

မြန်မာ့အလင်း

၁၂၇၅ ခုနှစ်က တည်ထောင်သည်။ Established in 1914
Myanma Alinn Daily

သူတော်ကောင်းတရားမှ မဆုတ်ယုတ်

တရားလျှင် မွေ့လျော်ရာရှိသော၊ တရား၌ မွေ့လျော် တတ်သော၊ တရားကို အဖန်ဖန်ကြံစည်တတ်သော၊ တရားကို အဖန်ဖန်အောက်မေ့တတ်သော ရဟန်းသည် သူတော်ကောင်းတရားမှ မဆုတ်ယုတ်။

ဘိက္ခုဝဂ် (ဓမ္မပဒ-၃၆၄)

၁၃၈၂ ခုနှစ်၊ တပေါင်းလဆန်း ၄ ရက်

၂၀၂၁ ခုနှစ်၊ မတ် ၁၆ ရက်၊ အင်္ဂါနေ့

အတွဲ (၆၀)၊ အမှတ် (၁၆၇)

ဘဏ်များ အားလုံးပုံမှန်ပြန်လည်ဖွင့်လှစ်နိုင်မှု မရှိသေးသော်လည်း လိုအပ်သော လုံခြုံရေးစီမံဆောင်ရွက်ပေးပြီး ပြန်လည်ဖွင့်လှစ်ရန်အတွက် မှာကြားထားပြီးဖြစ်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် နိုင်ငံတော်စီမံအုပ်ချုပ်ရေးကောင်စီ အစည်းအဝေးတွင် အမှာစကားပြောကြားစဉ်။

သတင်းစဉ်

နေပြည်တော် မတ် ၁၅

နိုင်ငံတော်စီမံအုပ်ချုပ်ရေးကောင်စီအစည်းအဝေး (၆/၂၀၂၁) ကို ယနေ့နံနက်ပိုင်းတွင် နေပြည်တော်ရှိ နိုင်ငံတော်စီမံအုပ်ချုပ်ရေး ကောင်စီဥက္ကဋ္ဌရုံး အစည်းအဝေးခန်းမ၌ကျင်းပရာ နိုင်ငံတော် စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် တက်ရောက်အမှာစကား ပြောကြား သည်။

အစည်းအဝေးသို့ နိုင်ငံတော်စီမံအုပ်ချုပ်ရေးကောင်စီ ဒုတိယ ဥက္ကဋ္ဌ၊ ဒုတိယတပ်မတော် ကာကွယ်ရေးဦးစီးချုပ်၊ ကာကွယ်ရေး ဦးစီးချုပ် (ကြည်း) ဒုတိယဗိုလ်ချုပ်မှူးကြီး စိုးဝင်း၊ ကောင်စီအဖွဲ့ဝင် များဖြစ်ကြသည့် ဗိုလ်ချုပ်ကြီး မြထွန်းဦး၊ ဗိုလ်ချုပ်ကြီး တင်အောင်စန်း၊ ဗိုလ်ချုပ်ကြီး မောင်မောင်ကျော်၊ ဒုတိယဗိုလ်ချုပ်ကြီး မိုးမြင့်ထွန်း၊

စာမျက်နှာ ၃ ကော်လံ ၁ ❖

“ ကျန်းမာရေးဝန်ထမ်းများအနေဖြင့် ပြည်သူများ၏ ကျန်းမာရေးစောင့်ရှောက်မှုလုပ်ငန်းများ တွင် အဓိကတာဝန်ရှိသူများဖြစ်၊ ယခုအခါ ဆေးရုံအချို့ပိတ်ထားသော်လည်း ဆေးရုံအများစုမှာ ပြန်လည်ဖွင့်လှစ်ကုသပေးမှုများ ပြုလုပ်နေသည်ကို တွေ့ရှိရ၊ ဆေးရုံများဖွင့်လှစ်ရန်ဆောင်ရွက် ရာတွင် CDM တွင်မပါဝင်သည့် ဆရာဝန်များအား ဖိအားပေးဆောင်ရွက်နေမှုများရှိ၊ ဆရာဝန်များ သည် ယေဘုယျအားဖြင့် စဉ်းစားချင့်ချိန်နိုင်စွမ်းရှိသူများဖြစ်သဖြင့် ပြည်သူများကို ကျန်းမာရေး စောင့်ရှောက်မှုပေးရမည့် မိမိတို့၏ကျင့်ဝတ်များကို လေးစားရန်လိုအပ်”

နွေကာလဖြစ်သည့် မတ်လနှင့် ဧပြီလများအတွင်း ဖြစ်ပေါ်လာနိုင်သည့် မိုးလေဝသဖြစ်စဉ်များအား အထူးဂရုပြုနေထိုင်

နေပြည်တော် မတ် ၁၅

မြန်မာနိုင်ငံအရပ်ရပ်တွင် နွေကာလဖြစ်သည့် မတ်လနှင့် ဧပြီလ များအတွင်း နေ့အပူချိန်များ တဖြည်းဖြည်း မြင့်တက်လာရာမှ အပူလှိုင်းတိုင်းများဖြစ်ထွန်း၍ မွန်လွဲ / ညနေပိုင်းတို့တွင်

မိုးတိမ်တောင်များ ဖြစ်ပေါ်နိုင်ပြီး အဆိုပါ မိုးတိမ်တောင်များ ရွေ့လျားရာနေရာတစ်လျှောက်တွင် လေပြင်းများ တိုက်ခတ်ခြင်း၊ လေပြင်းနှင့်အတူ ထစ်ချွန်းခြင်း၊ မိုးကြိုးပစ်ခြင်း၊ လျှပ်စီးလက်ခြင်း၊ မိုးသီးကြွေခြင်းနှင့် နေရာကွက်ကျား မိုးထစ်ချွန်းရွာခြင်း စသည့်

မိုးလေဝသဖြစ်စဉ်များ ဖြစ်ပေါ်နိုင်သည်။ လေပြင်းတိုက်ခတ်စဉ် မြေပြင်/ရေပြင်လေသည် တစ်နာရီလျှင် ၃၅ မိုင်မှ မိုင် ၄၀ အထိ တိုက်ခတ်နိုင်သည်။

သို့ဖြစ်ပါ၍ ပြည်သူများအနေဖြင့် နွေကာလဖြစ်သည့် မတ်လ နှင့်ဧပြီလများအတွင်း ဖြစ်ပေါ်လာနိုင်သည့် မိုးလေဝသဖြစ်စဉ်များ အား အထူးဂရုပြုနေထိုင်သွားကြပါရန် ကြိုတင်သတိပေးနှိုးဆော် အပ်ပါသည်။

မိုး/လေ

နိုင်ငံသားကောင်း

နိုင်ငံသားဟူသည် နိုင်ငံတစ်နိုင်ငံ၏ အင်္ဂါရပ်တစ်ခုဖြစ်သည်။ နိုင်ငံတစ်ခုဖြစ်တည်နိုင်ရန်အတွက် ပိုင်နက်နယ်နိမိတ်၊ အချုပ်အခြာအာဏာ၊ အစိုးရနှင့်နိုင်ငံသားဟူသည့် အင်္ဂါရပ်လေးချက် စုံဖို့လိုအပ်သည်။ ဤလေးချက်အနက်မှ တစ်ခုခုချို့ယွင်းလျှင် နိုင်ငံဟူ၍ ဖြစ်တည်မလာနိုင်။ တစ်ဖန်နိုင်ငံသားဆိုသည့် အနက်အဓိပ္ပာယ်ကို ဖွင့်ဆိုရာတွင် “နိုင်ငံသားဟူသည် နိုင်ငံတော်၏တာဝန်ကို ဝေပုံကျခံဝေထမ်းဆောင်၍ ဝတ္တရားအလိုက် ခံစားထိုက်သည့်အခွင့်အရေးတို့ကို ခံစားခွင့်ရှိသူ” ဖြစ်သည်ဟူ၍ ဂရိတို့က ဖွင့်ဆိုခဲ့ရာ နိုင်ငံသားဟုဆိုလိုက်သည်နှင့် အခွင့်အရေးခံစားခွင့်နှင့်အတူ ထမ်းဆောင်ရန်တာဝန်များလည်း ရှိသည်ဟူ၍ ရှေးခေတ်များစွာကပင် သတ်မှတ်ပြဋ္ဌာန်းထားခဲ့သည်ဟု သိနိုင်သည်။ ယင်းအတွေးအခေါ်မှ မြစ်ဖျားခံကာ မျက်မှောက်ကာလ တိုင်အောင်ပင် နိုင်ငံသားဟူသည် နိုင်ငံ၏အဖွဲ့ဝင် (Members of a State) ဖြစ်ပြီး နိုင်ငံအပေါ် သစ္စာစောင့်သိရှိသေကြသူများဖြစ်ကြသလို လူမှုအခွင့်အရေးနှင့် နိုင်ငံရေးအခွင့်အရေးတို့ကို ရရှိကြသူများ ဖြစ်သည်ဟူ၍ ဖွင့်ဆိုကြသည်။

နိုင်ငံသားတို့သည် နိုင်ငံကို ဖန်တီးတည်ဆောက်သူများလည်း ဖြစ်ကြသည်။ ဖန်တီးတည်ဆောက်သူတို့ အရည်အသွေးနိမ့်လျှင် နိုင်ငံသည်လည်း အရည်အသွေးနိမ့်မည်ဖြစ်ပြီး ဖန်တီးတည်ဆောက်သူတို့ အရည်အသွေးမြင့်လျှင်မူ နိုင်ငံအရည်အသွေးမြင့်မည်ဖြစ်သည်။ နိုင်ငံကောင်းစေရန်အတွက် နိုင်ငံသားကောင်းတို့ လိုအပ်သည်။ နိုင်ငံသားကောင်းတို့၏ ဂုဏ်အရည်အချင်းများမှာ ကျယ်ပြန့်များပြားလှသော်လည်း အဓိကကျသည့်အချက်များအနက်မှ အရေးအကြီးဆုံးမှာ “အသိဉာဏ် အမြော်အမြင်” ဖြစ်သည်ဟူ၍ သဘောတူကြသည်။ ပညာ၊ ဗဟုသုတ၊ ကောင်းကျိုးဆိုးပြစ်တို့ကို ဝေဖန်ပိုင်းခြားနိုင်သည့် အသိဉာဏ်မြင့်မားဖို့လိုအပ်သည်။ ဒုတိယအချက်မှာ “မိမိကိုယ်ကို ထိန်းသိမ်းစောင့်စည်းနိုင်ခြင်း” ဖြစ်သည်။ နိုင်ငံအကျိုး၊ အများပြည်သူအကျိုးစီးပွားကို ဆောင်ရွက်ရာတွင် ကိုယ်ထင်ရာကိုယ်စိုင်းသည့် သဘောနှင့် ငါတကော၊ ကော၍မရ။ ကိုယ့်၊ နှုတ်၊ နှလုံး သုံးပါးတို့ကို ထိန်းသိမ်းစောင့်စည်းပြီး ယဉ်ကျေးသိမ်မွေ့ခြင်း၊ စိတ်သဘောထားကြီးခြင်း၊ စည်းကမ်းသေဝပ်ခြင်း၊ ရိုသေကျိုးနွံခြင်း စသည့်အရည်အချင်းတို့ကို ဖော်ထုတ်ကာ အများအကျိုးအတွက် ရေရှည်အမြော်အမြင်ရှိဖို့ လိုအပ်သည်။ နိုင်ငံသားကောင်းတို့၏ တတိယမြောက်ဂုဏ်အရည်အချင်းမှာ “စည်းကမ်းကို ရိုသေလေးစားခြင်း” ဖြစ်သည်။ ဂရိဒဿနပညာရှင်ကြီး ဆော့ခရစ္တိုတစ်ကမူ နိုင်ငံသားကောင်းဖြစ်လိုလျှင် ဥပဒေကို ရိုသေလေးစားရမည်ဟု ဆိုသည်။ ဥပဒေကောင်းဟု ထင်မြင်လျှင် ဥပဒေကောင်းကိုရအောင် အားထုတ်ရန်၊ မကောင်းသော ဥပဒေပင်ဖြစ်စေကာမူ မပြင်သေးသမျှကာလပတ်လုံး ရိုသေလေးစားရန် ဟောပြောတိုက်တွန်းခဲ့သည်။ စတုတ္ထမြောက် ဂုဏ်အရည်အချင်းမှာမူ “အညီအညွတ်ပူးပေါင်းဆောင်ရွက်လိုသည့် စိတ်ဆန္ဒရှိခြင်း” ဖြစ်သည်။ လိုရင်းကိုဆိုရလျှင် ညီညွတ်ခြင်းပင်ဖြစ်သည်။ ညီညွတ်ခြင်းအတွက် အဖျက်သဘောတို့မှာ သဘောထားသေးသိမ်ခြင်း၊ မယုံကြည်ခြင်း၊ ရိုးသားဖြောင့်မတ်မှုမရှိခြင်း၊ ဝန်တိုခြင်းတို့ဖြစ်ရာ အဖျက်သဘောတို့ကိုပယ်ရှားရှင်းလင်းနိုင်မှ ညီညွတ်ခြင်းကို ရရှိနိုင်မည်ဖြစ်သည်။

နိုင်ငံသားကောင်းမှ နိုင်ငံကောင်းမည်ဟု အထက်တွင် ဆိုခဲ့ပြီဖြစ်သည်။ နိုင်ငံသားကောင်းတို့၏ ဂုဏ်အင်္ဂါများအနက်မှ အရေးအကြီးဆုံးအရည်အချင်းလေးရပ်ကိုလည်း ဖော်ပြခဲ့သည်။ “လူတစ်ဦးချင်းစီသည် မိမိတို့၏ အစွမ်းအစများကို အကောင်းဆုံးနှင့်အမြင့်မားဆုံး ဖော်ထုတ်၍ အလုပ်လုပ်ခြင်း၊ ပြည်သူတို့၏ ခိုင်မာသောသန္နိဋ္ဌာန်နှင့် မိမိကိုယ်မိမိ ယုံကြည်မှုတို့ကို ပေါင်းစပ်ခြင်း” ဟူသော အယူအဆနှင့် စိတ်ဓာတ်ကို နိုင်ငံခြားဆောင်ရွက်မှုနှင့်ပြည်သူတို့ပါ စွဲမြဲကျင့်သုံးခဲ့ခြင်းဖြင့် ကိုရီးယားသမ္မတနိုင်ငံ ဖွံ့ဖြိုးတိုးတက်ခဲ့သည့်သဘောကို နမူနာယူ၍ နိုင်ငံသားကောင်းများအဖြစ် ခံယူကာ နိုင်ငံကောင်းကျိုး၊ ပြည်သူ့ကောင်းကျိုးအတွက် ထမ်းဆောင်နိုင်ကြပါစေကြောင်း။ ။

(၇၆) နှစ်မြောက် တပ်မတော်နေ့ဦးတည်ချက်

- ၁။ အမျိုးသားရေးမူဝါဒဖြစ်သော ဒို့တာဝန်အရေး(၃) ပါးကို ဆက်လက်ထိန်းသိမ်းပြီး ဖွဲ့စည်းပုံအခြေခံဥပဒေပါ အခြေခံမူများနှင့်အညီ တိုင်းရင်းသားပြည်သူတစ်ရပ်လုံး၏ ဆန္ဒဖြစ်သည့် ဒီမိုကရေစီလမ်းကြောင်းမှ သွေဖည်မှုမရှိစေရန် ပြည်သူတစ်ရပ်လုံးနှင့်လက်တွဲ၍ တပ်မတော်က ကာကွယ်ထိန်းသိမ်းပေးရေး။
- ၂။ သဘာဝဘေးအန္တရာယ်ကျရောက်မှုအပါအဝင် ပြည်သူများအပေါ် ကျရောက်လာသည့် အန္တရာယ်မှန်သမျှကို မည်သည့်အခြေအနေ မည်သည့်အချိန်အခါတွင်မဆို ကာကွယ်စောင့်ရှောက်ရန်နှင့် ပြည်သူလူထု၏ လူနေမှုဘဝလုံခြုံရေးကိုပါ ဘက်ပေါင်းစုံက ကူညီဆောင်ရွက်ပေးရေး။
- ၃။ ပါတီစုံဒီမိုကရေစီစနစ်လမ်းကြောင်းကို လျှောက်လှမ်းရာတွင် လက်နက်ကိုင်ပဋိပက္ခချုပ်ငြိမ်းရေးသည် ပကတိလိုအပ်ချက်ဖြစ်သည့်အတွက် ထာဝရငြိမ်းချမ်းရေး တည်ဆောက်ရာတွင် ဒို့တာဝန်အရေး (၃) ပါးကို မသွေဖည်ဘဲ NCA အပေါ်အခြေခံ၍ အကောင်အထည်ဖော်ဆောင်ရွက်ရေး။
- ၄။ နိုင်ငံတော်တည်ငြိမ်အေးချမ်းရေးနှင့် အချုပ်အခြာအာဏာကို ထိရောက်စွာကာကွယ်နိုင်ရန် တိုက်ပွဲစွမ်းရည်နှင့် တိုက်ပွဲစွမ်းအားရှိသော ကျစ်လျစ်ခိုင်မာတောင့်တင်းသည့် ခေတ်မီတပ်မတော်တည်ဆောက်ရေး။

နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ်(၅)ရပ်

- ၁။ ပြည်ထောင်စုရွေးကောက်ပွဲကော်မရှင်ကို ပြန်လည်ဖွဲ့စည်းပြီး မဲစာရင်းများ စစ်ဆေးခြင်းများအပါအဝင် လုပ်ဆောင်သင့်၊ လုပ်ဆောင်ထိုက်သည်များကို ဥပဒေနှင့်အညီ ဆက်လက်လုပ်ဆောင်သွားမည်။
- ၂။ လတ်တလောဖြစ်ပွားနေဆဲဖြစ်သည့် COVID-19 ကပ်ရောဂါ ကာကွယ်ရေးလုပ်ငန်းများကို အရှိန်အဟုန်မပျက် ထိထိရောက်ရောက် ဆက်လက်ဆောင်ရွက်သွားမည်။
- ၃။ COVID-19 ကပ်ရောဂါကြောင့် ထိခိုက်ခဲ့သည့် စီးပွားရေးလုပ်ငန်းများအား ဖြစ်နိုင်သမျှ နည်းလမ်းများဖြင့် အမြန်ဆုံးကုစားသွားမည်။
- ၄။ တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှု ရပ်စဲရေး သဘောတူစာချုပ်(NCA)ပါ သဘောတူညီချက်များအတိုင်း ဖြစ်နိုင်သမျှ အလေးထား လုပ်ဆောင်သွားမည်။
- ၅။ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက ဖွဲ့စည်းပုံအခြေခံဥပဒေ (၂၀၀၈ ခုနှစ်)နှင့်အညီ လွတ်လပ်ပြီး တရားမျှတသော ပါတီစုံဒီမိုကရေစီ အထွေထွေရွေးကောက်ပွဲအား ပြန်လည်ကျင်းပ၍ အနိုင်ရသည့်ပါတီအား ဒီမိုကရေစီစနစ်များနှင့်အညီ နိုင်ငံတော်တာဝန်အား လွှဲအပ်နိုင်ရေး ဆက်လက်ဆောင်ရွက်သွားမည်။

ကျေးလက်ဒေသ ဖွံ့ဖြိုးတိုးတက်ရေးအတွက် **နယုည** ၇၇၇ နှစ် ဝွန်ဂျီ



၁၅-၃-၂၀၂၁ ရက်နေ့ထုတ် အတွဲ(၁၈)၊ အမှတ်(၆)တွင်

- သီးနှံအထွက်တိုးရန် အရွက်ဖျန်းအာဟာရရည်၏ အကျိုးသက်ရောက်မှု
- စီးပွားဖြစ် စိုက်ပျိုးနိုင်သော မှိုများ
- ရေရှည်ဈေးကွက် ခိုင်မာမှုရှိသည့် နံ့သာဖြူပင် နှစ်ရှည်စိုက်ပျိုးရေး
- ပျားမွေးမြူရေးနှင့် စိုက်ပျိုးရေးလုပ်ငန်းအပေါ် အကျိုးသက်ရောက်မှုများ
- စားနပ်ရိက္ခာဖူလုံရေးအတွက် တစ်နိုင်ငံပွားမြှုပ်ခြင်း၏ အရေးပါမှု
- ဆယ်ကျော်သက်အရွယ်တွင် သတ်ထားရမည့် အချက်များ
- ကိုဗစ်-၁၉ နေထိုင်မှုပုံစံအသစ်နှင့် မျက်လုံးကျန်းမာရေး
- စီးပွားဖြစ်မွေးမြူရန် မသင့်သော ငါးမျိုးစိတ်များ အပါအဝင် စိုက်ပျိုးရေး၊ မွေးမြူရေး၊ ကျန်းမာရေး၊ သုတရသစုံလင်စွာဖြင့် ဝွန်ဂျီဖြေ ဖြစ်ပါသည်။

တစ်စောင် (၂၀၀) ကျပ် အဖြူဖြူအနယ်နယ်ရှိ မြန်ကြားရေးနှင့် ပြည်သူ့ဆက်ဆံရေးဦးစီးဌာန ရုံးများတွင် ဝယ်ယူရရှိနိုင်ပါသည်။ DKY Journal

အများအားဖြင့် သာယာနေ

နေပြည်တော် မတ် ၁၅

ဘင်္ဂလားပင်လယ်အခြေအနေမှာ ကပ္ပလီပင်လယ်ပြင်နှင့် ဘင်္ဂလားပင်လယ်အော်တောင်ပိုင်းတို့တွင် တိမ်အနည်းငယ်မှ တိမ်အသင့်အတင့် ဖြစ်ထွန်းနေပြီး ကျန်ဘင်္ဂလားပင်လယ်အော်တွင် အများအားဖြင့် သာယာနေသည်။

မိုး/ခလ

အများပြည်သူကို စိတ်ဓာတ်ပျက်စီးအောင် ဆောင်ရွက်နေခြင်းများကို ဥပဒေနှင့်အညီ ထိန်းသိမ်းဆောင်ရွက်သွားရန်လို

CDM လှုပ်ရှားဆောင်ရွက်ထားသည့် ဝန်ထမ်းများကိုလည်း အရေးယူဆောင်ရွက်လျက်ရှိကြောင်း၊ တာဝန်ထမ်းဆောင်မှုမရှိဘဲ အကြောင်းအမျိုးမျိုးပြ၍ လစာထုတ်နေကြသည်များကို တွေ့ရှိရကြောင်း၊ ဝန်ကြီးဌာနများအလိုက် စနစ်တကျစစ်ဆေးအရေးယူ ဆောင်ရွက်ရမည်ဖြစ်ကြောင်း၊ ဥပဒေနှင့်မညီသည့် အကြောင်းအရာများနှင့် မိမိတို့နိုင်ငံ၏ ယဉ်ကျေးမှုနှင့် မလျော်ညီစွာ ဝတ်စားဆင်ထားသည့် ဓာတ်ပုံများ အထူးသဖြင့် လူမှုကွန်ရက်မျက်နှာစာများတွင် အရှက်တရား၊ အကြောက်တရားမရှိ ဓာတ်ပုံများ ဖော်ပြနေမှုများရှိကြောင်း၊ ယင်းလုပ်ရပ်မှာ အများပြည်သူကို စိတ်ဓာတ်ပျက်စီးအောင် ဆောင်ရွက်နေခြင်းဖြစ်သဖြင့် ဥပဒေနှင့်အညီ ထိန်းသိမ်းဆောင်ရွက်သွားရန် လိုကြောင်း။

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် ၁-၃-၂၀၂၁ ရက်နေ့တွင် နိုင်ငံတော်စီမံအုပ်ချုပ်ရေးကောင်စီ အစည်းအဝေး၌ ပြောကြားသည့် အမှာစကားမှ ကောက်နုတ်ချက်)

* ရှေ့ဖိုးမှ

မန်းငြိမ်းမောင်၊ ဦးသိန်းညွန့်၊ ဦးခင်မောင်ဆွေ၊ ဒေါ်အေးနုစိန်၊ Jeng Phang နော်တောင်၊ ဦးမောင်ဟာ၊ ဦးစိုင်းလုံးဆိုင်နှင့် စောဒန်နီယယ်၊ အတွင်းရေးမှူး ဒုတိယဗိုလ်ချုပ်ကြီး အောင်လင်းဒွေး၊ တွဲဖက်အတွင်းရေးမှူး ဒုတိယဗိုလ်ချုပ်ကြီး ရဲဝင်းဦးနှင့် ပြည်ထဲရေးဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီး စိုးထွဋ်တို့ တက်ရောက်ကြသည်။

စစ်အုပ်ချုပ်ရေးထုတ်ပြန်

အစည်းအဝေးတွင် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌက ၂၀၂၀ ရွေးကောက်ပွဲရလဒ်အပေါ် အရေးယူဆောင်ရွက်ချက်နှင့်ပတ်သက်၍ အနိုင်ရပါတီအား ထောက်ခံသူများက ၎င်းတို့၏မကျေနပ်မှုများအား ထုတ်ဖော်ဆန္ဒပြမှုများမှတစ်ဆင့် ယခုအချိန်တွင်ဆူပူအကြမ်းဖက်မှုများအသွင်သို့ ရောက်ရှိလာကြောင်း၊ မိမိတို့အနေဖြင့် ဒီမိုကရေစီကျင့်စဉ်နှင့်အညီ တတ်နိုင်သမျှလူအင်အားအနည်းဆုံးဖြင့် မြန်မာနိုင်ငံရဲ့တပ်ဖွဲ့ကို တာဝန်ပေးဆောင်ရွက်ခဲ့ပြီး တပ်မတော်အနေဖြင့် လိုအပ်ချက်ရှိသည့်နေရာများတွင် ရဲတပ်ဖွဲ့ဝင်များ၏ အနောက်မှနေ၍ ကူညီဆောင်ရွက်ပေးခြင်းနှင့် အခက်အခဲအတားအဆီးများအား ကူညီဖြေရှင်း ဆောင်ရွက်ပေးခြင်းများ ပြုလုပ်ပေးလျက်ရှိကြောင်း၊ ဆူပူဆန္ဒပြမှုဖြစ်စဉ်များ ဖြစ်ပွားမှုနည်းပါးလာသော်လည်း အချို့နေရာများတွင် ဆူပူမှုများသာမက လုံခြုံရေးတပ်ဖွဲ့ဝင်များအပေါ် အကြမ်းဖက်မှုများနှင့် ပြည်သူပိုင်ပစ္စည်းများ၊ စက်ရုံ၊ အလုပ်ရုံများကို မီးရှို့ဖျက်ဆီးမှုများပြုလုပ်လာသဖြင့် လုံခြုံရေးတပ်ဖွဲ့ဝင်များအနေဖြင့် ခက်ခဲစွာ ဖြေရှင်းဆောင်ရွက်ခဲ့ကြောင်း၊ ဆူပူဆန္ဒပြသူများက မြန်မာနိုင်ငံရဲ့တပ်ဖွဲ့ စခန်းများကို အကြမ်းဖက်ဝင်ရောက်စီးနင်းခြင်း၊ အုပ်ချုပ်မှုရုံးများကို ဝင်ရောက်စီးနင်းခြင်းနှင့် စက်ရုံအလုပ်ရုံများကို မီးရှို့ဖျက်ဆီးချိန်တို့တွင် လူစုကွဲစေရန်အတွက် ပစ်ခတ်ရိုင်းလင်းမှုများ ပြုလုပ်ချိန်၌ လုံခြုံရေး

- ❑ မိမိတို့အနေဖြင့် NLD ပါတီမှ ပုဂ္ဂိုလ်များနှင့် ၎င်းတို့နှင့် ပတ်သက်သူများအား စစ်ဆေးမေးမြန်းမှုများ ပြုလုပ်ရာတွင်လည်း ကောင်းမွန်စွာဖြင့် ထားရှိစစ်ဆေးမေးမြန်းမှုများ ပြုလုပ်နေ၊
- ❑ ဖော်ထုတ်ရရှိသည့် ၎င်းတို့၏ ပြောကြားချက်များမှ အချို့ကို သတင်းထုတ်ပြန်ပေးခဲ့ပြီးဖြစ်သလို ထပ်မံဖော်ထုတ်ရရှိမှုများကိုလည်း ဆက်လက်ထုတ်ပြန်ပေးသွားမည်၊
- ❑ အလားတူ အဂတိလိုက်စားမှုများကျူးလွန်ထားသည့် ပြည်နယ်နှင့် တိုင်းဒေသကြီးနှင့် ပြည်ထောင်စုအဆင့် တာဝန်ရှိသူများကိုလည်း ဆက်လက်ဖော်ထုတ်အရေးယူသွားမည်၊
- ❑ မိမိတို့ တာဝန်ထမ်းဆောင်ချိန်တွင်လည်း အဂတိတရားကင်းရှင်းစွာ ဖြင့် တိုင်းပြည်အကျိုးကို ဆောင်ရွက်သွားရန်လို

တပ်ဖွဲ့ဝင်တချို့နှင့် ဆူပူဆန္ဒပြသူတချို့သေဆုံးပြီး တချို့ဒဏ်ရာရရှိခြင်းများ ရှိခြင်းကြောင့် မတ်လ ၁၄ ရက် ညပိုင်းတွင် ရန်ကုန်မြို့ရှိ ရွှေပြည်သာမြို့နယ်နှင့် လှိုင်သာယာမြို့နယ်တို့အား စစ်အုပ်ချုပ်ရေး (Martial Law) ထုတ်ပြန်ခဲ့ကြောင်း၊ ယနေ့နံနက်ပိုင်းတွင် ဒဂုံမြို့သစ်မြို့နယ်(တောင်ပိုင်း)နှင့် (မြောက်ပိုင်း)၊ မြောက်ဥက္ကလာပနှင့် ဒဂုံမြို့သစ် (ဆိပ်ကမ်း) မြို့နယ်တို့တွင်လည်း ဆက်လက်ထုတ်ပြန်ဆောင်ရွက်ခဲ့ကြောင်း၊ မိမိတို့အနေဖြင့်

ဒီမိုကရေစီနည်းလမ်းအရသာ ဆောင်ရွက်နေခြင်းဖြစ်သဖြင့် တတ်နိုင်သမျှ စိတ်ရှည်သည်းခံ၍ ထိန်းသိမ်းဆောင်ရွက်ခဲ့သော်လည်း ရဟန်း/ သံဃာတော်များကိုပင် ထိခိုက်စော်ကားလာမှုများ ရှိကြောင်း၊ ဆူပူဆန္ဒပြမှုများသည် မြောက်ထိုးပင့်ကော်ပြုလုပ်နေသူများနှင့် ငွေကြေးထောက်ပံ့နေမှုများ ရှိခြင်းကြောင့် ယခုကဲ့သို့ ဆူပူဆန္ဒပြမှုအဆင့်မှ အကြမ်းဖက်မှုအဆင့်သို့ ရောက်ရှိလာခြင်းဖြစ်ကြောင်း။

ကျင့်ဝတ်များကို လေးစား

ကျန်းမာရေးဝန်ထမ်းများအနေဖြင့် ပြည်သူများ၏ ကျန်းမာရေးစောင့်ရှောက်မှုလုပ်ငန်းများတွင် အဓိကတာဝန်ရှိသူများဖြစ်ကြောင်း၊ ယခုအခါ ဆေးရုံအချို့ပိတ်ထားသော်လည်း ဆေးရုံအများစုမှာ ပြန်လည်ဖွင့်လှစ်ကုသပေးမှုများ ပြုလုပ်နေသည်ကို တွေ့ရှိရကြောင်း၊ ဆေးရုံများဖွင့်လှစ်ရန် ဆောင်ရွက်ရာတွင် CDM တွင်မပါဝင်သည့် ဆရာဝန်များအား ဖိအားပေးဆောင်ရွက်နေမှုများရှိကြောင်း၊ ဆရာဝန်များသည် ယေဘုယျအားဖြင့် စဉ်းစားချင့်ချိန်နိုင်စွမ်းရှိသူများဖြစ်သဖြင့် ပြည်သူများကို ကျန်းမာရေးစောင့်ရှောက်မှုပေးရမည့် မိမိတို့၏ ကျင့်ဝတ်များကို လေးစားရန်လိုအပ်ကြောင်း။

ကြိုးပမ်းဆောင်ရွက်

တက္ကသိုလ်၊ ကောလိပ်များ ပြန်လည်ဖွင့်လှစ်ရေးအတွက် ဆောင်ရွက်လျက်ရှိပြီး အချို့တက္ကသိုလ်၊ ကောလိပ်များတွင် CDM ပြုလုပ်နေသည့် ပညာရေးဝန်ထမ်းများရှိသည်ကို သိရှိရကြောင်း၊ အခြေခံပညာကျောင်းများ ပြန်လည်ဖွင့်လှစ်ရေးအတွက်လည်း ကြိုးပမ်းဆောင်ရွက်လျက် ရှိကြောင်း၊ တက္ကသိုလ်များနှင့် အခြေခံပညာကျောင်းများ ပိတ်ထားသည့်အတွက် ကျောင်းသား၊ ကျောင်းသူများ၊ မိဘများနှင့် နိုင်ငံတော်အတွက်နစ်နာမှုများ ဖြစ်ပေါ်လျက်ရှိသဖြင့် အမြန်ဆုံးပြန်လည်ဖွင့်လှစ်နိုင်ရေး ဆောင်ရွက်ရန်လိုကြောင်း၊ တက္ကသိုလ်ဝင်ခွင့်များ စတင် လျှောက်ထားနိုင်ရေးအတွက်လည်း တက္ကသိုလ်ဝင်တန်းအမှတ်စာရင်းများ ထုတ်ခွင့်ပြုပေးထားကြောင်း၊ တက္ကသိုလ် ဝင်ခွင့်များဆောင်ရွက်ရာတွင် ကျောင်းသား၊ ကျောင်းသူများ၏ ပညာရပ်များနှင့်ကိုညီအောင် ရွေးချယ်ဆောင်ရွက်မှသာ သက်ဆိုင်ရာဘာသာရပ်များကို ထူးချွန်စွာဆောင်ရွက်နိုင်မည်ဖြစ်သဖြင့် စိစစ်ဆောင်ရွက်ရန် ဝန်ကြီးဌာနသို့

စာမျက်နှာ ၄ သို့

စာမျက်နှာ ၃ မှ

မှာကြားထားပြီးဖြစ်ကြောင်း၊ တက္ကသိုလ်များတွင် သက်ဆိုင်ရာဘာသာရပ်အလိုက် ပညာရပ်များကို ထူးချွန်စွာသင်ယူနိုင်ရေးအတွက် ဆောင်ရွက်ရန် လိုကြောင်း၊ ကျောင်းသား၊ ကျောင်းသူများ လေ့လာ နိုင်ရေးအတွက် စာကြည့်တိုက်များကိုလည်း ကောင်းမွန်ပြည့်စုံစွာဖြင့် ဖွင့်လှစ်ပေးထားရန်လိုပြီး တက္ကသိုလ်များ အဆင့်မြင့်တင်ရေးဆောင်ရွက် ပေးရန်လိုအပ်ကြောင်း၊ ပညာရေးကောင်းမွန်မှသာ တိုင်းပြည်တိုးတက်မည်ဖြစ်သဖြင့် ပညာရေး ကောင်းမွန်အောင် ဝိုင်းဝန်းဆောင်ရွက်ရန် လို ကြောင်း။

စီမံစဉ်းစားဆောင်ရွက်ရန်လို

မိမိတို့နိုင်ငံတွင် COVID-19 ရောဂါဖြစ်ပွားမှုနှုန်း ကျဆင်းလာသည်ကို ကောက်ယူထားသည့်အချက် အလက်များအရ သိရှိရကြောင်း၊ မြို့နယ်များအလိုက် ကူးစက်မှုနှုန်းလျော့နည်းလာခြင်းသည် ကောင်းမွန် သည့် အလားအလာပင်ဖြစ်ပြီး COVID-19 ရောဂါ ကြောင့် သေဆုံးမှုနှုန်းမှာလည်း လျော့နည်းလာ ကြောင်း၊ မကြာခင်အချိန်တွင် မိမိတို့နိုင်ငံ၏ နှစ်သစ်ကူးကာလသို့ ရောက်ရှိတော့မည်ဖြစ်သဖြင့် နှစ်သစ်ကူးကာလကို အကန့်အသတ်ဖြင့် ခွင့်ပြုနိုင် ရေး စီမံစဉ်းစားဆောင်ရွက်ရန်လိုကြောင်း။

တိုင်းပြည်အကျိုးကို ဆောင်ရွက်

မိမိတို့အနေဖြင့် NLD ပါတီမှ ပုဂ္ဂိုလ်များနှင့် ၎င်းတို့နှင့်ပတ်သက်သူများအား စစ်ဆေးမေးမြန်းမှု များ ပြုလုပ်ရာတွင်လည်း ကောင်းမွန်စွာဖြင့် ထားရှိ စစ်ဆေးမေးမြန်းမှုများ ပြုလုပ်နေကြောင်း၊ ဖော် ထုတ်ရရှိသည့် ၎င်းတို့၏ ပြောကြားချက်များမှ အချို့ကို သတင်းထုတ်ပြန်ပေးခဲ့ပြီးဖြစ်သလို ထပ်မံ ဖော်ထုတ်ရရှိမှုများကိုလည်း ဆက်လက်ထုတ်ပြန် ပေးသွားမည်ဖြစ်ကြောင်း၊ အလားတူ အကတိလိုက်စား မှုများကျူးလွန်ထားသည့် ပြည်နယ်နှင့် တိုင်း ဒေသကြီးနှင့် ပြည်ထောင်စုအဆင့်တာဝန်ရှိသူများ ကိုလည်း ဆက်လက်ဖော်ထုတ်အရေးယူသွားမည် ဖြစ်ကြောင်း၊ မိမိတို့ တာဝန်ထမ်းဆောင်ချိန်တွင် လည်း အကတိတရားကင်းရှင်းစွာဖြင့် တိုင်းပြည် အကျိုးကို ဆောင်ရွက်သွားရန်လိုကြောင်း။

ဗဟိုဘဏ်မှ ကြပ်မတ်ဆောင်ရွက်

ဘဏ်များဖွင့်လှစ်မှုနှင့် ပတ်သက်၍ ဘဏ်များ အားလုံး ပုံမှန်ပြန်လည်ဖွင့်လှစ်နိုင်မှု မရှိသေးသော် လည်း လိုအပ်သောလုံခြုံရေးစီမံဆောင်ရွက်ပေးပြီး ပြန်လည်ဖွင့်လှစ်ရန်အတွက် မှာကြားထားပြီးဖြစ် ကြောင်း၊ ဘဏ်များ စတင်ဖွင့်လှစ်ချိန်ကတည်းက နိုင်ငံတော်မှ သတ်မှတ်ထားသည့် ငွေကြေးမူဝါဒများ နှင့်အညီ ဆောင်ရွက်မည်ဟုသဘောတူပြီး ဖြစ် ကြောင်း၊ ဖွင့်လှစ်နိုင်မှုမရှိသေးသည့် ဘဏ်များကို လည်း စည်းမျဉ်းစည်းကမ်းနှင့်အညီ အရေးယူ ဆောင်ရွက်သွားမည်ဖြစ်ကြောင်း၊ ဘဏ်များ ပြန်လည် ဖွင့်လှစ်နိုင်ရေးအတွက် ဖြစ်နိုင်သည့်နည်းလမ်းများ ကို စဉ်းစားဆောင်ရွက်ရန်လိုကြောင်း၊ ဘဏ်များ၌ ငွေကြေးလုပ်ငန်းများကို ဆောင်ရွက်ရာတွင် နိုင်ငံခြား ငွေကြေးများအား နိုင်ငံတော်မှသတ်မှတ်ထားသည့် စည်းကမ်းချက်များကို ကျော်လွန်ဆောင်ရွက်နေမှု များ၊ သတ်မှတ်နှုန်းထားများထက် ငွေကြေးများ ကျော်လွန်ချေးငှားထားမှုများကိုလည်း စိစစ်တွေ့ရှိ ရသဖြင့် ဘဏ်များစနစ်တကျဖြစ်စေရေး နိုင်ငံတော် ဗဟိုဘဏ်မှ ကြပ်မတ်ဆောင်ရွက်ရန်လိုကြောင်း။

ရင်းနှီးမြှုပ်နှံမှုများကို ဖိတ်ခေါ်

လျှပ်စစ်ဓာတ်အားထုတ်လုပ်မှုနှင့် ပတ်သက်၍ ထုတ်လုပ်သည့်လျှပ်စစ်ဓာတ်အားများ အားလုံးသုံးစွဲ သည်ကို တွေ့ရှိရသဖြင့် လျှပ်စစ်ဓာတ်အားနှင့် ပတ်သက်၍ လိုအပ်ချက်များရှိနေသည်ဟု သုံးသပ်ရ ကြောင်း၊ လျှပ်စစ်ထုတ်လုပ်မှုလုပ်ငန်းများတွင်

“လျှပ်စစ်ဓာတ်အားထုတ်လုပ်မှုနှင့်ပတ်သက်၍ ထုတ်လုပ်သည့်လျှပ်စစ်ဓာတ်အားများ အားလုံး သုံးစွဲသည်ကို တွေ့ရှိရသဖြင့် လျှပ်စစ်ဓာတ်အားနှင့်ပတ်သက်၍ လိုအပ်ချက်များရှိနေသည်ဟု သုံးသပ်ရ၊ လျှပ်စစ်ထုတ်လုပ်မှုလုပ်ငန်းများတွင် နေရောင်ခြည်စွမ်းအင်သုံးလျှပ်စစ်ဓာတ်အား ထုတ်လုပ်ရေးလုပ်ငန်းများကို ဆောင်ရွက်လျက်ရှိ၊ နေပြည်တော်တွင် Smokeless Industries စက်မှုလုပ်ငန်းများ ဆောင်ရွက်နိုင်ရန်အတွက် ပေါင်းလောင်းရေအားလျှပ်စစ် ထုတ်လုပ်ရေးအား အဓိကထား ဆောင်ရွက်ရမည်ဖြစ်၊ အထည်ချုပ်လုပ်ငန်းများနှင့် အခြားလျှပ်စစ်ဓာတ်အားအသုံးပြု လည်ပတ်ရသည့် စက်ရုံ၊ အလုပ်ရုံများနှင့် စိုက်ပျိုးမွေးမြူရေးကိုအခြေခံသည့် တန်ဖိုးမြှင့်ထုတ်ကုန် များ ထုတ်လုပ်နိုင်ရေးအတွက်လည်း ပြည်တွင်းပြည်ပ ရင်းနှီးမြှုပ်နှံမှုများကို ဖိတ်ခေါ်ဆောင်ရွက် ရန်လို”

နေရောင်ခြည်စွမ်းအင်သုံး လျှပ်စစ်ဓာတ်အား ထုတ်လုပ်ရေးလုပ်ငန်းများကို ဆောင်ရွက်လျက်ရှိ ကြောင်း၊ နေပြည်တော်တွင် Smokeless Industries စက်မှုလုပ်ငန်းများ ဆောင်ရွက်နိုင်ရန်အတွက် ပေါင်းလောင်း ရေအားလျှပ်စစ်ထုတ်လုပ်ရေးကို အဓိကထား ဆောင်ရွက်ရမည်ဖြစ်ကြောင်း၊ အထည်ချုပ်လုပ်ငန်းများနှင့် အခြားလျှပ်စစ် ဓာတ်အားအသုံးပြုလည်ပတ်ရသည့် စက်ရုံ၊ အလုပ်ရုံ များနှင့် စိုက်ပျိုးမွေးမြူရေးကိုအခြေခံသည့် တန်ဖိုးမြှင့် ထုတ်ကုန်များ ထုတ်လုပ်နိုင်ရေးအတွက်လည်း ပြည်တွင်းပြည်ပ ရင်းနှီးမြှုပ်နှံမှုများကို ဖိတ်ခေါ် ဆောင်ရွက်ရန်လိုကြောင်း။

ပူးပေါင်းဆောင်ရွက်ကြရမည်ဖြစ်

မိမိတို့အနေဖြင့် မဲစာရင်းများစိစစ်ရာတွင် မဲ မသမာမှုများ များစွာဖြစ်ပေါ်ခဲ့သည်ကို သတင်းစာ ရှင်းလင်းပွဲတွင် ပြောကြားထားပြီးဖြစ်ကြောင်း၊ ထို့ကြောင့် လာမည့်ရွေးကောက်ပွဲသည် လွတ်လပ်၍ တရားမျှတပြီး စနစ်တကျရှိစေရေး မိမိတို့အနေဖြင့် ဆောင်ရွက်ရန်လိုကြောင်း၊ ရွေးကောက်ပွဲကော်မရှင် တွင် တာဝန်ရှိသူကဲ့သို့ သက်ဆိုင်ရာဝန်ကြီးဌာန များတွင်လည်း လူဦးရေစာရင်းမှန်ကန်ရေးအတွက် စနစ်တကျဆောင်ရွက်ရန်လိုကြောင်း၊ ရွေးကောက်ပွဲ နှင့်ပတ်သက်၍ ကြိုတင်ပြင်ဆင်မှုကာလများတွင် ကောင်စီဝင်များအနေဖြင့် တာဝန်အသီးသီးခွဲဝေ၍ ပူးပေါင်းဆောင်ရွက်ကြရမည်ဖြစ်ကြောင်း မှာကြား သည်။

ရှင်းလင်းတင်ပြ

ယင်းနောက် ကောင်စီဝင်များဖြစ်ကြသည့် ဦးသိန်းညွန့်၊ မန်းငြိမ်းမောင်၊ ဦးခင်မောင်ဆွေ၊ Jeng Phang နော်တောင်၊ ဒေါ်အေးနုစိန်၊ ဦးစိုင်းလုံးဆိုင်နှင့် စောဒန်နီယယ်တို့က နိုင်ငံတော်အတွင်း တရားဥပဒေ စိုးမိုးရေး၊ လုံခြုံရေးနှင့် တည်ငြိမ်အေးချမ်းရေးတို့ အတွက် စစ်အုပ်ချုပ်ရေး(Martial Law)ဒေသများ တိုးမြှင့်ထုတ်ပြန်ရေး၊ အကတိလိုက်စားမှုများ ဖော်ထုတ် အရေးယူရေး၊ ဘဏ်များဖွင့်လှစ်ရေးနှင့် ငွေကြေး စီးဆင်းမှုမြန်ဆန်စေရေး၊ တိုင်းရင်းသားစာပေ သင်ကြားပေးနေသည့် ဆရာ၊ ဆရာမများအား ပိုမို ထောက်ပံ့ပေးနိုင်ရေး၊ ပြည်သူလူထုအား ထိရောက် စွာအကာအကွယ်ပေးနိုင်ရေး၊ သတင်းထုတ်ပြန်ချက် များအား အထောက်အထားခိုင်ခိုင်မာမာဖြင့် ထုတ် ပြန်နိုင်ရေး၊ တရားမဝင်ပွဲစည်းထားသော CRPH တွင် ပါဝင်ပတ်သက်နေသူများအား ရှာဖွေဖော်ထုတ် အရေးယူသွားရေး၊ သဘာဝကိုအခြေခံသည့် ခရီးသွား

လုပ်ငန်းများဖော်ဆောင်ပြီး အားပေးကူညီပေးရေး၊ ရေနံမြေများကို ပုဂ္ဂလိက(သို့မဟုတ်) သမဝါယမစနစ် ဖြင့် တစ်ပိုင်တစ်နိုင်လုပ်ခွင့်ပြုရေး၊ ဘာသာရေးကို အကြောင်းပြု၍ နိုင်ငံရေးဆောင်ရွက်ခြင်းများ မပြု နိုင်စေရေး၊ မီဒီယာများ၏ ထိုးနှက်တိုက်ခိုက်မှုများ ကို မီဒီယာဖြင့် ထိရောက်စွာတုံ့ပြန်နိုင်ရေး၊ ဆူပူ အကြမ်းဖက်မှုနောက်ကွယ်မှ ထောက်ပံ့နေသည့် ငွေကြေးထောက်ပံ့မှုများ၊ ငွေကြေးစီးဆင်းမှုများကို ဖော်ထုတ်အရေးယူသွားရေး၊ ရပ်ကွက်နှင့်ကျေးရွာ စီမံအုပ်ချုပ်ရေးကောင်စီဝင် ခန့်အပ်ရာတွင် ထိရောက် စွာဆောင်ရွက်နိုင်မည့်သူများကို တာဝန်ပေးအပ်နိုင် ရေးနှင့် ၎င်းတို့ကိုအကာအကွယ်ပေးရေး၊ စက်ရုံ အလုပ်ရုံများ ပြန်လည်ဖွင့်လှစ်ပေးနိုင်ရေး၊ လမ်းပန်း ဆက်သွယ်ရေးကောင်းမွန်အောင် ဆောင်ရွက်ပေး ရေး၊ အုပ်ချုပ်ရေးယန္တရား ထိထိရောက်ရောက် လည်ပတ်နိုင်ရေးကိစ္စရပ်များနှင့် စပ်လျဉ်း၍ ရှင်းလင်းတင်ပြကြသည်။

ထို့နောက် နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဗိုလ်ချုပ်မှူးကြီး စိုးဝင်းက ကချင်ပြည်နယ်နှင့် ရခိုင်ပြည်နယ်အတွင်း မိုင်း ရှင်းလင်းရေးလုပ်ငန်းများ ဆောင်ရွက်ပြီးစီးမှု အခြေအနေတို့ကို ရှင်းလင်းတင်ပြသည်။

ညင်သာစွာကိုင်တွယ်

တင်ပြချက်များနှင့်စပ်လျဉ်း၍ နိုင်ငံတော်စီမံ အုပ်ချုပ်ရေးကောင်စီဥက္ကဋ္ဌက ဒီမိုကရေစီဖြစ်စဉ် နှင့်အညီ နိုင်ငံတော်စီမံခန့်ခွဲရေး၊ အုပ်ချုပ်ရေးအပိုင်း များကို ညင်သာစွာကိုင်တွယ် ဆောင်ရွက်လျက်ရှိ ကြောင်း၊ ယခု စစ်အုပ်ချုပ်ရေး (Martial Law) သတ်မှတ်ထားသည့် မြို့နယ်များနှင့် ထိစပ်သည့် မြို့နယ်မှ ပြည်သူများအနေဖြင့်လည်း အချင်းချင်း ထိန်းသိမ်းသွားကြမည်ဟု မျှော်လင့်ကြောင်း၊ မူလက သာမန်ဆန္ဒပြကြရာမှ နောက်ပိုင်းတွင် ငွေကြေး ထောက်ပံ့မှုများ ရှိလာသည့်အတွက် သွေးထိုး လှုံ့ဆော်မှုများကြောင့် ဆူပူအကြမ်းဖက်မှုအဆင့် အထိ ဖြစ်ပွားလာကြောင်း၊ ပြည်ပအဖွဲ့အစည်းအချို့ မှလည်း ထောက်ပံ့မှုများရှိလာပြီး နိုင်ငံခြားငွေကြေး စီးဆင်းမှုအပိုင်းတွင် အချို့ဘဏ်များပါ ပတ်သက်မှု ရှိလာသဖြင့် စစ်ဆေးနေကြောင်း။

တိုင်းရင်းသားစာပေ သင်ကြားနေသည့် ဆရာ၊ ဆရာမများအပါအဝင် ဆရာ၊ ဆရာမများအား အဆင့် နှင့်လျော်ညီစွာ ပိုမိုထောက်ပံ့ပေးနိုင်ရေး သက်ဆိုင်ရာ ဝန်ကြီးဌာနများနှင့် ဆွေးနွေးဆောင်ရွက်သွားမည် ကြောင်း၊ တိုင်းရင်းသားဒေသများ ပညာရည်မြှင့်မား

ရေးအတွက် တိုင်းရင်းသားဒေသများရှိ ဆရာ၊ ဆရာမများ၏ အရည်အသွေးမြှင့်မားရေးအတွက် ဆောင်ရွက်ပေးရန်လိုအပ်သဖြင့် အလေးထားဆောင် ရွက်သွားရန်လိုကြောင်း၊ ဘုန်းတော်ကြီး သင်ပညာ ရေးကျောင်းများကိုလည်း ထောက်ပံ့ဆောင်ရွက်ပေး သွားမည်ဖြစ်ကြောင်း။

စိုက်ပျိုးစရိတ်ချေးငွေများ ထုတ်ချေး

မိမိတို့နိုင်ငံသည် စိုက်ပျိုးမွေးမြူရေးလုပ်ငန်း များဖြင့် အဓိက အသက်မွေးဝမ်းကျောင်းပြုနေသည့် နိုင်ငံဖြစ်ခြင်းကြောင့် စိုက်ပျိုးရေးနှင့် မွေးမြူရေး လုပ်ငန်းများကို အခြေခံသည့် ထုတ်ကုန်ပစ္စည်းများ ကို တန်ဖိုးမြှင့်ထုတ်ကုန်အဖြစ် ထုတ်လုပ်နိုင်ရန် လိုအပ်ပြီး SME လုပ်ငန်းများကိုလည်း အားပေး သွားရမည်ဖြစ်ကြောင်း၊ စိုက်ပျိုးမွေးမြူရေးလုပ်ငန်း များ ဆောင်ရွက်နိုင်ရန်အတွက် စိုက်ပျိုးစရိတ်ချေးငွေ များ ထုတ်ချေးနိုင်ရေးအတွက် ဆောင်ရွက်လျက်ရှိပြီး အဆိုပါငွေကြေးများကို မှန်မှန်ကန်ကန် သုံးစွဲရန် လိုကြောင်း၊ ပြည်တွင်းခရီးသွားလုပ်ငန်းများကို အမြန်ဆုံးဖွင့်လှစ်နိုင်ရေးအတွက် ပုဂံ၊ မန္တလေး၊ ပြင်ဦးလွင်၊ ငပလီနှင့် ချောင်းသာဒေသများကို ဦးစား ပေးဆောင်ရွက်ပေးလျက်ရှိကြောင်း၊ ရေနံမြေ အဟောင်းများကို သမဝါယမ (သို့မဟုတ်) ပုဂ္ဂလိက စနစ်ဖြင့် အကောင်အထည်ဖော်ဆောင်ရွက်နိုင်ရေး စဉ်းစားဆောင်ရွက်ပေးသွားမည်ဖြစ်ကြောင်း။

အေးအတူပူအမျှ ဆောင်ရွက်

ယခုကာလတွင် လုံခြုံရေးနှင့် ပတ်သက်ပြီး ဒေသအလိုက် သတိထားဆောင်ရွက်သွားရန် လို ကြောင်း၊ ပွဲလန်တုန်းဖျာခင်းလိုသည့် သဘောများ လည်း တွေ့ရကြောင်း၊ ပြည်တွင်းငြိမ်းချမ်းရေး အတွက် လက်နက်ကိုင်အဖွဲ့အစည်းများအားလုံး နှင့် NCA လက်မှတ်ရေးထိုးနိုင်ရေး ကြိုးပမ်း ဆောင်ရွက်လျက်ရှိပြီး ၎င်းမှတစ်ဆင့် ထာဝရ ငြိမ်းချမ်းရေးရရှိရေးအတွက် ဦးတည်ဆောင်ရွက် လျက်ရှိကြောင်း၊ တိုင်းရင်းသားလက်နက်ကိုင် အဖွဲ့အစည်းများအနေဖြင့် တိုင်းပြည်အရေးတွင် အေးအေးချမ်းချမ်းဖြင့် အေးအတူပူအမျှ ဆောင်ရွက် လိုသည့် စိတ်ဓာတ်ထားရှိပြီး အမြင်ရှင်းရှင်းဖြင့် ကြည့်ရန်လိုကြောင်း၊ နိုင်ငံတော်အကျိုးကိုရည်ရွယ်၍ လက်တွဲလုပ်ဆောင်ကြရန် ကောင်စီဝင်များ အနေ ဖြင့်လည်း တိုက်တွန်းပေးကြရန် လိုအပ်ကြောင်း မှာကြားခဲ့သည်။

ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီ ဦးတည်ချက် ၉ ရပ်

၁။ နိုင်ငံရေး

- (က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီစနစ်ကို တရားမျှတမှုအပြည့် ကျင့်သုံးပြီး ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုကို တည်ဆောက်နိုင်ရေး၊
- (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံးပစ်ခတ်တိုက်ခိုက်မှု ရပ်စဲရေးသဘောတူစာချုပ်(NCA)ပါအတိုင်း အလေးထားလုပ်ဆောင်ရေး၊
- (ဂ) လွတ်လပ်၍ တက်ကြွပြီး ဘက်မလိုက်သော နိုင်ငံခြားရေးမူဝါဒကိုကျင့်သုံးပြီး နိုင်ငံများအကြား ငြိမ်းချမ်းစွာအတူယှဉ်တွဲနေထိုင်ရေး “မူ”ကို ဆက်လက်လိုက်နာ ကျင့်သုံးရေး၊

၂။ စီးပွားရေး

- (က) စိုက်ပျိုးရေးနှင့်မွေးမြူရေးကိုအခြေခံသည့် ကုန်ထုတ်လုပ်မှုကို ခေတ်မီနည်းစနစ် များဖြင့် ပိုမိုဖွံ့ဖြိုးတိုးတက်အောင် ဆောင်ရွက်ပြီး အခြားစီးပွားရေးကဏ္ဍများကို လည်း ဘက်စုံဖွံ့ဖြိုးတိုးတက်အောင် တည်ဆောက်ရေး၊

- (ခ) ဈေးကွက်စီးပွားရေးစနစ် တည်ငြိမ်အောင်ဖော်ဆောင်ပြီး နိုင်ငံတကာရင်းနှီးမြှုပ်နှံမှုများကိုဖိတ်ခေါ်၍ တိုင်းရင်းသားပြည်သူတစ်ရပ်လုံး၏ စီးပွားရေးဖွံ့ဖြိုးတိုးတက်အောင် တည်ဆောက်ရေး၊
- (ဂ) ပြည်တွင်းစီးပွားရေးလုပ်ငန်းများကို အားပေးကူညီပြီး နိုင်ငံတော်၏ ထုတ်ကုန်များစွာ ထုတ်လုပ်နိုင်သည့် အလုပ်အကိုင်အခွင့်အလမ်းများ ဆောင်ရွက်ဖော်ဆောင်ရေး၊

၃။ လူမှုရေး

- (က) စစ်မှန်သော မျိုးချစ်စိတ်ဓာတ်ဖြစ်သည့် ပြည်ထောင်စုစိတ်ဓာတ် ရှင်သန်ထက်မြက်ရေး၊
- (ခ) တိုင်းရင်းသားလူမျိုးအပေါင်းတို့၏ ဓလေ့ထုံးတမ်း အစဉ်အလာများကို လေးစားလိုက်နာပြီး အမျိုးသားယဉ်ကျေးမှု စရိုက်လက္ခဏာများ မပျောက်ပျက်အောင် ထိန်းသိမ်းစောင့်ရှောက်ရေး၊
- (ဂ) တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြင့်မားရေး။

မြန်မာနိုင်ငံ၏ လတ်တလောဖြစ်ပေါ် တိုးတက်မှုအခြေအနေများနှင့်ပတ်သက်၍ ရှင်းလင်းပြောကြား

နေပြည်တော် မတ် ၁၅

နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးဝဏ္ဏမောင်လွင်သည် ဘရူနိုင်းဒါရူဆလမ်နိုင်ငံ နိုင်ငံခြားရေးဝန်ကြီး (၂) Dato Erywan Pehin Yusof ကို ယနေ့နံနက် ၁ နာရီခွဲတွင် ဗီဒီယိုကွန်ဖရင့်စနစ်ဖြင့် နေပြည်တော်ရှိ နိုင်ငံခြားရေးဝန်ကြီးဌာနမှ လက်ခံဆွေးနွေးသည်။

ဆွေးနွေးစဉ် နှစ်နိုင်ငံ နိုင်ငံခြားရေးဝန်ကြီးများသည် အာဆီယံ ရှေးရာကိစ္စများနှင့် အာဆီယံဆွေးနွေးဖက်နိုင်ငံများနှင့် ဆက်ဆံရေး ကိစ္စတို့ကို ဆွေးနွေးခဲ့ကြသည်။

ဆက်လက်၍ ပြည်ထောင်စုဝန်ကြီးက မြန်မာနိုင်ငံ၏ လတ်တလော ဖြစ်ပေါ်တိုးတက်မှုအခြေအနေများ၊ အထူးသဖြင့် မြန်မာနိုင်ငံအစိုးရ အနေဖြင့် တရားဥပဒေစိုးမိုးရေးကို ထိန်းသိမ်းရန် အကြမ်းဖက်ဆန္ဒပြမှု များကို အစွမ်းကုန်ထိန်းသိမ်းဆောင်ရွက်လျက်ရှိကြောင်း ရှင်းလင်းပြောကြားသည်။

အစည်းအဝေးသို့ နိုင်ငံခြားရေးဝန်ကြီးဌာနမှ အရာရှိကြီးများလည်း တက်ရောက်ခဲ့ကြသည်။



(၃၄) ကြိမ်မြောက် အာဆီယံအရင်းအနှီးဈေးကွက်ဥက္ကဋ္ဌများ အစည်းအဝေးကျင်းပ

နေပြည်တော် မတ် ၁၅

(၃၄) ကြိမ်မြောက် အာဆီယံအရင်းအနှီးဈေးကွက် ဥက္ကဋ္ဌများအစည်းအဝေး (34th Chairs' Meeting of the ASEAN Capital Markets Forum) ကို ယနေ့ နံနက်တွင် ဗီဒီယိုကွန်ဖရင့်စနစ်ဖြင့် ကျင်းပသည်။

အစည်းအဝေးသို့ မြန်မာနိုင်ငံမှ စီမံကိန်း၊ ဘဏ္ဍာရေးနှင့် စက်မှုဝန်ကြီးဌာန ဒုတိယဝန်ကြီးနှင့် ငွေချေးသက်သေခံလက်မှတ် လုပ်ငန်းကြီးကြပ်ရေး ကော်မရှင်ဥက္ကဋ္ဌ ဦးမောင်မောင်ဝင်းနှင့် ကော်မရှင် အဖွဲ့ဝင်များ တက်ရောက်သည်။ (အောက်ပုံ)

အစည်းအဝေးတွင် အာဆီယံအရင်းအနှီး ဈေးကွက်ဖိုရမ်၏ အလှည့်ကျဥက္ကဋ္ဌဖြစ်သော ဘရူနိုင်းနိုင်ငံ ငွေကြေးအာဏာပိုင်အဖွဲ့ဥက္ကဋ္ဌ Ms. Rashidah Sabtu က သဘာပတိအဖြစ် ဆောင်ရွက်၍ အာဆီယံဒေသတွင်းနိုင်ငံများ၏ အရင်းအနှီး ဈေးကွက်ကြီးကြပ်ရေးကော်မရှင်မှ အကြီးအကဲ များ၊ အာဆီယံအတွင်းရေးမှူးချုပ်ရုံးမှ ကိုယ်စား လှယ်များနှင့် အာရှဖွံ့ဖြိုးရေးဘဏ် ကိုယ်စားလှယ် များ စုစုပေါင်း ၅၀ ခန့် တက်ရောက်သည်။

အစည်းအဝေးတွင် အာဆီယံဒေသတွင်း အရင်း

အနှီးဈေးကွက်များ ဖွံ့ဖြိုးတိုးတက်ရေးအတွက် ပူးတွဲ ဖွဲ့စည်းထူထောင်ခဲ့သည့် အာဆီယံအရင်းအနှီး ဈေးကွက်ဖွံ့ဖြိုးတိုးတက်ရေး လုပ်ငန်းအဖွဲ့နှင့် အာဆီယံအရင်းအနှီးဈေးကွက်ဖိုရမ်တို့ ပူးပေါင်း ဆောင်ရွက်လျက်ရှိသည့် အာဆီယံရေရှည်တည်တံ့ ခိုင်မြဲသောဘဏ္ဍာရေးဆိုင်ရာ ဆောင်ရွက်ချက်များကို ဆက်လက်အကောင်အထည်ဖော်ဆောင်ရွက်ရေး၊ အရင်းအနှီးဈေးကွက် အသွင်ကူးပြောင်းခြင်းဆိုင်ရာ စံသတ်မှတ်ချက်များ၊ ကာလရှည်ငွေချေးစာချုပ် (Sustainability-Linked Bond) များထုတ်ဝေခြင်း ဆိုင်ရာ စံသတ်မှတ်ချက်များ၊ အာဆီယံကော်ပိုရေးရှင်းများ၏ စဉ်ဆက်မပြတ် ဖွင့်ဟထုတ်ဖော်မှု ဆိုင်ရာ စံသတ်မှတ်ချက်လုပ်ငန်းစဉ်များ၊ အာရှဖွံ့ဖြိုး ရေးဘဏ်မှ အာဆီယံအရင်းအနှီးဈေးကွက်များ ဖွံ့ဖြိုးတိုးတက်ရေးအတွက် နည်းပညာဆိုင်ရာအကူ အညီပေးမှုများအပေါ် အစည်းအဝေးအစီအစဉ် အလိုက်ဆွေးနွေးကြရာ မြန်မာနိုင်ငံမှသက်ဆိုင်ရာ ခေါင်းစဉ်များအလိုက် ပါဝင်ဆွေးနွေးသည်။

အစည်းအဝေးမှ ACMF Vision 2025 အဖြစ် ၂၀၂၁ ခုနှစ်မှ ၂၀၂၅ ခုနှစ်အတွင်း ACMF Action Plan (2021-2025) တွင် ဖော်ပြထားသည့် ဦးစားပေး

ဆောင်ရွက်မည့် လုပ်ငန်းနယ်ပယ်များဖြစ်သော အရင်းအနှီးဈေးကွက်ဖွံ့ဖြိုးမှုဆိုင်ရာ သတင်းအချက် အလက်များကို ပွင့်လင်းမြင်သာမှုဖော်ဆောင်ရေး၊ အာဆီယံဒေသတွင်း နယ်စပ်ဖြတ်ကျော် ရင်းနှီးမြှုပ်နှံ မှုဆိုင်ရာလုပ်ထုံးလုပ်နည်းများ ဆက်လက်အကောင် အထည်ဖော်ဆောင်ရွက်ရေး၊ အရင်းအနှီးဈေးကွက် တွင် ပါဝင်ဆောင်ရွက်နေသူများ၏ လုပ်ငန်း စွမ်းဆောင်ရည်တိုးမြှင့်ရေး၊ ဒေသတွင်းအရင်းအနှီး ဈေးကွက်များ တစ်ခုနှင့်တစ်ခု အပြန်အလှန် ချိတ်ဆက်ဆောင်ရွက်ရေး၊ ဒေသတွင်းအရင်းအနှီး ဈေးကွက်များ ဖွံ့ဖြိုးတိုးတက်လာရေးအတွက် ပိုမို ပူးပေါင်းဆောင်ရွက်ရေး လုပ်ငန်းနယ်ပယ်များကို သဘောတူခဲ့ကြသည်။

အစည်းအဝေးတွင် ညှိနှိုင်းသဘောတူညီပြီး ဖြစ်သည့်လုပ်ငန်းစဉ်များကို ယခုလကုန်တွင် ကျင်းပ မည့် အာဆီယံဘဏ္ဍာရေး ဝန်ကြီးများအစည်းအဝေး သို့ ဆက်လက်တင်ပြမည် ဖြစ်သည်။ အာဆီယံအရင်း အနှီးဈေးကွက်ဖိုရမ်သည် အာဆီယံဒေသတွင်း အရင်းအနှီးဈေးကွက်များ ဖွံ့ဖြိုးတိုးတက်လာရေး အတွက် အာဆီယံနိုင်ငံများမှ အရင်းအနှီးဈေးကွက် စည်းမျဉ်းစည်းကမ်း ထိန်းကျောင်းသူအဖွဲ့အစည်း အကြီးအကဲများ၏ အဆင့်မြင့်ဆွေးနွေးပွဲတစ်ခု ဖြစ်ပြီး နှစ်စဉ်ပုံမှန်ကျင်းပလေ့ရှိသော အစည်းအဝေး ဖြစ်ကြောင်း သိရသည်။ သတင်းစဉ်



ပကတိအခြေအနေကိုသုံးသပ်ပြီး ကောင်းမွန်သည့်အနာဂတ်ကို ရွေးချယ်

ကနောင်

၂၀၀၉ ခုနှစ်က The Voice ဂျာနယ်တွင် ဆရာမောင်စူးစမ်း ရေးသားထားခဲ့သည့် အသွင်ကူးပြောင်းရေးအတွက် ကုန်းပတ်ရှင်းရခြင်းဟူသည့် ဆောင်းပါးတစ်ပုဒ်ကို ဖတ်ရှုခဲ့ဖူးသည်။ ထိုဆောင်းပါးတွင် “၂၀၁၀ ရွေးကောက်ပွဲပြီးလျှင် အင်စတီကျူးရှင်း သုံးရပ်ပေါ်ပေါက်လာမည်။ တပ်မတော်၊ လွှတ်တော်နှင့် နိုင်ငံရေးပါတီတို့ဖြစ်ကြမည်။ ဤအင်စတီကျူးရှင်းသုံးရပ်အကြား ဆက်ဆံရေးပြေပြစ်တည်ငြိမ်ရေး၊ ချိန်ခွင် လျှော့ချရေးသည် မဟာဗျူဟာမြောက် စိန်ခေါ်မှုတစ်ရပ်ဖြစ်မည်”ဟု ရေးသားထားခဲ့ဖူးသည်ကို ပြန်ပြောင်း အမှတ်ရမိသည်။

မိမိတို့နိုင်ငံသားများအနေဖြင့် ၂၀၁၀ ရွေးကောက်ပွဲကို ဖြတ်သန်းခဲ့ကြသည်။ သမ္မတ ဦးသိန်းစိန်အစိုးရလက်ထက်ငါးနှစ်တာအပြီး ၂၀၁၅ ရွေးကောက်ပွဲကို ဖြတ်သန်းခဲ့ကြပြန်သည်။ ယခု ၂၀၂၀ ပြည့်နှစ်တွင်လည်း ရွေးကောက်ပွဲကို ပြည်သူများအားလုံး ဖြတ်သန်းခဲ့ကြသည်။ နိုင်ငံရေးသုတေသီဆရာကြီး မောင်စူးစမ်း၏ အယူအဆ အတွေးအခေါ်များသည် ၂၀၂၀ ပြည့်နှစ်အလွန် လက်ရှိအချိန်ကာလအထိ သက်ရောက်မှုရှိနေသည်ကို မြင်တွေ့ရပါသည်။

လက်ရှိမြန်မာနိုင်ငံရေးကို လေ့လာကြည့်မည်ဆိုလျှင် ကြီးမားသည့် အင်စတီကျူးရှင်းသုံးရပ်အကြား ဆက်ဆံရေးပြေပြစ်တည်ငြိမ်မှုရှိအောင်၊ ချိန်ခွင်လျှော့ချမှုအောင် ၂၀၁၅ ရွေးကောက်ပွဲအလွန် တာဝန်ယူခဲ့သည့် အစိုးရတို့ မဆောင်ရွက်နိုင်ခဲ့ခြင်းကြောင့် ယခုကဲ့သို့

ထောက်ခံခဲ့ကြသည့် ပြည်သူများ အကျိုးစီးပွားမည်မျှဆောင်ကြဉ်းပေးနိုင်ခဲ့သနည်းဆိုသည်နှင့် ပြည်သူတို့၏ မျှော်လင့်ချက်ကို မည်မျှဖြည့်ဆည်းနိုင်ခဲ့သနည်းဆိုသည်ကို စနစ်တကျဝေဖန်ပိုင်းခြားသင့်သည်ဟု ထင်မြင်ပါသည်။ ထို့အပြင် မဟာဗျူဟာကျကျ နိုင်ငံရေးတည်ငြိမ်မှုရှိအောင် အင်စတီကျူးရှင်းကြီးများအကြား ချိန်ခွင်လျှော့ချမှုအောင် မည်သို့ထိန်းကျောင်းခဲ့သနည်းဆိုသည်ကိုလည်း ဆင်ခြင်သတိပြုကြစေလိုကြောင်း ပြည်သူတစ်ဦးအနေဖြင့် နှိုင်းယှဉ်ခြင်းဖြစ်ပါသည်။

ပြည်သူများစနစ်တကျ ဝေဖန်ပိုင်းခြားသင့်

နိုင်ငံရေးသည် စိတ်ကူးယဉ်ပုံဖော်၍မရ၊ ဖြစ်လာနိုင်ခြေများကို စဉ်းစားသုံးသပ်၍ ကိုယ်ဘယ်လောက်စွမ်းသလဲ၊ အမြော်အမြင်

“နိုင်ငံရေးတွင် ဘာသာရေးဖြင့် ခုတုံးမလုပ်ဟူသည့် ပုံသဏ္ဍာန်ကို NLD အစိုးရက ဖော်ဆောင်ခဲ့ခြင်းဟု အစပိုင်းတွင် စာရေးသူတို့ မှန်းဆခဲ့သော်လည်း ဘာသာရေးတွင် နိုင်ငံတော်ဘာသာဖြစ်သည့် ဗုဒ္ဓဘာသာအပေါ် အလေးမသာခဲ့ခြင်းကို ပြည်သူတစ်ဦးအနေဖြင့်လည်း စိတ်မသက်မသာ ဖြစ်ခဲ့မိပါသည်။ ဤနေရာတွင် NLD အစိုးရလက်ထက်က သံဃာတော်ရဟန်းပျိုတစ်ပါး မိန့်ကြားခဲ့ဖူးသည့် စကားရပ်တစ်ခုကိုဖော်ပြရလျှင် “နယ်ချဲ့တွန်းလှန်တဲ့ ကာလကတည်းက ကြွေးကြော်ခဲ့ကြရတဲ့ အမျိုး၊ ဘာသာ၊ သာသနာကို စောင့်ရှောက်ဖို့ဆိုတဲ့စကားကို ဒီအစိုးရလက်ထက်မှာ အသံတောင်မထွက်ရဲခဲ့ဘူး။ မာသကို ပြဿနာရှာတဲ့ လူတစ်စုလောက်သာ ထင်မှတ်ခဲ့တယ်”ဆိုပြီး မချိတ်ကဲ မိန့်ခဲ့ဖူးပါသည်”

တိုင်းပြည်အခြေအနေပြောင်းလဲခဲ့ရသည်ဟု စာရေးသူယူဆမိပါသည်။ နိုင်ငံရေးအယူဝါဒ အမျိုးမျိုးရှိသည့်အနက် စာရေးသူကတော့ နိုင်ငံရေးဆိုတာ လက်တွေ့ဖြစ်နိုင်ခြေကို ချဉ်းကပ်၍ အကောင်းမွန်ဆုံး အခြေအနေ (Good Politics) ကို ဆောင်ကြဉ်းရမည် ဟူသည့် အယူအဆကိုသာ ကြိုက်နှစ်သက်မိပါသည်။

ငြိမ်းချမ်းရေးအရွေ့ အောင်အောင်မြင်မြင်ဖြစ်တန်ဆန်း

အတိတ်ကာလ ၂၀၁၀ ပြည့်နှစ် ပါတီစုံဒီမိုကရေစီရွေးကောက်ပွဲအပြီး ငါးနှစ်တာကာလအထိ အတွေးများရောက်ရှိလွှားသည်။ နိုင်ငံရေးကစားပွဲအတွင်း တပ်မတော်၊ လွှတ်တော်နှင့် အစိုးရတို့ အပြန်အလှန် ချိတ်ဆက်ဆောင်ရွက်မှုများကို မြင်တွေ့ခဲ့ရသည်။ လွှတ်တော်နှင့် အစိုးရတို့သည် အပြန်အလှန်ထိန်းကျောင်းခဲ့ကြသည်။ တပ်မတော်သား လွှတ်တော်ကိုယ်စားလှယ်များ၊ တိုင်းရင်းသားပါတီတို့မှ လွှတ်တော်ကိုယ်စားလှယ်များနှင့် နိုင်ငံရေးပါတီအသီးသီးမှ လွှတ်တော်ကိုယ်စားလှယ်များ၏ အမြင်မတူသော်လည်း နိုင်ငံအတွက် လားရာတူသည့် ဆွေးနွေးသံများကြောင့်ပင် လုပ်လုပ်ရှားရှားနှင့် စိတ်ဝင်စားဖွယ် ကောင်းလှသည်။ ဆရာမောင်စူးစမ်း စကားနှင့် ပြောရလျှင် ကြီးမားသည့် အင်စတီကျူးရှင်းကြီးသုံးရပ်တို့ တစ်ဦးနှင့်တစ်ဦး အပြန်အလှန်ထိန်းကျောင်းတည်မတ်ခြင်းဖြင့် ဒီမိုကရေစီအတွက် အရွေ့တစ်ခုကို မြင်သာထင်သာရှိစွာ ဖော်ဆောင်နိုင်ခဲ့သည်။ ထို့အတူ နိုင်ငံအတွင်း ထာဝရငြိမ်းချမ်းရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA) ကို ချုပ်ဆိုနိုင်ခဲ့ပြီး ငြိမ်းချမ်းရေးအရွေ့တစ်ခုကို အောင်အောင်မြင်မြင် ဖြတ်သန်းနိုင်ခဲ့သည်ကို မြင်တွေ့ခဲ့ရသည်။ ထို့အပြင် ၂၀၁၅ ခုနှစ် ပါတီစုံဒီမိုကရေစီ အထွေထွေရွေးကောက်ပွဲကို အောင်အောင်မြင်မြင် ကျင်းပခဲ့ပြီး အနိုင်ရသည့် အမျိုးသားဒီမိုကရေစီအဖွဲ့ချုပ်ထံသို့ လှပသေသပ်စွာ လက်ဆင့်ကမ်းလွှဲပြောင်းနိုင်ခဲ့သည်ဟု ဆိုရမည်ဖြစ်ပါသည်။

၂၀၁၅ ရွေးကောက်ပွဲအလွန်ကာလတွင် အမျိုးသားဒီမိုကရေစီအဖွဲ့ချုပ်သည် ပြည်သူများထောက်ခံအားပေးမှုဖြင့် အာဏာရလာခဲ့သည်။ ဒီမိုကရေစီကို လိုလားသည့် ပြည်သူများက အားပေးမှုကို ရယူကာ တာဝန်ယူခွင့်ရသည့် အစိုးရတစ်ရပ်အနေဖြင့် ဆောင်ရွက်သင့်၊ ဆောင်ရွက်ထိုက်သည့်အရာများကို လုပ်ဆောင်ရာတွင်

ဘယ်လောက်ရှိသလဲအပေါ်မှာ အခြေတည်၍ ပုံပေါ်လာလေ့ရှိပါသည်။ ဗိုလ်ချုပ်မှူးကြီးကြည့်၍ တိုင်းရင်းသားလူမျိုးများ အရေးကိစ္စများတွင် မည်သို့ပုံဖော်ခဲ့ကြသည်ကိုလည်း ပြည်သူများ စနစ်တကျဝေဖန်ပိုင်းခြားသင့်မည်ဖြစ်ပါသည်။ ၂၀၀၈ ဖွဲ့စည်းပုံအခြေခံဥပဒေကို ပြင်ဆင်ရေးအတွက် ကြိုးပမ်းခဲ့ရာတွင် တပ်မတော်အနေဖြင့်လည်း ပူးပေါင်းပါဝင်မည်ဟု အတိအလင်းသဘောထားထုတ်ပြန်ထားခဲ့ပြီး ဖြစ်ပါသည်။ သို့သော် အချို့သောဥပဒေများသည် နိုင်ငံတော်လိုခြံရေးအတွက် လိုအပ်ချက်ရှိနေသေးသဖြင့် ပြင်ဆင်မှုအချို့ကို ကန့်ကွက်ခဲ့သော်လည်း ရွေးကောက်ပွဲ အနိုင်ရပါတီက အင်အားများသဖြင့် ပယ်ချခံခဲ့ရသည်ကိုလည်း မြင်တွေ့ခဲ့ရသည်။

နိုင်ငံရေးတွင် ဘာသာရေးဖြင့် ခုတုံးမလုပ် ဟူသည့် ပုံသဏ္ဍာန်ကို

“နိုင်ငံအများစုတွင် လွတ်လပ်စွာယုံကြည်ကိုးကွယ်ခွင့်ရရှိကြသော်လည်း ဘာသာရေးတွင် မျှခြေကို အမြဲ ထည့်သွင်းစဉ်းစားပေးကြသည်ကို မြင်တွေ့ရသည်။ ကိုးကွယ်သူ ရာခိုင်နှုန်းအနည်းအများအလိုက် ဘာသာရေး ဆောင်ရွက်ခွင့်ပြုကြခြင်းဖြင့် အတူတကွ ငြိမ်းငြိမ်းချမ်းချမ်း နေထိုင်ကြခြင်းဖြစ်သည်။ မြန်မာနိုင်ငံတွင် အခြားသောဘာသာများ၏ ဘာသာရေးအဆောက်အအုံများသည် အချို့သောနိုင်ငံများထက်ပင် များပြားစွာတည်ရှိနေပါသည်။ ကိုးကွယ်သူ ရာခိုင်နှုန်းနှင့် နှိုင်းယှဉ်ပါက ပိုမိုနေပြီပင် ဖြစ်ပါသည်။ သို့သော် NLD အစိုးရလက်ထက်တွင် ၈၀ ရာခိုင်နှုန်းသော ဗုဒ္ဓဘာသာကိုးကွယ်သူများအတွက် မျှခြေထက် ဘာသာပေါင်းစုံတန်းတူညီမျှရေးဆိုသည့်စကားရပ်ကို ရှေ့တန်းတင်ကာ ဗုဒ္ဓဘာသာ၊ ရဟန်းသံဃာတော်များ၊ သီလရှင်များကို တန်းညှိထားခဲ့ကြသည်။ မြတ်စွာဘုရား ဟောကြားတော်မူခဲ့သည့် ဝိနည်းလိုက်နာစောင့်ရှောက်ကြကုန်သည့် သာသနာ့နွယ်ဝင်များ၏ စိတ်ဘဝကို ထိခိုက်စေခဲ့ရသည်ကိုလည်း သတိပြုစေလိုပါသည်”

NLD အစိုးရက ဖော်ဆောင်ခဲ့ခြင်းဟု အစပိုင်းတွင် စာရေးသူတို့ မှန်းဆ ခဲ့သော်လည်း ဘာသာရေးတွင် နိုင်ငံတော်ဘာသာဖြစ်သည့် ဗုဒ္ဓဘာသာ အပေါ် အလေးမသာခဲ့ခြင်းကို ပြည်သူတစ်ဦး အနေဖြင့်လည်း စိတ်မသက်မသာ ဖြစ်ခဲ့မိပါသည်။ ဤနေရာတွင် NLD အစိုးရလက်ထက်က သံဃာတော်ရဟန်းပျိုတစ်ပါး မိန့်ကြားခဲ့ဖူးသည့် စကားရပ်တစ်ခုကိုဖော်ပြရလျှင် “နယ်ချဲ့တွန်းလှန်တဲ့ ကာလကတည်းက ကြွေးကြော်ခဲ့ကြရတဲ့ အမျိုး၊ ဘာသာ၊ သာသနာကို စောင့်ရှောက်ဖို့ဆိုတဲ့စကားကို ဒီအစိုးရလက်ထက်မှာ အသံတောင် မထွက်ရဲခဲ့ဘူး။ မာသကို ပြဿနာရှာတဲ့ လူတစ်စုလောက်သာ ထင်မှတ်ခဲ့တယ်”ဆိုပြီး မချိတ်ကဲ မိန့်ခဲ့ဖူးပါသည်။

ဗုဒ္ဓဘာသာကိုးကွယ်ယုံကြည်သူ ၈၀ ရာခိုင်နှုန်းကျော်ရှိနေသည့် မိမိတို့နိုင်ငံတွင် အခြားဘာသာဝင်များအား ဖိနှိပ်ခြင်း၊ ကဲ့ရဲ့ခြင်း မရှိခဲ့ဘဲ အေးချမ်းစွာ အတူတကွနေထိုင်ခဲ့ကြသည်မှာ နှစ်ပေါင်းများစွာကတည်းကပင် ဖြစ်ပါသည်။ သို့သော် နိုင်ငံတော်ဘာသာဖြစ်သည့် ဗုဒ္ဓဘာသာရဟန်းတော်များနှင့် အမျိုးသားရေးသမားများက ၂၀၀၆ ခုနှစ်အတွင်း မြန်မာနိုင်ငံတွင် ရိုဟင်ဂျာမရှိဟူ၍ ငြိမ်းချမ်းစွာ ဆန္ဒဖော်ထုတ်ခဲ့ကြစဉ်က အာဏာရှင်ဆန်စွာ ဖမ်းဆီးအရေးယူခြင်းခံခဲ့ရသည်။ ထိုနှစ်များအတွင်း အခြားဘာသာဝင်အချို့၏ ဝတ်ပြုရာနေရာများတွင် တရားမဝင် လုပ်ဆောင်နေမှုများကို ရဲတပ်ဖွဲ့သို့ အကြောင်းကြားကာ သွားရောက်ကန့်ကွက်ခဲ့ကြသူများကိုလည်း ဖမ်းဆီးအရေးယူမှုများ ပြုလုပ်ခဲ့ကြသေးသည်ကို အမှတ်ရမိသည်။

နိုင်ငံအများစုတွင် လွတ်လပ်စွာယုံကြည်ကိုးကွယ်ခွင့်ရရှိကြသော်လည်း ဘာသာရေးတွင် မျှခြေကို အမြဲထည့်သွင်းစဉ်းစားပေးကြသည်ကို မြင်တွေ့ရသည်။ ကိုးကွယ်သူ ရာခိုင်နှုန်းအနည်းအများအလိုက် ဘာသာရေးဆောင်ရွက်ခွင့်ပြုကြခြင်းဖြင့် အတူတကွ ငြိမ်းငြိမ်းချမ်းချမ်း နေထိုင်ကြခြင်းဖြစ်သည်။ မြန်မာနိုင်ငံတွင် အခြားသောဘာသာများ၏ ဘာသာရေးအဆောက်အအုံများသည် အချို့သောနိုင်ငံများထက်ပင် များပြားစွာတည်ရှိနေပါသည်။ ကိုးကွယ်သူ ရာခိုင်နှုန်းနှင့် နှိုင်းယှဉ်ပါက ပိုမိုနေပြီပင် ဖြစ်ပါသည်။ သို့သော် NLD အစိုးရလက်ထက်တွင် ၈၀ ရာခိုင်နှုန်းသော ဗုဒ္ဓဘာသာကိုးကွယ်သူများအတွက် မျှခြေထက် ဘာသာပေါင်းစုံတန်းတူညီမျှရေးဆိုသည့်စကားရပ်ကို ရှေ့တန်းတင်ကာ ဗုဒ္ဓဘာသာ၊ ရဟန်းသံဃာတော်များ၊ သီလရှင်များကို တန်းညှိထားခဲ့ကြသည်။ မြတ်စွာဘုရား ဟောကြားတော်မူခဲ့သည့် ဝိနည်းလိုက်နာစောင့်ရှောက်ကြကုန်သည့် သာသနာ့နွယ်ဝင်များ၏ စိတ်ဘဝကို ထိခိုက်စေခဲ့ရသည်ကိုလည်း သတိပြုစေလိုပါသည်။

ကိုးကွယ်ယုံကြည်မှုအပေါ်အလေးမထား

ဘာသာရေးအပေါ်ထိခိုက်မှုများအနက် တရားဝင်အသိအမှတ်ပြု ဖွဲ့စည်းထားသည့် အမျိုးဘာသာ သာသနာစောင့်ရှောက်ရေး စာမျက်နှာ ၇ သို့

စိုက်ပျိုး၊ မွေးမြူရေး အထူးပြုစက်မှုဇုန်များ စီမံကိန်းရေးဆွဲ အကောင်အထည်ဖော်ဆောင်ရွက်မည်

နေပြည်တော် မတ် ၁၅
မတူညီသည့် ဒေသန္တရဖွဲ့စည်းမှု အခြေအနေအရ တိုင်းဒေသကြီး များနှင့်ပြည်နယ်များ၌ စိုက်ပျိုးရေး မွေးမြူရေးဆိုင်ရာ တန်ဖိုးမြင့် ထုတ်ကုန်များ ထုတ်လုပ်နိုင်ရေး၊ မြို့ပြနှင့် ကျေးလက်များအကြား ဆင်းရဲချမ်းသာ ကွာဟမှုလျော့ပါး ရေးနှင့် အလုပ်အကိုင် အခွင့်အလမ်း ရရှိရေးတို့အတွက် တစ်နိုင်လုံး အတိုင်းအတာအားဖြင့် စိုက်ပျိုးရေးအခြေခံစက်မှုဇုန်များ ထူထောင်ဆောင်ရွက်နိုင်ရန် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနက စီမံကိန်းများ ရေးဆွဲဆောင်ရွက်သွားမည်ဖြစ်ကြောင်း သိရသည်။

စိုက်ပျိုး၊ မွေးမြူရေးအထူးပြု စက်မှုဇုန်များ တစ်နိုင်လုံး အတိုင်းအတာဖြင့် ထူထောင် ဆောင်ရွက်နိုင်ရေးနှင့် ရှေ့ပြေး



စံနမူနာစီမံကိန်း ဒေသအဆိုပြု ရွေးချယ်နိုင်ရေး လုပ်ငန်းညှိနှိုင်း အစည်းအဝေးကို ယနေ့မုန်းလွဲ ပိုင်းက စိုက်ပျိုးရေး၊ မွေးမြူရေး နှင့် ဆည်မြောင်းဝန်ကြီးဌာန ပြည်ထောင်စုဝန်ကြီးရုံး အစည်းအဝေးခန်းမ၌ ကျင်းပသည်။

ညှိနှိုင်း အစည်းအဝေးသို့ ပြည်ထောင်စုဝန်ကြီး ဦးတင်ထွဋ် ဦး၊ ဒုတိယဝန်ကြီး ဒေါက်တာ အောင်ကြီး၊ ဦးစီးဌာနများမှ ညွှန်ကြားရေးမှူးချုပ် များနှင့် တာဝန်ရှိသူများ တက်ရောက်ကြ သည်။ (အပေါ်ပုံ)

အစည်း အဝေးတွင် ပြည်ထောင်စုဝန်ကြီးကလယ်ယာ ထွက်ကုန်များကို အကျိုးအမြတ် ပိုမိုရရှိစေမည့် တန်ဖိုးမြင့် ထုတ်ကုန်များ ထုတ်လုပ်နိုင်ရေး သာမက ဒေသနေပြည်သူများ အတွက် အလုပ်အကိုင်အခွင့်

အလမ်းရရှိရေးကို အဓိကထား မျှော်မှန်းဆောင်ရွက်ရန်၊ ရှေ့ပြေး စံနမူနာစီမံကိန်းဒေသ အဆိုပြု ရွေးချယ်ရာတွင် ထည့်သွင်း ဆောင်ရွက်ရန် လိုအပ်သည့် ကိစ္စ ရပ်များကို ဆွေးနွေးပြောကြား သည်။

ဆက်လက်၍ မြန်မာ့လူမှု စီးပွားဖွံ့ဖြိုးတိုးတက်ရေး အဖွဲ့ ခေါင်းဆောင် ဒေါက်တာဇော်ဦးက စီမံကိန်းဆိုင်ရာ မဟာဗျူဟာနှင့် အခြေခံမူဘောင်များနှင့် အခြား နိုင်ငံများမှ အတွေ့အကြုံများကို ရှင်းလင်းဆွေးနွေး တင်ပြရာ ဒုတိယဝန်ကြီး ဒေါက်တာ အောင်ကြီးက စီမံကိန်းတွင် ထည့်သွင်း ဆောင်ရွက်ရမည့် လုပ်ငန်းစဉ်ဆိုင်ရာ ကိစ္စရပ်များ ကို ဖြည့်စွက်ဆွေးနွေးသည်။

ထို့နောက် ဦးစီးဌာနများမှ ညွှန်ကြားရေးမှူးချုပ် များက စိုက်ပျိုး၊ မွေးမြူရေးအထူးပြု စက်မှုဇုန်ရှေ့ပြေးစံနမူနာ စီမံ ကိန်းဒေသအဆိုပြုရွေးချယ်နိုင် ရေးဆိုင်ရာကိစ္စရပ်များနှင့်စီမံကိန်း လုပ်ငန်းဆိုင်ရာ ကိစ္စရပ်များကို သက်ဆိုင်ရာ လုပ်ငန်းကဏ္ဍများ အလိုက်ဆွေးနွေး တင်ပြခဲ့ကြ ကြောင်း သိရသည်။ သတင်းစဉ်

စာမျက်နှာ ၆ မှ
(မာသာ)မတရားအသင်းအဖြစ် ကြေညာဖိနှိပ်ခဲ့ခြင်း၊ ဦးဆောင် ဆရာတော်ကြီးများ မေတ္တာရပ်ခံမှုကြောင့် ဗုဒ္ဓဓမ္မပရဟိတဖောင်ဒေး ရှင်းအဖြစ် ပြောင်းလဲပေးခဲ့ရာတွင်လည်း ဆိုင်းဘုတ်များပင် တင်မ ထားရန် ပိတ်ပင်မှုများ ရှိခဲ့ဖူးသည်။ ထို့ပြင် မြတ်ဗုဒ္ဓနှင့် သံဃာတော် များ အပါအဝင် သာသနာတော်အား ညှိုးနွမ်းစေနိုင်သည့် ပန်းချီကားများ ထွက်ပေါ်လာခဲ့ခြင်းစသည့် အခြေအနေများ ပေါ်ပေါက်လာတိုင်းလည်း ဖြေရှင်းပေးခြင်းမရှိ၊ ပြည်သူများ၏ ကိုးကွယ်ယုံကြည်မှုအပေါ် အလေးမထားခဲ့ခြင်းတို့ကိုလည်း မြင်တွေ့ခဲ့ရသည်။

ပြည်တွင်းမှ အတတ်ပညာရှင်၊ အသိပညာရှင်များစွာတို့ကို မျက်ကွယ်ပြုလျက် ပြည်ပ ပညာရှင်များ၊ အကြံပေးများခန့်အပ်ကာ မြန်မာ့နိုင်ငံရေး၊ စီးပွားရေးနှင့် ပညာရေး အစရှိသည့် ကဏ္ဍအသီးသီး တို့တွင် ပါဝင်စေခဲ့ခြင်းသည် နောက်ကွယ်က ကြိုးကိုင်လာမည့် ပြည်ပ လက်ဝေခံဖြစ်လာမည့်အကျိုးအပြစ်ကို လျစ်လျူရှုခဲ့၊ ပြည်သူ များ၏ ယုံကြည်မှုကို အလွဲသုံးစားလုပ်ခဲ့၊ နိုင်ငံရေးချိန်ခွင်လျှာကို ပြက်ရယ်ပြုခဲ့သည့်ရလဒ်များအဖြစ် ယခုကဲ့သို့ အရေးပေါ်အခြေအနေ ရောက်ရှိခဲ့ခြင်းဖြစ်သည်ဟု သုံးသပ်ကြသူများကိုလည်း မြင်တွေ့ရ သည်။

ဒီမိုကရေစီခံစားမှု ဖြည့်ဆည်းရန်အားနည်း
တိုင်းရင်းသားများ စည်းလုံးညီညွတ်ရေးကြိုးပမ်းခဲ့ရာတွင် လည်း ယမ်းခိုးများမငြိမ်းနိုင်သကဲ့သို့ တိုင်းရင်းသားများ၏ စိတ်ခံစား မှုများကို ထည့်သွင်းစဉ်းစားမှု အားနည်းနေခဲ့သည်ကိုလည်း ပြည်ထောင်စုငြိမ်းချမ်းရေးညီလာခံ - (၂၁)ရာစုပင်လုံဆွေးနွေးပွဲများ၏ ရလဒ်များကိုကြည့်၍ သိရှိနိုင်ပါသည်။ ထို့ပြင် လွှတ်တော်အတွင်း တစ်ပါတီတည်းမှ ကိုယ်စားလှယ်အများစုတို့၏ ဆောင်ရွက်ချက်များ သည် ပြည်သူများ၏ ဒီမိုကရေစီခံစားမှု အာသိသကို ဖြည့်ဆည်းရန် အားနည်းနေခဲ့ခြင်း၊ တိုင်းရင်းသားပါတီများ၏ ကိုယ်စားလှယ်များ အား လျစ်လျူရှုမှုများပြားနေခြင်းတို့ကိုလည်း မြင်တွေ့ခဲ့ရသည်။

၂၀၁၅ ခုနှစ် ပါတီစုံအထွေထွေရွေးကောက်ပွဲအပြီး NLD ပါတီ နိုင်ငံရေးဦးဆောင်သူဖြစ်လာခဲ့ခြင်း၏ အုတ်မြစ်သည် ၂၀၀၈ ခုနှစ် ဖွဲ့စည်းပုံအခြေခံဥပဒေ၏ လမ်းကြောင်းအတိုင်း ပုံပေါ်လာခဲ့ရ ခြင်းဖြစ်ပါသည်။ NLD အစိုးရလက်ထက်တွင် အမျိုးသား ကာကွယ် ရေးနှင့် လုံခြုံရေးကောင်စီ အစည်းအဝေး တစ်ကြိမ်တစ်ခါမျှ ခေါ်ယူ ခဲ့ခြင်းမရှိ၊ လက်ကမ်းကြိုထားနှင့်သည့် တပ်မတော်နှင့်အတူ ပူးပေါင်း ညှိနှိုင်းမှုအားနည်းစွာဖြင့် ဝေဖန်ထောက်ပြမှုများကို ဥပမာပြုပြု ခဲ့ခြင်းသည် စစ်မှန်သောဒီမိုကရေစီ မဟာဗျူဟာကို မဖော်ဆောင် နိုင်ခဲ့ခြင်းပင်ဖြစ်ပါသည်။ ထိုငါးနှစ်တာအစ တာဝန်မယူခင်ကာလက NLD ပါတီဝင် ခေါင်းဆောင်တစ်ဦးပြောကြားခဲ့သည်ကို ထိုစဉ်က အားရကျေနပ်ခဲ့ဖူးသည်။ အုပ်ချုပ်ရေး အတွေ့အကြုံမရှိသည့် NLD

အဖို့ အစိုးရတာဝန်ကို ကျေပွန်ပါမလားဆိုသည်ကို “လင်းတလောက် တော့ ငှက်တိုင်းလှပါတယ်”ဟု ဖြေကြားခဲ့ဖူးပါသည်။ သမိုင်း စာမျက်နှာလှပဖို့အတွက် ကိုင်တွယ်ဆောင်ရွက်ခဲ့မှုများက သက်သေ ခံရပါတော့မည်။

ဒီမိုကရေစီလမ်းခရီးသို့ သွားရာတွင် အတွေးအခေါ်၊ သမိုင်း၊ ပေါ်လစီ၊ ခေါင်းဆောင်မှု၊ စိစစ်သုံးသပ်မှုပါ၊ စံပြုမှု၊ လက်တွေ့ ဆောင်ရွက်နိုင်မှု စသည်ဖြင့် လုပ်ဆောင်ရမည့် ခေါင်းစဉ် (Content) များရှိပါသည်။ “နိုင်ငံရေးဖြစ်နိုင်ခြေတို့ကိုတွက်ချက်ရာတွင် လက် တွေ့ကျရမည်။ ပကတိအစစ်အမှန်ကိုထင်ဟပ်ရမည်။ ဆန္ဒစွဲကင်း ရမည်။ စိတ်ကူးမယဉ်ရပေ”ဟု ဆရာမောင်စူးစမ်းက ဆိုခဲ့ဖူးသည်။ NLD အစိုးရနှင့် NLD ပါတီဝင်အများစုဖြင့်သာ ဖွဲ့စည်းထားသည့် လွှတ်တော်တို့သည် ငါးနှစ်တာကာလအတွင်းဆောင်ရွက်ခဲ့သည် များကို အပြန်ပြန်အလှန်လှန် ဝေဖန်ဆန်းစစ်ဖြေရှာသင့်လှ ပါသည်။

မျက်မှောက်မြန်မာ့အရေးတွင် လူထုအုံကြွမှုသည် ထင်သလောက် အလုပ်မဖြစ်တော့ဘဲ ပြည်ပနိုင်ငံများက အကူအညီပေးကာ ဒီ မိုကရေစီထူထောင်ရန်အတွက်လည်း ဖွဲ့စည်းပုံအခြေခံဥပဒေနှင့် အညီဆောင်ရွက်နေခြင်းဖြစ်သည်မို့ အထူးတလည်လိုအပ်မှု မရှိဟု သုံးသပ်ရပါသည်။

ဒီမိုကရေစီလမ်းကြောင်းမှန်ကန်စေရန်
အဘယ့်ကြောင့်ဆိုသော် မိမိတို့နိုင်ငံသည် ဖွဲ့စည်းပုံအခြေခံ ဥပဒေကို အတည်ပြုပြဋ္ဌာန်းခဲ့ပြီးဖြစ်ပါသည်။ ရွေးကောက်ပွဲကာလ

နှစ်ခုကို ဖြတ်သန်းခဲ့ပြီး တတိယမြောက် ရွေးကောက်ပွဲမဲစာရင်းရလဒ် များမှာ ယုတ္တိမတန်ကွဲလွဲနိုင်ခြင်းကို ဝေဖန်ထောက်ပြသည့်အခါ အကြိမ်ကြိမ်အခါခါ သတိပေးဖော်ထုတ်သည့်အခါ ငြင်းဆန်ခြင်း၊ အသိအမှတ် မပြုခြင်းအတွက် တပ်မတော်က ဒီမိုကရေစီလမ်းကြောင်း မှန်ကန်ဖြောင့်ဖြူးစေရန် ဖွဲ့စည်းပုံအခြေခံဥပဒေနှင့်အညီ ဆောင်ရွက် နေခဲ့ခြင်းသာဖြစ်ပါသည်။ ထိုနေရာတွင် တစ်နှယ်ငင် တစ်စင်ပါ ဆိုသကဲ့သို့ ဘာသာရေးအပေါ် ထိခိုက်စော်ကားနေမှု၊ အမျိုး၊

“၂၀၁၅ ခုနှစ် ပါတီစုံအထွေထွေရွေးကောက်ပွဲအပြီး NLD ပါတီနိုင်ငံရေးဦးဆောင်သူဖြစ်လာခဲ့ ခြင်း၏ အုတ်မြစ်သည် ၂၀၀၈ ခုနှစ် ဖွဲ့စည်းပုံအခြေခံဥပဒေ၏ လမ်းကြောင်းအတိုင်း ပုံပေါ်လာခဲ့ ရခြင်းဖြစ်ပါသည်။ NLD အစိုးရလက်ထက်တွင် အမျိုးသား ကာကွယ်ရေးနှင့် လုံခြုံရေးကောင်စီ အစည်းအဝေး တစ်ကြိမ်တစ်ခါမျှ ခေါ်ယူခဲ့ခြင်းမရှိ၊ လက်ကမ်းကြိုထားနှင့်သည့် တပ်မတော်နှင့်အတူ ပူးပေါင်းညှိနှိုင်းမှုအားနည်းစွာဖြင့် ဝေဖန်ထောက်ပြမှုများကို ဥပမာပြုပြု ခဲ့ခြင်းသည် စစ်မှန်သော ဒီမိုကရေစီ မဟာဗျူဟာကို မဖော်ဆောင်နိုင်ခဲ့ခြင်းပင်ဖြစ်ပါသည်။ ထိုငါးနှစ်တာအစ တာဝန်မယူခင် ကာလက NLD ပါတီဝင် ခေါင်းဆောင်တစ်ဦးပြောကြားခဲ့သည်ကို ထိုစဉ်က အားရကျေနပ်ခဲ့ဖူးသည်။ အုပ်ချုပ်ရေး အတွေ့အကြုံမရှိသည့် NLD အစိုးရလက်ထက်တွင် အမျိုးသား ကာကွယ် ရေးနှင့် လုံခြုံရေးကောင်စီ အစည်းအဝေး တစ်ကြိမ်တစ်ခါမျှ ခေါ်ယူ ခဲ့ခြင်းမရှိ၊ လက်ကမ်းကြိုထားနှင့်သည့် တပ်မတော်နှင့်အတူ ပူးပေါင်း ညှိနှိုင်းမှုအားနည်းစွာဖြင့် ဝေဖန်ထောက်ပြမှုများကို ဥပမာပြုပြု ခဲ့ခြင်းသည် စစ်မှန်သောဒီမိုကရေစီ မဟာဗျူဟာကို မဖော်ဆောင် နိုင်ခဲ့ခြင်းပင်ဖြစ်ပါသည်။ ထိုငါးနှစ်တာအစ တာဝန်မယူခင်ကာလက NLD ပါတီဝင် ခေါင်းဆောင်တစ်ဦးပြောကြားခဲ့သည်ကို ထိုစဉ်က အားရကျေနပ်ခဲ့ဖူးသည်။ အုပ်ချုပ်ရေး အတွေ့အကြုံမရှိသည့် NLD

ဘာသာ၊ သာသနာတော်ကို စော်ကားပြုမူနေမှုများကိုလည်း တစ်လက် စတည်း ကိုင်တွယ်ဖြေရှင်းပေးလျက် ရှိနေပြီဖြစ်ပါသည်။

လက်ရှိ အရှိတရားသည် အရေးပေါ်အခြေအနေကြေညာထားပြီး နိုင်ငံတော်စီမံအုပ်ချုပ်ရေးကောင်စီက နိုင်ငံတော်ကို တာဝန်ယူ ဆောင်ရွက်လျက်ရှိပါသည်။ အတိတ်ကာလ အမှားအယွင်းများကို ဖက်တွယ်ရင်း အတိတ်ဖြစ်စဉ်များကို မျှော်ကာ တိုင်းပြည် ပျက်စီးရာ ပျက်စီးကြောင်းနှင့် တည်ငြိမ်အေးချမ်းရေးနှင့် တရားဥပဒေစိုးမိုးရေး ကို ပျက်ပြားရာရောက်အောင် ပြုမူသွားမလား သို့မဟုတ် Infrastructure Base Policy Program အနေဖြင့် လက်ရှိအစိုးရ၏ ဆောင်ရွက်ချက်များကို လေ့လာသုံးသပ်ပြီး လက်တွေ့ကျကျ ပြည်သူနာထိခိုက်မှုမရှိ၊ တိုင်းပြည်အခြေအနေယမ်းယိုင်ခြင်း မရှိ၊ လူမျိုး၊ ဘာသာ၊ သာသနာဂုဏ်ရောင်ကိုမြှင့်တင်ရင်း ဒီမိုကရေစီ လမ်းကြောင်းနှင့်အညီ ဆက်လက်သွားမလားဆိုသည်ကို မှန်ကန် သောအသိဖြင့် ရွေးချယ်ကြဖို့ လိုအပ်နေပြီဟု တိုက်တွန်းရေးသား လိုက်ရပါသည်။ ။

အကြိမ် (၆၀) မြောက် မဟာဘွဲ့နှင့်သဘင်အခမ်းအနား ကျင်းပ

ရန်ကုန် မတ် ၁၅

ပြည်ထောင်စုသမ္မတမြန်မာနိုင်ငံတော် သာသနာရေးနှင့် ယဉ်ကျေးမှုဝန်ကြီးဌာနက ကြီးမှူးကျင်းပသော အကြိမ်(၆၀)မြောက် မဟာဘွဲ့နှင့်သဘင်အခမ်းအနားကို ယနေ့ မွန်လွဲ ၁ နာရီတွင် ရန်ကုန်မြို့ သီရိမင်္ဂလာကမ္ဘာအေးကုန်းမြေရှိ မဟာပါသာဏ လိုဏ်ဂူ သီရိတော်ကြီး၌ ကျင်းပသည်။

အခမ်းအနားသို့ နိုင်ငံတော်သံဃမဟာနာယက အဖွဲ့ဥက္ကဋ္ဌ အဘိဓမ္မမဟာရဋ္ဌဂုရု အဘိဓမ္မအဂ္ဂမဟာ သဒ္ဓမ္မဇောတိက မန္တလေးမြို့ ဗန်းမော်ကျောင်းတိုက် ဆရာတော် ဒေါက်တာဘဒ္ဒန္တကုမာရာဘိဝံသ အမှူးပြုသော နိုင်ငံတော်သံဃမဟာနာယက ဆရာတော်ကြီးများနှင့် ဓမ္မာစရိယ စာမေးပွဲ၊ ပါဠိပထမပြန်စာမေးပွဲများတွင် အောင်မြင်တော်မူကြသည့် သာသနာ့အာဇာနည် အရှင်သူမြတ်များ ကြွရောက်တော်မူကြပြီး သာသနာရေးနှင့်ယဉ်ကျေးမှုဝန်ကြီးဌာန ပြည်ထောင်စုဝန်ကြီး ဦးကိုကိုနှင့် ဇနီး၊ ရန်ကုန်တိုင်းဒေသကြီး စီမံအုပ်ချုပ်ရေးကောင်စီ ဥက္ကဋ္ဌ ဦးလှစိုးနှင့် ဇနီး၊ ရန်ကုန်တိုင်းဒေသကြီး စီမံအုပ်ချုပ်ရေးကောင်စီအဖွဲ့ဝင်များနှင့် သာသနာရေးနှင့် ယဉ်ကျေးမှုဝန်ကြီးဌာနမှ တာဝန်ရှိသူများ တက်ရောက်ကြည့်ကြည့်ပါသည်။

ရှေးဦးစွာ နိုင်ငံတော်သံဃမဟာနာယကအဖွဲ့ ဥက္ကဋ္ဌ အဘိဓမ္မမဟာရဋ္ဌဂုရု အဘိဓမ္မ အဂ္ဂမဟာ သဒ္ဓမ္မဇောတိက မန္တလေးမြို့ ဗန်းမော်ကျောင်းတိုက် ဆရာတော် ဒေါက်တာ ဘဒ္ဒန္တ ကုမာရာဘိဝံသ ထံမှ ပြည်ထောင်စုဝန်ကြီး ဦးကိုကိုနှင့် ပရိသတ်များက ငါးပါးသီလခံယူ ဆောက်တည်ကြသည်။

ထို့နောက် နိုင်ငံတော်သံဃမဟာနာယကအဖွဲ့ ဥက္ကဋ္ဌ ဗန်းမော်ကျောင်းတိုက်ဆရာတော် ဒေါက်တာ ဘဒ္ဒန္တကုမာရာ ဘိဝံသက သာရဏီယ ဩဝါဒကထာကို မြက်ကြားချီးမြှင့်တော်မူသည်။

(နိုင်ငံတော်သံဃမဟာနာယကအဖွဲ့ ဥက္ကဋ္ဌ၏ သာရဏီယဩဝါဒကထာကို စာမျက်နှာ-၉ တွင် သီးခြားဖော်ပြထားပါသည်။)

ယင်းနောက် သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး ဦးကိုကိုက သာသနာရေးဆိုင်ရာများကို လျှောက်ထားရာတွင် မြတ်စွာဘုရားရှင်၏ သာသနာတော်မြတ်ကြီး၌ လေ့လာသင်ကြားရေး ပရိယတ္တိသာသနာ လိုက်နာကျင့်သုံးရေး ပဋိပတ္တိသာသနာ ထိုးထွင်းသိမြင်ရေး ပဋိပတ္တိဝေဓာသနာဟူ၍ သာသနာတော်သုံးရပ် ရှိသည်တွင် ပရိယတ္တိသာသနာတော်သည် အခြေခံအရင်းအမြစ် ကျလှပါကြောင်း၊ သို့သော်ကြောင့် ပရိယတ္တိသာသနာတော်ကြီးတိုးတက်စည်ပင်ပြန့်ပွား



ပြည်ထောင်စုဝန်ကြီး ဦးကိုကို ဓမ္မာစရိယ၊ ပါဠိပထမပြန် စာမေးပွဲများတွင် ဂုဏ်ထူးဖြင့်အောင်မြင်သော အထူးအောင်သံဃာတော်အား ဘွဲ့တံဆိပ်တော်နှင့် အောင်လက်မှတ် ဆက်ကပ်လှူဒါန်းစဉ်။

စေရန်အတွက် ပရိယတ္တိစာမေးပွဲများ ကျင်းပလာခဲ့သည်မှာ သာလွန်မင်းတရားကြီးလက်ထက် သက္ကရာဇ် ၁၀၀၀ ပြည့်နှစ်မှစ၍ သီပေါမင်းတိုင်အောင် ဆင်ယင်ကျင်းပ သာသနာပြုတော်မူလာခဲ့ကြသည်မှာ ယနေ့တိုင်အောင်ပင် ဖြစ်ပါကြောင်း။

၁၃၄၂ ခုနှစ် နယုန်လတွင် ကျင်းပခဲ့သော သာသနာတော် သန့်ရှင်းတည်တံ့ပြန့်ပွားရေး ပထမ အကြိမ်ရိုက်ပေါင်းစုံ သံဃာ့အစည်းအဝေးကြီးက အတည်ပြုပြဋ္ဌာန်းခဲ့သည့် သံဃာ့အဖွဲ့အစည်းအခြေခံ စည်းမျဉ်း၊ အခန်း(၂)၊ အပိုဒ်(၁၂) ပါ ရည်ရွယ်ချက် ၇ ချက်အနက် တတိယရည်ရွယ်ချက်အဖြစ် “ပရိယတ္တိ သာသနာတော် တိုးတက်စည်ပင်ပြန့်ပွား စေရန်နှင့် ပိဋကတ်တော်နှင့်မညီသော ရေးသားခြင်း၊ ဟောပြောခြင်း၊ ပြသခြင်း၊ ပြုလုပ်ခြင်းများကို တားဆီးကာကွယ်ရန်ဖြစ်သည်” ဟူ၍ ဖော်ပြထားပါကြောင်း။

ယင်းရိုက်ပေါင်းစုံ သံဃာ့အစည်းအဝေးကြီးကပင် ရဟန်းသာမဏေများအတွက် “အကျင့်သိက္ခာ ပညာ ဗဟုသုတ တိုးတက်မြှင့်တင်ရေး ပါဠိမြန်မာ နှစ်ဘာသာ တတ်မြောက်ကျွမ်းကျင်စေမည့် နည်းလမ်းများဖြင့် ပရိယတ္တိစာပေကို သင်ယူနိုင်ရေး အတွက် ပရိယတ္တိစာမေးပွဲများကို ပြုပြင်ကျင်းပသွားရန်” ဟု ဆုံးဖြတ်ခဲ့ပါကြောင်း။

အဆိုပါဆုံးဖြတ်ချက်အရ နိုင်ငံတော်သံဃမဟာနာယကအဖွဲ့က-

- (၁) အကျင့်သိက္ခာ မြင့်မားခြင်း။
 - (၂) ပိဋကတ်ကျမ်းဂန် နှစ်စပ်စေခြင်း။
 - (၃) ပါဠိဘာသာ တတ်မြောက်ကျွမ်းကျင်စေခြင်း။
 - (၄) မြန်မာစာပေ အရေးအသားတော်စေခြင်း။
- ဟူသော ပရိယတ္တိစာပေသင်ကြားရေးမူကြီး ၄ ရပ်ကို အခြေခံ၍ ပရိယတ္တိပညာရေးစီမံကိန်းကို ချမှတ်ပြီး ထိုစီမံကိန်းအရ တိပိဋကဓရ တိပိဋက ကောဝိဒ ရွေးချယ်ရေး စာမေးပွဲ၊ ဓမ္မာစရိယနှင့် ပါဠိပထမပြန် စာမေးပွဲ၊ အဘိဓမ္မာနှင့် ဝိသုဒ္ဓိမဂ် စာမေးပွဲ၊ နိကာယ် စာမေးပွဲများကို နိုင်ငံတော် သံဃမဟာနာယကအဖွဲ့ ဆရာတော်ကြီးများ၏ ကြီးကြပ်မှုအောက်တွင် ထားရှိပြီး ပရိယတ္တိစာမေးပွဲများကို ကျင်းပနေခြင်း ဖြစ်ပါကြောင်း။
- ၂၀၂၀ ပြည့်နှစ်တွင် ကျင်းပခဲ့သော ဓမ္မာစရိယ စာမေးပွဲ၌ ဖြေဆိုခဲ့သည့် ပုဂ္ဂိုလ် ၂၅၀၆ ပါးအနက် ကျမ်းရင်းသုံးကျမ်းအောင် “သာသနဓမ္မာစရိယ” ဘွဲ့ရ ၉၅၅၉ ပါး၊ ကျမ်းရင်းနှစ်ကျမ်းအောင် ၃၆၈၁ ပါး၊ ကျမ်းရင်းတစ်ကျမ်းအောင် ၂၄၄၀ ပါး၊ မြန်မာဂုဏ်ထူးအောင် ၁၄ ပါး၊ ပါဠိဂုဏ်ထူးအောင် ၃ ပါး ဖြစ်ပါသည် ဘုရား။ ပါဠိပထမပြန်စာမေးပွဲများတွင်လည်း ဖြေဆိုသည့်ပုဂ္ဂိုလ် ၂၆၉၈၀ ပါးအနက်

အောင်မြင်သည့် ပုဂ္ဂိုလ် ၂၂၁၀၆ ပါး၊ အခြေပြု မူလတန်းဖြေဆိုသည့် ပုဂ္ဂိုလ် ၁၂၃၄၈ ပါးအနက် အောင်မြင်သည့် ပုဂ္ဂိုလ် ၁၀၀၄၈ ပါးတို့ အသီးသီး အောင်မြင်ခဲ့ကြသည်ကို တွေ့ရှိရပါသဖြင့် ပရိယတ္တိ သာသနာတော်အတွက် အားတက်ဖွယ်ရာ ဖြစ်ပါကြောင်း။

ထိုကဲ့သို့ ဆရာတော် သံဃာတော်များဘက်မှ ပရိယတ္တိစာပေများကို သင်ကြားပို့ချ၍ ဖြေဆို အောင်မြင်တော်မူခဲ့ကြသည်ကို ဘုရားတပည့်တော် တို့ နိုင်ငံတော်စီမံအုပ်ချုပ်ရေးကောင်စီအစိုးရနှင့် ဒါယကာ၊ ဒါယိကာများ ဘက်ကလည်း သဒ္ဓါတရား ထက်သန်စွာဖြင့် အထူးအောင်သံဃာတော်များအား အောင်လက်မှတ်များဆက်ကပ်၍ ယခုလို မဟာဘွဲ့နှင့်သဘင်အခမ်းအနားကြီးကို ကျင်းပပြုလုပ်ခြင်း ဖြစ်ကြောင်း။

ယနေ့ကျင်းပသော မဟာဘွဲ့နှင့်သဘင်အခမ်းအနားသည် ယခင်နှစ်များက ကျင်းပလာခဲ့သလိုမဟုတ်ဘဲ အထူးအောင်သံဃာတော်များနှင့် သီလရှင်ဆရာလေးများကိုသာ ရွေးချယ်၍ ကျင်းပခြင်းသည် COVID-19 ကပ်ရောဂါ အခြေအနေပေါ်မူတည်၍ Social Distancing အရ ကျင်းပရခြင်း ဖြစ်ပါသဖြင့် ဆရာတော် သံဃာတော်များအနေဖြင့် နားလည်ခွင့်လွှတ်ကြလိမ့်မည်ဟုလည်း ယုံကြည်မိပါကြောင်း လျှောက်ထားသည်။

ထို့နောက် ပြည်ထောင်စုဝန်ကြီး ဦးကိုကိုနှင့် ဇနီး၊ ရန်ကုန်တိုင်းဒေသကြီး စီမံအုပ်ချုပ်ရေးကောင်စီ ဥက္ကဋ္ဌ ဦးလှစိုးနှင့် ဇနီး၊ တာဝန်ရှိသူများက ဓမ္မာစရိယ၊ ပါဠိပထမပြန်စာမေးပွဲများတွင် ဂုဏ်ထူးများဖြင့် အောင်မြင်ကြသော အထူးအောင်သံဃာတော်များ၊ သီလရှင်များအား ဘွဲ့တံဆိပ်တော်နှင့် အောင်လက်မှတ်များကို ဆက်ကပ်ချီးမြှင့်ကြသည်။

ယင်းနောက် နိုင်ငံတော်သံဃမဟာနာယကအဖွဲ့ အကျိုးတော်ဆောင် သန့်လျင်မြို့ မင်းကျောင်း ပထမပြန် စာသင်တိုက် ပဓာနနာယက ဆရာတော် အဂ္ဂမဟာပဏ္ဍိတ အဂ္ဂမဟာ သဒ္ဓမ္မဇောတိကဓမ္မ ဒေါက်တာ ဘဒ္ဒန္တ စန္ဒိမာဘိဝံသထံမှ ပြည်ထောင်စုဝန်ကြီးနှင့် ပရိသတ်တို့က အနုမောဒနာတရား နာယူကြပြီး လှူဒါန်းမှုအစုစုအတွက် ရေစက် သွန်းလောင်း အမျှပေးဝေကြသည်။

ထို့နောက် ဓမ္မာစရိယ၊ ပါဠိပထမပြန် စာမေးပွဲများတွင် အောင်မြင်ကြသော စာအောင်သံဃာတော်များအား အစီအစဉ်တိုင်းပင့်ဆောင်၍ လှူဖွယ်ဝတ္ထု ပစ္စည်းများ ဆက်ကပ်လှူဒါန်းကြကာ ဆွမ်းဆန်စိမ်းလောင်းလှူကြသည်။

သတင်းစဉ်

* ကျောစိုးမှ

ကြိုးစားလာခဲ့သလို ဝက်စဟမ်းအသင်းကလည်း လာမည့်နှစ် ချန်ပီယံလိဂ်ဝင်ခွင့်ရရှိရန် အားစိုက်ကစား လာခဲ့သောကြောင့် ပရိသတ်အကြိုက်ပွဲကောင်းတစ်ပွဲဖြစ်ခဲ့သည်။ ပထမပိုင်းပွဲချိန်တွင် တစ်ဖက်နှင့်တစ်ဖက် အပြန်အလှန်ထိုးဖောက်တိုက်စစ်ဆင်မှုများရှိသော်လည်း ဂိုးအဖြစ်ပြောင်းလဲနိုင်ခြင်းမရှိခဲ့သောကြောင့် ဂိုးမရှိသရေလဒ်ဖြင့် အဆုံးသတ်ခဲ့သည်။

ဒုတိယပိုင်း ပွဲချိန် ၅၃ မိနစ်တွင် ဝက်စဟမ်းအသင်းမှ ဒေါ်ဆင် ကိုယ့်ဂိုးကိုယ်သွင်းယူမိသလို ဖြစ်ခဲ့၍ မန်ယူအသင်း ဂိုးရရှိခဲ့သည်။ ထို့နောက် ဝက်စဟမ်းအသင်းသည် ချေပဂိုးပြန်လည်ရရှိရေးအတွက် လူစားလဲမှုများ ပြုလုပ်လာခဲ့သော်လည်း အသင်းလိုက် စွမ်းဆောင်ရည်အားနည်းမှုကြောင့် အရှုံးရလဒ်ဖြင့်သာ ကျေနပ်ခဲ့ရသည်။ ယနေ့ပွဲစဉ်တွင် မိုယက်စ်၏ ဝက်စဟမ်းအသင်းသည် မန်ယူအသင်း

အပေါ် ဂိုးပေါက်ကန်သွင်းမှု စုစုပေါင်း ခုနစ်ကြိမ်သာရှိခဲ့သည်။ အဆိုပါ ခုနစ်ကြိမ်တွင် ဂိုးပေါက်တည့်မတ်မှု မရှိခဲ့သည်ကို တွေ့ရသည်။ မန်ယူအသင်းက စုစုပေါင်း ဂိုးကန်သွင်းချက် ၁၅ ကြိမ်အထိ ရှိခဲ့သည်ကို တွေ့ရသည်။

မန်ယူအသင်းသည် ယခုပွဲစဉ်ကို အနိုင်ရရှိခဲ့သောကြောင့် ပရီမီယာလိဂ် ၂၉ ပွဲကစားပြီး ၅၇ မှတ်ဖြင့် အဆင့် (၂) နေရာတွင် ဆက်လက်ရပ်တည်နိုင်ခဲ့သည်။ ဝက်စဟမ်းအသင်းက ယနေ့ပွဲစဉ်ကို ရှုံးနိမ့်ခဲ့သောကြောင့် ၂၈ ပွဲကစားပြီး ၄၈ မှတ်ဖြင့် အဆင့် (၅) နေရာတွင် ရပ်တည်နေသည်။ မန်ယူအသင်းသည် မတ် ၁၉ ရက်တွင် ယူရိုပါလိဂ် ၁၆ သင်းအဆင့် ဒုတိယအကျော့ပွဲစဉ်အဖြစ် အေစီမီလန်အသင်းနှင့် ယှဉ်ပြိုင်ကစားရမည် ဖြစ်သည်။ ဝက်စဟမ်းအသင်းက မတ် ၂၁ ရက်တွင် ပရီမီယာလိဂ်ပြိုင်ပွဲအဖြစ် အာဆင်နယ်အသင်းနှင့် ယှဉ်ပြိုင်ကစားရမည်ဖြစ်သည်။

အောင်စော်

ပြည်ပမှ ပြန်လည်ရောက်ရှိလာသူများကို တပ်မတော်ဆေးအဖွဲ့က COVID-19 ရောဂါနှင့် ပတ်သက်၍ ကျန်းမာရေးစစ်ဆေးပေးခြင်းများ ဆက်လက်ဆောင်ရွက်

နေပြည်တော် မတ် ၁၅

ပြည်ပမှ ပြန်လည် ဝင်ရောက်လာသည့် မွန်ပြည်နယ်နှင့် ကရင်ပြည်နယ်အတွင်းရှိ ဒေသခံပြည်သူများကို COVID-19 ရောဂါနှင့် ပတ်သက်၍ လိုအပ်သည့်စစ်ဆေးမှုများပြုလုပ်ရန် အခက်အခဲဖြစ်ပေါ်လျက်ရှိသဖြင့် မော်လမြိုင်မြို့ရှိ တက္ကသိုလ် (၁၀) မြို့နယ်

အဆောင်၌ Quarantine ထားရှိခဲ့သည်။ ထိုသို့ Quarantine ထားရှိသည့်ပြည်ပမှ ပြန်လည်ဝင်ရောက်လာသူ ၆၄ ဦးကို ယနေ့နံနက်ပိုင်းတွင် အရှေ့တောင်တိုင်းစစ်ဌာနချုပ်၊ နယ်မြေခံတပ်မတော်ဆေးရုံမှ ဆရာဝန်များ၊ ပါရဂူများ၊ ဆေးမှူးများနှင့် သူနာပြုများက

မြို့နယ်စီမံအုပ်ချုပ်ရေးကောင်စီအဖွဲ့ဝင်များ၊ လူမှုရေးအသင်းအဖွဲ့များနှင့် ပူးပေါင်း၍ နာခေါင်းတို့ဖတ်၊ အာခေါင်တို့ဖတ်ရယူခြင်း၊ RDT နည်းဖြင့် စစ်ဆေးခြင်းများကို ဆက်လက်ဆောင်ရွက်ပေးကြောင်း သတင်းရရှိသည်။

သတင်းစဉ်

မြန်မာ့ပင်လယ်ပြင် အခြေအနေ

နေပြည်တော် မတ် ၁၅

မြန်မာ့ပင်လယ်ပြင်အခြေအနေမှာ လှိုင်းအသင့်အတင့်ရှိမည်။ လှိုင်းအမြင့်မှာ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် လေးပေမှ ခုနစ်ပေခန့် ရှိနိုင်သည်။

မိုး/လေ

ရန်ကုန်တိုင်းဒေသကြီး မရမ်းကုန်းမြို့နယ် သီရိမင်္ဂလာ ကမ္ဘာ့အေးကုန်းမြေ ဆဋ္ဌသံဂါယနာမဟာပါသဏလိဏ်ဂူ သိမ်တော်ကြီးတွင် ကျင်းပပြုလုပ်သည့် အကြိမ် (၆၀) မြောက် မဟာဘွဲ့နှင့်သဘင်အခမ်းအနားတွင် မိန့်ကြားတော်မူအပ်သော နိုင်ငံတော်သံဃမဟာနာယကအဖွဲ့ ဥက္ကဋ္ဌ (အဘိဓဇမဟာရဋ္ဌဂုရု၊ အဘိဓဇအဂ္ဂမဟာ သဒ္ဓမ္မဇောတိက) ဒေါက်တာ ဘဒ္ဒန္တကုမာရာဘိဝံသ (ဝင့်သကာ၊ ပါဠိသိရောမဏိ)၏ သာရဏီယဩဝါဒကထာ

[၁၃၈၂ ခုနှစ်၊ တပေါင်းလဆန်း ၃ ရက် (၁၅-၃-၂၀၂၁) တနင်္လာနေ့]

ပြည်ထောင်စုသမ္မတမြန်မာနိုင်ငံတော်၊ သာသနာရေးနှင့် ယဉ်ကျေးမှု ဝန်ကြီးဌာန၊ သာသနာရေးဦးစီးဌာနက နိုင်ငံတော်သံဃမဟာနာယက အဖွဲ့၏ ဩဝါဒကိုခံယူကာ ကောဇာသက္ကရာဇ် ၁၃၈၂ ခုနှစ်၊ ခရစ်နှစ် ၂၀၂၀ ပြည့်နှစ်တွင် ကျင်းပခဲ့သော ဓမ္မာစရိယစာမေးပွဲ၊ ပါဠိပထမပြန် စာမေးပွဲတို့၌ အောင်မြင်တော်မူခဲ့ကြသည့် ဓမ္မာစရိယအထူးအောင် အရှင်မြတ်များနှင့် ပါဠိဂုဏ်ထူး၊ မြန်မာဂုဏ်ထူးအောင်အရှင်မြတ် များ၊ ပါဠိပထမပြန်အထူးအောင် အရှင်မြတ်များနှင့် အထူးအောင် သီလရှင်ဆရာလေးများ အောင်လက်မှတ်ဆက်ကပ်သည့် မဟာ ဘွဲ့နှင့်သဘင်အခမ်းအနားကို တက်ရောက်လာကြသည့် ဒါယကာ ဒါယိကာမများအား အမှတ်ရဖွယ်ဖြစ်သည့် သာရဏီယ ဩဝါဒစကား မြွက်ကြားလိုပါသည်။

ဗုဒ္ဓသာသနာဟူသည် မြတ်စွာဘုရားရှင်၏ အဆုံးအမပင်ဖြစ်သည်။ မြတ်စွာဘုရားရှင်၏ အဆုံးအမဟူသည်မှာလည်း အချုပ်အားဖြင့် သီလ သမာဓိ ပညာဟုဆိုအပ်သော သိက္ခာသုံးရပ်အကျင့်မြတ်ပင် ဖြစ်ပါသည်။ ဤသိက္ခာသုံးရပ်ကို ပြည့်စုံအောင် ကျင့်ကြံဆောင်ရွက် ခြင်းသည်ပင် မြတ်စွာဘုရားရှင်၏ အဆုံးအမကို လိုက်နာခြင်းမည် ပေသည်။ တစ်နည်းအားဖြင့် မြတ်စွာဘုရားရှင်၏ သာသနာတော် တည်ခြင်း ဖြစ်ပါသည် ဘုရား။

မြတ်စွာဘုရားရှင် သာသနာတော်ကြီး ပြန့်ပွားအောင် ပြုလုပ်သူသည် သူတစ်ပါးတို့သန္တာန်၌ သာသနာတည်အောင်မပြုမီ မိမိသန္တာန်၌ ဦးစွာသာသနာတည်အောင် ပြုလုပ်သင့်ပေသည်။ မိမိသန္တာန်၌ ဦးစွာသာသနာတည်အောင် ပြုလုပ်ရေးဟူသည်မှာလည်း သီလ သမာဓိ ပညာဟူသော သိက္ခာသုံးရပ် အကျင့်မြတ်တို့နှင့် ပြည့်စုံရေးများပင်ဖြစ်ပါသည် ဘုရား။ သီလဆိုသည်မှာ မကောင်းမှု အကုသိုလ်တို့ကို မပြုမိအောင် ကိုယ်နှုတ်နှလုံး စောင့်သုံးကျင့်ကြံ ခြင်းပင်ဖြစ်ပါသည်။ ထိုသို့ကိုယ်နှုတ်နှလုံး စောင့်သုံးကျင့်ကြံမှုကို ပြုခြင်းပင်လျှင် အစ၏ကောင်းခြင်းနှင့် ပြည့်စုံသော အာဒိကလျာဏ ပရိယတ္တိသာသနာ၊ သမာဓိဆိုသည်မှာ ကမ္မဋ္ဌာန်းတရားကို ကျင့်ကြံ အားထုတ်သည်မှာ မဂ်ဖိုလ်နိဗ္ဗာန်ကုသိုလ်တရားကို ဖြစ်စေခြင်း၊ ကုသိုလ်တရားဖြစ်အောင် ဝိပဿနာ ဘာဝနာ ပွားများအားထုတ်နေ ခြင်းဖြစ်ပါသည်။ ထိုသို့ ဝိပဿနာ ဘာဝနာ ပွားများအားထုတ်နေခြင်း သည်ပင်လျှင် အလယ်၏ ကောင်းခြင်းနှင့်ပြည့်စုံသော မဇ္ဈကလျာဏ ပဋိပတ္တိသာသနာ၊ ပညာဆိုသည်မှာ ကမ္မဋ္ဌာန်ဝရဏ စသောနိဂရဏ တရားငါးပါးတို့ ကင်းကွာနေအောင် မိမိစိတ်ကို ဖြူစင်စွာ ထားရှိရေးအတွက် လက္ခဏာယာဉ်သုံးပါးကို အစဉ်မပြတ်ရှုမှတ်နေခြင်း ဖြစ်ပါသည်။ ထိုသို့ မိမိစိတ်ကို ဖြူစင်စွာထားရှိနေခြင်း ရုပ်နာမ်တရား

“သာသနဓဇ ဓမ္မာစရိယ ဘွဲ့ရရှိကြသော အရှင်မြတ် များသည် အနာဂတ်သာသနာတော်၏ ခေါင်းဆောင်များ ဖြစ်ကြသည့်အားလျော်စွာ မိမိတို့ လေ့လာသင်ကြား တတ်မြောက်ထားသည့် ပိဋကတ်စာပေများကို တပည့် ရှင်ငယ် ရဟန်းငယ်များအား သင်ကြားပို့ချခြင်း၊ ဒါယကာ ဒါယိကာမတို့အား ဟောပြောပြသသည့်နည်းတူ သာသနာ တော်၌ ရံဖန်ရံခါ ပေါ်ပေါက်လာတတ်သည့် အဓမ္မဝါဒ စသော သာသနာအန္တရာယ်များကို သုတ်သင်ရှင်းလင်း ဖယ်ရှားလျက် သာသနာတော်မြတ်ကြီး အရှည်တည်တံ့ ရေးကို ကြိုးစားအားထုတ်တော်မူကြပါရန် တိုက်တွန်း”

တို့ကို လက္ခဏာ သုံးပါးသို့တင်၍ ရှုနေခြင်းသည်ပင်လျှင် အဆုံး၏ ကောင်းခြင်းနှင့် ပြည့်စုံသော ပရိယောသာနကလျာဏ ပဋိပစ္စေ သာသနာဟူ၍ ကောက်ယူအပ်ကြောင်း မြတ်စွာဘုရားရှင် ဟောကြား တော်မူခဲ့ပါသည်ဘုရား။

ထိုသို့ အာဒိကလျာဏ ပဋိပတ္တိသာသနာ၊ မဇ္ဈကလျာဏ ပဋိပတ္တိ သာသနာ၊ ပရိယောသာနကလျာဏ ပဋိပစ္စေသာသနာ သုံးရပ်တို့တွင် ပဋိပတ္တိသာသနာဟုဆိုအပ်သော ဗုဒ္ဓပါဝစန ပိဋကသုံးသွယ် နိကာယ် ငါးရပ် ကျမ်းမြတ်တို့သည်သာ အရင်းမူလ အခြေခံပဓာန ဖြစ်ပါသည်။ ထိုပရိယတ္တိသာသနာမကွယ်သမျှကာလပတ်လုံး ပဋိပတ္တိသာသနာနှင့် ပဋိပစ္စေသာသနာနှစ်ရပ်သည် မကွယ်ပျောက် နိုင်သေးပါ။ အကယ်၍ ပရိယတ္တိသာသနာကွယ်ပျောက်လျှင်ကား အခြားသော သာသနာနှစ်ရပ်လည်း ကွယ်ပမည်သာ ဖြစ်ပါသည် ဘုရား။

ပဋိ မေ ဘိက္ခဝေ ဓမ္မာ သဒ္ဓမ္မဿ ဌတိယာ အသမ္မောသာယ အန္တရဓာနာယ သံဝတ္တန္တိ စသည်ဖြင့် အင်္ဂုတ္တရနိကာယ်၊ ပဉ္စကနိပါတ ပါဠိတော် (နာ-၁၅၈) ၌ သာသနာတော် တည်တံ့ခိုင်မြဲခြင်း၊ မကွယ်ပျောက်ခြင်းတရားငါးပါးကို မြတ်စွာဘုရားဟောကြားတော် မူခဲ့ပါသည်။ ထိုတရား ငါးပါးတို့မှာ-

- ၁။ သုဂ္ဂဟိတံ သုတ္တန္တ ပရိယာပုဏန္တိ = မြတ်စွာဘုရားရှင် ဟောကြားတော်မူသော ပါဠိတော်ကို ကောင်းစွာသင်ခြင်း။
- ၂။ ပဒက္ခိဏါဟိနော အနုသာသနိ = မြတ်စွာဘုရားရှင်၏ အဆုံးအမတော်ကို ရိုသေစွာ ဆောင်ထားခြင်း။
- ၃။ အာဂတာဂမာ ဓမ္မဓရာ ဝိနယဓရာ = သုတ် ဝိနည်း အဘိဓမ္မာ ပါဠိတော် တို့ကို အာဂုံဆောင်ထားခြင်း။
- ၄။ န ဗာဟုလိကာ ဟောန္တိ = ပစ္စည်းလေးပါး လာဘ်ပေါများ အောင် မပြုလုပ်ခြင်း။
- ၅။ သံဃော သမဂ္ဂေ = သံဃာညီညွတ်ခြင်းတစ်ပါး။

ဤငါးပါးတို့တွင် သုတ္တန္တ ဝိနည်း အဘိဓမ္မာတို့ကို အာဂုံဆောင်ထား ခြင်းသည် မြတ်စွာဘုရားရှင်ဟောကြားတော်မူသော တရားတော်တို့၏ အမြစ်အရင်း မပြတ်အောင် ဆောင်ရွက်ခြင်းပင် ဖြစ်ပါသည် ဘုရား။

သာသနဓဇ ဓမ္မာစရိယ ဘွဲ့ရရှိကြသော အရှင်မြတ်များသည် အနာဂတ်သာသနာတော်၏ ခေါင်းဆောင်များဖြစ်ကြသည့် အားလျော်စွာ မိမိတို့လေ့လာ သင်ကြားတတ်မြောက်ထားသည့် ပိဋကတ်စာပေများကို တပည့်ရှင်ငယ် ရဟန်းငယ်များအား သင်ကြားပို့ချခြင်း၊ ဒါယကာ ဒါယိကာမတို့အား ဟောပြောပြသသည့် နည်းတူ သာသနာတော်၌ ရံဖန်ရံခါ ပေါ်ပေါက်လာတတ်သည့် အဓမ္မဝါဒစသော သာသနာအန္တရာယ်များကို သုတ်သင်ရှင်းလင်း ဖယ်ရှားလျက် သာသနာတော်မြတ်ကြီး အရှည်တည်တံ့ရေးကို ကြိုးစားအားထုတ်တော်မူကြပါရန် တိုက်တွန်းအပ်ပါသည် ဘုရား။

နိုင်ငံတော်အစိုးရအဖွဲ့ပြုသော ဒါယကာ ဒါယိကာမအပေါင်း သူတော်ကောင်းတို့သည်လည်း ဓမ္မဓရေ ပုဂ္ဂလေ စတုဟိ ပစ္စယေဟိ ဥပဋ္ဌဟန္တာ ပူဇေန္တာ သက္ကရာဇာ ဓမ္မဉ္စ စိရိန္တိတိက ကရောန္တ ဓမ္မ ဒါနံ ဒဒန္တိ နာမ ဟူ၍ ဣတိဝုတ္တက အဋ္ဌကထာ (နာ-၂၇၅) ၌ ဝိသုဒ္ဓိသင်္ဂဟိ ကြားနာမှတ်သား နှလုံးထားလျက် မြတ်စွာဘုရားရှင်၏ တရားတော် တို့ကို သင်ကြားလေ့လာ၍ ဖြေဆိုအောင်မြင်ခဲ့ကြသည့် အထူးအောင် ပုဂ္ဂိုလ်များအား ပစ္စည်းလေးပါးတို့ဖြင့် ထောက်ပံ့လှူဒါန်းခြင်း၊

အောင်လက်မှတ် ဆက်ကပ်ခြင်းတို့သည် တရားတော်ကို ပူဇော်ရာရောက်သောကြောင့် နိဗ္ဗာန်တိုင်ထိ ကောင်းမြတ်သော အကျိုးတရားများကို ရရှိခံစားနိုင်ကြမည်ဟု ကိုယ်စီကိုယ်စီ သဘော ပေါက်၍ သာသနာတော်အကျိုးကို သယ်ပိုးထမ်းရွက်နိုင်ကြသော အရှင်မြတ်များ ပုဂ္ဂိုလ်များဖြစ်ကြပါစေဟု ဆုတောင်းလျက် နိုင်ငံတော်သံဃမဟာနာယကအဖွဲ့၏ကိုယ်စား သာရဏီယ ဩဝါဒ ကထာကို နိဂုံးချုပ်အပ်ပါသတည်း။

မြန်မာ့ကျောက်မျက်ရတနာပြပွဲပဟိုကော်မတီမှ ပုလဲအတွဲများနှင့် ကျောက်မျက်ရတနာများ မြန်မာကျပ်ငွေဖြင့် ရောင်းချပေးမည်

နေပြည်တော် မတ် ၁၅
သယံဇာတနှင့်သဘာဝပတ်ဝန်းကျင်ထိန်းသိမ်းရေး ဝန်ကြီးဌာန၏ ကြီးကြပ်မှုဖြင့် မြန်မာ့ကျောက်မျက် ရတနာ ပြပွဲပဟိုကော်မတီသည် ၂၀၂၁ ခုနှစ် ပုလဲအတွဲများနှင့် ကျောက်မျက်ရတနာများ မြန်မာကျပ်ငွေဖြင့် ရောင်းချပွဲကို နေပြည်တော် မဟိရတနာ ကျောက်စိမ်းခန်းမတွင် မေ ၁၅ ရက်မှ ၁၀ ရက်အထိ ကျင်းပမည်ဖြစ်ကြောင်း သိရသည်။
ကျောက်မျက်ရတနာရောင်းချပွဲသို့ မြန်မာ့ ကျောက်မျက် ရတနာဥပဒေ၊ နည်းဥပဒေနှင့်အညီ ခွင့်ပြုမိန့်ရရှိသူနှင့် လိုင်စင်ရရှိသူများ၊ မြန်မာနိုင်ငံ ကုမ္ပဏီများ ဥပဒေနှင့်အညီ မှတ်ပုံတင်ထားသူများ၊ မြန်မာနိုင်ငံကျောက်မျက်ရတနာလုပ်ငန်းရှင်များ အသင်းဝင်နိုင်ငံသားများကို သတ်မှတ်ချက်များနှင့် အညီ ရောင်းချပွဲသို့ တက်ရောက်ခွင့်ပြုမည်

ဖြစ်သည်။
ရောင်းချပွဲသို့ တက်ရောက်လိုသော နိုင်ငံသား ရတနာ ကုန်သည်များကို မတ် ၂၄ ရက်မှစ၍ ရောင်းချပွဲ တက်ရောက်ဝယ်ယူခွင့်အတွက် နေပြည်တော် မဟိရတနာကျောက်စိမ်းခန်းမတွင် ရတနာကုန်သည်မှတ်ပုံတင်ခြင်းကို ဆောင်ရွက် ပေးမည် ဖြစ်သည်။
၂၀၂၁ ခုနှစ်၊ ပုလဲအတွဲများနှင့်ကျောက်မျက် ရတနာများ မြန်မာကျပ်ငွေဖြင့် ရောင်းချပွဲ တက်ရောက်ဝယ်ယူခွင့်ကိစ္စများနှင့် ပတ်သက်၍ အသေးစိတ်သိရှိလိုပါက မြန်မာ့ကျောက်မျက် ရတနာ ပြပွဲပဟိုကော်မတီ၊ မြန်မာ့ကျောက်မျက် ရတနာရောင်းဝယ်ရေးလုပ်ငန်းရုံးချုပ် (နေပြည် တော်) တွင် ဆက်သွယ်စုံစမ်းနိုင်ကြောင်း သိရ သည်။ သတင်းစဉ်

ဆေးရုံတက်ရောက်ကုသမှုခံယူနေသူများ၊ လူနာစောင့်ရှောက်မှုနှင့် ကျန်းမာရေးဝန်ထမ်းများအား စားသောက်ဖွယ်ရာများ လှူဒါန်း

နေပြည်တော် မတ် ၁၅
ပြည်သူ့ဆေးရုံများ၊ တိုက်နယ် ဆေးရုံများနှင့် ကျေးလက်ကျန်းမာ ရေးဌာနများ၌ ဆေးရုံတက်ရောက် ကုသမှုခံယူနေသူများ၊ လူနာစောင့် ရှောက်မှုနှင့် ကျန်းမာရေးဝန်ထမ်းများ



သွားရောက် ပေးအပ်လှူဒါန်း လျက်ရှိသည်။
ထိုသို့ လှူဒါန်းလျက်ရှိရာ ယနေ့တွင် ရှမ်းပြည်နယ် (အရှေ့ ပိုင်း) ကျိုင်းတုံမြို့ အထွေထွေ ရောဂါကုဆေးရုံကြီး၌ ဆေးရုံ တက်ရောက် ကုသမှုခံယူနေသူ များအတွက် ကြိုတင်ဒေသတိုင်းစစ် ဌာနချုပ် တိုင်းမှူး ဗိုလ်မှူးချုပ် မျိုးမင်းထွန်းနှင့် အဖွဲ့ဝင်များက အာဟာရဖြည့်စွဲစားသောက်ဖွယ် ရာများ သွားရောက်ပေးအပ် လှူဒါန်းပြီး တစ်ဦးချင်း၏ရောဂါ ဖြစ်ပွားမှု၊ ဆေးဝါးကုသပေးထား မှုနှင့် ကျန်းမာရေးတိုးတက်မှု အခြေအနေများကို ရင်းရင်းနှီးနှီး မေးမြန်းအေးပေးစကား ပြော ကြားပြီး လိုက်လံနှုတ်ဆက်သည်။ အဆိုပါဆေးရုံကြီးကို မတ် ၁၀ ရက် မှစ၍ ပုံမှန်ပြန်လည်ဖွင့်လှစ်လျက် ရှိကြောင်း သိရသည်။ သတင်းစဉ်

ပြည်ထောင်စုရွေးကောက်ပွဲကော်မရှင်၏ သတင်းထုတ်ပြန်ချက်

၂၀၂၁ ခုနှစ်၊ မတ်လ ၁၅ ရက်

၁။ ပြည်ထောင်စုရွေးကောက်ပွဲကော်မရှင်သည် ၂၀၂၀ ပြည့်နှစ် နိုဝင်ဘာလ ၈ ရက်နေ့တွင် ကျင်းပ ပြုလုပ်သည့် ပါတီစုံဒီမိုကရေစီအထွေထွေရွေးကောက်ပွဲနှင့် စပ်လျဉ်း၍ ရန်ကုန်တိုင်းဒေသကြီး၊ ထန်းတပင် မြို့နယ်၊ အင်းစိန်မြို့နယ်နှင့် ဒေါပုံမြို့နယ်တို့၏ မဲဆန္ဒရှင်စာရင်းများနှင့် ဆန္ဒမဲလက်မှတ်များ ထုတ်ယူ/ ရရှိ/ သုံးစွဲ/ လက်ကျန် မြေပြင်အခြေအနေများကို စစ်ဆေးခဲ့သည်။

၂။ စစ်ဆေးတွေ့ရှိချက်များအရ ရန်ကုန်တိုင်းဒေသကြီး၊ ထန်းတပင်မြို့နယ်တွင် ယခင် ရွေးကောက်ပွဲ ကော်မရှင်က ထုတ်ပြန်ကြေညာခဲ့သည့် မဲဆန္ဒရှင်စာရင်းမှာ ၁၄၀၇၆၀ ဦး ဖြစ်ပြီး အလုပ်သမား၊ လူဝင်မှု ကြီးကြပ်ရေးနှင့် ပြည်သူ့အင်အားဝန်ကြီးဌာန၏ ၂၀၂၀ ပြည့်နှစ်၊ နိုဝင်ဘာလစာရင်းအရ အသက် ၁၈ နှစ် ပြည့်ပြီး ဆန္ဒမဲပေးပိုင်ခွင့်ရှိသူများမှာ ၇၀၇၉၂ ဦး ဖြစ်သည်။ မဲဆန္ဒရှင်စာရင်းတွင် နိုင်ငံသား၊ ဧည့် နိုင်ငံသား၊ နိုင်ငံသားပြုခွင့်ရသူ၊ လက်မှတ်မရှိသူများမှာ ၂၀၀၅၉ ဦး၊ နိုင်ငံသားစိစစ်ရေးကော်မရှင်အမှတ် တစ်ခုတည်းဖြင့် မဲစာရင်းတွင် ၃ ကြိမ်နှင့်အထက် ပါဝင်နေသူများမှာ ၂၉၁ ဦး၊ ၂ ကြိမ်ပါဝင်နေသူများမှာ ၇၂၇ ဦး ဖြစ်သည်။

၃။ ရန်ကုန်တိုင်းဒေသကြီး၊ အင်းစိန်မြို့နယ်တွင် ယခင်ရွေးကောက်ပွဲကော်မရှင်က ထုတ်ပြန်ကြေညာခဲ့ သည့် မဲဆန္ဒရှင်စာရင်းမှာ ၂၃၇၂၃၀ ဦး ဖြစ်ပြီး အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီး ဌာန၏ ၂၀၂၀ ပြည့်နှစ်၊ နိုဝင်ဘာလစာရင်းအရ အသက် ၁၈ နှစ်ပြည့်ပြီး ဆန္ဒမဲပေးပိုင်ခွင့်ရှိသူများမှာ ၁၇၇၆၈၇ ဦး ဖြစ်သည်။ မဲဆန္ဒရှင်စာရင်းတွင် နိုင်ငံသား၊ ဧည့်နိုင်ငံသား၊ နိုင်ငံသားပြုခွင့်ရသူ၊ လက်မှတ် မရှိသူများမှာ ၁၇၄၄၀ ဦး၊ နိုင်ငံသားစိစစ်ရေး ကော်မရှင်အမှတ် တစ်ခုတည်းဖြင့် မဲစာရင်းတွင် ၃ ကြိမ်နှင့်အထက် ပါဝင်နေသူများမှာ ၂၅၅ ဦး၊ ၂ ကြိမ်ပါဝင်နေသူများမှာ ၉၀၅၄ ဦး ဖြစ်သည်။

၄။ ရန်ကုန်တိုင်းဒေသကြီး၊ ဒေါပုံမြို့နယ်တွင် ယခင်ရွေးကောက်ပွဲကော်မရှင်က ထုတ်ပြန် ကြေညာခဲ့ သည့် မဲဆန္ဒရှင်စာရင်းမှာ ၇၀၇၅၃ ဦး ဖြစ်ပြီး အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အား ဝန်ကြီးဌာန၏ ၂၀၂၀ ပြည့်နှစ်၊ နိုဝင်ဘာလစာရင်းအရ အသက် ၁၈ နှစ် ပြည့်ပြီး ဆန္ဒမဲပေးပိုင်ခွင့်ရှိသူများမှာ ၅၈၇၀၈ ဦး ဖြစ်သည်။ မဲဆန္ဒရှင်စာရင်းတွင် နိုင်ငံသား၊ ဧည့်နိုင်ငံသား၊ နိုင်ငံသားပြုခွင့်ရသူ၊ လက်မှတ် မရှိသူများမှာ ၇၇၄၆ ဦး၊ နိုင်ငံသားစိစစ်ရေးကော်မရှင်အမှတ်တစ်ခုတည်းဖြင့် မဲစာရင်းတွင် ၃ ကြိမ်နှင့် အထက် ပါဝင်နေသူများမှာ ၃၉ ဦး၊ ၂ ကြိမ် ပါဝင်နေသူများမှာ ၂၀၈၄ ဦး ဖြစ်သည်။

၅။ မြို့နယ်အလိုက် မဲဆန္ဒရှင်စာရင်း စစ်ဆေးတွေ့ရှိချက်များမှာ အောက်ပါအတိုင်းဖြစ်သည်-

မြို့နယ်အလိုက် မဲဆန္ဒရှင်စာရင်းများ စစ်ဆေးတွေ့ရှိမှု

စဉ်	မြို့နယ်နှင့် အရေအတွက်	မြို့နယ် ကော်မရှင် စာရင်း	လဝက စာရင်း	နိုင်ငံသား စိစစ်ရေး ကော်မရှင် မဲစာရင်း တွင် ပါဝင် နေသူများ	နိုင်ငံသား စိစစ်ရေး ကော်မရှင် တစ်ခုတည်း ဖြင့်မဲစာရင်း ၃ကြိမ်နှင့် အထက် ပါဝင် နေသူများ	နိုင်ငံသား စိစစ်ရေး ကော်မရှင် တစ်ခုတည်း ဖြင့် မဲစာရင်း ၂ကြိမ် ပါဝင် နေသူများ
၁	ရန်ကုန် တိုင်းဒေသကြီး ထန်းတပင် မြို့နယ် မဲရံပေါင်း ၁၁၉ ရုံ	၁၄၀၇၆၀	၇၀၇၉၂	၂၀၀၅၉	၂၉၁	၇၂၇
၂	ရန်ကုန် တိုင်းဒေသကြီး အင်းစိန် မြို့နယ် မဲရံပေါင်း ၁၉၆ ရုံ	၂၃၇၂၃၀	၁၇၇၆၈၇	၁၇၇၆၈	၂၅၅	၉၀၅၄
၃	ရန်ကုန် တိုင်းဒေသကြီး ဒေါပုံမြို့နယ် မဲရံပေါင်း ၆၃ ရုံ	၇၀၇၅၃	၅၈၇၀၈	၇၇၄၆	၃၉	၂၀၈၄

၆။ ပြည်ထောင်စုရွေးကောက်ပွဲကော်မရှင်သည် လွှတ်တော်ရွေးကောက်ပွဲဥပဒေပုဒ်မ ၅၃ အရ ရန်ကုန် တိုင်းဒေသကြီး၊ ထန်းတပင်မြို့နယ်၊ အင်းစိန်မြို့နယ်နှင့် ဒေါပုံမြို့နယ်များ၏ ပြည်သူ့လွှတ်တော် ရွေးကောက်ပွဲတွင် အသုံးပြုခဲ့သည့် ဆန္ဒမဲလက်မှတ်များ ထုတ်ယူ/ ရရှိ/ သုံးစွဲ/ လက်ကျန် အခြေအနေများ ကိုလည်း သက်ဆိုင်ရာ မြို့နယ်အလိုက် မြို့နယ်ရွေးကောက်ပွဲကော်မရှင်အဖွဲ့ခွဲများ၊ မြို့နယ်ရဲတပ်ဖွဲ့မှူး၊

မြို့နယ်လူဝင်မှုကြီးကြပ်ရေးနှင့်ပြည်သူ့အင်အားဦးစီးဌာနဦးစီးမှူး၊ မြို့နယ်အုပ်ချုပ်ရေးမှူးများနှင့်အတူ မြေပြင်ဖွင့်ဖောက် စစ်ဆေးမှုများ ဆောင်ရွက်ခဲ့ပါသည်။

၇။ မြေပြင်စစ်ဆေးချက်များအရ အဆိုပါ ၃ မြို့နယ်တွင် မဲရံပေါင်း ၃၇၈ ရုံ စုစုပေါင်း ထုတ်ယူရရှိခဲ့သော ဆန္ဒမဲလက်မှတ်အရေအတွက်မှာ ၄၈၆၈၇၀ ဖြစ်ပြီး၊ မဲပေးအသုံးပြုခဲ့သော လက်မှတ် ဖြတ်ပိုင်းများမှာ ၃၁၄၅၆၄ ၊ ကျန်ရှိရမည့်အရေအတွက်မှာ ၁၇၂၃၀၆ ၊ မြေပြင်လက်ကျန် ၁၅၅၅၈၄ ဖြစ်ကြောင်း စိစစ်တွေ့ရှိ ရသည်။ ကွာခြားချက်အနေဖြင့် ကျန်ရှိရမည့် အရေအတွက်ထက်လျော့နည်းသော မဲလက်မှတ်အရေအတွက် ၂၂၃၂၃ ဖြစ်ပြီး၊ အပိုတွေ့ရှိရသော မဲလက်မှတ်အရေအတွက်မှာ ၅၆၀၁ ဖြစ်သည်။ မြို့နယ်အလိုက် ဆန္ဒမဲလက်မှတ်များ လျော့နည်းပျောက်ဆုံးခြင်း၊ တရားမဝင် အပိုရရှိနေခြင်းတို့ကို တွေ့ရှိရသည်။ မဲဆန္ဒမဲလက်မှတ်များ သတ်မှတ်အရေအတွက်ဖြင့် ရိုက်နှိပ်ထားခြင်းဖြစ်ရာ အပိုတွေ့ရှိမှုသည် ဆန္ဒမဲလက်မှတ်များ တရားမဝင် ရိုက်နှိပ်သုံးစွဲကြောင်း တွေ့ရှိရသည်။ မြို့နယ်တစ်မြို့နယ်ချင်းအလိုက် စိစစ်တွေ့ရှိချက်များမှာ အောက်ပါအတိုင်းဖြစ်သည်-

မြို့နယ်အလိုက် ပြည်သူ့လွှတ်တော်ဆန္ဒမဲလက်မှတ်များ မြေပြင်စစ်ဆေးတွေ့ရှိချက်

စဉ်	အကြောင်း အရာ	မဲရံ ပေါင်း	ထုတ်ယူ ရရှိ	အသုံး ပြုပြီး	ကျန် ရမည့် အရေ အတွက်	မြေပြင် လက် ကျန်	ကွာခြားချက်	
							ပျောက် ဆုံး	ပို
၁	ထန်းတပင် မြို့နယ်	၁၁၉	၁၄၇၄၃၃	၁၀၄၄၅၄	၄၂၉၇၉	၄၂၁၅၈	၂၃၃၆	၁၅၁၅
၂	အင်းစိန် မြို့နယ်	၁၉၆	၂၆၁၃၅၀	၁၆၅၅၁၀	၉၅၈၄၀	၈၂၈၀၆	၁၆၅၂၆	၃၄၉၂
၃	ဒေါပုံ မြို့နယ်	၆၃	၇၈၀၈၇	၄၄၆၀၀	၃၃၄၈၇	၃၀၆၂၀	၃၄၆၁	၅၉၄
စုစုပေါင်း		၃၇၈	၄၈၆၈၇၀	၃၁၄၅၆၄	၁၇၂၃၀၆	၁၅၅၅၈၄	၂၂၃၂၃	၅၆၀၁

၈။ မြေပြင်စစ်ဆေးချက်များအရ ရန်ကုန်တိုင်းဒေသကြီး၊ ထန်းတပင်မြို့နယ်တွင် ရပ်ကွက် ၅ ရပ်ကွက်၊ ကျေးရွာအုပ်စု ၅၄ အုပ်စု၊ မဲရံပေါင်း ၁၁၉ ရုံ၊ ထုတ်ယူရရှိခဲ့သော ဆန္ဒမဲလက်မှတ် အရေအတွက်မှာ ၁၄၇၄၃၃ ရှိပြီး၊ မဲပေးအသုံးပြုခဲ့သော လက်မှတ်ဖြတ်ပိုင်းများမှာ ၁၀၄၄၅၄ ရှိပြီး ကျန်ရှိရမည့် အရေအတွက်မှာ ၄၂၉၇၉ ရှိပြီး ဖြစ်သော်လည်း မြေပြင်လက်ကျန် ၄၂၁၅၈ ရှိပြီးဖြစ်ကြောင်း စိစစ်တွေ့ရှိ ရပါသည်။ မဲရံများအလိုက် မဲလက်မှတ်အပိုများနှင့် ပျောက်ဆုံးနေမှုများ တွေ့ရှိရပြီး စိစစ်တွေ့ရှိ ချက်များမှာ အောက်ပါအတိုင်းဖြစ်ပါသည်-

ထန်းတပင်မြို့နယ် ပြည်သူ့လွှတ်တော် ဆန္ဒမဲလက်မှတ် မြေပြင်စစ်ဆေးတွေ့ရှိချက်

စဉ်	အကြောင်း အရာ	ထုတ်ယူ ရရှိ	အသုံးပြု	ကျန် ရမည့် မဲလက်မှတ်	မြေပြင် လက်ကျန်	ကွာခြားချက်	
						ပျောက် ဆုံး	ပို
၁	ရပ်/ကျေး မဲလက်မှတ်	၁၄၄၂၀၀	၁၀၄၁၁၁	၄၀၀၈၉	၃၇၉၈၈	၂၃၃၆	၂၃၅
၂	မြို့နယ် မဲလက်မှတ်	၃၂၃၃	၃၄၃	၂၈၉၀	၃၄၆၆	-	၅၉၆
၃	မြို့နယ် လက်ကျန် (ရပ်/ ကျေးမှအပ)	-	-	-	၆၈၄	-	၆၈၄
စုစုပေါင်း		၁၄၇၄၃၃	၁၀၄၄၅၄	၄၂၉၇၉	၄၂၁၅၈	၂၃၃၆	၁၅၁၅

၉။ ထန်းတပင်မြို့နယ်၊ ရပ်ကွက်/ကျေးရွာအုပ်စု ၂၃ အုပ်စုရှိ မဲရံများတွင် မဲလက်မှတ်အရေအတွက် ၂၃၃၆ ရှိပြီး လျော့နည်းပျောက်ဆုံးနေပြီး ကျေးရွာအုပ်စု ၁၀ အုပ်စုရှိ မဲရံများတွင် ပြည်ထောင်စုရွေးကောက်ပွဲ ကော်မရှင်က ထုတ်ပေးထားသည့် မဲလက်မှတ်အရေအတွက်ထက် ၂၃၅ ရှိပြီး ပိုမိုအသုံးပြုထားကြောင်း စစ်ဆေးတွေ့ရှိရပါသည်။ မြို့နယ်ရွေးကောက်ပွဲကော်မရှင်အဖွဲ့ခွဲတွင် ကျန်ရှိရမည့် လက်ကျန်အရေအတွက် မှာ ၂၈၉၀ ရှိပြီး ဖြစ်သော်လည်း မြေပြင်တွင် ၃၄၆၆ ရှိပြီး ကျန်ရှိနေပြီး ပြည်ထောင်စုရွေးကောက်ပွဲ ကော်မရှင်က ထုတ်ပေးထားသည့်အရေအတွက်ထက် ၅၉၆ ရှိပြီး ပိုမိုနေပါသည်။ ထို့ပြင် မြို့နယ်ရွေးကောက်ပွဲ ကော်မရှင်အဖွဲ့ခွဲတွင် ရပ်ကွက်/ ကျေးရွာအုပ်စုအချို့မှ ပြန်လည်အပ်နှံထားသည့် မဲလက်မှတ်အရေအတွက် ၆၈၄ ရှိပြီး ရှိကြောင်း စစ်ဆေးတွေ့ရှိရပါသည်။

စာမျက်နှာ ၁၀ မှ

၁၀။ ထန်းတပင်မြို့နယ် ပြည်သူ့လွှတ်တော်ဆန္ဒမဲလက်မှတ် ရပ်ကွက်/ကျေးရွာအုပ်စုအလိုက် မြေပြင် စစ်ဆေးတွေ့ရှိချက်မှာ အောက်ပါအတိုင်းဖြစ်ပါသည်-

စဉ်	ရပ်ကွက်/ကျေးရွာအုပ်စု	မဲရုံပေါင်း	ထုတ်ပေး	သုံးစွဲ	ကျန်ရစ်မည့်ရွက်ရေ	မြေပြင်လက်ကျန်	ပျောက်ဆုံး	ပို
၁	အမှတ် (၁) ရပ်ကွက်	၁	၁၉၅၀	၁၄၇၇	၄၇၃	၄၅၄	၁၉	-
၂	အမှတ် (၂) ရပ်ကွက်	၁	၁၃၅၀	၁၁၁၅	၂၃၅	၂၃၅	-	-
၃	အမှတ် (၃) ရပ်ကွက်	၁	၂၅၀၀	၁၆၅၇	၈၄၃	၇၉၄	၄၉	-
၄	အမှတ် (၄) ရပ်ကွက်	၁	၁၂၀၀	၉၀၆	၂၉၄	၂၉၄	-	-
၅	အမှတ် (၅) ရပ်ကွက်	၁	၇၅၀	၅၄၂	၂၀၈	၂၀၈	-	-
၆	ကလိန်ကျေးရွာအုပ်စု	၁	၁၁၅၀	၉၉၅	၁၅၅	၁၅၅	-	-
၇	ကျားဟုန်းကျေးရွာအုပ်စု	၁	၈၀၀	၆၇၃	၁၂၇	၁၂၇	-	-
၈	ငှက်သိုက်ကျေးရွာအုပ်စု	၂	၁၇၅၀	၁၃၉၇	၃၅၃	၃၅၃	-	-
၉	ဆတ်ကလေးကျေးရွာအုပ်စု	၁	၁၀၅၀	၈၉၇	၁၅၃	၁၅၃	-	-
၁၀	တူးချောင်းကျေးရွာအုပ်စု	၃	၆၅၅၀	၄၀၈၀	၂၄၇၀	၂၄၂၂	၄၈	-
၁၁	တက်သစ်ကျေးရွာအုပ်စု	၂	၂၈၀၀	၂၀၈၉	၇၁၁	၇၁၆	-	၅
၁၂	တံတားဦးကျေးရွာအုပ်စု	၁	၁၈၀၀	၁၂၄၄	၅၅၆	၅၃၈	၁၈	-
၁၃	ထိန်ကုန်းကျေးရွာအုပ်စု	၂	၂၇၅၀	၂၀၂၈	၇၂၂	၄၇၁	၂၅၁	-
၁၄	ထိန်နှစ်ပင်ကျေးရွာအုပ်စု	၄	၅၆၀၀	၄၃၁၃	၁၂၈၇	၁၂၁၆	၇၁	-
၁၅	ဒိတ်ကုန်းကျေးရွာအုပ်စု	၂	၄၀၀၀	၂၉၅၁	၁၀၄၉	၁၀၄၉	-	-
၁၆	ဓနဲရိုကျေးရွာအုပ်စု	၂	၃၁၅၀	၂၄၄၇	၇၀၃	၇၀၃	-	-
၁၇	ပရွတ်ကျေးရွာအုပ်စု	၂	၁၅၀၀	၁၂၅၄	၂၄၆	၂၆၄	-	၁၈
၁၈	ပက်အင်းကလေးကျေးရွာအုပ်စု	၁	၆၅၀	၅၉၁	၅၉	၅၉	-	-
၁၉	ရခိုင်ရိုးကြီးကျေးရွာအုပ်စု	၁၁	၂၃၉၅၀	၁၂၁၄၁	၁၁၈၀၉	၁၁၆၆၅	၁၄၄	-
၂၀	ရိုးဒွဲကျေးရွာအုပ်စု	၁	၉၀၀	၇၅၇	၁၄၃	၁၄၃	-	-
၂၁	ဝါးတရာကျေးရွာအုပ်စု	၂	၅၅၀၀	၃၈၄၉	၁၆၅၁	၁၅၀၁	၁၅၀	-
၂၂	သံပုရာနံကျေးရွာအုပ်စု	၂	၂၇၀၀	၂၃၅၀	၃၅၀	၃၅၂	-	၂
၂၃	အစုကြီးကျေးရွာအုပ်စု	၂	၃၂၅၀	၂၇၈၉	၄၆၁	၄၆၁	-	-
၂၄	ကတွယ်ကျေးရွာအုပ်စု	၃	၃၅၀၀	၂၉၇၃	၅၂၇	၅၂၈	-	၁
၂၅	ချောင်းညီအကိုကျေးရွာအုပ်စု	၂	၁၂၀၀	၁၀၁၆	၁၈၄	၁၈၂	၂	-
၂၆	စန္ဒယော်ကျေးရွာအုပ်စု	၂	၂၉၅၀	၂၂၅၂	၆၉၈	၃၀၀	၃၉၈	-

၂၇	ဒေါင့်ကြီးကျေးရွာအုပ်စု	၂	၁၃၀၀	၁၁၈၄	၁၁၆	၁၆၆	-	၅၀
၂၈	နဲပျောကျေးရွာအုပ်စု	၂	၇၅၀	၆၁၉	၁၃၁	၁၃၁	-	-
၂၉	ပန်းတိုင်ကျေးရွာအုပ်စု	၂	၂၇၀၀	၁၈၁၅	၈၈၅	၅၈၅	၃၀၀	-
၃၀	မရွှေဥကျေးရွာအုပ်စု	၂	၂၈၅၀	၁၉၆၀	၈၉၀	၈၅၀	၄၀	-
၃၁	မြဲကျေးရွာအုပ်စု	၁	၁၃၀၀	၉၁၇	၃၈၃	၃၈၃	-	-
၃၂	ကြိမ်ပိုက်ကျေးရွာအုပ်စု	၁	၈၅၀	၇၄၇	၁၀၃	၂၀၃	-	၁၀၀
၃၃	ရေစိုကျေးရွာအုပ်စု	၁	၁၃၅၀	၁၁၂၁	၂၂၉	၂၃၁	-	၂
၃၄	ကမြိုင်ကျေးရွာအုပ်စု	၂	၂၁၅၀	၁၀၉၈	၁၀၅၂	၈၀၂	၂၅၀	-
၃၅	ကုန်းလှည်းဆိပ်ကျေးရွာအုပ်စု	၁	၁၂၀၀	၈၇၈	၃၂၂	၃၂၂	-	-
၃၆	ကျူတောကျေးရွာအုပ်စု	၂	၂၅၀၀	၁၈၆၀	၆၄၀	၆၄၀	-	-
၃၇	ကြမန်းကျေးရွာအုပ်စု	၁	၈၅၀	၆၄၃	၂၀၇	၂၀၇	-	-
၃၈	ကြာအင်းကျေးရွာအုပ်စု	၃	၁၉၀၀	၁၄၇၈	၄၂၂	၃၂၂	၁၀၀	-
၃၉	ကျွဲကူးကျေးရွာအုပ်စု	၄	၃၇၀၀	၂၈၇၄	၈၂၆	၇၉၇	၂၉	-
၄၀	စံကင်းကြီးကျေးရွာအုပ်စု	၂	၁၁၅၀	၉၀၁	၂၄၉	၂၄၉	-	-
၄၁	ညွန့်ပေါင်းကျေးရွာအုပ်စု	၁	၈၀၀	၆၇၇	၁၂၃	၁၂၃	-	-
၄၂	တလိုင်မိုကျေးရွာအုပ်စု	၄	၃၁၀၀	၂၅၀၅	၅၉၅	၆၀၁	-	၆
၄၃	တော်လှဲကျေးရွာအုပ်စု	၁	၉၀၀	၇၁၁	၁၈၉	၁၈၉	-	-
၄၄	ဓာတ်တော်ကုန်းကျေးရွာအုပ်စု	၁	၁၀၀၀	၇၆၈	၂၃၂	၂၃၂	-	-
၄၅	နဲသမိန်ကျေးရွာအုပ်စု	၃	၂၇၅၀	၂၂၃၉	၅၁၁	၅၁၁	-	-
၄၆	ဖိုးနတ်ပေးကျေးရွာအုပ်စု	၁	၇၅၀	၆၃၄	၁၁၆	၁၁၆	-	-
၄၇	ဘောလည်ကျေးရွာအုပ်စု	၂	၂၆၀၀	၂၀၉၄	၅၀၆	၅၀၆	-	-
၄၈	မဲပလီကျေးရွာအုပ်စု	၂	၁၈၅၀	၁၃၀၉	၅၄၁	၃၉၁	၁၅၀	-
၄၉	ရေတွင်းကုန်းကျေးရွာအုပ်စု	၂	၁၆၀၀	၁၂၁၉	၃၈၁	၃၄၆	၃၅	-
၅၀	ရေဖြူကျေးရွာအုပ်စု	၄	၃၃၀၀	၂၇၁၇	၅၈၃	၅၅၈	၂၅	-
၅၁	ရေပေါ်သောင်ကျေးရွာအုပ်စု	၁	၄၅၀	၃၆၇	၈၃	၈၅	-	၂
၅၂	ဘူးသနွတ်ကျေးရွာအုပ်စု	၃	၂၀၅၀	၁၇၉၆	၂၅၄	၂၅၄	-	-
၅၃	ရွှေကြာဖျိုက်ကျေးရွာအုပ်စု	၃	၂၉၅၀	၂၁၇၂	၇၇၈	၇၇၇	၁	-
၅၄	လမုတန်းကျေးရွာအုပ်စု	၂	၂၅၀၀	၂၀၈၂	၄၁၈	၄၁၇	၁	-
၅၅	လှည်းဆိပ်ကျေးရွာအုပ်စု	၂	၁၆၅၀	၁၀၃၈	၆၁၂	၄၁၂	၂၀၀	-

စာမျက်နှာ ၁၁ မှ

၅၆	သဘော့ချောင်း ကျေးရွာအုပ်စု	၂	၁၃၅၀	၈၇၂	၄၇၈	၄၇၈	၀	-
၅၇	အတွင်းရေကျော် ကျေးရွာအုပ်စု	၂	၂၇၅၀	၂၃၉၈	၃၅၂	၃၅၀	၂	-
၅၈	အပြင်ရေကျော် ကျေးရွာအုပ်စု	၁	၄၅၀	၄၂၅	၂၅	၇၄	-	၄၉
၅၉	အလိန်လည် ကျေးရွာအုပ်စု	၂	၁၆၀၀	၁၂၁၀	၃၉၀	၃၃၇	၅၃	-
	ရပ်/ကျေးချုပ် စုစုပေါင်း	၁၁၉	၁၄၄၂၀၀	၁၀၄၄၁၁	၄၀၀၈၉	၃၇၉၈၈	၂၃၃၆	၂၃၅
	မြို့နယ် မဲလက်မှတ်	-	၃၂၃၃	၃၄၃	၂၈၉၀	၃၄၈၆	-	၅၉၆
	မြို့နယ် လက်ကျန် (ရပ်/ကျေးမှ အပ)	-	-	-	-	၆၈၄	-	၆၈၄
	မြို့နယ်ချုပ် စုစုပေါင်း	-	၁၄၇၄၃၃	၁၀၄၄၅၄	၄၂၉၇၉	၄၂၁၅၈	၂၃၃၆	၁၅၁၅

၁၁။ မြေပြင်စစ်ဆေးချက်များအရ ရန်ကုန်တိုင်းဒေသကြီး၊ အင်းစိန်မြို့နယ်တွင် ရပ်ကွက် ၂၁ ရပ်ကွက်၊ မဲရုံပေါင်း ၁၉၆ ရုံ၊ ထုတ်ယူရရှိခဲ့သော ဆန္ဒမဲလက်မှတ်အရေအတွက်မှာ ၂၆၁၃၅၀ ရှုကာ၊ မဲပေးအသုံးပြုခဲ့သော လက်မှတ်ဖြတ်ပိုင်းများမှာ ၁၆၅၅၁၀ ရှုကာဖြစ်ပြီး ကျန်ရှိရမည့် အရေအတွက်မှာ ၉၅၈၄၀ ရှုကာဖြစ်သော်လည်း မြေပြင်လက်ကျန် ၈၂၈၀၆ ရှုကာဖြစ်ကြောင်း စိစစ်တွေ့ရှိရပါသည်။ မဲရုံများအလိုက် မဲလက်မှတ်အပိုများနှင့် ပျောက်ဆုံးနေမှုများ တွေ့ရှိရပြီး စိစစ်တွေ့ရှိချက်များမှာ အောက်ပါအတိုင်းဖြစ်ပါသည်-

အင်းစိန်မြို့နယ် ပြည်သူ့လွှတ်တော် ဆန္ဒမဲလက်မှတ် မြေပြင်စစ်ဆေးတွေ့ရှိချက်

စဉ်	အကြောင်းအရာ	ထုတ်ယူရရှိ	အသုံးပြု	ကျန်ရမည့်မဲလက်မှတ်	မြေပြင်လက်ကျန်	ကွာခြားချက်	
						ပျောက်ဆုံး	ပို
၁	ရပ်/ကျေးမဲလက်မှတ်	၂၄၇၈၅၀	၁၆၅၅၅၀	၈၅၃၀၀	၆၉၇၂၈	၁၆၅၂၆	၉၅၄
၂	မြို့နယ်မဲလက်မှတ်	၁၃၅၀၀	၂၉၆၀	၁၀၅၄၀	၁၀၅၄၀	-	-
၃	မြို့နယ်လက်ကျန်(ရပ်/ကျေးမှအပ)	-	-	-	၂၅၃၈	-	၂၅၃၈
	စုစုပေါင်း	၂၆၁၃၅၀	၁၆၅၅၁၀	၉၅၈၄၀	၈၂၈၀၆	၁၆၅၂၆	၃၄၉၂

၁၂။ အင်းစိန်မြို့နယ်၊ ရပ်ကွက် ၁၈ ရပ်ကွက်ရှိ မဲရုံများတွင် မဲလက်မှတ်အရေအတွက် ၁၆၅၂၆ ရှုကာ လျော့နည်းပျောက်ဆုံးနေပြီး ရပ်ကွက် ၃ ရပ်ကွက်ရှိမဲရုံများတွင် ပြည်ထောင်စုရွေးကောက်ပွဲကော်မရှင်က ထုတ်ပေးထားသည့် မဲလက်မှတ်အရေအတွက်ထက် ၉၅၄ ရှုကာ ပိုမိုအသုံးပြုထားကြောင်း စစ်ဆေးတွေ့ရှိရပါသည်။ မြို့နယ်ရွေးကောက်ပွဲကော်မရှင်အဖွဲ့ခွဲတွင် ရပ်ကွက်အချို့မှ ပြန်လည်အပ်နှံထားသည့် မဲလက်မှတ်အရေအတွက် ၂၅၃၈ ရှုကာရှိကြောင်း စစ်ဆေးတွေ့ရှိရပါသည်။

၁၃။ အင်းစိန်မြို့နယ် ပြည်သူ့လွှတ်တော်ဆန္ဒမဲလက်မှတ် ရပ်ကွက်အလိုက် မြေပြင်စစ်ဆေးတွေ့ရှိချက်မှာ အောက်ပါအတိုင်းဖြစ်ပါသည်-

စဉ်	ရပ်ကွက်အမည်	မဲရုံပေါင်း	ထုတ်ပေး	သုံးစွဲ	ကျန်ရမည့်ရွက်ရေ	မြေပြင်လက်ကျန်	ပျောက်ဆုံး	ပို
၁	ကွက်သစ်ရပ်ကွက်	၄	၂၄၅၀	၁၃၉၇	၁၀၅၃	၈၁၄	၂၃၉	-
၂	ပေါက်တောရပ်ကွက်	၄	၄၇၀၀	၃၇၅၃	၉၄၇	၁၆၄၇	-	၇၀၀
၃	စော်ဘွားကြီးကုန်းရပ်ကွက်	၁၂	၁၇၄၅၀	၁၁၁၉၈	၆၂၅၂	၆၁၄၂	၁၁၀	-
၄	ရွာမ(အနောက်)ရပ်ကွက်	၂၆	၂၈၁၀၀	၁၈၈၂၁	၉၂၇၉	၅၄၉၇	၃၇၈၂	-
၅	ဖော့ကန်ရပ်ကွက်	၁၉	၂၀၄၅၀	၁၄၂၈၅	၆၁၆၅	၆၄၁၅	-	၂၅၀
၆	စဉ့်တူးရပ်ကွက်	၁၄	၁၈၉၀၀	၁၂၀၅၃	၆၈၄၇	၄၇၃၂	၂၁၁၅	-

၇	အောင်ဆန်းရပ်ကွက်	၁၁	၁၅၇၀၀	၁၀၀၆၇	၅၆၃၃	၄၉၁၉	၇၁၄	-
၈	တောင်ကုန်းရပ်ကွက်	၁၀	၁၈၆၅၀	၁၁၃၈၅	၇၂၆၅	၆၆၂၇	၆၃၈	-
၉	ကမ်းနား(အနောက်)ရပ်ကွက်	၅	၆၆၀၀	၄၆၆၂	၁၉၃၈	၁၃၄၂	၅၉၆	-
၁၀	ကမ်းနား(အလယ်)ရပ်ကွက်	၁၀	၁၃၁၀၀	၇၁၂၅	၅၉၇၅	၄၈၁၆	၁၁၅၉	-
၁၁	ဈေးကုန်း(အနောက်)ရပ်ကွက်	၂	၂၁၅၀	၁၅၃၆	၆၁၄	၆၁၈	-	၄
၁၂	ဈေးကုန်း(အရှေ့)ရပ်ကွက်	၅	၆၇၅၀	၄၄၈၀	၂၂၇၀	၁၆၈၃	၅၈၇	-
၁၃	ပိန်းနဲကုန်းရပ်ကွက်	၆	၈၁၀၀	၅၃၁၇	၂၇၈၃	၂၃၄၈	၄၃၅	-
၁၄	မြို့သစ်(က+ခ)ရပ်ကွက်	၁၀	၁၃၉၅၀	၉၅၈၀	၄၃၇၀	၃၈၃၉	၅၃၁	-
၁၅	မြို့သစ်(ဂ)ရပ်ကွက်	၅	၆၂၀၀	၄၈၂၀	၁၃၈၀	၁၁၁၉	၂၆၁	-
၁၆	ကြို့ကုန်း(အနောက်)ရပ်ကွက်	၉	၁၀၁၀၀	၆၉၄၂	၃၁၅၈	၂၆၆၉	၄၈၉	-
၁၇	ကြို့ကုန်း(အရှေ့)ရပ်ကွက်	၁၀	၁၀၉၅၀	၇၅၁၃	၃၄၃၇	၂၈၄၄	၅၉၃	-
၁၈	နံ့သာကုန်းရပ်ကွက်	၈	၁၀၃၅၀	၆၀၁၉	၄၃၃၁	၃၅၈၁	၇၅၀	-
၁၉	တောင်သူကုန်းရပ်ကွက်	၁၂	၁၇၄၅၀	၁၀၈၂၄	၆၆၂၆	၅၆၃၃	၉၉၃	-
၂၀	ရွာမ(အရှေ့)ရပ်ကွက်	၁၁	၁၂၂၅၀	၈၀၈၃	၄၁၆၇	၁၇၃၃	၂၄၃၄	-
၂၁	ရွာမ(အလယ်)ရပ်ကွက်	၃	၃၅၀၀	၂၆၉၀	၈၁၀	၇၁၀	၁၀၀	-
	ရပ်ကွက်ချုပ်စုစုပေါင်း	၁၉၆	၂၄၇၈၅၀	၁၆၅၅၅၀	၈၅၃၀၀	၆၉၇၂၈	၁၆၅၂၆	၉၅၄
	မြို့နယ်မဲလက်မှတ်	-	၁၃၅၀၀	၂၉၆၀	၁၀၅၄၀	၁၀၅၄၀	-	-
	မြို့နယ်လက်ကျန်(ရပ်/ကျေးမှအပ)	-	-	-	-	၂၅၃၈	-	၂၅၃၈
	မြို့နယ်ချုပ်စုစုပေါင်း	-	၂၆၁၃၅၀	၁၆၅၅၁၀	၉၅၈၄၀	၈၂၈၀၆	၁၆၅၂၆	၃၄၉၂

၁၄။ ဒေါပုံမြို့နယ်တွင် မဲရုံပေါင်း ၆၃ ရှုကာရှိပြီး စုစုပေါင်း ထုတ်ယူရရှိ ဆန္ဒမဲလက်မှတ် ၇၈၀၈၇ အနက် ၇၅၆၃၇ စောင်အား ရပ်/ကျေးမဲလက်မှတ်၊ ၅၀၀ စောင်အား မြို့နယ် ကြိုတင်မဲလက်မှတ်နှင့် ၁၉၅၀ စောင်အား မြို့နယ်လက်ကျန် (အရန်) မဲလက်မှတ်များအဖြစ် ဖြန့်ခွဲ ထုတ်ပေး အသုံးပြု ထိန်းသိမ်းထားရှိကြောင်း တွေ့ရပါသည်။

ဒေါပုံမြို့နယ် ပြည်သူ့လွှတ်တော် ဆန္ဒမဲလက်မှတ် မြေပြင်စစ်ဆေးတွေ့ရှိချက်

စဉ်	အကြောင်းအရာ	ထုတ်ယူရရှိ	အသုံးပြု	ကျန်ရမည့်မဲလက်မှတ်	မြေပြင်လက်ကျန်	ကွာခြားချက်	
						ပျောက်ဆုံး	ပို
၁	ရပ်/ကျေးမဲလက်မှတ်	၇၅၆၃၇	၄၄၁၀၀	၃၁၅၃၇	၂၈၆၇၀	၃၄၆၁	၅၉၄
၂	မြို့နယ်မဲလက်မှတ်	၅၀၀	၅၀၀	-	-	-	-

စာမျက်နှာ ၁၂ မှ

၃	မြို့နယ် လက်ကျန်	၁၉၅၀	-	၁၉၅၀	၁၉၅၀	-	-
	စုစုပေါင်း	၇၈၀၈၇	၄၄၆၀၀	၃၃၄၈၇	၃၀၆၂၀	၃၄၆၁	၅၉၄

၁၅။ မြေပြင်စစ်ဆေးတွေ့ရှိချက်အရ ဒေါ်ပုံမြို့နယ် ပြည်သူ့လွှတ်တော် ရပ်/ကျေးမဲလက်မှတ်များ ထုတ်ယူရရှိမှုမှာ ၇၅၆၃၇ ဖြစ်ပြီး ၄၄၁၀၀ စောင် ဆန္ဒမဲပေး အသုံးပြုခဲ့သဖြင့် မဲလက်မှတ် ၃၁၅၃၇ စောင် ကျန်ရှိရမည်ဖြစ်သော်လည်း မြေပြင်တွင် ၂၈၆၇၀ စောင်သာ စစ်ဆေးတွေ့ရှိရပါသည်။

၁၆။ မဲရဲတစ်ချင်းအလိုက် စစ်ဆေးတွေ့ရှိချက်အရ မဲရဲ ၃၇ ရုံတွင် မဲလက်မှတ် ၃၄၆၁ စောင် လျော့နည်း ပျောက်ဆုံးလျက်ရှိပြီး မဲရဲ ၁၇ ရုံတွင် မဲလက်မှတ် ၅၉၄ စောင် အပိုရှိနေခဲ့ကြောင်း တွေ့ရှိရပါသည်။

၁၇။ မြေပြင်စစ်ဆေးချက်အရ မြို့နယ်ကြိုတင်မဲလက်မှတ် ၅၀၀ စောင်အား ကြိုတင်မဲအဖြစ် ဆန္ဒမဲပေး အသုံးပြုထားခဲ့သည်ကို တွေ့ရှိရပြီး မြို့နယ်လက်ကျန် (အရန်) မဲလက်မှတ် ၁၉၅၀ စောင်အား အသုံးမပြု ရသေးသည့် မဲလက်မှတ်များအဖြစ် တွေ့ရှိရသဖြင့် မြေပြင်ကွာဟချက်မရှိကြောင်း တွေ့ရှိရပါသည်။

၁၈။ ဒေါ်ပုံမြို့နယ်တစ်ခုလုံးတွင် ထုတ်ယူရရှိခဲ့သည့် ပြည်သူ့လွှတ်တော်ဆန္ဒမဲလက်မှတ် ၇၈၀၈၇ စောင်အနက် ၄၄၆၀၀ စောင်အား ဆန္ဒမဲပေးအသုံးပြုခဲ့ကြောင်းတွေ့ရှိရပြီး ဆန္ဒမဲလက်မှတ်ပေါင်း ၃၀၆၂၀ စောင်ကို အသုံးမပြုဘဲကျန်ရှိနေသည့် မဲလက်မှတ်များအဖြစ် မြေပြင်တွင် စစ်ဆေးတွေ့ရှိရပါသည်။

၁၉။ ဒေါ်ပုံမြို့နယ် မဲရဲတစ်ချင်းစီအလိုက် ပြည်သူ့လွှတ်တော် ဆန္ဒမဲလက်မှတ် ရရှိ သုံးစွဲ၊ လက်ကျန် မြေပြင်စစ်ဆေးတွေ့ရှိချက်များမှာ အောက်ပါအတိုင်းဖြစ်ပါသည်-

စဉ်	ရပ်/ကျေး အမည်	မဲရဲ အမှတ်	ထုတ် ပေး	မြေပြင်စစ်ဆေးတွေ့ရှိ			ပျောက် ဆုံး	ပို		
				သုံးစွဲ	လက် ကျန်	ပေါင်း				
၁	ဗမာအေး ရပ်ကွက်	၁	၁၂၅၀	၇၈၀	၄၂၀	၁၂၀၀	၅၀			
		၂	၁၃၀၀	၇၇၈	၄၇၄	၁၂၅၂	၄၈			
		၃	၁၃၅၀	၈၂၈	၅၇၂	၁၄၀၀	-	၅၀		
		၄	၁၃၀၀	၇၇၄	၄၇၄	၁၂၄၈	၅၂			
		၅	၁၄၀၀	၇၁၅	၅၄၅	၁၂၆၀	၁၄၀	-		
		၂	နွယ်အေး ရပ်ကွက်	၁	၁၄၀၀	၆၂၅	၅၇၄	၁၁၉၉	၂၀၁	
				၂	၁၃၅၀	၅၈၂	၆၂၈	၁၂၁၀	၁၄၀	
				၃	၁၃၅၀	၇၂၂	၅၇၈	၁၃၀၀	၅၀	
				၄	၁၂၅၀	၄၇၂	၇၃၁	၁၂၀၃	၄၇	
				၅	၁၇၅၀	၈၉၂	၈၀၉	၁၇၀၁	၄၉	
	၆	၁၂၅၀	၅၉၆	၅၅၄	၁၁၅၀	၁၀၀				
	၇	၁၃၅၀	၇၁၈	၄၃၂	၁၁၅၀	၂၀၀				
	၈	၁၆၅၀	၁၀၀၄	၄၄၆	၁၄၅၀	၂၀၀				
	၉	၁၈၅၀	၈၀၂	၈၉၈	၁၇၀၀	၁၅၀				
	၁၀	၁၄၀၀	၆၉၅	၆၀၇	၁၃၀၂	၉၈				
	၁၁	၁၉၀၀	၁၀၂၅	၉၇၅	၂၀၀၀		၁၀၀			
	၁၂	၁၄၅၀	၇၃၅	၆၁၅	၁၃၅၀	၁၀၀				
၃	ဗိုလ်ထွန်းဇံ ရပ်ကွက်	၁	၉၅၀	၁၂၁	၇၅၈	၈၇၉	၇၁			
		၂	၁၁၅၀	၇၀၉	၄၄၇	၁၁၅၆	၆			
		၃	၁၁၅၀	၆၈၃	၄၆၉	၁၁၅၂	၂			
		၄	၁၁၅၀	၇၈၆	၃၆၆	၁၁၅၂	၂			
		၅	၁၂၀၀	၇၆၈	၁၃၂	၉၀၀	၃၀၀			
	၆	၁၀၀၀	၆၀၄	၂၉၆	၉၀၀	၁၀၀				
	၇	၉၀၀	၄၁၅	၂၈၅	၇၀၀	၂၀၀				
၄	ကြည်စု ရပ်ကွက်	၁	၁၁၀၀	၆၀၈	၄၉၂	၁၁၀၀				
		၂	၁၈၀၀	၁၁၂၈	၆၇၄	၁၈၀၂	၂			
		၃	၁၃၀၀	၇၄၇	၅၀၃	၁၂၅၀	၅၀			
		၄	၁၄၅၀	၉၂၅	၅၂၇	၁၄၅၂	၂			
		၅	၁၅၀၀	၈၆၉	၅၈၁	၁၄၅၀	၅၀			
၅	မြို့သစ် ရပ်ကွက်	၁	၁၁၀၀	၇၄၁	၄၀၉	၁၁၅၀		၅၀		



မဲလက်မှတ်များ မြေပြင်စစ်ဆေးစဉ်။

စဉ်	ရပ်ကွက်	မဲရဲ	ထုတ်ပေး	မြေပြင်စစ်ဆေးတွေ့ရှိ			ပျောက်ဆုံး	ပို
				သုံးစွဲ	လက်ကျန်	ပေါင်း		
၆	ဆေးစက် ရပ်ကွက်	၁	၁၁၀၀	၇၂၆	၃၇၂	၁၀၉၈	၂	
		၂	၁၁၀၀	၆၁၆	၅၃၆	၁၁၅၂	၅၂	
		၃	၈၅၀	၄၉၈	၃၅၄	၈၅၂	၂	
၇	ပုသိမ်မြေ ရပ်ကွက်	၁	၈၅၀	၅၇၀	၂၈၀	၈၅၀		
		၂	၉၀၀	၅၉၃	၃၀၇	၉၀၀		
		၃	၈၅၀	၅၅၉	၂၉၁	၈၅၀		
၈	ဝါဆို ရပ်ကွက်	၁	၁၀၅၀	၆၆၅	၁၈၅	၈၅၀	၂၀၀	
		၂	၁၀၅၀	၆၇၃	၃၇၇	၁၀၅၀		
		၃	၁၀၅၀	၇၁၀	၃၄၀	၁၀၅၀		
၉	အောင်ချမ်းသာ ရပ်ကွက်	၁	၉၅၀	၄၉၇	၃၀၃	၈၀၀	၁၅၀	
		၂	၇၅၀	၄၆၆	၃၃၄	၈၀၀	၅၀	
		၃	၁၂၅၀	၈၃၀	၄၂၃	၁၂၅၃	၃	
၁၀	လမုတန်း ရပ်ကွက်	၁	၁၂၅၀	၈၃၀	၄၂၃	၁၂၅၃	၃	
		၂	၆၅၀	၃၉၁	၁၅၈	၅၄၉	၁၀၁	
		၃	၁၅၅၀	၉၇၆	၆၂၆	၁၆၀၂	၅၂	
၁၁	ယမုံနာ(၂) ရပ်ကွက်	၁	၁၅၅၀	၉၇၆	၆၂၆	၁၆၀၂	၅၂	
		၂	၁၂၅၀	၇၄၄	၅၀၆	၁၂၅၀		
		၃	၉၀၀	၅၄၁	၃၀၇	၈၄၈	၅၂	
		၄	၉၅၀	၅၄၇	၃၅၃	၉၀၀	၅၀	
		၅	၁၀၀၀	၅၉၉	၃၅၁	၉၅၀	၅၀	
	၆	၁၃၅၀	၈၀၈	၅၃၉	၁၃၄၇	၃		
၁၂	ယမုံနာ(၁) ရပ်ကွက်	၁	၁၁၀၀	၇၂၉	၄၇၁	၁၂၀၀		၁၀၀
		၂	၁၀၀၀	၆၆၄	၃၄၀	၁၀၀၄	၄	
		၃	၁၃၅၀	၈၉၉	၄၅၆	၁၃၅၅	၅	
		၄	၁၀၀၀	၆၂၅	၂၅၁	၈၇၆	၁၂၄	
၁၃	ဇေယျာသီရိ ရပ်ကွက်	၁	၁၂၅၀	၈၂၇	၃၇၃	၁၂၅၀	၅၀	
		၂	၁၄၀၀	၈၇၀	၄၇၉	၁၃၄၉	၅၁	
		၃	၁၈၀၀	၁၁၂၉	၆၂၃	၁၇၅၂	၄၈	
၁၄	သင်္ဘောကျင်း ရပ်ကွက်	၁	၁၀၃၇	၇၁၆	၄၃၃	၁၁၄၉		၁၁၂
		၂	၈၀၀	၄၆၈	၃၃၂	၈၀၀		
		၃	၁၂၀၀	၇၈၃	၄၁၆	၁၁၉၉	၁	
		၄	၁၁၅၀	၇၄၅	၃၂၂	၁၀၆၇	၈၃	
		၅	၁၀၅၀	၆၁၇	၃၈၃	၁၀၀၀	၅၀	
	စုစုပေါင်း		၇၅၆၃၇	၄၄၁၀၀	၂၈၆၇၀	၇၂၇၇၀	၃၄၆၁	၅၉၄

❖ ကျော့ဖုံးမှ

၄။ ရန်ကုန်တိုင်းစစ်ဌာနချုပ်၊ တိုင်းမှူးသည် စစ်အုပ်ချုပ်ရေးဒေသအတွင်း မိမိကိုယ်တိုင်သော်လည်းကောင်း၊ စစ်နယ်မြေများဖြင့်သော်လည်းကောင်း၊ မိမိတာဝန်လွှဲအပ်သော ပုဂ္ဂိုလ်တစ်ဦးဦး သို့မဟုတ် အဖွဲ့ဖြင့်သော်လည်းကောင်း အောက်ပါကိစ္စများကို ပြီးမြောက်အောင် ဆောင်ရွက်ရမည်-

(က) အုပ်ချုပ်ရေး

- (၁) လုံခြုံရေးကိစ္စရပ်များ၊
- (၂) လူမှုရေးကိစ္စရပ်များ၊
- (၃) ကုန်သွယ်ရေးကိစ္စရပ်များ၊
- (၄) သယ်ယူပို့ဆောင်ရေးကိစ္စရပ်များ။

(ခ) တရားစီရင်ရေး

- (၁) တရားရုံးများဖွဲ့စည်းခြင်း။ ရန်ကုန်တိုင်းစစ်ဌာနချုပ်၊ တိုင်းမှူးသည် စစ်အုပ်ချုပ်ရေးကာလအတွင်း ပြစ်မှုဆိုင်ရာမူခင်းများကို တည်ဆဲဥပဒေအရ ဖွဲ့စည်းထားသော တရားရုံးများဖြင့်ဖြစ်စေ၊ စစ်အုပ်ချုပ်ရေးအမိန့် ထုတ်ပြန်ပြီး ဖွဲ့စည်းသည့် စစ်ခုံရုံးများဖြင့်ဖြစ်စေ စစ်ဆေးစီရင်နိုင်သည်။
- (၂) စစ်ခုံရုံးဖြင့်စစ်ဆေးခြင်း။ စစ်ခုံရုံးများသည် ပြစ်မှုဆိုင်ရာမူခင်းများကို အကျဉ်းနည်းဖြင့် စစ်ဆေးစီရင်နိုင်သည်။
- (၃) ပြစ်ဒဏ်ချမှတ်ခြင်း။ နောက်ဆက်တွဲဇယား (က) ပါ ပြစ်မှုတစ်ခုခုကို ကျူးလွန်သူတစ်ဦးအား စစ်ခုံရုံးကပြစ်မှုထင်ရှားစီရင်ပါက တည်ဆဲဥပဒေများ နှင့်အညီ အောက်ပါပြစ်ဒဏ်တစ်မျိုးမျိုးကို ချမှတ်ရမည် -
 - (ကက) သေဒဏ်၊
 - (ခခ) နှစ်အကန့်အသတ်မရှိ အလုပ်နှင့်ထောင်ဒဏ်၊
 - (ဂဂ) သက်ဆိုင်ရာပြစ်မှုအလိုက် သတ်မှတ်ထားသော အမြင့်ဆုံးပြစ်ဒဏ်။
- (၄) အတည်ပြုခြင်း။ စစ်ခုံရုံးများက ချမှတ်သော ဆုံးဖြတ်ချက်များနှင့် စီရင်ချက်များသည် အပြီးအပြတ်ဖြစ်စေရမည်။ သို့ရာတွင် သေဒဏ် စီရင်ပါက ထိုသို့ စီရင်ခြင်းသည် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၏ အတည်ပြုချက် ရရှိမှသာအတည်ဖြစ်သည်။ နှစ်အကန့်အသတ်မရှိ ထောင်ဒဏ်စီရင်ပါက ထိုသို့စီရင်ခြင်းသည် ရန်ကုန်တိုင်းစစ်ဌာနချုပ်၊ တိုင်းမှူး၏ အတည်ပြုချက် ရရှိမှသာ အတည်ဖြစ်သည်။ အတည်ပြုခြင်းနှင့်ပတ်သက်သည့် လုပ်ပိုင်ခွင့်ကို ကျင့်သုံး ဆောင်ရွက်ရာတွင် အောက်ပါလုပ်ပိုင်ခွင့်များရှိသည် -
 - (ကက) ပြစ်မှုထင်ရှားစီရင်ခြင်းကို ပယ်ဖျက်ခြင်း။
 - (ခခ) ပြစ်ဒဏ်ကို လျော့ပေါ့စေခြင်း။
 - (ဂဂ) ပြစ်ဒဏ်ကိုပို၍နိမ့်သော ပြစ်ဒဏ်အမျိုးအစားသို့ လျော့ပေါ့ပြောင်းလဲခြင်း။
- (ဃဃ) ပြစ်မှုထင်ရှားစီရင်ခြင်းကို အတည်ပြုခြင်း။
- (၅) အယူခံခြင်း။ စစ်ခုံရုံးများက ချမှတ်သောဆုံးဖြတ်ချက်၊ ပြစ်ဒဏ်ချမှတ်ချက်များနှင့်စပ်လျဉ်း၍ အယူခံပိုင်ခွင့်မရှိစေရ။
- (၆) ပြင်ဆင်မှုလျှောက်ထားခြင်း။ စစ်ခုံရုံးများက သေဒဏ်စီရင်ပါက ပြစ်ဒဏ်ချမှတ်ခြင်းခံရသည့်နေ့မှ (၁၅)ရက်အတွင်း နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌထံသို့လည်းကောင်း၊ အခြားပြစ်ဒဏ်ချမှတ်ခြင်းခံရပါက ပြစ်ဒဏ်ချမှတ်ခြင်းခံရသည့်နေ့မှ (၁၅)ရက်အတွင်း ရန်ကုန်တိုင်းစစ်ဌာနချုပ်၊ တိုင်းမှူးထံသို့လည်းကောင်း ပြင်ဆင်မှု လျှောက်ထားနိုင်သည်။ နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ သို့မဟုတ် ရန်ကုန်တိုင်းစစ်ဌာနချုပ်၊ တိုင်းမှူးသည် မိမိသဘောအလျောက်လည်း ပြင်ဆင်မှုဖွင့်၍ ဆောင်ရွက်နိုင်သည်။ ပြင်ဆင်မှုစီရင်ခွင့်ကို ကျင့်သုံးဆောင်ရွက်ရာတွင် အောက်ပါလုပ်ပိုင်ခွင့်များရှိသည် -
 - (ကက) ပြစ်မှုထင်ရှားစီရင်ခြင်းကို ပယ်ဖျက်ခြင်း။
 - (ခခ) ပြစ်ဒဏ်ကို လျော့ပေါ့စေခြင်း။
 - (ဂဂ) ပြစ်ဒဏ်ကို ပို၍နိမ့်သောပြစ်ဒဏ်အမျိုးအစားသို့ လျော့ပေါ့ပြောင်းလဲခြင်း။

(ဃဃ) ပြစ်မှုထင်ရှားစီရင်ခြင်းကို အတည်ပြုခြင်း။
(၇) နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ သို့မဟုတ် ရန်ကုန်တိုင်းစစ်ဌာနချုပ်၊ တိုင်းမှူးက မိမိသဘောအလျောက် ပြင်ဆင်မှုဖွင့်၍ ဆောင်ရွက်သည့်ကိစ္စတွင် အထက်အပိုဒ်ငယ်(၆)တွင်ပါရှိသော လုပ်ပိုင်ခွင့်များအပြင် ပြစ်ဒဏ်ကို တိုးမြှင့်နိုင်သည်။

၅။ ရန်ကုန်တိုင်းစစ်ဌာနချုပ်၊ တိုင်းမှူးသည် မိမိ၏ တာဝန်ဝတ္တရားများကို ဆောင်ရွက်ရာတွင် အထောက်အကူဖြစ်စေရန် စစ်အုပ်ချုပ်ရေး အကြံပေးအဖွဲ့ကို ဖွဲ့စည်းနိုင်သည်။

၆။ ရန်ကုန်တိုင်းစစ်ဌာနချုပ်၊ တိုင်းမှူးသည် စစ်အုပ်ချုပ်ရေးဒေသအတွင်း ဖြစ်ပေါ်နေသော အခြေအနေအရပ်ရပ်ကို နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌထံသို့ အစီရင်ခံရမည်။

အမိန့်အရ

(ပုံ)အောင်လင်းဒွေး
ဒုတိယဗိုလ်ချုပ်ကြီး
အတွင်းရေးမှူး
နိုင်ငံတော်စီမံအုပ်ချုပ်ရေးကောင်စီ

နောက်ဆက်တွဲဇယား(က)

စစ်ခုံရုံးဖြင့် စစ်ဆေးမည့်ပြစ်မှုများ

- ၁။ နိုင်ငံတော်သစ္စာဖောက်ဖျက်ပုန်ကန်မှု(ရာဇသတ်ကြီးပုဒ်မ ၁၂၂)၊
- ၂။ အစိုးရကို အကြည်ညိုပျက်အောင်ပြုလုပ်မှု(ရာဇသတ်ကြီးပုဒ်မ ၁၂၄-က)၊
- ၃။ တပ်မတော်သို့မဟုတ် တရားဥပဒေစိုးမိုးရေးအဖွဲ့၏ ဆောင်ရွက်မှုကို နှောင့်နှေးစေခြင်း သို့မဟုတ် ပျက်ပြားစေခြင်း(ရာဇသတ်ကြီးပုဒ်မ ၁၂၄-ဂ)၊
- ၄။ တပ်မတော်သားများ သို့မဟုတ် အစိုးရအမှုထမ်းများကို ဟန့်တားခြင်း သို့မဟုတ် နှောင့်ယှက်ခြင်း(ရာဇသတ်ကြီးပုဒ်မ ၁၂၄-ဃ)၊
- ၅။ ရာဇသတ်ကြီးပုဒ်မ ၅၀၅၊
- ၆။ အစိုးရဝန်ထမ်းတစ်ဦးအား ပြစ်မှုကျူးလွန်စေရန် တိုက်ရိုက်ဖြစ်စေ၊ သွယ်ဝိုက်၍ဖြစ်စေ ထိတ်လန့်စေခြင်း၊ သွေးထိုးလှုံ့ဆော်ခြင်း၊ မမှန်သတင်းများဖြန့်ခြင်း (ရာဇသတ်ကြီးပုဒ်မ ၅၀၅-က)၊
- ၇။ မတရားအသင်းအက်ဥပဒေအရ ပြစ်မှုများ၊
- ၈။ လက်နက်အက်ဥပဒေအရ ပြစ်မှုများ၊
- ၉။ လူသတ်မှု၊
- ၁၀။ လူသေမှု၊
- ၁၁။ မုဒိမ်းမှု၊
- ၁၂။ လူယက်မှု၊
- ၁၃။ ဓားပြမှု၊
- ၁၄။ အဂတိလိုက်စားမှု၊
- ၁၅။ ၁၉၉၃ ခုနှစ်၊ မူးယစ်ဆေးဝါးနှင့် စိတ်ကိုပြောင်းလဲစေသော ဆေးဝါးများဆိုင်ရာ ဥပဒေအရ ပြစ်မှုများ၊
- ၁၆။ ပြည်သူပိုင်ပစ္စည်းကာကွယ်ရေးအက်ဥပဒေအရ ပြစ်မှုများ၊
- ၁၇။ ၁၉၆၃ ခုနှစ်၊ အများနှင့်သက်ဆိုင်သော ပစ္စည်းများကာကွယ်စောင့်ရှောက်ရေး ဥပဒေအရ ပြစ်မှုများ၊
- ၁၈။ သတင်းမီဒီယာဥပဒေအရ ပြစ်မှုများ၊
- ၁၉။ ပုံနှိပ်ခြင်းနှင့် ထုတ်ဝေခြင်းလုပ်ငန်းဥပဒေအရ ပြစ်မှုများ၊
- ၂၀။ ၁၉၄၇ ခုနှစ် မြန်မာနိုင်ငံလူဝင်မှုကြီးကြပ်ရေး (လတ်တလောပြဋ္ဌာန်းချက်များ) အက်ဥပဒေအရ ပြစ်မှုများ။
- ၂၁။ အီလက်ထရောနစ်ဆက်သွယ်ဆောင်ရွက်ရေးဥပဒေအရ ပြစ်မှုများ၊
- ၂၂။ ရပ်ကွက် သို့မဟုတ် ကျေးရွာအုပ်စုအုပ်ချုပ်ရေးဥပဒေအရ ပြစ်မှုများ၊
- ၂၃။ အကြမ်းဖက်မှုတိုက်ဖျက်ရေးဥပဒေအရ ပြစ်မှုများ။

မိုင်းယောင်းမြို့နယ်၌ ဝိမုတ္တိသုခုတောင်းပြည့်စေတီတော်မြတ်ကြီး ဗုဒ္ဓပူဇော်ယဉ်ကျေးပွဲ

မိုင်းယောင်း မတ် ၁၅ ရှမ်းပြည်နယ်အရှေ့ပိုင်း မိုင်းယောင်းမြို့နယ် မုန်းလိုက်ကျေးရွာအုပ်စု မိုင်းဟန်ကျေးရွာ ထေရဝါဒ ဗုဒ္ဓသာသနာပြုကျောင်း၌ တည်ထားကိုးကွယ်သည့် ရွှေတိဂုံပုံတူ ဝိမုတ္တိသုခု ဆုတောင်းပြည့်စေတီတော် မြတ်ကြီး၏ (၁၀) ကြိမ်မြောက် ဗုဒ္ဓပူဇော်ယဉ်ကျေးပွဲကို ယမန်နေ့က အဆိုပါကျောင်း၌ ကျင်းပကြောင်း သာသနာတော် ထွန်းကားပြန့်ပွားရေးဦးစီးဌာနမှ သိရသည်။

(၁၀) ကြိမ်မြောက် ဗုဒ္ဓပူဇော်ယဉ်ကျေးပွဲနှင့် အတူ နဂါးရုံ ဗုဒ္ဓဆင်းတုတော်၊ ဘုရားလေးဆူ ဗုဒ္ဓရုပ်ပွားတော်မြတ်ကြီးအား ဗုဒ္ဓါဘိသေက အနေကဇာတင်ပြီး

ဗုဒ္ဓပူဇော်၊ ဓမ္မပူဇော်၊ သံဃပူဇော်အဖြစ် ဆွမ်းတော်ကြီး ကပ်လှူပူဇော်ခြင်း၊ ပဋ္ဌာန်းရွတ်ဖတ်ပူဇော်ခြင်း၊ သံဃဒါနဆွမ်းဆန်တော် လောင်းလှူခြင်းများကို လည်း ပြုလုပ်ကြသည်။

အဆိုပါ ဗုဒ္ဓပူဇော်ယဉ်ကျေးပွဲကို ပူဇော်လှူဒါန်းခြင်းသို့ မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးနေမြတ်သူနှင့် အဖွဲ့ဝင်များ၊ နယ်မြေခံတပ်မှ တပ်နယ်မှူးနှင့် တပ်ရင်းတပ်ဖွဲ့များရှိ တာဝန်ရှိသူများ၊ သာသနာတော် ထွန်းကားပြန့်ပွားရေးဦးစီးဌာန မြို့နယ်ဦးစီးမှူး ဦးညီညီဝေနှင့် ဌာနဆိုင်ရာတာဝန်ရှိသူများ တက်ရောက်ပူဇော်ကြောင်း သိရသည်။

မိုင်းအောင်ဇော်လင်း

ပြည်သူသို့ မေတ္တာရပ်ခံချက်

၁။ ဒီမိုကရေစီကျင့်စဉ်အရ လူတိုင်းမှာ လွတ်လပ်စွာပြောဆိုခွင့်၊ လုပ်ကိုင်ခွင့်၊ နေထိုင်ခွင့် ရှိကြပါသည်။ ထိုလွတ်လပ်မှုသည် သူတစ်ပါးအား မထိပါးစေရပါ။ မိမိနှင့် သဘောထားအယူအဆ မတူသူကိုလည်း ကွဲလွဲခွင့်ပေးရပါသည်။ မတားဆီးရ၊ မထိပါးရပါ။ သို့ရာတွင် ယခုအခါ ဒီမိုကရေစီ လူ့အခွင့်အရေးကို အကြောင်းအမျိုးမျိုးပြကာ အခြားသူများအား အုပ်စုဖွဲ့အတင်းအကျပ်ပြုခြင်း၊ နှောင့်ယှက်ခြင်း၊ ခြိမ်းခြောက်ခြင်းများအထိ ဥပဒေကို ချိုးဖောက်မှုအချို့ ရှိလာခဲ့ပါသည်။ စည်းကမ်းမရှိလျှင် ဒီမိုကရေစီပျက်စီးနိုင်ပါသည်။

၂။ နိုင်ငံတော် တည်ငြိမ်အေးချမ်းရေးနှင့် ပြည်သူ့လူထုဘေးကင်းလုံခြုံရေး၊ တရားဥပဒေစိုးမိုးရေးတို့ကို နှောင့်ယှက်၊ တားဆီး၊ ဖျက်ဆီးသော ကျူးလွန်မှုများကို ထိရောက်ဟန့်တားမည့် ဆောင်ရွက်ချက်များဖြင့် ဥပဒေနှင့်အညီ အရေးယူဆောင်ရွက်ကြရပါမည်။

၃။ တရားမျှတခြင်း၊ လွတ်လပ်ခြင်း၊ တန်းတူညီမျှခြင်း၊ အေးချမ်း လုံခြုံခြင်းကို လိုလားကြသည့် ကျွန်ုပ်တို့ ပြည်သူတစ်ရပ်လုံးက ဥပဒေမဲ့ကျူးလွန်သူများကို လက်မခံကြရုံသာမက နိုင်ငံလူမျိုးအကျိုးအတွက် ပူးပေါင်းလက်တွဲကာ တားဆီးပယ်ရှားကြပါရန် မေတ္တာရပ်ခံအပ်ပါသည်။

ကိုဗစ် - ၁၉ ကာကွယ်၊ ထိန်းချုပ်၊ ကုသရေး သတင်းအချက်အလက်နှင့် အသိပညာပေး

COVID-19 ရောဂါ ဓာတ်ခွဲအတည်ပြုလူနာသစ် ၁၅ ဦး တွေ့ရှိ

(၁၅-၃-၂၀၂၁) ရက်နေ့၊ ည (၈:၀၀)နာရီ

(၁၅-၃-၂၀၂၁)ရက်နေ့၊ ည(၈:၀၀)နာရီမှ (၁၅-၃-၂၀၂၁)ရက်နေ့၊ ည (၈:၀၀)နာရီအတွင်း ဓာတ်ခွဲ နမူနာစုစုပေါင်း (၁,၂၀၁) ခုအား စစ်ဆေးပြီးစီးခဲ့ရာ COVID-19 ရောဂါ ဓာတ်ခွဲအတည်ပြု လူနာသစ် (၁၅) ဦး တွေ့ရှိရပါသည်။ သို့ဖြစ်ပါ၍ ယနေ့အထိ ဓာတ်ခွဲနမူနာစုစုပေါင်း (၂,၅၁၄,၆၇၃) ခုအား စစ်ဆေးခဲ့ပြီး COVID-19 ရောဂါ ဓာတ်ခွဲအတည်ပြုလူနာ စုစုပေါင်း (၁၄၂,၁၆၂) ဦး ရှိပြီဖြစ်ပါသည်။

ယနေ့တွင် ဆေးရုံဆင်းခွင့်ရရှိသူ (၅) ဦးဖြစ်သဖြင့် ယနေ့အထိစုစုပေါင်း (၁၃၁,၇၄၄) ဦး ဆေးရုံမှ ဆင်းခွင့်ရရှိပြီးဖြစ်ပါသည်။ COVID-19 ရောဂါဖြင့် ထပ်မံသေဆုံးသူ (၁) ဦးရှိသဖြင့် ယနေ့အထိ သေဆုံးသူ စုစုပေါင်း (၃,၂၀၃) ဦး ရှိပါသည်။

** ပြည်သူ့လူထုအနေဖြင့် COVID-19 ရောဂါ ကူးစက်ပြန့်ပွားမှုကို ထိန်းချုပ်နိုင်ရေးအတွက် -

- နေအိမ်ပြင်ပသို့ သွားရောက်ရန်ရှိပါက ပါးစပ်နှင့်နှာခေါင်းစည်း (Mask) ကို မဖြစ်မနေ စနစ်တကျ တပ်ဆင်ခြင်း၊ လက်ကိုမကြာခဏဆေးကြောခြင်း၊ တစ်ဦးနှင့်တစ်ဦး ခပ်ခွာခွာ နေထိုင်ခြင်းတို့ကို အထူးဂရုပြု ပူးပေါင်းဆောင်ရွက်ကြပါရန်။
- ကျန်းမာရေးနှင့်အားကစားဝန်ကြီးဌာနမှ ထုတ်ပြန်ထားသည့် “ရိုးလုပ်ငန်းဌာနများတွင် COVID-19 ရောဂါကာကွယ်ရန်အတွက် ဆောင်ရွက်ရမည့် လုပ်ငန်းလမ်းညွှန်” နှင့် “တစ်ဦးကို တစ်ဦး အသိပေးခြင်း/သတိပေးခြင်း မိသားစုစီမံချက်” အတိုင်း COVID-19 ရောဂါ ကာကွယ်ရေးနည်းလမ်းများအား အသိပေးခြင်းနှင့် သတိပေးခြင်းတို့ကို လူတိုင်း၊ မိသားစု တိုင်းမှ တက်ကြွစွာ ပူးပေါင်းပါဝင်ဆောင်ရွက်ကြပါရန် မေတ္တာရပ်ခံပါသည်။

ကျန်းမာရေးနှင့် အားကစားဝန်ကြီးဌာန

၁၅-၃-၂၀၂၁ ရက်၊ ကိုဗစ်-၁၉ ရောဂါဖြစ်ပွားမှု အများဆုံး ၁၀ နိုင်ငံ၏ အခြေအနေ

စဉ်	နိုင်ငံ	ဓာတ်ခွဲအတည်ပြု လူနာ စုစုပေါင်း	ရောဂါပိုး ကင်းစင်သွားသူ	သေဆုံးသူဦးရေ စုစုပေါင်း
၁။	အမေရိကန်	၃၀၀၄၃၆၆၂	၂၂၁၀၈၅၉၆	၅၄၆၆၀၅
၂။	ဘရာဇီး	၁၁၄၃၉၂၅၀	၁၀၀၃၆၉၄၇	၂၇၇၂၁၆
၃။	အိန္ဒိယ	၁၁၃၅၉၀၄၈	၁၀၉၈၉၈၉၇	၁၅၈၆၄၂
၄။	ရုရှား	၄၃၉၀၆၀၈	၃၉၉၅၃၀၉	၉၂၀၉၀
၅။	ဗြိတိန်	၄၂၅၃၈၂၀	၃၄၂၄၀၉၂	၁၂၅၄၆၄
၆။	ပြင်သစ်	၄၀၄၅၃၁၉	၂၇၂၆၁၅	၉၀၃၁၅
၇။	အီတလီ	၃၂၀၁၈၃၈	၂၅၇၉၈၉၆	၁၀၁၈၈၁
၈။	စပိန်	၃၁၈၃၇၀၄	၂၈၅၇၇၁၄	၇၂၂၅၈
၉။	တူရကီ	၂၈၆၆၀၁၂	၂၆၈၅၅၆၀	၂၉၄၂၁
၁၀။	ဂျာမနီ	၂၅၆၉၈၅၀	၂၃၅၈၀၀၀	၇၃၉၀၇

အာဆီယံနိုင်ငံများမှ COVID-19 ရောဂါ သတင်းထုတ်ပြန်ချက်

၁၅ - ၃ - ၂၀၂၁

နိုင်ငံ	COVID-19 ရောဂါ ဓာတ်ခွဲအတည်ပြုလူနာ	ရောဂါပိုး ကင်းစင်သွားသူ	ပိုးမွှားသေဆုံး လူနာ
အင်ဒိုနီးရှား	၁၄၁၉၄၅၅	၁၂၄၃၁၁၇	၃၈၄၂၆
ဖိလစ်ပိုင်	၆၂၁၄၉၈	၅၆၀၅၁၂	၁၂၈၂၉
မလေးရှား	၃၂၃၇၆၃	၃၀၆၂၇၄	၁၂၁၀
မြန်မာ	၁၄၂၁၄၇	၁၃၁၇၃၉	၃၂၀၂
စင်ကာပူ	၆၀၁၀၅	၅၉၉၆၁	၃၀
ထိုင်း	၂၆၉၂၇	၂၆၁၅၄	၈၆
ဗီယက်နမ်	၂၅၅၄	၂၀၈၆	၃၅
ကမ္ဘောဒီးယား	၁၃၀၅	၆၄၇	၁
ဘရူနိုင်း	၁၉၉	၁၈၅	၃
လာအို	၄၈	၄၂	၀

ကုန်းလမ်းပို့ဆောင်ရေးညွှန်ကြားမှုဦးစီးဌာန၏ နှစ်လဲသက်တမ်းတိုး ဝန်ဆောင်မှုလုပ်ငန်းများ ပြန်လည်စတင်ရန် အသိပေးကြေညာခြင်း

- ❖ ကုန်းလမ်းပို့ဆောင်ရေးညွှန်ကြားမှုဦးစီးဌာနသည် ၁-၁၂-၂၀၂၀ ရက်နေ့မှစ၍ ကနဦး မော်တော်ယာဉ်မှတ်ပုံတင်ခြင်းလုပ်ငန်းများကို ရုံးများအားလုံး၌ လက်ခံဆောင်ရွက်ပေးလျက်ရှိပါသည်။ ယခုအခါ (COVID-19)ကာကွယ်၊ ထိန်းချုပ်၊ ကုသရေး ဗဟိုကော်မတီခွင့်ပြုချက်အရ နှစ်လဲသက်တမ်းတိုး ယာဉ်မှတ်ပုံတင် ဝန်ဆောင်မှုလုပ်ငန်းများကို ၂၂-၃-၂၀၂၁ ရက် (တနင်္လာနေ့) မှ စတင်၍ ပြန်လည်လက်ခံဆောင်ရွက်ပေးသွားမည်ဖြစ်ပါသည်။
- ❖ မော်တော်ယာဉ် / မော်တော်ဆိုင်ကယ်များကို ၎င်းတို့၏ မှတ်ပုံတင်သက်တမ်းကုန်ဆုံးသည့် လအလိုက် အောက်ပါ သတ်မှတ်ကာလအတွင်း သက်တမ်းတိုး မပျက်မကွက်လာရောက် ဆောင်ရွက်ရန်ဖြစ်ပါသည် -
 - (က) ယခင်ကျန်ရှိသည့် (၆/၂၀၂၀) လ မှတ်ပုံတင်သက်တမ်း ကုန်ဆုံးသည့် ယာဉ်များနှင့် (၉/၂၀၂၀)လ မှတ်ပုံတင် သက်တမ်းကုန်ဆုံးသည့် ယာဉ်များသည် ၂၂-၃-၂၀၂၁ ရက်မှ ၃၁-၅-၂၀၂၁ ရက်နေ့အတွင်း၊
 - (ခ) (၁၀/၂၀၂၀) လ နှင့် (၁၁/၂၀၂၀)လ မှတ်ပုံတင်သက်တမ်း ကုန်ဆုံးသည့် ယာဉ်များသည် ၂၂-၃-၂၀၂၁ ရက်မှ ၃၀-၆-၂၀၂၁ ရက်နေ့အတွင်း၊
 - (ဂ) (၁၂/၂၀၂၀) လနှင့် (၁/၂၀၂၁)လ မှတ်ပုံတင်သက်တမ်း

- ကုန်ဆုံးသည့် ယာဉ်များသည် ၂၂-၃-၂၀၂၁ ရက်မှ ၃၁-၇-၂၀၂၁ ရက်နေ့အတွင်း၊
- (ဃ) (၂/၂၀၂၁) လ နှင့် (၃/၂၀၂၁)လ မှတ်ပုံတင်သက်တမ်း ကုန်ဆုံးသည့် ယာဉ်များသည် ၂၂-၃-၂၀၂၁ ရက်မှ ၃၁-၈-၂၀၂၁ ရက်နေ့အတွင်း။
- ❖ (၄/၂၀၂၁)လ မှ (၉/၂၀၂၁)လအတွင်း မှတ်ပုံတင်သက်တမ်း ကုန်ဆုံးသည့် ယာဉ်များသည် သတ်မှတ်သက်တမ်းကာလအတွင်း အချိန်မီသက်တမ်းတိုးရန် ဖြစ်ပါသည်။
- ❖ သတ်မှတ်ကာလအတွင်း အချိန်မီလာရောက်ဆောင်ရွက်ပါက ဒဏ်ကြေးကင်းလွတ်ခွင့်ပြုမည် ဖြစ်ပါသည်။ ၎င်းအပြင် အများ ပြည်သူ့သယ်ယူပို့ဆောင်သည့် ခရီးသည်တင်ယာဉ်များမှအပ ကျန်ယာဉ်များအားလုံးကို ယာဉ်စစ်ဆေးခြင်း ကင်းလွတ်ဖြင့် သက်တမ်းတိုးဆောင်ရွက်ပေးမည်ဖြစ်ပါသည်။
- ❖ ဝန်ဆောင်မှုရပ်ဆိုင်းထားသည့်ကာလအတွင်း မော်တော်ယာဉ် မှတ်ပုံတင် သက်တမ်းတိုးရန် ပျက်ကွက်ခြင်း တစ်ဆက်တည်း (၅)နှစ်ကျော်၍ မှတ်ပုံတင်ဖျက်သိမ်းရတော့မည့်ယာဉ်များသည် အောက်ပါသတ်မှတ်ကာလအတွင်း လာရောက်သက်တမ်းတိုး ဆောင်ရွက်ရန်နှင့် သတ်မှတ်ကာလကျော်လွန်ပါက ယာဉ် အန္တရာယ်ကင်းရှင်းရေးနှင့် မော်တော်ယာဉ်စီမံခန့်ခွဲမှုဥပဒေနှင့်

- အညီ မှတ်ပုံတင်ဖျက်သိမ်းမည်ဖြစ်ပါသည် -
 - (က) သက်တမ်းကုန်ဆုံးရက် (၃၀-၆-၂၀၁၅)နှင့် (၃၀-၉-၂၀၁၅) ယာဉ်များသည် ၂၂-၃-၂၀၂၁ ရက်နေ့မှ ၃၁-၅-၂၀၂၁ ရက်နေ့အတွင်း (၇/၂၀၁၅ လနှင့် ၈/၂၀၁၅ လ သက်တမ်း ကုန်ဆုံးသည့်ယာဉ်များမပါ)။
 - (ခ) သက်တမ်းကုန်ဆုံးရက် (၃၁-၁၀-၂၀၁၅) ယာဉ်များနှင့် (၃၀-၁၁-၂၀၁၅) ယာဉ်များသည် ၂၂-၃-၂၀၂၁ ရက်နေ့မှ ၃၀-၆-၂၀၂၁ ရက်နေ့အတွင်း။
 - (ဂ) သက်တမ်းကုန်ဆုံးရက် (၃၁-၁၂-၂၀၁၅) ယာဉ်များနှင့် (၃၁-၁-၂၀၁၆) ယာဉ်များ သည် ၂၂-၃-၂၀၂၁ ရက်နေ့မှ ၃၁-၇-၂၀၂၁ ရက်နေ့အတွင်း။
 - (ဃ) သက်တမ်းကုန်ဆုံးရက် (၂၉-၂-၂၀၁၆) ယာဉ်များနှင့် (၃၁-၃-၂၀၁၆) ယာဉ်များသည် ၂၂-၃-၂၀၂၁ ရက်နေ့မှ ၃၁-၈-၂၀၂၁ ရက်နေ့အတွင်း။
- ❖ သက်တမ်းကုန်ဆုံးရက် (၃၀-၄-၂၀၁၆)၊ (၃၁-၅-၂၀၁၆)၊ (၃၀-၆-၂၀၁၆)၊ (၃၁-၇-၂၀၁၆)၊ (၃၁-၈-၂၀၁၆) လနှင့် (၃၀-၉-၂၀၁၆) လ တို့တွင် သက်တမ်းကုန်ဆုံးမည့်ယာဉ်များသည် သတ်မှတ် သက်တမ်းကာလအတွင်း အချိန်မီ သက်တမ်းတိုးရန်ဖြစ်ပါသည်။

ကုန်းလမ်းပို့ဆောင်ရေးညွှန်ကြားမှုဦးစီးဌာန

၁၁-၃-၂၀၂၁ ရက်နေ့ နိုင်ငံတော်စီမံအုပ်ချုပ်ရေးကောင်စီ၏ သတင်းထုတ်ပြန်ရေးအဖွဲ့နှင့် သတင်းမီဒီယာများပြုလုပ်သည့် သတင်းစာရှင်းလင်းပွဲမှတ်တမ်း

(ယမန်နေ့မှအဆက်)

ဆက်လက်၍ VOM သတင်းဌာနမှ သတင်းထောက် ဦးမောင်မောင်ထွန်း က ယခုဖြစ်စဉ်တွင် သတင်းသမားများကို ဖမ်းဆီးထားသည်မှာ ၃၀ ခန့် ရှိသွားပြီ ဖြစ်ကြောင်း၊ ၁၀ ဦးခန့်ကို အမှုဖွင့်ထားပြီး သတင်းစာတိုက် ၆ ခု ပိတ်ထားကြောင်း၊ ထုတ်ဝေခွင့် ရပ်ထားသည်များလည်းရှိကြောင်း၊ ထိုကိစ္စများသည် လွတ်လပ်စွာပြောဆိုခွင့်ကို ပိတ်ပင်ခြင်း ဖြစ်၍ နိုင်ငံတကာအလယ်တွင် အရှက်ရစရာဖြစ်ကြောင်း၊ ဒီမိုကရေစီဖက်ဒရယ်စနစ်ကို အခြေခံသည့် ပြည်ထောင်စုကို ၂၀၀၈ ခုနှစ် ဖွဲ့စည်းပုံအခြေခံဥပဒေနှင့်အညီ သွားနေပါသည်ဆိုသည့် နိုင်ငံတော်စီမံအုပ်ချုပ်ရေးကောင်စီ အနေဖြင့် လူ့အခွင့်အရေးကို ချိုးဖောက်သည်ဟု ယူဆပါသလား၊ သတင်းလွတ်လပ်ခွင့်အနေဖြင့် မည်သို့ လုပ်ဆောင်ပေးသလဲ သိလိုကြောင်း မေးမြန်းသည်။



နိုင်ငံတော်စီမံအုပ်ချုပ်ရေးကောင်စီ သတင်းထုတ်ပြန်ရေးအဖွဲ့၏ သတင်းစာရှင်းလင်းပွဲသို့ တက်ရောက်လာသော သတင်းမီဒီယာများကို တွေ့ရစဉ်။

အခိုင်အမာလက်ခံခဲ့ပြီးဖြစ်

ဗိုလ်မှူးချုပ် ဇော်မင်းထွန်း က ရှင်းလင်းပြောကြားရာတွင် လူ့အခွင့်အရေးအကြောင်း ပြောရမည်ဆိုပါက UDHR ကို ကိုင်ပြီးပြောရမည် ဖြစ်ကြောင်း၊ သတင်းသမားများ အမှုဖွင့်ထားမှု၊ သတင်းစာတိုက်များ ပိတ်ထားမှု၊ နိုင်ငံတကာ အလယ်တွင် အရှက်ရစရာများ၊ နစကအနေဖြင့် လူ့အခွင့်အရေးချိုးဖောက်သည်လား စသည်တို့ကို လူ့အခွင့်အရေးကြေညာစာတမ်းကိုသာ မူတည်ပြီး ပြောသွားမည်ဖြစ်ကြောင်း၊ Universal Declaration of Human Rights မှာ မီဒီယာလွတ်လပ်ခွင့်ဖြင့် ပြောပါက Article 19 ကို မူတည်ပြီး ပြောကြကြောင်း၊ Article 19 အခွင့်အရေးကို လိုချင်ပါက Article 29 ကို လိုက်နာရမည်ဖြစ်ပြီး အဆက်အစပ်များရှိကြောင်း၊ Article 19 တွင် လွတ်လပ်စွာ ထင်မြင်ယူဆခွင့်၊ ထုတ်ဖော်ခွင့်ရှိကြောင်း၊ အခွင့်အရေးများကို အနှောင့်အယှက်ကင်းကင်းဖြင့် လွတ်လပ်စွာ စွဲကိုင်ပိုင်ခွင့်၊ သတင်းအချက်အလက်များနှင့် အတွေးအခေါ် အယူအဆများကို သတင်းမီဒီယာများမှတစ်ဆင့် နယ်နိမိတ်အပိုင်းအခြားမရှိ ရှာဖွေဆည်းပူးလက်ခံခွင့်၊ ဖြန့်ချိခွင့်ရှိသည်ဟု မီဒီယာများက ပြောကြကြောင်း၊ မိမိတို့အနေဖြင့်လည်း တန်ဖိုးထားလေးစားကြောင်း၊ သို့သော် ဒါကိုလိုချင်ပါက Article 29 ကို လိုက်နာရမည် ဖြစ်ကြောင်း၊ Article 29 တွင် မိမိ၏အခွင့်အရေး၊ လွတ်လပ်ခွင့်များကို ကျင့်သုံးရာတွင် လူတိုင်းသည် အခြားသူများ၏ အခွင့်အရေးများနှင့် လွတ်လပ်ခွင့်များကို အသိအမှတ်ပြုလေးစားရန်အလို့ငှာ လည်းကောင်း၊ ဒီမိုကရေစီ လူ့အဖွဲ့အစည်းတွင် တရားမျှတသည့် လိုအပ်ချက်များဖြစ်သော ကိုယ်ကျင့်တရား၊ အများပြည်သူအေးချမ်းသာယာရေးနှင့် အကျိုးစီးပွား ဖြစ်ထွန်းရေးတို့ကို ဖြစ်ထွန်းစေရန်၊ ဖြည့်ဆည်းရန် အလို့ငှာလည်းကောင်း၊ ဥပဒေအရ သတ်မှတ်ထားသည့် ကန့်သတ်ချက်များအတိုင်းသာ ကျင့်သုံးပိုင်ခွင့်ရှိသည်ဟု ဖော်ပြထားသည်ကို တွေ့ရမည်ဖြစ်ကြောင်း၊ မိမိဆိုလိုသည်မှာ မီဒီယာတိုင်းကို ကန့်သတ်နေမှုမရှိကြောင်း၊ သတင်းသမားတိုင်းကို အရေးယူမှုမရှိကြောင်း၊ သို့သော်လည်း ဖော်ပြချက်များ၊ ဆူညံမှုများ မင်းမဲ့စရိတ်များ ဖြစ်ပေါ်လာအောင် လုပ်ကိုင်မှုများကို သည်းခံ၍မရဘဲ ငြိမ်းချမ်းသာယာရေးကို ထိခိုက်လာပါက ဆောင်ရွက်ရမည်ဖြစ်ကြောင်း၊ ဖွဲ့စည်းပုံအခြေခံ ဥပဒေပုဒ်မ ၃၅၄ (က) တွင် မိမိယုံကြည်ချက်၊ ထင်မြင်ယူဆချက်များကို လွတ်လပ်စွာထုတ်ဖော်ပြောဆိုခွင့်၊ ရေးသားခွင့်ရှိသည်ဟု ပြဋ္ဌာန်းထားကြောင်း။

သို့သော် ၃၅၄ ၏ အစကိုကြည့်ပါက နိုင်ငံသားတိုင်းသည် နိုင်ငံတော်ဖွံ့ဖြိုးရေး၊ တရားဥပဒေစိုးမိုးရေး၊ ရပ်ရွာအေးချမ်းသာယာရေး သို့မဟုတ် ပြည်သူတို့၏ ကိုယ်ကျင့်တရား အကျိုးငှာ ပြဋ္ဌာန်းထားသည့် ဥပဒေများနှင့် မဆန့်ကျင်လျှင် အောက်ပါ အခွင့်အရေးများကို လွတ်လပ်စွာ ကျင့်သုံးနိုင်သည်ဟု ဖော်ပြထားကြောင်း၊ ထို့ကြောင့် မိမိတို့အနေဖြင့် နိုင်ငံတော် လုံခြုံရေး၊ တရားဥပဒေစိုးမိုးရေး၊ ရပ်ရွာအေးချမ်းသာယာရေး၊ ပြည်သူ့အကျိုးကိုယ်ကျင့်တရားတို့ အလို့ငှာ ပြဋ္ဌာန်းထားသည့် ပြဋ္ဌာန်းချက် ဥပဒေများကို ရေးသားဖော်ပြချက်များက မဆန့်ကျင်ရန်လိုကြောင်း၊ ဥပဒေများရှိပြီး ဖြစ်ကြောင်း၊ မီဒီယာများနှင့် ပတ်သက်လာပါက ကန့်သတ်လိုခြင်းမရှိကြောင်း၊ တပ်မတော်ကာကွယ်ရေးဦးစီးချုပ်အနေဖြင့် မီဒီယာများသည် စတုတ္ထမဏ္ဍိုင်ဖြစ်သည်ကို အခိုင်အမာလက်ခံခဲ့ပြီးဖြစ်ကြောင်း၊ သို့သော် ယခုအချိန်မျိုးတွင် မလေးရှားနိုင်ငံတွင် ဒုက္ခရောက်နေသည့် မိမိတို့နိုင်ငံသားများကို သွားခေါ်ခဲ့ကြောင်း၊ အလွန်ဒုက္ခရောက်နေသည်ကိုလည်းတွေ့ရကြောင်း၊ ဤသည်ကို တရားစွဲနိုင်ရန်အတွက် အဖွဲ့အစည်းတစ်ခုက အထောက်အထားရှာကြောင်း၊ အထောက်အကူပြုနိုင်ရန် မီဒီယာတစ်ခုက ကြိုးစားပမ်းစား သွားရောက်ရိုက်ကူးကြောင်း၊ သို့သော်လည်း တွေ့ခဲ့သည့် လူသည် ယခင်ကတည်းက အကျဉ်းကျခံထားရမှုများသည့်အတွက်ကြောင့် စိတ်ဂယောက်ဂယက်ဖြစ်နေကြောင်း၊ မလေးရှားနိုင်ငံတွင် နောက်ထပ် လူဦးရေထောင်ချီပြီး ကျန်နေသေးကြောင်း၊ ၎င်းတို့ကိုခေါ်ဆောင်လို၍ ကြိုးစားပမ်းစား လုပ်နေခြင်းဖြစ်ကြောင်း၊ ဆိုလိုသည်မှာ မီဒီယာများ အနေဖြင့်လည်း ဆင်ခြင်ရန် လိုအပ်သည်ဟု ပြောလိုကြောင်း၊ မီဒီယာများ၏ လွတ်လပ်ခွင့်၊ ဖော်ပြခွင့်များနှင့်ပတ်သက်ပြီး တန်ဖိုးထားလေးစားပါကြောင်း ရှင်းလင်းပြောကြားသည်။

VOM သတင်းဌာနမှ သတင်းထောက် ဦးမောင်မောင်ထွန်းက ဝန်ထမ်းများက အလုပ်မလုပ်ချင်၍ CDM လုပ်ဆောင်ကြကြောင်း၊ လက်ရှိ တာဝန်ရှိသူများက ပိန်ပိုင်မှုများ၊ ဖမ်းဆီးမှုများမလုပ်ဘဲ၊ စည်းရုံးသည့်ပုံစံမျိုး၊ စည်းရုံး၍မရမှ ဖမ်းဆီးသွားမည့် အစီအစဉ်များရှိပါသလားဟု မေးမြန်းသည်။

စည်းရုံးဆောင်ရွက်လျက်ရှိ

ဗိုလ်မှူးချုပ် ဇော်မင်းထွန်း က CDM လုပ်သည့် ဝန်ထမ်းများနှင့်ပတ်သက်ပြီး ဖမ်းဆီးမှုရှိကြောင်း၊

နံပါတ် (၁) က CDM လုပ်ရှားမှုတွင်မပါဘဲ ကျန်ရှိသည့် ဝန်ထမ်းများကို ခြိမ်းခြောက်နေသော၊ ခေါင်းဆောင်နေသောသူများကိုသာ ဖမ်းဆီးကြောင်း၊ နံပါတ် (၂) CDM မဟုတ်ဘဲ လာဘ်ပေးလာဘ်ယူမှု၊ မသမာမှုများ ဖော်ထုတ်နေသည်မှာ အများကြီးရှိကြောင်း၊ ဤသည်ကို CDM ဆိုပြီး ရောချနေသည့်လူများရှိကြောင်း၊ ဖမ်းဆီးမှုများ ရှိသည်ကို ဝန်ခံကြောင်း၊ ယခုတက်ရောက်လာသည့် လူများသည် ဝန်ကြီးဌာနများတွင် ပြောရေးဆိုခွင့် ရှိသူများဖြစ်ကြောင်း၊ ၎င်းတို့၏ ဌာနအကြောင်းများကိုလည်း မေးကြည့်နိုင်ပါကြောင်း၊ ဌာနဆိုင်ရာတွင် ရှိနေသည့် အပျိုဆောင်၊ လူပျိုဆောင်များသို့ သွားရောက်၍ လိုအပ်ချက်များကို ကြည့်ပေးခြင်း၊ ဝန်ထမ်းအိမ်ရာများကိုသွားရောက်၍ ကြည့်ပေးခြင်းတို့ကို တာဝန်ရှိသူများကိုယ်တိုင် လုပ်ဆောင်နေလျက်ရှိကြောင်း၊ စည်းရုံးနေလျက်ရှိကြောင်း၊ ဆက်လက်ပြီးလည်း စည်းရုံးဆောင်ရွက်လျက်ရှိကြောင်း ရှင်းလင်းပြောကြားသည်။

VOM သတင်းဌာနမှ သတင်းထောက် ဦးမောင်မောင်ထွန်း က NCA ထိုးထားသည့် လက်နက်ကိုင်အဖွဲ့များက လက်ရှိအခြေအနေအတိုင်းဆိုပါက နိုင်ငံရေးဆွေးနွေးပွဲ မလုပ်ဘူးဟု ပြောနေကြကြောင်း၊ ထို့ကြောင့် တစ်နိုင်ငံလုံး ငြိမ်းချမ်းရေးရအောင် မည်ကဲ့သို့ ဆက်လုပ်ဆောင်မည် အစီအစဉ်ကို သိလိုကြောင်း မေးမြန်းသည်။

အခြေအနေကို စောင့်ကြည့်စေလို

ဗိုလ်မှူးချုပ် ဇော်မင်းထွန်းက ပထမဦးဆုံး သက်သေပြနိုင်သည်မှာ ယနေ့ AA ကို အကြမ်းဖက်အဖွဲ့အစည်း ကြေညာထားမှုကို ရုတ်သိမ်းလိုက်ပြီ ဖြစ်ကြောင်း၊ ဆက်လက်၍ ငြိမ်းချမ်းရေးနှင့် ပတ်သက်ပြီး တိုးတက်သည့် အခြေအနေကို စောင့်ကြည့်စေလိုကြောင်း၊ NCA ထိုးထားသည့် လက်နက်ကိုင် အဖွဲ့များအနေဖြင့်လည်း တစ်ဦးချင်း တရားဝင်ဆွေးနွေးမှု မဟုတ်သော်လည်း ဆွေးနွေးနိုင်သည့် နည်းလမ်းဖြင့် တစ်ဦးချင်း ဆွေးနွေးလျက် ရှိကြောင်း၊ မိမိတို့၏ ရည်မှန်းချက်သည် ငြိမ်းချမ်းရေးနှင့် ပတ်သက်ပြီး အဓိကထားလုပ်ဆောင်သွားရန်လည်း ရှိသည့်အတွက် မိမိတို့၏ ရည်မှန်းချက်အတိုင်း မဖြစ်မနေ လုပ်ဆောင်သွားမည်ဖြစ်ကြောင်း ရှင်းလင်းပြောကြားသည်။

Sankei Shimbun သတင်းဌာနမှ သတင်းထောက် ဒေါက်တာဇော်သန်းက နိုင်ငံတကာသတင်းလောကတွင် ဖြစ်ပေါ်နေသည့် သတင်းတစ်ပုဒ်ကို

မေးမြန်းလိုကြောင်း၊ ယခုလက်ရှိ မြန်မာနိုင်ငံတွင် ဖြစ်ပေါ်နေသည့် နိုင်ငံရေး အခြေအနေနှင့် ပတ်သက်၍ စေ့စပ်ညှိနှိုင်းပေးရန်အတွက် တရုတ်နိုင်ငံ၏ နိုင်ငံတော်ကောင်စီဝင်လည်းဖြစ်၊ နိုင်ငံခြားရေးဝန်ကြီးလည်းဖြစ်သည့် မစ္စတာ ဝမ်ရီ က လာရောက် ဖြေရှင်းပေးလိုကြောင်း၊ ၎င်း၏ ဆန္ဒကို ထုတ်ဖော်လိုက်သည်နှင့်ပတ်သက်၍ ပြန်ကြားရေးဝန်ကြီးဌာန၏ အမြင်ကိုသိလိုကြောင်း၊ အလားတူ ကုလသမဂ္ဂ အချက်အလက် ရှာဖွေရေးမစ်ရှင် သို့မဟုတ် ကုလသမဂ္ဂဆိုင်ရာလူ့အခွင့်အရေး အထူးကိုယ်စားလှယ်တို့ မြန်မာနိုင်ငံကို လာရောက်ဖို့ ရှိပါသလားဟု မေးမြန်းသည်။

စေ့စပ်ဆွေးနွေးညှိနှိုင်းရေးလမ်းကြောင်း

ဗိုလ်မှူးချုပ် ဇော်မင်းထွန်းက ယင်းသတင်းနှင့် ပတ်သက်၍ မိမိတို့လည်း တွေ့ရကြောင်း၊ အစည်းအဝေးတစ်ခုအပြီးမှာ သတင်းစာရှင်းလင်းပွဲ လုပ်ရင်း ပြောလိုက်ကြောင်း၊ မိမိတို့တပ်မတော် အနေဖြင့် မဲစာရင်းများနှင့်ပတ်သက်ပြီး စတင်၍ ကြေညာကတည်းက ဒီမိုကရေစီအခြေခံဖြစ်သည့် စေ့စပ်ဆွေးနွေးညှိနှိုင်းရေးလမ်းစဉ်ကို သွားခဲ့ခြင်း ဖြစ်ပြီး ပြန်ပြောင်းပြောရမည်ဆိုလျှင် နိုင်ငံဘာလ ၃၀ ရက်ကနေစတင်၍ မဲစာရင်းများနှင့်ပတ်သက်၍ ပြောခဲ့ကြောင်း၊ UEC အနေဖြင့် ရှင်းပေးပါဆိုပြီး သွားခဲ့ကြောင်း၊ ရှင်းပေးသည့်အခါ၌ လွှတ်တော် အနေဖြင့် ရှင်းပေးပါဆိုပြီး ပို၍ကျယ်ကျယ်ပြန့်ပြန့် ပါဝင်နိုင်သည့် စေ့စပ်ညှိနှိုင်းရေးလမ်းကြောင်းဖြင့် သွားခဲ့ကြောင်း၊ လုပ်မပေးသည့်အခါ သမ္မတနှင့် တာဝန်ရှိသည့် အတိုင်ပင်ခံပုဂ္ဂိုလ်အနေဖြင့် အမျိုးသားကာကွယ်ရေးနှင့် လုံခြုံရေးကောင်စီတွင် ဆွေးနွေးပေးပါဆိုပြီး စေ့စပ်ဆွေးနွေးညှိနှိုင်းရေး လမ်းကြောင်းဖြင့် သွားခဲ့ကြောင်း၊ စေ့စပ်ဆွေးနွေး ညှိနှိုင်းရေးလမ်းကြောင်း ဆိုသည်မှာ နိုင်ငံဘာ၊ ဒီဇင်ဘာ၊ ဇန်နဝါရီအထိ လုပ်ပေးရန် ဆောင်ရွက်ခဲ့ခြင်းဖြစ်ပြီး တစ်ဖက်အဖွဲ့စည်းကသာ လုပ်ဆောင်မှု မရှိခြင်း ဖြစ်ပါကြောင်း၊ စေ့စပ်ဆွေးနွေးညှိနှိုင်းရေး လမ်းကြောင်းကိုသွားကြရန် အာဆီယံနိုင်ငံတချို့က တိုက်တွန်းသည်များရှိပြီး တခြားနိုင်ငံများမှ တိုက်တွန်းခြင်းများလည်း ရှိကြောင်း၊ ရှေ့လုပ်ငန်းစဉ် (၅) ရပ်တွင် မဲစာရင်းများနှင့် ပတ်သက်ပြီး ဖော်ထုတ်မည်၊ နောက်ဆုံးအဆင့်တွင် ရွေးကောက်ပွဲ ပြန်လည်ကျင်းပပြီး အနိုင်ရသည့်ပါတီအား နိုင်ငံတော် တာဝန်များ လွှဲအပ်မည်ဆိုသည့် လမ်းစဉ်အတိုင်း ဆောင်ရွက်နေခြင်းဖြစ်ကြောင်း၊

စာမျက်နှာ ၁၆ မှ

နိုင်ငံတကာနှင့် အိမ်နီးနားချင်းနိုင်ငံများ၏ မြန်မာ နိုင်ငံအပေါ် စေတနာထားမှု၊ တည်ငြိမ်အေးချမ်းရေး လိုလားမှုများကို လေးစားပါကြောင်း၊ ချမှတ်ထား သည့် ရှေ့လုပ်ငန်းစဉ် (၅) ရပ်၊ ဦးတည်ချက် (၉) ရပ်နှင့်အညီ ဆောင်ရွက်သွားမည်ဖြစ်ပါကြောင်း ဖြေကြားသည်။

အပြုသဘောပေးပေါင်းဆောင်ရွက်

ဆက်လက်ပြီး ဗိုလ်မှူးချုပ် ဇော်မင်းထွန်းက ကုလသမဂ္ဂအချက်အလက် ရှာဖွေရေးမစ်ရှင် ဆိုသည်မှာ ယခင်ကတည်းက ရှိပြီးသားအဖွဲ့အစည်း များဖြစ်ကြောင်း၊ ပူးပေါင်းဆောင်ရွက်ရေးအပါအဝင် ဘင်္ဂါလီအရေးကိစ္စများနှင့်ပတ်သက်သည့် အဆို မှုကြမ်းများတွင် မမှန်ကန်သည့် အချက်အလက်များ ပါဝင်ခြင်း၊ မျှတမှုမရှိခြင်း၊ နိုင်ငံရေးအရဖိအား ပေးခြင်း၊ ပြည်တွင်းရေးဝင်ရောက်စွက်ဖက်ခြင်း စသည်တို့ ပါဝင်လေ့ရှိခြင်းတို့ကြောင့် မြန်မာနိုင်ငံ သည် ယခင်ကတည်းကတိုင် တစ်စုံတစ်ရာမဟုတ် လက်ခံခဲ့ခြင်းမရှိကြောင်း၊ မြန်မာနိုင်ငံသည် ကုလ သမဂ္ဂအဖွဲ့ဝင်နိုင်ငံ တစ်နိုင်ငံဖြစ်သည့်အတွက် မိမိတို့၏အကျိုးစီးပွား၊ နိုင်ငံတကာ လိုက်နာရမည့် တာဝန်ဝတ္တရားများနှင့်အညီ အပြုသဘောပေးပေါင်း ဆောင်ရွက်သွားမှာဖြစ်ပါကြောင်း၊ ၎င်းအရာနှင့် ပတ်သက်ပြီး နိုင်ငံခြားရေးဝန်ကြီးဌာန၊ အပြည်ပြည် ဆိုင်ရာပူးပေါင်းဆောင်ရွက်ရေး ဝန်ကြီးဌာနများမှ ပြောရေးဆိုခွင့်ရှိသူများက ဖြည့်စွက်ပြောကြား လိုသည်များရှိပါက ပြောကြားပေးနိုင်ကြောင်း၊ မေးမြန်းမရှင်းသည်များ ရှိပါကလည်း ပြန်လည် မေးမြန်းလိုရပါကြောင်း ပြောကြားသည်။

နိုင်ငံခြားရေးဝန်ကြီးဌာနမှ ဦးအောင်ကို က နိုင်ငံတကာအသိုင်းအဝိုင်းများအနေဖြင့် မြန်မာ အရေးကိစ္စကို ဆောင်ရွက်သည့်အခါ မိမိတို့နိုင်ငံ အချုပ်အခြာအာဏာ ပိုင်ဆိုင်မှု၊ တည်ငြိမ်အေးချမ်း မှုနှင့် တရားဥပဒေစိုးမိုးရေးကို မထိခိုက်စေရန် အရေးကြီးသည့် အချက်ဖြစ်သည်ကို ဖြည့်စွက် ပြောကြားလိုပါကြောင်း ပြောကြားသည်။

Sankei Shimbun သတင်းဌာနမှ သတင်း ထောက် ဒေါက်တာ ဇော်သန်းက မတ်လ ၈ ရက် တွင် သက်ဆိုင်ရာအာဏာပိုင်တွေက ပုဂ္ဂလိက ဘဏ်တွေကို ဖွင့်ဖို့ညွှန်ကြားထားပါတယ်။ သို့သော် လက်ရှိအခြေအနေတွေမှာ ဆန္ဒထုတ်ဖော်သူတွေနဲ့ လုံခြုံရေးအဖွဲ့ဝင်များ ထိပ်တိုက်တွေ့ခြင်း တော်တော်များနေတော့ အများပြည်သူကလည်း ဘဏ်တွေကိုသွားပြီး ငွေထုတ်ဖို့ လုံလုံခြုံခြုံ မသွား ရောက်နိုင်ပါဘူး။ ATM စက်တွေမှာ သွားထုတ် တော့လည်း ပိုက်ဆံမရှိတာက များတယ်။ ရေရှည်မှာ အများပြည်သူ အဆင်ပြေစေဖို့ ပုဂ္ဂလိက ဘဏ်တွေ နဲ့ ပတ်သက်ပြီး ဘယ်လိုများ အစီအစဉ်ဆွဲထားတာ ရှိပါသလဲ သိရှိလိုပါကြောင်း မေးမြန်းသည်။

ဘဏ်ဝန်ထမ်းများ အခက်အခဲဖြစ်နေ

ဗိုလ်မှူးချုပ် ဇော်မင်းထွန်းက မတ်လ ၈ ရက် တွင် ပုဂ္ဂလိကဘဏ်များ ဖွင့်ရန်ပြောခဲ့ပါကြောင်း၊ ပုဂ္ဂလိကဘဏ်များတွင်လည်း သူ့အခက်အခဲနှင့်သူ့ရှိ နိုင်ပါကြောင်း၊ ဘဏ်နှစ်ခုသာ ခဏဖွင့်ပြီး ပြန်ပိတ်လိုက်ရကြောင်း၊ အဓိကမှာ ဘဏ်များ ပိတ်ရန် ဆန္ဒပြနေသည့်အတွက် ဘဏ်ဝန်ထမ်းများ အခက်အခဲဖြစ်နေပါကြောင်း၊ ဆန္ဒပြသူများသည် ဘဏ်များဖွင့်သည်နှင့် နှောင့်ယှက်ဖိအားပေးတာ တွေရှိပါကြောင်း၊ နှောင့်ယှက်နေသူများကို ထိထိ ရောက်ရောက် အရေးယူသွားရန် ရှိကြောင်း၊ ဘဏ်များပိတ်သည့်အတွက်ကြောင့် အဓိကနှစ်ခု သူများမှာ ပြည်သူများသာဖြစ်ကြောင်း၊ အစိုးရ လုပ်ငန်းများ မှီခိုနေသည်က မြန်မာ့စီးပွားရေးဘဏ် ဖြစ်ပါကြောင်း၊ အခြားလုပ်ငန်းများလည်း ရှိပါ ကြောင်း၊ သို့သော် အမှန်တကယ်နှစ်ခုသည်က ပြည်သူများသာဖြစ်ကြောင်း၊ ဘဏ်လုပ်ငန်းကို

နှောင့်ယှက်နေသူနှင့် ပိတ်ပင်နေသူများအနေဖြင့် လည်း စဉ်းစားကြရန်ကောင်းပါကြောင်း၊ တာဝန်ရှိ သည့် ဗဟိုဘဏ်အဖွဲ့အစည်းများ၊ ပြည်ထောင်စု အဆင့်အဖွဲ့အစည်းများ၊ ပြည်ထောင်စုဝန်ကြီး များနှင့် နည်းလမ်းပေါင်းစုံရှာပြီး ဘဏ်များ ဖွင့်နိုင်ရေး ကြိုးပမ်းဆောင်ရွက်လျက်ရှိကြောင်း၊ ငွေရေးကြေးရေးနှင့် ဆက်စပ်ပြီးပြောလိုပါကြောင်း၊ ဘဏ်များတွင် ငွေမရှိတော့ဘူး၊ ဘာမှမရှိတော့ဘူး ဆိုသည်များသည် မဟုတ်မှန်ဘဲ ကောလာဟလများ သာဖြစ်ကြောင်း၊ ပြည်သူများ စိုးရိမ်စရာမလိုပါ ကြောင်း၊ ဘဏ်လုပ်ငန်းစနစ်အရ ဘဏ်များတွင် ငွေသားများထားလေ့မရှိဘဲ စာရင်းဇယားများသာ ရှိပါကြောင်း၊ ထားရန်နေရာလည်း မရှိကြောင်း၊ ဘဏ်လုပ်ငန်းစနစ်အရ ငွေထားသည့်နေရာသည် တစ်နေရာဖြစ်ကြောင်း၊ မြန်မာနိုင်ငံတွင် ငွေစက္ကူ အသစ်ရိုက်နှိပ်ရန်မလိုသေးဘဲ အသင့်ထုတ်ပေးထား သည့် ငွေသားပေါင်းမှာ ထရီလီယံနှင့်ချီပြီးရှိကြောင်း၊ ဘဏ်လုပ်ငန်းနှင့်ပတ်သက်ပြီး တာဝန်ရှိပြောရေး ဆိုခွင့်ရှိသူမှ ဖြည့်စွက်ဖြေကြားပေးသွားမည်ဖြစ် ကြောင်း ပြောကြားသည်။

မြန်မာနိုင်ငံဗဟိုဘဏ်မှ ပြောရေးဆိုခွင့်ရှိသူ ဦးမျိုးမင်းက တစ်နိုင်ငံလုံးအနေဖြင့် စာရင်းများအရ ဘဏ်ခွဲပေါင်း ၁၉၀၀ ကျော်ရှိကြောင်း၊ ၉ ရက်နေ့ တွင် စာရင်းအရ ဖွင့်လှစ်သည့် ဘဏ်ခွဲပေါင်း ၄၅၀

ဖြေကြားရာ ဒီကိစ္စသည် မူဝါဒပိုင်းဆိုင်ရာ ကိစ္စ ဖြစ်ပါကြောင်း၊ တင်ပြထားခြင်းရှိ/ မရှိ မသိသေး ပါကြောင်း၊ တင်ပြထားခြင်း မရှိဘူးဆိုလျှင် အကျိုးအကြောင်းနှင့် (ဘက) ကျောင်းတွေက သာသနာရေးဝန်ကြီးဌာနကို အကြောင်းကြားစေချင် ပါကြောင်း၊ ဘယ်လိုလုပ်ပေးနိုင်မလဲမေးပြီး မူဝါဒ အရ အခြေအနေတစ်ခု ဖြစ်လာမည်ဖြစ်ကြောင်း၊ ပထမဦးဆုံး ဒီလိုမျိုးဖြစ်ပေါ်နေသည်ဆိုသည်ကို အကြောင်းကြားရမှာဖြစ်ကြောင်း ဖြေကြားသည်။

Myanmar National Post သတင်းဌာနမှ အယ်ဒီတာချုပ် နောင်တော်လေးက ရန်ကုန်မြို့တွင်း ရှိ လမ်းမကြီးများ၊ ရပ်ကွက်လမ်းများမှာ ပိတ်ဆို့ ထားတဲ့ အခြေအနေဖြစ်တယ်ဆိုတော့ နိုင်ငံဝန်ထမ်း တွေအတွက် အလုပ်ဆင်းဖို့ အခက်အခဲရှိသလို လက်လုပ်လက်စား၊ နေ့စားတွေကလည်း သိန်းနဲ့ သန်းနဲ့ရှိတယ်၊ ပြည်သူတွေမှာလည်း နေ့စဉ်အလုပ် ရှိပါလျက် ဒီလိုလမ်းပိတ်ဆို့ထားတဲ့ အခြေအနေ တွေ၊ သွားလာမှုအဆင်မပြေတဲ့ အခက်အခဲတွေ ကြောင့် အလုပ်မဆင်းရဘဲ စားဝတ်နေရေးအခက် အခဲတွေ၊ ပြဿနာတွေလည်း တွေ့ရပါတယ်။ အဲဒီလို လက်လုပ်လက်စား ပြည်သူတွေအတွက် နိုင်ငံတော်စီမံအုပ်ချုပ်ရေးကောင်စီအနေနဲ့ ဘယ်လို စီစဉ်ဆောင်ရွက်ပေးမည်ကို သိရှိလိုပါကြောင်း မေးမြန်းသည်။

“အဓိကမှာ ဘဏ်များပိတ်ရန် ဆန္ဒပြနေသည့်အတွက် ဘဏ် ဝန်ထမ်းများ အခက်အခဲဖြစ်နေ၊ ဆန္ဒပြသူများသည် ဘဏ်များ ဖွင့်သည်နှင့် နှောင့်ယှက်ဖိအားပေးတာတွေရှိ၊ နှောင့်ယှက်နေသူ များကို ထိထိရောက်ရောက် အရေးယူသွားရန်ရှိ၊ ဘဏ်များ ပိတ်သည့်အတွက်ကြောင့် အဓိကနှစ်ခုမှာ ပြည်သူများ သာဖြစ်၊ အစိုးရလုပ်ငန်းများ မှီခိုနေသည်က မြန်မာ့စီးပွားရေး ဘဏ်ဖြစ်”

ကျော်ရှိကြောင်း၊ ၁၀ ရက်နေ့တွင် ဘဏ်ခွဲပေါင်း ၄၉၀ ကျော် ဖွင့်လှစ်နိုင်ခဲ့ကြောင်း ဖြည့်စွက် ပြောကြားသည်။

Myanmar National Post သတင်းဌာနမှ အယ်ဒီတာချုပ် နောင်တော်လေး က နိုင်ငံတော်စီမံ အုပ်ချုပ်ရေးကောင်စီ၏ အစည်းအဝေးမှာ ကောင်စီ အဖွဲ့ဝင်တွေက (ဘက) ကျောင်းနှင့်ပတ်သက်၍ ဥက္ကဋ္ဌကိုအစီရင်ခံစာ တင်ပြကြကြောင်း၊ ဥက္ကဋ္ဌ ကလည်း (ဘက) ကျောင်းများကို အခြေခံပညာ ကျောင်းများအတိုင်းပဲ ဖွင့်လှစ်ဆောင်ရွက်သွား မယ်လို့ ပြောကြောင်း၊ (ဘက) ကျောင်းနှင့် ပတ်သက်လို့ အခက်အခဲလေးရှိတာ တွေ့ရတာ ကတော့ (ဘက) ကျောင်းက ဆရာမတွေက သာသနာ ရေးနှင့် ယဉ်ကျေးမှုဝန်ကြီးဌာန လက်အောက်က သွားပြီး မူကြိုဆရာမတွေဆို လစာက သုံးသောင်း ကျော်ကျော်၊ မူလတန်းပြဆို ၃၈၀၀၀၊ အလယ် တန်းပြဆို ၄၂၀၀၀၊ အဲဒီလောက်ပဲရတဲ့ အခြေ အနေပဲဖြစ်တယ်လို့ သိရပါတယ်။ အဲဒါကြောင့် ဆရာ/ဆရာမတွေ အဆင်ပြေစေဖို့ ဆရာတော် တွေက အလှူငွေတွေနဲ့ ငါးသောင်း၊ တစ်သိန်း ပေးရတာမျိုးတွေ ရှိနေပါတယ်။ အဲလိုမျိုး (ဘက) ကျောင်းတွေ ပြန်လည်ဖွင့်လှစ်တဲ့အခါမှာ လစာနှုန်း ထားတွေကို အခြေခံပညာကျောင်းက ဆရာ/ ဆရာမတွေလို တန်းတူဆောင်ရွက်ပေးဖို့ အစီအစဉ် ရှိ/ မရှိ သိရှိလိုပါကြောင်း မေးမြန်းသည်။

ဗိုလ်မှူးချုပ် ဇော်မင်းထွန်း က ပြန်လည်

ပိုင်းဝန်းကူညီဆောင်ရွက်ပေး ဗိုလ်မှူးချုပ် ဇော်မင်းထွန်း က လမ်းပန်း ဆက်သွယ်မှု လုံခြုံချောမွေ့စေရေးသည် အဓိက ဖြစ်ပါကြောင်း၊ လုံခြုံရေးတပ်ဖွဲ့များအနေဖြင့် ရန်ကုန်တွင် အလုပ်နှစ်မျိုး ဆောင်ရွက်နေကြောင်း၊ ဆန္ဒပြသည့် လူစုလူဝေးထိန်းသိမ်းခြင်း လုပ်ငန်း ဆောင်ရွက်ရသလို လမ်းပေါ်မှာ ပိတ်ဆို့ထားသည့် အတားအဆီးများကို နေ့/ည ရှင်းထုတ်ပေးနေ ရပါကြောင်း၊ မြန်မာနိုင်ငံရဲတပ်ဖွဲ့၊ လုံခြုံရေး ဆောင်ရွက်နေသော တပ်မတော်သားများနှင့် စစ်အင်ဂျင်နီယာတပ်ဖွဲ့ဝင်များက ဆောင်ရွက်လျက် ရှိပါကြောင်း၊ ဆန္ဒပြရာတွင် ပိတ်ဆို့ပြီးဆန္ဒပြခြင်း၊ ဥပဒေတွေနှင့် မညီညွတ်ခြင်းများကို ပြည်သူလူထု အနေဖြင့် ဆင်ခြင်သင့်သည်ဟု မြင်မိပါကြောင်း၊ မြောက်ဥက္ကလာတွင် ၎င်းတို့လမ်းပိတ်ထားသည့် အရာဝတ္ထုများကို ၎င်းတို့ကိုယ်တိုင်မီးရှို့ပြီး လုံခြုံ ရေး တပ်ဖွဲ့ဝင်များ မီးရှို့သည်ဟုစွပ်စွဲထားသည့် Video ဖိုင် Social Media တွင်တက်လာပါကြောင်း၊ တဖြည်းဖြည်း မီးလောင်မှုကြီးလာကြောင်း၊ အိမ်များကြားထဲ၌ မီးလောင်ခြင်းဖြစ်ပြီး ထိုအထဲ တွင်မှ ဓာတ်ဆီပုံးကို ပရဟိတကားနှင့် သယ်လာ ကြောင်း၊ လုံခြုံရေးတပ်ဖွဲ့ဝင်များနှင့် တွေ့ပြီး ထိန်းသိမ်းသည့်အခါမှ ပရဟိတကားကို ရိုက်တယ်၊ နှက်တယ် ဆိုခြင်းမျိုးများ ထွက်လာကြောင်း၊ ထိုအရာတွေက ယခုဖြစ်နေသည့် ဖြစ်စဉ်များဖြစ် ကြောင်း၊ အဓိကမှာ လမ်းပန်းဆက်သွယ်ရေး လုံခြုံ

ချောမွေ့စေရေးနှင့် လမ်းတွေပြန်ဖွင့်ရန်အတွက် အလေးအနက်ထား ဆောင်ရွက်လျက်ရှိပါ ကြောင်း၊ ဒေသခံပြည်သူလူထုအနေဖြင့်လည်း ပိုင်းဝန်းကူညီဆောင်ရွက်ပေးကြရန် တိုက်တွန်း လိုကြောင်း ပြောကြားသည်။

Myanmar National Post သတင်းဌာနမှ အယ်ဒီတာချုပ် နောင်တော်လေး က ယခင်စစ်အစိုးရ လက်ထက်တုန်းက တပ်မတော်က လယ်ယာမြေ တွေ ပြန်လည်စွန့်လွှတ်ပေးခဲ့တာ ရှိပါတယ်။ စွန့်လွှတ်ပေးခဲ့ပေမယ့် မူလလက်ငုတ်လက်ရင်း လယ်သမားတွေရဲ့လက်ထဲကို ပြန်မရတဲ့ ပြဿနာ တွေလည်း ယနေ့တိုင်ရှိနေသေးပါတယ်။ အဲဒါတွေနဲ့ ပတ်သက်ပြီး နိုင်ငံတော်စီမံအုပ်ချုပ်ရေးကောင်စီ အနေနဲ့ ဘယ်လိုမူဝါဒမျိုးများ ချမှတ်စီမံ ဆောင်ရွက်ပေးနိုင်မလဲဆိုတာ သိလိုကြောင်း မေးမြန်းသည်။

လုပ်ထုံးလုပ်နည်းအရ ကြန့်ကြာနေ

ဗိုလ်မှူးချုပ် ဇော်မင်းထွန်းက လယ်ယာမြေနှင့် ပတ်သက်ပြီး မူဝါဒအသစ် ချမှတ်ထားခြင်း မရှိကြောင်း၊ ယခင်က စွန့်လွှတ်ပေးသည့် လယ်ယာ မြေများရှိကြောင်း၊ စွန့်လွှတ်လယ်ယာမြေများနှင့် ပတ်သက်၍ ကြန့်ကြာနေသည့် အကြောင်းအရင်း များကို စိစစ်သည့်အခါတွင် တပ်မတော်မှ စွန့်လွှတ် လိုက်သည့် လယ်ယာမြေများကို တောင်သူများ၏ လက်ထဲသို့ တိုက်ရိုက်ထည့်ပေး၍ မရဘဲ လယ်ယာ မြေနှင့်ပတ်သက်သည့် စီမံခန့်ခွဲရေးကော်မတီကို ပေးရကြောင်း၊ လယ်ယာမြေနှင့်ပတ်သက်သည့် စီမံခန့်ခွဲရေးကော်မတီက သက်ဆိုင်ရာနေရာ များကိုပေးရကြောင်း၊ အဆိုပါ သက်ဆိုင်ရာနေရာ များ၊ မူလပိုင်ရှင်များအား ပြန်ပေးရခြင်း ဖြစ်သော်လည်း၊ မူလပိုင်ရှင်များက မရှိတော့သည့် များရှိကြောင်း၊ တချို့မူလပိုင်ရှင်များက နောက် တစ်ဆင့် ပြန်လည်ရောင်းချခြင်း၊ သုံးလေးဆင့် အထိ ရောင်းချခြင်းများရှိကြောင်း၊ သို့ဖြစ်၍ မူလပိုင်ရှင်ကို ပြန်ပေးသည့်နေရာတွင် သူကလည်း ရပိုင်ခွင့်ရှိတယ်၊ ငါကလည်း ရပိုင်ခွင့်ရှိတယ် စသည်ဖြင့် အငြင်းပွားမှုများ ဖြစ်ပေါ်လာသော ကြောင့် ကြန့်ကြာနေမှုများလည်းရှိကြောင်း၊ တချို့ ကိစ္စများတွင် လုပ်ထုံးလုပ်နည်းအရ ကြန့်ကြာနေ သည်များလည်းရှိပြီး ဥပဒေအရ ကြန့်ကြာနေသည့် ကိစ္စများကို ဥပဒေအရ ဆောင်ရွက်ရမည်ဖြစ် ကြောင်း၊ လုပ်ထုံးလုပ်နည်းအရ ကြန့်ကြာနေသည့် ကိစ္စများကို အမြန်ဆုံး ဆောင်ရွက်သွားမည်ဖြစ် ကြောင်း ပြန်လည်ဖြေကြားသည်။

People Media သတင်းဌာနမှ သတင်းထောက် ဦးပြည့်ဖြိုးအောင် က ပြန်ကြားရေးဝန်ကြီးဌာန အနေဖြင့် ပြီးခဲ့တဲ့ရက်ပိုင်းအတွင်းက သတင်းမီဒီယာ တိုက်များကို ထုတ်ဝေခွင့်ရပိုင်ဆိုင်လိုက်ခြင်းများ ရှိပါကြောင်း၊ လက်ရှိကောင်စီအနေဖြင့် ဖွဲ့စည်းပုံ အတိုင်း သွားမယ်ဆိုပြီး ပြောထားကြောင်း၊ အဲဒီလိုပြောထားပြီး မီဒီယာအချို့က စစ်ကောင်စီ ဆိုပြီး သုံးနှုန်းခြင်းကြောင့် ယခုလိုမီဒီယာတိုက် တွေကို အရေးယူတာလား၊ အခုလိုလုပ်ငန်းပိတ်သိမ်း သည်အထိ အရေးယူတာလား၊ အရင်အစိုးရ လက်ထက်တုန်းကလည်း ဒီလိုဝေဖန်တာတွေ ရှိတယ်၊ ဒီလိုမျိုး တင်ပြတာတွေရှိသည်ကို အရေးယူ မှု မရှိခဲ့ကြောင်း၊ အခုကျမှ ပိတ်သိမ်းတဲ့အထိ အရေးယူခြင်းကြောင့် အဆိုပါဖြစ်စဉ်အပေါ်မှာ ရှင်းပြစရာများ ရှိပါသလားဟုမေးမြန်းသည်။

ဗိုလ်မှူးချုပ် ဇော်မင်းထွန်းက စစ်ကောင်စီတို့၊ စစ်အာဏာရှင်တို့ဟု ရေးတိုင်းသာ အရေးယူရမည် ဆိုလျှင် ယခုသတင်းထောက်ကြီးတို့ အနောက်တွင် ရှိသည့် မီဒီယာသမားများ တစ်ယောက်မှကျန်မည် မဟုတ်ကြောင်း၊ အကုန်လုံး အဲဒီအတိုင်းပဲ ရေးနေ ကြကြောင်း၊ အဲဒီလိုရေးလို့ အရေးယူခြင်း မဟုတ် ကြောင်း၊ စာမျက်နှာ ၁၈ သို့

အသေးစားနှင့် အလတ်စားလုပ်ငန်းများဖွံ့ဖြိုးရေးဘဏ် (Small and Medium Enterprise Development Bank) နှင့်ပတ်သက်၍ တာဝန်ရှိသူများအား ဥပဒေနှင့်အညီ ထိရောက်စွာအရေးယူနိုင်ရန် ဆောင်ရွက်လျက်ရှိ

နေပြည်တော် မတ် ၁၅
 အသေးစားနှင့် အလတ်စား လုပ်ငန်းများ ဖွံ့ဖြိုးရေးဘဏ် (Small and Medium Enterprise Development Bank-SMED Bank) အား ၁၉၉၆ ခုနှစ်တွင် မြန်မာ့စက်မှုဖွံ့ဖြိုးရေး ဘဏ် (Myanmar Industrial Development Bank -MIDB) အဖြစ် စတင် ဖွင့်လှစ်ခဲ့ပြီး ၂၀၁၀ ပြည့်နှစ်အထိ ဘဏ်လုပ်ငန်းများကို နိုင်ငံတော်မှ တစ်စိတ်တစ်ပိုင်း ပါဝင်သော (Semi-Government Bank) ဘဏ်အဖြစ် ရပ်တည်ဖွင့်လှစ် ခဲ့သည်။

၂၀၁၀ ပြည့်နှစ်မှ စတင်၍ ရှယ်ယာရှင်များမှ ရွေးချယ် တင်မြှောက်ထားသော ဒါရိုက်တာ အဖွဲ့ဝင်များက စီမံခန့်ခွဲမှုပြုလုပ်၍ အသေးစားနှင့် အလတ်စားစက်မှု လုပ်ငန်းများ ဖွံ့ဖြိုးရေးဘဏ် (Small & Medium Industrial Development Bank - SMID Bank) အဖြစ် လည်းကောင်း၊ ၂၀၁၉ ခုနှစ်၊ မေလတွင် အသေးစား နှင့် အလတ်စားလုပ်ငန်းများ ဖွံ့ဖြိုး ရေးဘဏ် (Small and Medium Enterprise Development Bank-SMED Bank) အဖြစ် လည်းကောင်း အမည်ပြောင်းလဲ ခဲ့သည်။

SMED ဘဏ်နာယကအဖြစ် ဦးခင်ရွှေက ဆောင်ရွက်ပြီး ဥက္ကဋ္ဌ အဖြစ် ဒေါ်စန်းစန်းရီက လည်း ကောင်း၊ ဒုတိယဥက္ကဋ္ဌများအဖြစ် ဦးသွင်မြင့်မောင်၊ ဦးဇေယျာညွန့် နှင့် ဦးဇေသီဟတို့က လည်း ကောင်း၊ ဒါရိုက်တာအဖွဲ့ဝင်များ အဖြစ် ဒေါက်တာညွန့်သစ်လှိုင်၊

ဦးဗိုလ်ဗိုလ်ဇော်ချစ်လှိုင်၊ ဦးတင် အောင်သန်း၊ ဦးငြိမ်းကျော်၊ ဦးသန်းကျော်၊ ဦးသီဟအောင်၊ ဦးစိန်သစ်နှင့် ဦးကျော်ကျော်စိုး တို့ကလည်းကောင်း တာဝန်ယူ ဆောင်ရွက်လျက် ရှိကြောင်း သိရှိရသည်။

SMED ဘဏ်အနေဖြင့် ရုံးချုပ်အား အမှတ် (၂၉၈)၊ အနော် ရထာလမ်းနှင့် ဝါးတန်းလမ်း ထောင့်၊ လမ်းမတော်မြို့နယ်၊ ရန်ကုန်တိုင်းဒေသကြီး အတွင်း ဖွင့်လှစ်ထားပြီး နေပြည်တော် ကောင်စီနယ်မြေနှင့် ပြည်နယ်နှင့် တိုင်းဒေသကြီး ၁၀ ခု၌ ဘဏ်ခွဲ ပေါင်း ၂၆ ခု ဖွင့်လှစ်ထားရှိ ကြောင်း သိရှိရသည်။

ခေါ်ယူစစ်ဆေးမေးမြန်း
 SMED ဘဏ်တွင် Open Society Myanmar မှ အမေရိကန် ဒေါ်လာများ အပ်နှံထားရှိကြောင်း သတင်းရရှိသည့်အတွက် ၂၀၂၁ ခုနှစ်၊ မတ် ၇ ရက်တွင် အဆိုပါ ဘဏ်၏ ဒုတိယဥက္ကဋ္ဌနှင့် အမှု ဆောင်အရာရှိချုပ် ဖြစ်သူ ဦးဇေယျာညွန့်အား ခေါ်ယူ စစ်ဆေးမေးမြန်းမှုများ ဆောင် ရွက်ခဲ့သည်။

ဦးဇေယျာညွန့်၏ ထွက်ဆို ချက်အရ ၎င်းတို့ဘဏ်တွင် Open Society Myanmar အဖွဲ့မှ ၂၀၁၈ ခုနှစ်၊ အောက်တိုဘာ ၂ ရက်တွင် အမေရိကန်ဒေါ်လာ ၁၀၀ ဖြင့် ဘဏ်ငွေစာရင်း စတင်ဖွင့်လှစ်ခဲ့ ကြောင်း၊ အဆိုပါဘဏ်ငွေစာရင်း အတွင်းသို့ ၂၀၁၈ ခုနှစ်၊ ဒီဇင်ဘာ ၁၈ ရက်တွင် စင်ကာပူနိုင်ငံ အခြေစိုက် OVERSEA CHINESE BANKING CORPORATION



ဦးဇေယျာညွန့်၊ ဒုတိယ ဥက္ကဋ္ဌ (၂) အမှုဆောင် အရာရှိချုပ် အသေးစားနှင့် အလတ်စား လုပ်ငန်းများ ဖွံ့ဖြိုးရေး ဘဏ်

LIMITED ဘဏ်မှ အမေရိကန် ဒေါ်လာ ၅ သန်းအား လွှဲပြောင်း ပေးပို့ခဲ့ကြောင်း သိရှိရသည်။ ထိုကဲ့သို့ SMED ဘဏ်ရှိ Open Society Myanmar ဘဏ်ငွေစာရင်းသို့ အမေရိကန် ဒေါ်လာများ ဝင်ရောက်လာမှုနှင့် ပတ်သက်၍ မြန်မာနိုင်ငံတော် ဗဟိုဘဏ် နိုင်ငံခြားသုံးငွေစီမံ ခန့်ခွဲမှုဌာန (Foreign Exchange Management Department - FEMD) မှ တာဝန်ရှိသူအား ၂၀၂၁ ခုနှစ်၊ မတ် ၁၁ ရက် တွင် စစ်ဆေး မေးမြန်းမှုများ ပြုလုပ်ခဲ့သည်။

စစ်ဆေးချက်အရ SMED ဘဏ် အနေဖြင့် စင်ကာပူနိုင်ငံ အခြေစိုက် OVERSEA CHINESE BANKING CORPORATION LIMITED ဘဏ်မှ အမေရိကန် ဒေါ်လာ ၅ သန်းအား Open Society Myanmar သို့ လွှဲပြောင်း ပေးပို့ခဲ့မှုအပေါ် မြန်မာနိုင်ငံတော် ဗဟိုဘဏ်၏ ညွှန်ကြားချက်ဖြစ် သော နိုင်ငံခြားသုံးငွေစီမံခန့်ခွဲမှု စည်းမျဉ်းအရ နိုင်ငံခြားသုံးငွေ များ ရောင်းဝယ်ဖောက်ကားသည့်

လိုင်စင်ရရှိသူ (ဘဏ်) သည် တစ်ဖက်သတ် လွှဲပြောင်းပေးချေ မှုများအတွက် အမေရိကန်ဒေါ်လာ ၁၀,၀၀၀ အထိ သို့မဟုတ် ယင်း နှင့် ညီမျှသော နိုင်ငံခြားငွေထက် ပိုများသည့်ပမာဏကို တောင်းခံ တင်ပြလာပါက ဗဟိုဘဏ်သို့ တင်ပြပြီး ၎င်းငွေကို လက်ခံမည့် လူပုဂ္ဂိုလ်၊ အဖွဲ့အစည်းတို့၏ ငွေစာရင်းသို့ ငွေအားမထည့် သွင်းပေးမီ သက်ဆိုင်ရာဘဏ်မှ ဗဟိုဘဏ်ရှိ နိုင်ငံခြားသုံးငွေ စီမံ ခန့်ခွဲမှုဌာန (Foreign Exchange Management Department - FEMD) သို့ လိုအပ်သော စာရွက် စာတမ်းများနှင့်အတူ ခွင့်ပြုချက် ရယူရန်ပျက်ကွက်ခဲ့ပြီး Elec- tronic Reporting System - ERS ဖြင့် အပ်ငွေ (Deposit) အနေဖြင့် သာ သတင်းပေးပို့ထားကြောင်း တွေ့ရှိရသည်။

၂၀၂၁ ခုနှစ်၊ ဖေဖော်ဝါရီ ၈ ရက် တွင် Open Society Myanmar အဖွဲ့မှ Executive Director ဖြစ်သူ ဒေါက်တာ မျိုးမြင့်အောင် နှင့် Program Officer ဖြစ်သူ

ဒေါ်မေမိုးခိုင်တို့ လက်မှတ်ရေးထိုး ထားသော ချက်စာရွက်ဖြင့် Finance Manager ဖြစ်သူ ဒေါ်ဖြူပပအောင် က ဘဏ်သို့ လာရောက်၍ Open Society Myanmar ဘဏ်ငွေစာရင်း အတွင်းရှိ အမေရိကန်ဒေါ်လာ ၅ သန်းအနက်မှ ၁ ဒသမ ၄၂ သန်းအား မြန်မာ့ကျပ်ငွေ ၁၉,၉၉၉ သိန်းအဖြစ်ပြောင်းလဲ၍ ထုတ်ယူ သွားခဲ့ကြောင်း သိရှိရသည်။

မြန်မာနိုင်ငံတော်ဗဟိုဘဏ် ၏ ညွှန်ကြားချက်တွင် ပြည်တွင်း ရှိဘဏ်များအနေဖြင့် အမေရိကန် ဒေါ်လာအား ငွေသားဖြင့် ထုတ်ပေး ရာတွင် နိုင်ငံတကာသုံးရုံးများ၊ နိုင်ငံတကာ တရားဝင်အဖွဲ့ အစည်းများဖြစ်သည့် United Nations-UN၊ Asian Develop- ment Bank-ADB၊ World Bank၊ International Monetary Fund- IMF၊ The International Com- mittee of the Red Cross-ICRC မပါ၊ ကျန်အဖွဲ့အစည်းများနှင့် လူပုဂ္ဂိုလ်များအား တစ်ပတ်လျှင် ၂ ကြိမ်ထက်ပို၍ မထုတ်ပေးရန်နှင့် ထုတ်ပေးရာတွင်လည်း အမေ ရိကန်ဒေါ်လာ ၅,၀၀၀ ထက်ပို၍ မထုတ်ပေးရန် ညွှန်ကြားထားရှိ ကြောင်း သိရှိရသည်။

ဗဟိုဘဏ် ညွှန်ကြားချက် ချိုးဖောက်
 ထို့ကြောင့် SMED ဘဏ် အနေဖြင့် အမေရိကန်ဒေါ်လာ ၁ ဒသမ ၄၂ သန်းအား ငွေသား အဖြစ် ထုတ်ပေးခဲ့ခြင်းသည် မြန်မာနိုင်ငံတော် ဗဟိုဘဏ်၏ ညွှန်ကြားချက်ကို ချိုးဖောက် ခြင်းဖြစ်ပြီး အမေရိကန်ဒေါ်လာ

၁ ဒသမ ၄၂ သန်းအား မြန်မာ ကျပ်ငွေဖြင့် ပြောင်းလဲထုတ်ပေး ခဲ့သည့်အတွက် Customer နှင့် ဘဏ်များအကြား ဒေါ်လာ ရောင်းဝယ်မှုဖြစ်သဖြင့် Electr- onic Reporting System- ERS စနစ်ဖြင့် ၂၀၂၁ ခုနှစ် ဖေဖော် ဝါရီ ၈ ရက် ညနေ ၃ နာရီခွဲ နောက်ဆုံးထား၍ မြန်မာနိုင်ငံ တော် ဗဟိုဘဏ်ရှိ နိုင်ငံခြား သုံးငွေစီမံခန့်ခွဲမှုဌာနသို့ သတင်း ပို့ရမည်ဖြစ်သော်လည်း သတင်းပို့ တင်ပြမှု မရှိခြင်း၊ မြန်မာနိုင်ငံ တော် ဗဟိုဘဏ်၏ ဘဏ်လုပ်ငန်း စည်းမျဉ်းအရ မြန်မာကျပ် ငွေသိန်း ၁,၀၀၀ နှင့်အထက် ထုတ်ယူခြင်း၊ လွှဲပြောင်းခြင်း၊ အပ်နှံခြင်းများ အတွက်လည်း ငွေကြေးဆိုင်ရာ စုံစမ်းထောက် လှမ်းရေးအဖွဲ့ (Financial Inte- lligence Unit-FIU) သို့ သတင်းပို့ တင်ပြရမည် ဖြစ်သော်လည်း SMED ဘဏ်အနေဖြင့် တင်ပြမှု မရှိခြင်း စသည့်ဘဏ်လုပ်ငန်း ဆိုင်ရာ လုပ်ထုံးလုပ်နည်းနှင့် စည်းမျဉ်းများအား ချိုးဖောက်ခဲ့ ကြောင်း စစ်ဆေးတွေ့ရှိရသည်။

ထိုသို့ နိုင်ငံခြားငွေ ဝင်ရောက် လာမှု၊ ငွေအပ်နှံထားရှိမှု ငွေ ထုတ်ယူမှုများနှင့် ပတ်သက်၍ SMED ဘဏ်သည် ဥပဒေလုပ်ထုံး လုပ်နည်းနှင့်အညီ မြန်မာနိုင်ငံ တော် ဗဟိုဘဏ်နှင့် သက်ဆိုင်ရာ ဌာနများသို့ သတင်းပေးပို့ရန် ပျက်ကွက်ခဲ့ကြောင်း စစ်ဆေးတွေ့ရှိ ရသဖြင့် SMED ဘဏ်၏ တာဝန်ရှိ သူများအပေါ် ဥပဒေနှင့်အညီ ထိရောက်စွာ အရေးယူနိုင်ရေး ဆောင်ရွက်လျက် ရှိကြောင်း သိရသည်။ သတင်းစဉ်

စာမျက်နှာ ၁၇ မှ
 အရေးယူခံရသည့်မိဒီယာများ ဘာတွေ ရေးသည်ကို လေ့လာကြည့်ပါက တွေ့နိုင်မှာဖြစ်ကြောင်း၊ လုပ်ကြံဖန်တီး၍ ရေးသားခဲ့ခြင်းများကြောင့် အရေးယူခြင်းဖြစ်ကြောင်း၊ မိဒီယာနှစ်မျိုးရှိ ကြောင်း၊ ယခုသတင်းစာရှင်းလင်းပွဲ တက်ရောက် လာသည့် မိဒီယာများထဲတွင် နိုင်ငံတော်စီမံ အုပ်ချုပ်ရေးကောင်စီဟု သုံးနှုန်းသည့် မိဒီယာမှာ မြဝတီ၊ မြန်မာ့အလင်းနှင့် ကြေးမုံတို့သာရှိသည်ဟု ပြောလိုကြောင်း၊ ကျန်သည့်မိဒီယာများက ရေးချင် သလိုရေးနေကြကြောင်း၊ သို့သော် မိမိတို့ အရေး မယူကြောင်း၊ အကြောင်းပြချက်အနေဖြင့် နိုင်ငံတော်အေးချမ်းသာယာရေးနှင့် တရားဥပဒေ စိုးမိုးရေးကို ထိခိုက်မှု၊ ဆူပူအကြမ်းဖက်မှုများနှင့် ပတ်သက်၍ ပိုမိုအရှိန်မြှင့်တင်စေရန် ရေးသားမှု၊ မဟုတ်မမှန်သတင်းများ ရေးသားမှုတို့ကြောင့် ဖြစ်ကြောင်း၊ အဆိုပါကိစ္စများနှင့် ပတ်သက်၍ ဘာတွေရေးသားခဲ့သည်ဆိုတာကို အသေးစိတ်သိရှိ

လိုပါက မိမိတို့ ပြန်ကြားရေးဝန်ကြီးဌာနတွင် အသေးစိတ်မှတ်တမ်းများ ရှိပါကြောင်း၊ ယခု ပိတ်သိမ်းပြီးသည်အထိ အဆိုပါ မိဒီယာများ ဆက်လက်ရေးသားလျက်ရှိပါကြောင်း၊ ဒါကြောင့် ယခုကဲ့သို့ အရေးယူဆောင်ရွက်ခြင်းဖြစ်သည်ဟု ပြောလိုကြောင်း ပြန်လည်ဖြေကြားသည်။

People Media သတင်းဌာနမှ သတင်းထောက် ဦးပြည့်ဖြိုးအောင် က နိုင်ငံတကာအပါအဝင် နိုင်ငံတစ်ချို့က သမ္မတ ဦးဝင်းမြင့်နဲ့ အတိုင်ပင်ခံ ဒေါ်အောင်ဆန်းစုကြည်ကို ပြန်လွှတ်ပေးဖို့ ပြောနေ ကြတာ ရှိပါတယ်။ ဒီအပေါ်မှာ ကောင်စီအနေနဲ့ ဘယ်လိုသဘောထားရှိပါသလဲ၊ နောက်ပြီး ဒီကိစ္စ တွေနဲ့ ပတ်သက်ပြီး နိုင်ငံရေးအရတွေ့ဆုံပြီးတော့ ညှိနှိုင်းဖို့အတွက် နိုင်ငံတစ်ချို့က တောင်းဆိုထားတာ ရှိပါတယ်။ ဒီအပေါ်မှာရော ကောင်စီရဲ့သဘောထား က ဘယ်လိုရှိပါသလဲ သိလိုကြောင်း မေးမြန်းသည်။

ဗိုလ်မှူးချုပ် ဇော်မင်းထွန်း က ယခင်က တပ်မတော်နှင့် နိုင်ငံရေးပါတီအချို့ တွေ့ဆုံ၍

နိုင်ငံရေးအရ တွေ့ဆုံဆွေးနွေး ညှိနှိုင်းရေး လမ်းကြောင်းကို သွားနိုင်ရန်အတွက် ကြိုးပမ်းခဲ့ ခြင်းများရှိကြောင်း၊ တရားဝင်သတင်းစာရှင်းလင်း ပွဲများ လုပ်ခဲ့ကြောင်း၊ စာတွေလည်းထုတ်ခဲ့ ကြောင်း၊ အဲဒီအချိန်တုန်းက ညှိနှိုင်းဆွေးနွေးရေး လမ်းကြောင်းကိုသွားပါဟု တိုက်တွန်းသူ တစ်ဦး တစ်ယောက်မျှ မရှိခဲ့ကြောင်း၊ အခုအချိန်မှာသာ ညှိနှိုင်းဆွေးနွေးရေးလမ်းကြောင်းကို သွားပါဟု တိုက်တွန်းလာခြင်းကို တွေ့ရကြောင်း၊ ဒါကိုလည်း အပြစ်မတင်ကြောင်း၊ ရှေ့ပိုင်းမှာပြောခဲ့သည့်အတိုင်း ရှေ့လုပ်ငန်းစဉ်များအတိုင်း၊ မူဝါဒများအတိုင်းသာ ရှေ့ဆက်သွားမည်ဟု ပြောလိုကြောင်း၊ တည်ဆဲ ဥပဒေများအတိုင်းသာ ရှေ့ဆက်သွားမည်ဖြစ် ကြောင်း ပြန်လည်ဖြေကြားသည်။

ဆက်လက်ပြီး **People Media သတင်းဌာနမှ သတင်းထောက် ဦးပြည့်ဖြိုးအောင်**က NLD ပါတီ ထိပ်ပိုင်းခေါင်းဆောင်တချို့အပါအဝင် အောက်ခြေ က ပါတီဝင်တချို့နဲ့ ကိုယ်စားလှယ်တချို့ကိုဖမ်းဆီး

မှုတွေ ရှိတဲ့အခါမှာ ရှေ့ဆက်ပြီး NLD ပါတီကို ဘယ်လိုမျိုး အရေးယူမှုတွေရှိလာနိုင်လဲ၊ NLD ပါတီ၏ စစ်ဆေးတွေ့ရှိချက်တွေကို နေ့စဉ်ထုတ်ပြန် ပေးသွားဖို့ရှိပါသလား မေးမြန်းသည်။

ဗိုလ်မှူးချုပ် ဇော်မင်းထွန်းက NLD ပါတီနှင့် ပတ်သက်၍ ပြောရလျှင် ပါတီတစ်ခုအနေဖြင့် ဆောင်ရွက်နေခြင်း မဟုတ်ကြောင်း၊ လူပုဂ္ဂိုလ် တစ်ဦးချင်းအနေဖြင့်သာ ဆောင်ရွက်နေခြင်းဖြစ် ကြောင်း၊ NLD ပါတီဝင်တိုင်း အဖမ်းမခံရကြောင်း၊ ယခင်အစိုးရတွင်တာဝန်ထမ်းဆောင်သည့် ဝန်ကြီး တိုင်း၊ ဒုဝန်ကြီးတိုင်းလည်း အရေးယူခံရခြင်း၊ အဖမ်းခံရခြင်းမရှိကြောင်း၊ လွှတ်တော်ကိုယ်စား လှယ်တိုင်းလည်း အရေးယူခံရကြောင်း၊ ၎င်းတို့ ကျူးလွန်ခဲ့၊ လုပ်ဆောင်ခဲ့သည့် အပေါ်တွင်သာ မူတည်သည်ဟုပြောလိုကြောင်း ပြန်လည်ဖြေကြား သည်။

(ဆက်လက်ဖော်ပြပါမည်)

ကျောင်းများ ဖွင့်လှစ်ခွင့်ရသည့်အချိန်တွင် မူကြိုကျောင်းများ၊ မိခင်ပိုင်းများ စနစ်တကျ ပြန်လည်ဖွင့်လှစ်နိုင်ရန်အတွက် ကြိုတင်ပြင်ဆင်ထားရမည်

နေပြည်တော် မတ် ၁၅
မြန်မာ့ရေးဦးစီးဌာန အဖွဲ့ဝင်များက လေးလှည့် ပြုစုပေးထားသော ရှေးဦးစွာ ဖွံ့ဖြိုးရေးဆိုင်ရာမူဝါဒ၊ ပထမ (၅)နှစ် မဟာဗျူဟာစီမံချက် ၂၀၁၈-၂၀၂၂ နှင့် အမျိုးသားအဆင့် ရှေးဦးစွာ အရွယ်ကလေး သူငယ်ပြုစုပေးထားရေးနှင့် ဖွံ့ဖြိုးရေးကော်မတီ၊ ဗဟိုအဆင့်၊ နေပြည်တော် ကောင်စီ၊ တိုင်းဒေသကြီးနှင့် ပြည်နယ်အဆင့်ကြီးကြပ်ရေးအဖွဲ့များ ဖွဲ့စည်းထားရှိမှုများနှင့် စပ်လျဉ်း၍ ညှိနှိုင်းအစည်းအဝေးကို ယနေ့နံနက်ပိုင်းတွင် လူမှုဝန်ထမ်း၊ ကယ်ဆယ်ရေးနှင့် ပြန်လည် နေရာချထားရေးဝန်ကြီးဌာန အစည်းအဝေးခန်းမ၌ ကျင်းပသည်။

အစည်းအဝေးသို့ ပြည်ထောင်စုဝန်ကြီး ဒေါက်တာသက်သက်ခိုင်၊ ဒုတိယဝန်ကြီး ဦးအောင်ထွန်းခိုင်၊ အမြဲတမ်းအတွင်းဝန်၊ ညွှန်ကြားရေးမှူးချုပ်များ၊ ဒုတိယအမြဲတမ်းအတွင်းဝန်၊ ဒုတိယ ညွှန်ကြားရေးမှူးချုပ်များနှင့် ဘာသာရပ်ဆိုင်ရာ တာဝန်ခံများ တက်ရောက်ကြသည်။



ကလေးသူငယ်များပြုစုရေးကဏ္ဍစုံ ပူးပေါင်း ရှေးဦးစွာ ပြည်ထောင်စုဝန်ကြီးက ရှေးဦးစွာ အရွယ်ကလေးသူငယ်ဖွံ့ဖြိုးရေးသည် အလွန်အရေးကြီးပါကြောင်း၊ အထူးသဖြင့် ကလေးသူငယ်၏ ဦးနှောက်ဖွံ့ဖြိုးရေးသည် ကလေးဘဝအစ ရက်(၁၀၀၀) ကာလအတွင်းကစ၍ ရှေးဦးစွာ အရွယ်ကလေးသူငယ်ပြုစုပေးထားရေးနှင့် ဖွံ့ဖြိုးရေးလုပ်ငန်းများကို ကျယ်ကျယ်ပြန့်ပြန့်ဆောင်ရွက်မှသာ ကလေးသူငယ်ဖွံ့ဖြိုးရေးအတွက် စိတ်ချရမည်ဖြစ်ကြောင်း၊ ရှေးဦးစွာ အရွယ်ကလေးသူငယ်များကိစ္စရပ်များနှင့် စပ်လျဉ်း၍ မူဝါဒ၊ မဟာဗျူဟာများ ချမှတ်၍ ဆောင်ရွက်နေသည်ကို တွေ့ရှိရပါကြောင်း၊ ရှေးဦးစွာ အရွယ်ကလေးသူငယ်ပြုစုပေးထားရေးနှင့် ဖွံ့ဖြိုးရေးလုပ်ငန်းသည် မိခင်ပိုင်းတွင်မှ ကလေးအသက်(၈)နှစ်အထိအကျိုးဝင်သဖြင့် ကလေးသူငယ်များ ပြုစုစောင့်ရှောက်ရေးလုပ်ငန်းကို ကဏ္ဍစုံပူးပေါင်း အကောင်အထည်ဖော်ရမည်ဖြစ်ကြောင်း၊ ကျောင်းများ ဖွင့်လှစ်ခွင့်ရသည့်အချိန်တွင် မူကြိုကျောင်းများ၊ မိခင်ပိုင်းစနစ်တကျ ပြန်လည်ဖွင့်လှစ်နိုင်ရန်အတွက် ကြိုတင်ပြင်ဆင်ထားရမည်ဖြစ်ကြောင်း ပြောကြားသည်။

ထို့နောက် ဒုတိယဝန်ကြီးက ရှေးဦးစွာ အရွယ်ကလေးသူငယ်ပြုစုပေးထားရေးနှင့် ဖွံ့ဖြိုးရေး

လုပ်ငန်းများသည် နိုင်ငံတော်၏လူ့စွမ်းအားအရင်းအမြစ်ဖွံ့ဖြိုးတိုးတက်ရေးအတွက် မရှိမဖြစ် လိုအပ်သည့်လုပ်ငန်းများ ဖြစ်ပါကြောင်း၊ ကလေးများဖွံ့ဖြိုးစေရန်ရှေးဦး ရက် (၁၀၀၀)အတွင်း ပြုစုပေးထားမှုများသည် အရေးကြီးပါကြောင်း၊ မူလတန်းကြိုအရွယ်ကလေးများ မူလတန်းကြိုကျောင်း တက်ရောက်မှု မြှင့်တင်ရန် လိုအပ်ပါကြောင်း၊ ကျောင်းတက်နှုန်း မြှင့်တင်စေရန် တိုးချဲ့နိုင်သည့်နည်းလမ်းများစဉ်းစားစေလိုပါကြောင်း၊ မူလတန်းကြိုကျောင်းများ၏ အရေအတွက် တိုးချဲ့ရန်သာမက အရည်အသွေးရှိသည့် မူလတန်းပညာရေးဖြစ်စေရန် လိုအပ်ပါကြောင်း ပြောကြားသည်။

ပြန်လည်ထူထောင်ရေးလုပ်ငန်းများ ဆက်လက်၍ လူမှုဝန်ထမ်းဦးစီးဌာန ညွှန်ကြားရေးမှူးချုပ်နှင့် ဒုတိယညွှန်ကြားရေးမှူးချုပ်များက ရှေးဦးစွာ အရွယ်ကလေးသူငယ်ပြုစုပေးထားရေးနှင့် ဖွံ့ဖြိုးရေးလုပ်ငန်းဥပဒေ၊ နည်းဥပဒေ (မူကြမ်း)၊ အမျိုးသားအဆင့် ရှေးဦးစွာ အရွယ်ကလေးသူငယ်ပြုစုပေးထားရေးနှင့် ဖွံ့ဖြိုးရေးကော်မတီ၊ ဗဟိုကြီးကြပ်ရေးအဖွဲ့၊ နေပြည်တော်ကောင်စီ၊ တိုင်းဒေသကြီး သို့မဟုတ် ပြည်နယ်ကြီးကြပ်ရေးအဖွဲ့ဖွဲ့စည်းထားရှိမှု မြန်မာ့ရေးဦးစီးဌာန အရွယ်ကလေးသူငယ်ပြုစု

ပေးထားရေးနှင့် ဖွံ့ဖြိုးရေးဆိုင်ရာမူဝါဒ၊ မြန်မာ့ ရှေးဦးစွာ အရွယ်ကလေးသူငယ်ပြုစုပေးထားရေးနှင့် ဖွံ့ဖြိုးရေး ဆိုင်ရာ ပထမ(၅)နှစ် မဟာဗျူဟာစီမံချက် ၂၀၁၈-၂၀၂၂ နှင့် ရှေးဦးစွာ အရွယ်ကလေးသူငယ်ဖွံ့ဖြိုးရေးအခြေအနေ တိုင်းတာစစ်ဆေးမှုနှင့် ပြန်လည်ထူထောင်ရေးလုပ်ငန်းများနှင့် စပ်လျဉ်း၍ ရှင်းလင်း တင်ပြဆွေးနွေးသည်။

မွန်းလွဲပိုင်းတွင် ပြည်ထောင်စုဝန်ကြီးသည် သတင်းစဉ်

ဒုတိယဝန်ကြီး ဦးအောင်ထွန်းခိုင်၊ နေပြည်တော် ကောင်စီဝင် ဦးမြင့်စိုး၊ အမြဲတမ်းအတွင်းဝန်၊ ညွှန်ကြားရေးမှူးချုပ်များနှင့် တာဝန်ရှိသူများနှင့် အတူ နေပြည်တော်ကောင်စီရုံးမှ လူမှုဝန်ထမ်းဦးစီးမှူးရုံးနှင့် ဘေးအန္တရာယ်ဆိုင်ရာစီမံခန့်ခွဲမှု ဦးစီးမှူးရုံးရှိ လုပ်ငန်းတာဝန်များ ဆောင်ရွက်မှုများကို ကြည့်ရှုပြီး ဝန်ထမ်းများနှင့်တွေ့ဆုံ၍ ရင်းရင်းနှီးနှီး မိတ်ဆက်စကားပြောကြားကာ ဝန်ထမ်းများ၏ လိုအပ်ချက်များ မေးမြန်းဆွေးနွေးသည်။ ယင်းနောက် ဘေးအန္တရာယ်ဆိုင်ရာစီမံခန့်ခွဲမှု ဦးစီးမှူးရုံးရှိ ကယ်ဆယ်ရေးပစ္စည်းသိုလှောင်ရုံ၌ ကယ်ဆယ်ရေးပစ္စည်းများ သိုလှောင်ထားရှိမှုအခြေအနေများကို ကြည့်ရှုကာလိုအပ်ချက်များကို မှာကြားပြီး RC နှစ်ထပ်ရုံးအဆောက်အအုံအသစ် ဆောက်လုပ်နေမှုများ ကြည့်ရှုစစ်ဆေးသည်။ (ဝဲပုံ)

မူလတန်းကြိုကျောင်း ပြန်လည်ဖွင့်လှစ်ရေး ဆက်လက်၍ ပြည်ထောင်စုဝန်ကြီး၊ ဒုတိယဝန်ကြီးနှင့် တာဝန်ရှိသူများသည် ဇေယျသီရိမြို့နယ်၊ ဝဏ္ဏသိဒ္ဓိရပ်ကွက်ရှိ လူမှုဝန်ထမ်းဦးစီးဌာနမှ ဖွင့်လှစ်ထားသော နန်းထိုက်ရတနာ မူလတန်းကြို ကျောင်းသို့ရောက်ရှိကြပြီး မူလတန်းကြိုကျောင်း ပြန်လည်ဖွင့်လှစ်ရေး ကြိုတင်ပြင်ဆင်ဆောင်ရွက်ထားရှိမှုများကို လိုက်လံကြည့်ရှုစစ်ဆေးကြရာ တာဝန်ခံကျောင်းအုပ်နှင့် တာဝန်ရှိသူများက ပြင်ဆင်ဆောင်ရွက်ထားရှိမှုများကို လိုက်လံရှင်းလင်းပြသ၍ ပြည်ထောင်စုဝန်ကြီးနှင့် တာဝန်ရှိသူများက သိရှိလိုသည်များကို မေးမြန်းခဲ့ပြီး လိုအပ်သည်များကို ပေါင်းစပ်ညှိနှိုင်း ဆောင်ရွက်ပေးခဲ့ကြောင်း သိရသည်။

အမြို့မြို့အနယ်နယ် ပျံ့နှံ့သည့် သတင်းစာ မြန်မာ့အလင်း သတင်းစာတွင် ကြော်ငြာပါ

မြန်မာ့အလင်း

- စာတည်းမှူးချုပ် - အောင်နိုင်ဦး
- ခေတ္တစာတည်းမှူး - ဝင်းကျော်
- သတင်းထောက်ချုပ် - မြင့်ဆွေ
- စာတည်းများ - ကြည်ဝင်း၊ ခင်ရတနာ၊ သိမ့်သိမ့်မိုး၊
- ဘာသာပြန်စာတည်း - ခြူးစန္ဒီနွေး၊ တင်လင်းအောင်
- အကြီးတန်းသတင်းထောက်များ - ကျော်သူဝင်း၊ စိန်လွင်အောင်၊ ဇင်ဦး၊ တင်မောင်လွင်၊ ဟိန်းထက်ဇော်
- အငယ်တန်းသတင်းထောက်များ - နေဝင်းထွန်း(၂)၊ ဝေသူနွယ်၊ မိမိမြိုး
- ဓာတ်ပုံသတင်းထောက် - တင်စိုး
- သုတေသန - အိမ်ခင်နှင့် အဖွဲ့
- စာပြင် - အေးအေးမိုးလှိုင်နှင့် အဖွဲ့
- စာမျက်နှာဖွဲ့စည်းမှုနှင့် ဒီဇိုင်း - ဇော်ဝိုင်းအောင်၊ သန်းထွန်းအောင်နှင့် အဖွဲ့
- အိမ်ထောင်နှင့် အွန်လိုင်း - သက်လွင်ဦးနှင့် အဖွဲ့
- ထုတ်ဝေခြင်းအမှတ် - (၀၁၀၉၃)
- ပုံနှိပ်ခြင်းအမှတ် - (၀၀၈၇၇)

mmalin.npt@gmail.com
www.facebook.com/MYANMAALINNEWS

ယနေ့ဈေးကွက်ပေါက်ဈေးများ				
ရွှေ		နိုင်ငံတကာ ငွေကြေးများ		
ရန်ကုန် ၁၆ ပဲရည် ရောင်းဈေး	တစ်ကျပ်သား	ကျပ်	၁၃၂၀၀၀၀	
ရန်ကုန် ၁၆ ပဲရည် ပြန်ဝယ်ဈေး	တစ်ကျပ်သား	ကျပ်	၁၃၁၄၀၀၀	
မန္တလေး ၁၆ ပဲရည် ရောင်းဈေး	တစ်ကျပ်သား	ကျပ်	၁၃၂၀၀၀၀	
မန္တလေး ၁၆ ပဲရည် ပြန်ဝယ်ဈေး	တစ်ကျပ်သား	ကျပ်	၁၃၁၄၀၀၀	
စက်သုံးဆီ				
စက်သုံးဆီ	လက်လီဈေး(ရန်ကုန်)	လက်လီဈေး(မန္တလေး)		
ဒီဇယ်(တစ်လီတာ)	၈၃၅	ကျပ် ၈၉၀	ကျပ်	
ပရီမီယံဒီဇယ်(တစ်လီတာ)	၈၆၀	ကျပ် ၈၇၅	ကျပ်	
အောက်တိုန်း ၉၂	၈၀၅	ကျပ် ၈၅၅	ကျပ်	
အောက်တိုန်း ၉၅	၉၀၅	ကျပ် ၉၈၀	ကျပ်	
		(ပြင်ပပေါက်ဈေးဖြစ်ပါသည်)	(ပြင်ပပေါက်ဈေးဖြစ်ပါသည်)	
စတော့အိတ်ချိန်းဈေးကွက်				
ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး (ကျပ်)
FMI	၉၄၀၀	၉၄၀၀	၁၁၀	၁၀၃၄၀၀၀
MTSH	၃၅၅၀	၃၅၀၀	၁၆၄၀	၅၅၉၅၅၀
MCB	8400	8400	91	764400
FPB	-	-	-	-
TMH	၂၇၅၀	၂၇၅၀	၁	၂၇၅၀
EFR	၃၃၀၀	၃၃၀၀	၂	၆၆၀၀

နေပြည်တော်-စာတည်းမှူး ၀၆၇-၃၆၁၄၂၊ စာတည်းအဖွဲ့ ၀၆၇-၃၆၁၄၅၊ ဖက်စ် ၀၆၇-၃၆၁၄၃၊ ရန်ကုန်ရုံးခွဲ-အမှတ်(၅၃)၊ နတ်မောက်လမ်း(၁)၊ ဗိုလ်ချုပ်(၂) ရပ်ကွက်၊ ဗဟန်းမြို့နယ်၊ ရန်ကုန်မြို့၊ စာတိုက်သေတ္တာအမှတ်-၄၀၊ စာတည်းအဖွဲ့ ၀၁-၅၄၄၃၀၉၊ မန်နေဂျာ ၀၁-၅၄၄၃၁၄၊ စီမံ ၀၁-၅၄၄၃၁၅၊ ငွေစာရင်း ၀၁-၅၄၄၃၁၆၊ ကြော်ငြာ ၀၁-၅၄၅၈၃၄၊ ၀၁-၅၅၉၃၁၈၊ Fax ၀၁-၅၄၆၂၂၁၊ ၀၆၇-၃၆၁၄၈၊ မြန်မာ့ရေ ၀၁-၅၄၄၃၁၇၊ Fax ၀၁-၈၆၀၄၅၄၆။

MYANMAR Digital News
Presented by NPE
www.mdn.gov.mm

ရွှေတိဂုံစေတီတော်မြတ်ကြီးအပါအဝင် ပြည်နယ်နှင့် တိုင်းဒေသကြီးအသီးသီးရှိ ဘုရား၊ စေတီပုထိုးများ၊ အခြားဘာသာရေးကျောင်းများ၌ အများပြည်သူများ စိတ်အေးချမ်းသာစွာ လာရောက်ဝတ်ပြုကြည်ညိုလျက်ရှိ

နေပြည်တော် မတ် ၁၅
ကိုဗစ်-၁၉ ရောဂါဖြစ်ပေါ်မှု အခြေအနေများကြောင့် ဗုဒ္ဓဘာသာဘုရားစေတီများအပါအဝင် သက်ဆိုင်ရာ ဘာသာရေးအလိုက် ဘာသာရေးကျောင်းများကို ဖူးမြော်ဝတ်ပြုခွင့်များ ယာယီရပ်ဆိုင်းထားရှိရာ မှ ကိုဗစ်-၁၉ စည်းမျဉ်း၊ စည်းကမ်းများနှင့်အညီ စိတ်အေးချမ်းသာစွာ ဖူးမြော်၊ ဝတ်ပြု၊ ကြည်ညို တရားဘဝနာပွားများနိုင်ရေးအတွက် ဖေဖော်ဝါရီ ၈ ရက်မှစတင်၍ ပြန်လည်ဖွင့်လှစ်ပေးခဲ့သည်။

ဖူးမြော်ကြည်ညို

ထိုသို့ ပြန်လည်ဖွင့်လှစ်ထားရှိရာ ယနေ့တွင် ရန်ကုန်မြို့ရှိ ရွှေတိဂုံစေတီတော်မြတ်ကြီး၊ မန္တလေး မြို့ရှိ မဟာမုနိရုပ်ရှင်တော်မြတ်ကြီး၊ နေပြည်တော် ကောင်စီနယ်မြေ ပုဗ္ဗသီရိမြို့နယ်အတွင်းရှိ ဥပ္ပိတ သန္တီစေတီတော်မြတ်ကြီးတို့အပါအဝင် ပြည်နယ်

နှင့် တိုင်းဒေသကြီး အသီးသီးရှိ ဘုရား၊ စေတီပုထိုး များ၌ ဘုရားဖူးလာ သံဃာတော်များ၊ သာသနာ့ နွယ်ဝင် သီလရှင်များ၊ မိဘပြည်သူများသည် ကိုဗစ်-၁၉ စည်းမျဉ်း၊ စည်းကမ်းများနှင့်အညီ ဖူးမြော်ကြည်ညို ကုသိုလ်ယူလျက်ရှိကြသည်။

စိတ်အေးချမ်းသာစွာ လာရောက်ဝတ်ပြု

ထို့ပြင် နိုင်ငံတစ်ဝန်းရှိ အစ္စလာမ်ဘာသာရေး ကျောင်းများ၊ ခရစ်ယာန်ဘာသာရေး ကျောင်းများနှင့် ဟိန္ဒူဘာသာရေးကျောင်းများကိုလည်း သက်ဆိုင်ရာ ဘာသာများအလိုက် အများပြည်သူဝတ်ပြုကြည်ညို နိုင်ရေးအတွက် ကိုဗစ်-၁၉ စည်းမျဉ်း၊ စည်းကမ်း များနှင့်အညီ ဖွင့်လှစ်ထားရှိရာ သက်ဆိုင်ရာ ဘာသာဝင်များက စည်းမျဉ်းစည်းကမ်းများနှင့်အညီ စိတ်အေးချမ်းသာစွာ လာရောက်ဝတ်ပြုလျက်ရှိ ကြောင်း သတင်းရရှိသည်။ သတင်းစဉ်



ကရုဏာကမ္ဘာ ဘိုးဘွားရိပ်သာတွင် ဘိုးဘွားများ ဆေးကုသဆောင်” ဆောက်လုပ်လှူဒါန်းပေးအပ်ပွဲအခမ်းအနား ကျင်းပ

နေပြည်တော် မတ် ၁၅
(၇၆)နှစ်မြောက် တပ်မတော် နေ့အား ကြိုဆိုဂုဏ်ပြုသော အားဖြင့် ဒုတိယဗိုလ်ချုပ်ကြီး မြင့်လှိုင်(ငြိမ်း)နှင့် ဇနီး ဒေါ်ခင် သန့်စင်မိသားစုမှ နေပြည်တော်ရှိ ကရုဏာကမ္ဘာ ဘိုးဘွားရိပ်သာ တွင် ဘိုးဘွားများ “ဆေးကုသ ဆောင်” ဆောက်လုပ်လှူဒါန်း ပေးအပ်ခြင်းအခမ်းအနားကို ယနေ့ နံနက်ပိုင်းတွင် ကျင်းပသည်။

အခမ်းအနားသို့ စစ်ရေးချုပ် ဒုတိယဗိုလ်ချုပ်ကြီး မျိုးဇော်သိန်း၊ စစ်မှုထမ်းဟောင်းအဖွဲ့ ဥက္ကဋ္ဌ ဗိုလ်ချုပ် မြင်း(ငြိမ်း)၊ အလှူရှင်

ဒုတိယ ဗိုလ်ချုပ်ကြီး(ငြိမ်း)၊ ပြည်ထောင်စု ဝန်ကြီး(ငြိမ်း) ဦးမြင့်လှိုင်နှင့် မိသားစုဝင်များ၊ ဖိတ်ကြားထားသည့် ဧည့်သည် တော်များ၊ ကရုဏာကမ္ဘာဘိုးဘွား ရိပ်သာမှ ဘိုးဘွားများနှင့် တာဝန် ရှိသူများ တက်ရောက်ကြသည်။ ရှေးဦးစွာ စစ်ရေးချုပ် ဒုတိယ ဗိုလ်ချုပ်ကြီး မျိုးဇော်သိန်း၊ ဒုတိယဗိုလ်ချုပ်ကြီး မြင့်လှိုင် (ငြိမ်း)၊ ကရုဏာကမ္ဘာဘိုးဘွား ရိပ်သာဗဟိုအလုပ်အမှုဆောင် ကော်မတီ ဒုတိယဥက္ကဋ္ဌ ဗိုလ်ချုပ် သိန်းထွန်း(ငြိမ်း)နှင့် တာဝန်ရှိသူ တို့က ဘိုးဘွားများ “ဆေးကုသ

ဆောင်” ကို ဖဲကြိုးဖြတ်ဖွင့်လှစ် ကာ ကမ္ဘာ့ကျောက်စာတိုင်းကို အမွှေးနံ့သာရည်တို့ဖြင့် ဖျန်းပတ် ကြပြီး အဆောက်အအုံအတွင်း လှည့်လည်ကြည့်ရှုကြသည်။ ထို့နောက် စစ်ရေးချုပ် ဒုတိယဗိုလ်ချုပ်ကြီး မျိုးဇော် သိန်းက ဂုဏ်ပြုစကားပြောကြား ပြီး အလှူရှင် ဒုတိယဗိုလ်ချုပ်ကြီး မြင့်လှိုင်(ငြိမ်း)က ဘိုးဘွားများ “ဆေးကုသဆောင်” ဆောက်လုပ် လှူဒါန်းရခြင်းနှင့် ပတ်သက်၍ ဝမ်းသာပီတိစကား ပြောကြား သည်။ ဆက်လက်၍ ကရုဏာကမ္ဘာ

ဘိုးဘွားရိပ်သာ ဗဟိုဆောင်မှ ဂုဏ်ပြုမှတ်တမ်းလွှာ ပြန်လည် ပေးအပ်ရာ အလှူရှင် ဒုတိယ ဗိုလ်ချုပ်ကြီး မြင့်လှိုင်(ငြိမ်း)က လက်ခံရယူသည်။ ထို့နောက် ဘိုးဘွားများအား လက်ဆောင်ပစ္စည်းများ ပေးအပ် ကြပြီး အလှူရှင်မိသားစုက ကရုဏာကမ္ဘာဘိုးဘွားရိပ်သာရှိ အဘိုး၊ အဘွားများနှင့် တက် ရောက်လာသည့် ဧည့်သည်တော် များကို ဧရာဝတီစားရိပ်သာတွင် နေ့လယ်စာဖြင့် တည်ခင်းဧည့်ခံ ခဲ့ကြောင်း သတင်းရရှိသည်။ သတင်းစဉ်

အိန္ဒိယနိုင်ငံမှပြန်လည်ရောက်ရှိလာသော မြန်မာနိုင်ငံသားများကို လိုအပ်သည့် ဆေးဝါးကုသပေးမှုများ ဆက်လက်ဆောင်ရွက်

နေပြည်တော် မတ် ၁၅

နိုင်ငံတော် စီမံအုပ်ချုပ်ရေးကောင်စီ ဥက္ကဋ္ဌ တပ်မတော်ကာကွယ်ရေး ဦးစီးချုပ် ဗိုလ်ချုပ်မှူးကြီး မင်းအောင်လှိုင်၏ လမ်းညွှန်မှာကြားချက်အရ တပ်မတော်(ရေ)မှ စစ်ရေယာဉ်များဖြင့် သွားရောက်ခေါ်ဆောင်ခဲ့သည့် အိန္ဒိယနိုင်ငံ အန်ဒမန်ကျွန်းမှ ပြန်လည်ရောက်ရှိလာသည့် မြန်မာ နိုင်ငံသား ရေလုပ်သား ၇၀ ကို ရန်ကုန်တိုင်းဒေသကြီး တောင် ဥက္ကလာပမြို့နယ် နယ်မြေခံတပ်ရင်းရှိ COVID-19 ရောဂါ သီးသန့် စောင့်ကြည့်ရမည့်သူများထားရှိသည့် Quarantine Center ၌ ထားရှိပြီး လိုအပ်သည့် ဆေးဝါးကုသပေးမှုများ ဆက်လက်ဆောင်ရွက်ပေး လျက်ရှိသည်။

ယင်းသို့ဆောင်ရွက်ပေးရာတွင် နေရပ်ပြန်မြန်မာနိုင်ငံသားများအား တပ်မတော်သားပါရဂူများ၊ ဆရာဝန်များက အထွေထွေရောဂါနှင့် ပတ်သက်သည့် ကျန်းမာရေးစောင့်ရှောက်မှုလုပ်ငန်းများ ဆောင်ရွက် ပေးပြီး ၎င်းတို့ ကောင်းမွန်စွာနေထိုင် စားသောက်နိုင်ရေးများကို တပ်မတော်က စီစဉ်ဆောင်ရွက်ပေးလျက်ရှိကြောင်း၊ Quarantine ထားရှိပြီးပါက ၎င်းတို့၏ နေရပ်အသီးသီးသို့ ပြန်လည်ပို့ဆောင်နိုင်ရေး လိုအပ်သည်များ ဆက်လက်ကူညီ ဆောင်ရွက်ပေးသွားမည်ဖြစ် ကြောင်း သတင်းရရှိသည်။ သတင်းစဉ်

ထေရ်ကြီးဝါကြီး ဆရာတော်ကြီးများ၊ ဌာနဆိုင်ရာဝန်ထမ်းများနှင့် ဒေသခံတိုင်းရင်းသားပြည်သူများအား ကိုဗစ်-၁၉ ရောဂါ ကာကွယ်ဆေးထိုးနှံ

နေပြည်တော် မတ် ၁၅
တပ်မတော်အနေဖြင့် တိုင်းစစ် ဌာနချုပ် နယ်မြေအသီးသီးရှိ ထေရ်ကြီးဝါကြီး ဆရာတော်ကြီး များအပါအဝင် လူမျိုးမရွေး၊ ဘာသာမရွေး အသက်(၆၅)နှစ် နှင့်အထက် သက်ကြီးဘိုးဘွား များနှင့် ဌာနဆိုင်ရာဝန်ထမ်းများ နှင့် တိုင်းရင်းသားပြည်သူများကို ကိုဗစ်-၁၉ ရောဂါကာကွယ်ဆေး ထိုးနှံနိုင်ရေးအတွက် ဆေးပစ္စည်း များကို တပ်မတော်လေယာဉ် များဖြင့် သယ်ယူပို့ဆောင်ပေး ခြင်းများနှင့် ကာကွယ်ဆေး ထိုးနှံပေးခြင်းများကို ဆောင်ရွက် ပေးလျက် ရှိသည်။

ထိုသို့ ဆောင်ရွက်ပေးလျက် ရှိရာ မတ် ၁၃ ရက်နှင့် ယနေ့တို့ တွင် ရှမ်းပြည်နယ် (မြောက်ပိုင်း) လားရှိုးမြို့အတွင်းရှိ ဌာနဆိုင်ရာ ဝန်ထမ်းများနှင့် ဒေသခံတိုင်းရင်း



သားပြည်သူများအား အဆိုပါမြို့ရှိ အထွေထွေရောဂါကု ဆေးရုံကြီး (၃၀၀-၅၀၀)၌ လည်းကောင်း၊ ရှမ်းပြည်နယ် (တောင်ပိုင်း)

တောင်ကြီးမြို့၊ အေးသာယာမြို့၊ ဟိုပုံးမြို့၊ ကလေးမြို့၊ အောင်ပန်း မြို့၊ ညောင်ရွှေမြို့၊ ပင်လောင်း မြို့နယ်၊ ဆီဆိုင်မြို့နယ်၊ မိုးဖြ

မြို့နှင့် ကယားပြည်နယ် တောလခဲမြို့နယ်များ အတွင်းရှိ ထေရ်ကြီးဝါကြီး ဆရာတော် ကြီးများ၊ ဌာနဆိုင်ရာ ဝန်ထမ်း

များနှင့် ဒေသခံတိုင်းရင်းသား ပြည်သူများအား သတ်မှတ်နေရာ အသီးသီး၌လည်းကောင်း၊ ရှမ်း ပြည်နယ်(အရှေ့ပိုင်း) ကျိုင်းတုံ မြို့၊ တာချီလိတ်မြို့နယ်၊ မိုင်းဆတ် မြို့နယ်နှင့် မိုင်းခတ်မြို့များ အတွင်းရှိ သံဃာတော်များ၊ ဌာန ဆိုင်ရာဝန်ထမ်းများနှင့် ဒေသခံ တိုင်းရင်းသား ပြည်သူများအား သတ်မှတ်နေရာ အသီးသီး၌ လည်းကောင်း၊ ဧရာဝတီတိုင်း ဒေသကြီး ပုသိမ်မြို့ရှိ ဌာန ဆိုင်ရာ ဝန်ထမ်းများနှင့် မိုခိုသူ မိသားစုဝင်များအား သတ်မှတ် နေရာအသီးသီး၌လည်းကောင်း၊ ရခိုင်ပြည်နယ် စစ်တွေမြို့နှင့် တောင်ကုတ်မြို့နယ် အတွင်းရှိ ဌာနဆိုင်ရာ ဝန်ထမ်းများအား သတ်မှတ်နေရာ အသီးသီး၌ လည်းကောင်း သက်ဆိုင်ရာ တိုင်း စစ်ဌာနချုပ်များမှ

တပ်မတော်သားပါရဂူများ၊ ဆရာ ဝန်များနှင့် သူနာပြုများပါဝင် သော ဆေးအဖွဲ့များက CDM တွင် ပါဝင်ခြင်းမရှိဘဲ ပြည်သူလူထု၏ ကျန်းမာရေး စောင့်ရှောက်မှု လုပ်ငန်းများကို ဆောင်ရွက်ပေး နေသည့် ပြည်သူ့ဆေးရုံများမှ ဆရာဝန်များ၊ ကျန်းမာရေး ဝန်ထမ်းများနှင့် အတူပူးပေါင်း၍ ကျန်းမာရေး စစ်ဆေးပေးပြီး ကိုဗစ်-၁၉ ရောဂါ ကာကွယ်ဆေး ထိုးနှံပေးခြင်းများ ဆောင်ရွက် ပေးကြသည်။ ယင်းသို့ ဆောင်ရွက်ပေးနေမှု များကို သက်ဆိုင်ရာ တိုင်းစစ်ဌာန ချုပ်များမှ တိုင်းမှူးများနှင့် အဖွဲ့ဝင်များက သွားရောက် ကြည့်ရှုအားပေးပြီး လိုအပ်သည် များ ညှိနှိုင်းဆောင်ရွက်ပေးခဲ့ ကြကြောင်း သတင်းရရှိသည်။ သတင်းစဉ်

ရခိုင်ပြည်နယ်စီမံအုပ်ချုပ်ရေးကောင်စီနှင့် တပ်မတော်(ကြည်း၊ရေ၊လေ)မိသားစုများက တိုက်ပွဲရှောင် နေရပ်ပြန်ပြည်သူများအတွက် အလှူငွေများ၊ အိမ်ဆောက်ပစ္စည်းများနှင့် အိမ်အသုံးအဆောင်ပစ္စည်းများ ထောက်ပံ့ပေးအပ်

နေပြည်တော် မတ် ၁၅
ရခိုင်ပြည်နယ် စီမံအုပ်ချုပ်ရေးကောင်စီနှင့် တပ်မတော်(ကြည်း၊ရေ၊လေ)မိသားစုများက တိုက်ပွဲရှောင် နေရပ်ပြန်ပြည်သူများအတွက် အလှူငွေများ၊ အိမ်ဆောက်ပစ္စည်းများနှင့် အိမ်အသုံးအဆောင်ပစ္စည်းများ ထောက်ပံ့ပေးအပ်ပွဲကို ယနေ့နံနက်ပိုင်းတွင် ရခိုင်ပြည်နယ် ရေသေတောင်မြို့နယ်ရှိ ရွှေလောင်းတင်ကျေးရွာ သာသနာ့မူလမဟာသီရိဘုန်းကြီးကျောင်းဓမ္မာရုံ၌ ပြုလုပ်ရာ ရခိုင်ပြည်နယ်စီမံအုပ်ချုပ်ရေးကောင်စီဥက္ကဋ္ဌ ဒေါက်တာအောင်ကျော်မင်းနှင့် အဖွဲ့ဝင်များ၊ အနောက်ပိုင်းတိုင်းစစ်ဌာနချုပ်မှ တာဝန်ရှိသူများ၊ ဌာနဆိုင်ရာတာဝန်ရှိသူများ၊ ကျေးရွာသူ၊ ကျေးရွာသားများ တက်ရောက်ကြသည်။

ရှေးဦးစွာ ပြည်နယ် စီမံအုပ်ချုပ်ရေးကောင်စီဥက္ကဋ္ဌ ဒေါက်တာအောင်ကျော်မင်းက အဖွဲ့အမှတ်စကားပြောကြားသည်။ ထို့နောက် တိုက်ပွဲရှောင်နေရပ်ပြန်ပြည်သူများအတွက် ရခိုင်ပြည်နယ်စီမံအုပ်ချုပ်ရေးကောင်စီနှင့် တပ်မတော်(ကြည်း၊ ရေ၊လေ)မိသားစုများက ထောက်ပံ့ပေးအပ်သည့် အလှူငွေကျပ် သိန်း ၉၀၊ အိမ်ဆောက်ပစ္စည်းများနှင့် အိမ်အသုံးအဆောင်ပစ္စည်းများကို ထောက်ပံ့ပေးအပ်ကာ ရွှေလောင်းတင်ကျေးရွာ အုပ်ချုပ်ရေးမှူးက ကျေးဇူးတင်စကား ပြန်လည်ပြောကြားသည်။
ဆက်လက်၍ ပြည်နယ် စီမံအုပ်ချုပ်ရေးကောင်စီဥက္ကဋ္ဌနှင့် အဖွဲ့ဝင်များသည် သာသနာ့မူလမဟာသီရိဘုန်းတော်ကြီးကျောင်း ဆရာတော်



ဘဒ္ဒန္တအာစရအား ဖူးမြော်ကြည်ညိုကာ လှူဖွယ် လှည့်လည်ကြည့်ရှုခဲ့ကြောင်း သတင်းရရှိသည်။ ပစ္စည်းများ ဆက်ကပ်လှူဒါန်းပြီး ကျေးရွာအတွင်း သတင်းစဉ်



မိဘပြည်သူများအနေဖြင့် စိတ်အေးချမ်းသာယာစွာ နေထိုင်အိပ်စက်နိုင်စေရေး၊ ရပ်ရွာအေးချမ်းသာယာမှုရှိစေရေးတို့အတွက် နေ့ညမပြတ်လုံခြုံရေး ဆောင်ရွက်

နေပြည်တော် မတ် ၁၅
နိုင်ငံတော်တည်ငြိမ်အေးချမ်းရေးနှင့် အများပြည်သူတို့၏ လုံခြုံရေး၊ တရားဥပဒေစိုးမိုးရေးနှင့် ရပ်ရွာအေးချမ်းသာယာရေးတို့အတွက် တပ်မတော်၊ မြန်မာနိုင်ငံရဲတပ်ဖွဲ့၊ မြန်မာနိုင်ငံ မီးသတ်တပ်ဖွဲ့တို့မှ တပ်ဖွဲ့ဝင်များဖြင့် ပူးပေါင်း၍ ဖေဖော်ဝါရီ ၁၄ ရက် ညပိုင်းမှ စတင်၍ လုံခြုံရေးအား ပြည့်ဝစွာဆောင်ရွက်ပေးလျက်ရှိသည်။
ယနေ့တွင်လည်း မိဘပြည်သူများ အနေဖြင့် စိတ်အေးချမ်းသာယာစွာနေထိုင် အိပ်စက်နိုင်စေရေး၊ ရပ်ရွာအေးချမ်းသာယာမှုရှိစေရေးတို့အတွက် တိုင်းဒေသကြီးနှင့် ပြည်နယ်အသီးသီးရှိမြို့နယ်များ၌ တပ်မတော်၊ မြန်မာနိုင်ငံရဲတပ်ဖွဲ့၊ မြန်မာနိုင်ငံမီးသတ်တပ်ဖွဲ့တို့မှ တပ်ဖွဲ့ဝင်များဖြင့် ပူးပေါင်း၍ လိုအပ်သည့်လုံခြုံရေးလုပ်ငန်းများကို ပြည့်ဝစွာ ဆက်လက်ဆောင်ရွက်ပေးလျက်ရှိကြောင်းနှင့် လုံခြုံရေး တပ်ဖွဲ့ဝင်များက နေ့ညမပြတ်လုံခြုံရေး တာဝန်များကို ထမ်းဆောင်ပေးသွားမည်ဖြစ်ကြောင်း သတင်းရရှိသည်။
သတင်းစဉ်

တောင်သာမြို့နယ် ဝဲလောင်တိုက်နယ်ဆေးရုံ ပြန်လည်ဖွင့်လှစ်ပေးရန်နှင့် တပ်မတော်ဆေးကုသရေးအဖွဲ့ လာရောက်ကုသပေးရေး ဒေသခံများတောင်းဆို

နေပြည်တော် မတ် ၁၅
နိုင်ငံတော် စီမံအုပ်ချုပ်ရေးကောင်စီအနေဖြင့် ပြည်သူ့လူထု၏ ကျန်းမာရေးစောင့်ရှောက်မှုသည် အသက်တမျှ အရေးကြီးသဖြင့် ကျန်းမာရေးဝန်ထမ်းဆရာဝန်များအား မသမာသူများ၏ CDM လှုပ်ရှားမှုတွင် ပါဝင်ခြင်းမပြုဘဲ မိမိတို့သက်ဆိုင်ရာ ဆေးရုံများသို့ အမြန်ဆုံး သွားရောက်ကုသပေးရေးအကြိမ်ကြိမ် နှိုးဆော်တိုက်တွန်းခြင်းနှင့် ရပ်ရွာ အေးချမ်းသာယာရေး၊ တရားဥပဒေစိုးမိုးရေး လုပ်ငန်းများ ဆောင်ရွက်လျက်ရှိရာ မန္တလေးတိုင်းဒေသကြီး တောင်သာမြို့နယ်၊ ဝဲလောင်တိုက်နယ်မှ ဆရာဝန် ဒေါက်တာဝင်းနိုင်ထွန်းသည် ဆရာဝန်များကျင့်ဝတ်နှင့် နိုင်ငံ့ဝန်ထမ်းများလိုက်နာမည့်ဥပဒေများကို လိုက်နာမှုမရှိဘဲ တိုက်နယ်ဆေးရုံကိုပိတ်၍ CDM ပြုလုပ်ပြီး ဆေးရုံမှ ဆေးရုံသုံးပစ္စည်းများကို ဒိုင်နာကားတစ်စီးဖြင့် တင်ဆောင်ကာ မန္တလေးမြို့သို့ သွားရောက် တိမ်းရှောင် နေထိုင်ကြောင်း ဒေသခံပြည်သူ့လူထုမှ သိရသည်။
အဆိုပါ ဖြစ်စဉ်ကြောင့် ဒေသခံပြည်သူများ အနေဖြင့် ကျန်းမာရေးစောင့်ရှောက်မှုခံယူရန်နှင့် အရေးပေါ် ကုသမှုခံယူရန် လိုအပ်သည့်အခါများတွင် ငွေကုန်ကြေးကျ များပြားခြင်းနှင့် ဒုက္ခရောက် အခက်အခဲများစွာ ဖြစ်ပေါ်နေကြောင်း၊ အချို့လူနာများမှာလည်း နယ်မြေခံ လုံခြုံရေးတပ်ဖွဲ့ စစ်မှုထမ်းဟောင်းများ၏ ချိတ်ဆက်စီစဉ်ပေးမှုအရ မြောက်ဗဟိုပြည်နယ်၊ တောင်ပိုင်းဒေသနှင့် နယ်မြေခံ လုံခြုံရေးတပ်ဖွဲ့ စစ်မှုထမ်းဟောင်းများ၏ ချိတ်ဆက်စီစဉ်ပေးမှုအရ မြောက်ဗဟိုပြည်နယ်၊ တောင်ပိုင်းဒေသနှင့် နယ်မြေခံ လုံခြုံရေးတပ်ဖွဲ့ စစ်မှုထမ်းဟောင်းများဖြင့် ငြိမ်းချမ်းစွာ ဆန္ဒဖော်ထုတ် ခဲ့ကြကြောင်း သတင်းရရှိသည်။
သတင်းစဉ်

လှိုင်သာယာနှင့် ရွှေပြည်သာမြို့နယ်တို့တွင် အပြစ်မဲ့ပြည်သူအချို့ အကြောင်းမဲ့ ရက်စက်စွာသတ်ဖြတ်ခံရမှုဖြစ်ပွား

နေပြည်တော် မတ် ၁၅
အကြမ်းဖက်လူ့အုပ်စုများသည် အစိုးရဆန့်ကျင်ရေး အကြမ်းဖက်လုပ်ရပ်များ ပြုလုပ်လျက်ရှိပြီး ၎င်းတို့နှင့် ယခင် ရန်ငြိုးရန်စရိုက်ပေးသူများ၊ အကြောင်းမဲ့အမျိုးမျိုးကြောင့် အမြင်မကြည်ခဲ့သူများ၊ နိုင်ငံရေးယုံကြည်ချက် မတူညီသူများ၊ ပါတီနိုင်ငံရေးနှင့် ကင်းရှင်းစွာနေထိုင်လိုသူများကို "သူ့လူမျိုး"၊ "ဒလန်"၊ "သတင်းပေး" အစရှိသဖြင့် ခေါင်းစဉ်အမျိုးမျိုးတပ်ကာ ဖမ်းဆီးနှိပ်စက်သတ်ဖြတ်ခြင်းများကို အတင့်ရဲစွာ လုပ်ဆောင်လာကြသည်။
ယနေ့ နံနက်ပိုင်းတွင်လည်း လှိုင်သာယာ(အရှေ့ပိုင်း)မြို့နယ်၊ (၈)ရပ်ကွက် ညောင်တုန်းလမ်းနှင့် ဦးပုညလမ်းထောင့်၌ မီးရှို့သတ်ဖြတ်ခံထားရသည့် အမျိုးသားအလောင်းနှစ်လောင်းကို တွေ့ရှိရကြောင်းသတင်းအရ လုံခြုံရေးတပ်ဖွဲ့ဝင်များက သွားရောက်

စစ်ဆေးခဲ့ရာ သေဆုံးသူများမှာ ရာအိမ်မျိုးဖြစ်သူ ဦးသန်းဦးနှင့် ဦးစွန်ရဲတို့ဖြစ်ကြောင်း သိရှိရပြီး ကြိုးတုပ်၍ တာယာကွင်းစွပ်ကာ ရက်ရက်စက်စက် မီးရှို့သတ်ဖြတ်ခံခြင်းဖြစ်ကြောင်း တွေ့ရှိရသည်။
အလားတူ ရွှေပြည်သာမြို့နယ် (၁၂)ရပ်ကွက် ကံ့ကော်လမ်းထိပ်တွင် မျက်လုံး နှစ်လုံး ထိုးဖောက်ဒဏ်ရာ၊ လည်ပင်းထိုးသွင်းဒဏ်ရာတို့ဖြင့် ရက်စက်စွာနှိပ်စက်ညှဉ်းပန်းပြီး သတ်ဖြတ်ခြင်းခံရ၍ သေဆုံးနေသည့် အမျိုးသားအလောင်းတစ်လောင်း တွေ့ရှိခဲ့၍ စစ်ဆေးခဲ့ရာ သေဆုံးသူမှာ USDP လူငယ်အဖွဲ့ဝင် ဦးကျော်ဌေး (၃၂)နှစ် စံပယ်လမ်း (၁၂) ရပ်ကွက် ရွှေပြည်သာမြို့နယ်နေသူဖြစ်ကြောင်း၊ ယနေ့ နံနက် ၁ နာရီခန့်တွင် အောင်ကြီးဆိုသူအပါအဝင် ၇ ဦးက ရောက်ရှိဖမ်းဆီးခေါ်ဆောင်သတ်ဖြတ်ခံရခြင်းဖြစ်ကြောင်း စုံစမ်းသိရှိရ၍ တရားခံများအား ဖမ်းဆီးရမိရေး လုံခြုံရေးတပ်ဖွဲ့ဝင်

များက အပူတပြင်း ကြိုးပမ်းဆောင်ရွက်လျက်ရှိသည်။
အကြမ်းဖက်ရမ်းကားသည့် လူ့အုပ်စုများ၏ လုပ်ဆောင်မှုများသည် အချိန်ကာလကြာမြင့်လာသည်နှင့်အမျှ မင်းမဲ့စရိုက်ဆန်သော ဥပဒေခံ အုပ်စုဖွဲ့၍ အကြမ်းဖက်လုပ်ရပ်များ လုပ်ဆောင်လာခဲ့မှုအတွက် နိုင်ငံတော်စီမံအုပ်ချုပ်ရေးကောင်စီအနေဖြင့် လူ့အုပ်စုအား အဓိကရုဏ်းနှိမ်နင်းလူစုခွဲခြင်း၌ အညင်သာဆုံးကိုင်တွယ်ဖြေရှင်းမှုမှ မလွှဲမရှောင်သာ ရန်ကုန်တိုင်းဒေသကြီးအတွင်းရှိ လှိုင်သာယာမြို့နယ်၊ ရွှေပြည်သာမြို့နယ်၊ ဒဂုံမြို့သစ်(တောင်ပိုင်း)မြို့နယ်၊ ဒဂုံမြို့သစ်(မြောက်ပိုင်း) မြို့နယ်၊ ဒဂုံ(ဆိပ်ကမ်း)မြို့နယ်နှင့် မြောက်ဥက္ကလာပမြို့နယ်(၆) မြို့နယ်တို့အား မတ်လ ၁၄၊ ၁၅ ရက်နေ့တို့မှစ၍ အုပ်ချုပ်ရေးနှင့် တရားစီရင်ရေးဆိုင်ရာ စစ်အုပ်ချုပ်ရေး (Martial Law) အာဏာကို ကျင့်သုံးရန် ထုတ်ပြန်ခဲ့ပြီး ထုတ်ပြန်ချက်ပါ ပြစ်မှုနှင့် ပုဒ်မကျူးလွန်သူများကို စစ်ခုံရုံးဖြင့် ထိရောက်စွာ စစ်ဆေးအရေးယူသွားမည်ဖြစ်ကြောင်းနှင့် အဆိုပါမြို့နယ်များအား တည်ငြိမ်အေးချမ်းသည့် မူလအခြေအနေသို့ အမြန်ဆုံး ရောက်ရှိနိုင်ရန် ကြိုးပမ်းဆောင်ရွက်လျက်ရှိကြောင်း သတင်းရရှိသည်။
သတင်းစဉ်

နိုင်ငံတော်တည်ငြိမ်အေးချမ်းသာယာရေးနှင့် လုံခြုံရေးကို မင်းမဲ့စရိုက်ဆန်စွာ အပျက်အမှောင့်လုပ်ဆောင်မှုများ ဖြစ်ပေါ်လာအောင် လှုံ့ဆော်နေသူများအား ဥပဒေနှင့်အညီ အရေးယူဆောင်ရွက်သွားမည်

နေပြည်တော် မတ် ၁၅

မြန်မာနိုင်ငံအတွင်း၌ အချို့မြို့ကြီးများတွင် ဆူပူဆန္ဒပြမှုများဖြစ်ပွားလျက်ရှိပြီး နိုင်ငံတော်တည်ငြိမ်အေးချမ်းသာယာရေးနှင့် လုံခြုံရေးကို မလိုအားသော အကြမ်းဖက်ရမ်းကားသည့် လူ့အုပ်စုများသည် လုံခြုံရေးတပ်ဖွဲ့ဝင်များ ထိပ်တိုက်ရန်ပြု၍ မင်းမဲ့စရိုက်ဆန်စွာ အကြမ်းဖက်မှုများနှင့် ရဲတပ်ဖွဲ့စခန်းများသို့ စီးနင်းဝင်ရောက်ခြင်း၊ မီးရှို့ခြင်းနှင့် အကြမ်းဖက် ရန်ပြုခြင်းများ ယခင်ကာလထက် ပိုမိုတိုးမြှင့်လုပ်ဆောင်လာနေသည်ကို တွေ့ရှိရသည်။

အကြမ်းဖက်တိုက်ခိုက်ဆောင်ရွက်လာ ထိုအပြင် အများပြည်သူ အနှောင့်အယှက်ဖြစ် စေရန်အတွက် အချို့မြို့ကြီးများရှိ အများပြည်သူ သွားလာအသုံးပြုလျက်ရှိသော လမ်းကြောင်းများ တွင် အတားအဆီးများ ချထားပိတ်ဆို့ခြင်း၊ တာယာ ကွင်းများစုပုံ၍ မီးရှို့ခြင်း၊ အထိတ်တလန့်ဖြစ်စေရန် အသံပေး လက်လှုပ်ဖုံးများပစ်ခတ်ခြင်း၊ ငြာသံပေး အော်ဟစ်ခြင်း၊ နိုင်ငံတော်ပိုင် အဆောက်အဦနှင့် မော်တော်ယာဉ်များကို ဖျက်ဆီးခြင်း၊ ဘဏ်အချို့ရှိ ATM ငွေထုတ်စက်များကို ဖျက်ဆီး၍ ငွေများလုယူ ခြင်း စသည့်မင်းမဲ့စရိုက်ဆန်စွာ လုပ်ဆောင်မှု များအား လုံခြုံရေးတပ်ဖွဲ့ဝင်များက ဒေသအတွင်း အေးချမ်းသာယာရေး၊ တရားဥပဒေစိုးမိုးရေးတွက် အချိန်မီသွားရောက်၍ လုပ်ထုံးလုပ်နည်းနှင့်အညီ အဆင့်ဆင့် လူစုခွဲခြင်း၊ အတားအဆီးဖယ်ရှား ခြင်း၊ လမ်းကြောင်းရှင်းလင်းခြင်း လုပ်ငန်းများကို ဆောင်ရွက်ပေးလျက်ရှိသည်။ ထိုသို့ ဆောင်ရွက် ပေးသည့် လုံခြုံရေးတပ်ဖွဲ့ဝင်များကိုလည်း အကြမ်း ဖက်ရမ်းကားသူများက တုတ်၊ ဓား၊ လက်နက်များ၊ လေးခွ၊ ဂျင်ကလိများ၊ လက်လှုပ်မီးလောင်ဖုံးများ၊ အက်စစ်များ စသည်တို့ကို အသုံးပြုတိုက်ခိုက် လာသည်သာမက လူ့အသက်အန္တရာယ်ကို ထိခိုက် နိုင်သည့်အထိ ဒဏ်ရာရရှိနိုင်သော သေနတ်ကဲ့သို့ သော လက်နက်ပစ္စည်းများကိုပါ အသုံးပြု၍ အကြမ်း

ဖက်တိုက်ခိုက်မှုများ ဆောင်ရွက်လာကြောင်း တွေ့ရှိ ရသည်။ ထို့အပြင် နိုင်ငံတော်အတွင်း ဗိုတင်းနေထိုင် လျက်ရှိသည့် လုပ်သားပြည်သူများ အများအပြား အလုပ်အကိုင်အခွင့်အလမ်းများ ဖန်တီးပေးထား သည့် အလုပ်ရုံ၊ စက်ရုံ များကိုလည်း မီးရှို့ဖျက်ဆီးရန် တိုက်တွန်းနှိုးဆော်ခြင်း၊ မီးရှို့ဖျက်ဆီးခြင်း၊ အများ ပြည်သူအသုံးပြုလျက်ရှိသော တယ်လီဖုန်းကေဘယ် လိုင်းများအား ဖျက်ဆီးခြင်း၊ အုပ်ချုပ်ရေးမှူးရုံးနှင့် မြန်မာနိုင်ငံရဲတပ်ဖွဲ့စခန်းများကို ပစ်မှတ်ထား မီးရှို့ ဖျက်ဆီးခြင်းတို့ကို လုပ်ဆောင်လျက်ရှိသည်။ ထို အကြမ်းဖက်သမားများ၏ မီးရှို့ဖျက်ဆီးမှုကြောင့် မတ် ၁၄ ရက်တွင် ရန်ကုန်တိုင်းဒေသကြီး လှိုင် သာယာမြို့နယ်၊ ရွှေလင်ဗန်းစက်မှုဇုန်၊ ယော အတွင်းဝန် ဦးဖိုးလှိုင်လမ်း အမှတ် (၄၀) ရှိ Global Fashion အထည်ချုပ်စက်ရုံ၊ အမှတ် (၄၀၆) ရှိ ဝေကြယ်အထည်ချုပ်စက်ရုံ၊ ရွှေနဂါး ဓာတ်မြေဩဇာ စက်ရုံ၊ ဦးထွန်းညိုလမ်းနှင့် ဦးဖိုးလှိုင် လမ်းထောင့်ရှိ အမှတ် (၉၄/၉၅) ယွမ်ဟောင်အထည်ချုပ် စက်ရုံ၊ အမှတ် (၇) ရပ်ကွက်၊ အင်းစိန်-ညောင်တုန်းလမ်းမ ကြီး အနီးရှိ အထည်ချုပ်စက်ရုံ၊ မင်းကြီးမဟာ မင်းခေါင်လမ်းရှိ အမှတ် (၂၇၃) စမ်းမာထက် အထည်ချုပ်စက်ရုံ၊ စက်မှုဇုန် (၂) ဒေါ်ဖွားရှင်လမ်း၊ အမှတ် (၁၁/၁၂) ရှိ Myanmar Sunview Co., Ltd အထည်ချုပ်စက်ရုံ၊ သံချပ်ဝန် ဦးညွန့်လမ်း၊ အမှတ်

(၈၉/၉၀) ရှိ Suntime JCK အထည်ချုပ်စက်ရုံ၊ ဝါးတစ်ရာ စက်မှုဇုန်၊ အမှတ် (၁၅၇/၁၅၈) ရှိ Wanxinda အိတ်ချုပ်စက်ရုံ၊ အင်းစိန်မြို့နယ်၊ ရွှေပြည်သာလမ်းနှင့် ပုလဲလမ်းထောင့်ရှိ Honor Appareal အထည်ချုပ်စက်ရုံ၊ ရွှေပြည်သာမြို့နယ်၊ ရွှေပြည်သာစက်မှုဇုန် (၂) ရှိ ရွှေပြည်သာလမ်းနှင့် ဘုရင့်နောင်လမ်းရှိ Myanmar Solo Moda အထည် ချုပ်စက်ရုံ၊ JCK အထည်ချုပ်စက်ရုံ၊ အမှတ် (၆) ရပ်ကွက်၊ ဘုရင့်နောင်လမ်းမကြီးဘေး၊ အခြေခံပညာ အထက်တန်းကျောင်းတို့တွင် မီးရှို့မှုများ ဖြစ်ပေါ် ခဲ့သည်။ ထိုသို့မီးလောင်ကျွမ်းမှုအပေါ် နီးစပ်ရာ မြို့နယ်မီးသတ်စခန်းများမှ မီးငြိမ်းသတ်နိုင်ရေး ကြိုးပမ်းဆောင်ရွက်ခဲ့သော်လည်း ဆူပူဆန္ဒပြ လှုပ်ရှားသူများသည် မီးသတ်ယာဉ်များ၊ မီးသတ် စခန်းမှ ထွက်ခွာပြီးသတ်၍မရအောင် ပိတ်ဆို့ တားဆီးခြင်း၊ အသက်အန္တရာယ်ကိုပါ ခြိမ်းခြောက် ရန်ပြုခြင်းများ ပြုလုပ်ခဲ့သဖြင့် လုံခြုံရေးတပ်ဖွဲ့ဝင် များ ရောက်ရှိလာမှသာလျှင် မီးသတ်ယာဉ်များ ထွက်ခွာပြီးသတ်ခြင်းကို ဆောင်ရွက်နိုင်ခဲ့သည်။ ထိုကဲ့သို့ လမ်းမများပေါ်တွင် အတားအဆီးများ ပြုလုပ်၍ လမ်းပန်းဆက်သွယ်မှု ပြတ်တောက်အောင် ရည်ရွယ်ချက်အမျိုးမျိုးဖြင့် ပြုလုပ်ခြင်းသည် လက်ရှိ ရာသီဥတု အချိန်ကာလအရ မီးဘေးအန္တရာယ် ကြီးမားစွာဖြစ်ပွားလာပါက မီးသတ်ယာဉ်များ အချိန်မီရောက်ရှိနိုင်မှုမရှိဘဲ ရပ်ရွာလူထု၏ အိုးအိမ်

ပစ္စည်းများ မြောက်မြားစွာသို့ ကူးစက်လောင်ကျွမ်း ကာ ဆုံးရှုံးပျက်စီးခြင်းများကို ကြုံတွေ့လာနိုင် သည့်အတွက် အေးချမ်းသာယာစွာနေထိုင်လိုသူများ ကိုပါ စိုးရိမ်ပူပန်မှုများ၊ ဘေးဒုက္ခဖြစ်ပွားမှုများကို ဖြစ်ပေါ်လာစေနိုင်သည်။

ထိရောက်စွာအရေးယူဆောင်ရွက်မည် အတားအဆီးများ နေ့စဉ် ဆက်လက်ပြုလုပ်ပြီး အကြမ်းဖက်လုပ်ရပ်များကို လုပ်ဆောင်မှု ဖြစ်ပွားမှု များသည် အချိန်ကာလ ကြာမြင့်လာသည်နှင့်အမျှ နိုင်ငံတော်နှင့် နိုင်ငံသားများ၏ လူမှုရေး၊ စီးပွား ရေး၊ ကျန်းမာရေး၊ လုံခြုံရေး၊ ထိခိုက်သေဆုံးမှုများ၊ ဘေးအန္တရာယ်ဖြစ်ပွားမှုများ စသည်ဖြင့် ဘက်ပေါင်း စုံမှ ယုံယွင်းပျက်စီးမှုများကို ကြုံတွေ့လာရသည့် အတွက် ရန်ကုန်တိုင်းဒေသကြီးအတွင်းရှိ လှိုင် သာယာမြို့နယ်နှင့် ရွှေပြည်သာမြို့နယ် အပါအဝင် မြို့နယ်ပေါင်း ၆ မြို့နယ်ကို အုပ်ချုပ်ရေးနှင့် တရား စီရင်ရေးဆိုင်ရာ စစ်အုပ်ချုပ်ရေး (Martial Law) အာဏာကိုကျင့်သုံးပြီး အဆိုပါမြို့နယ်များအား မူလ အတိုင်း တည်ငြိမ်အေးချမ်းအောင် ကြိုးပမ်းဆောင် ရွက်လျက်ရှိသည်။ သို့ဖြစ်ပါ၍ အကြမ်းဖက်လုပ်ရပ် များကို လုပ်ဆောင်နေသူများ၊ ဖြစ်ပေါ်လာအောင် အားပေးအားမြှောက်ပြုလုပ် လှုံ့ဆော်နေသူများကို ဥပဒေနှင့်အညီ ထိရောက်စွာ အရေးယူ ဆောင်ရွက် သွားမည်ဖြစ်ကြောင်းနှင့် မိဘပြည်သူများ အနေ ဖြင့် ဆူပူအကြမ်းဖက်လုပ်ရပ်များတွင် ပါဝင် ပတ်သက်မှုမရှိကြရန်နှင့် မိမိတို့၏ အသက်မွေး ဝမ်းကျောင်းဆိုင်ရာ ကိစ္စရပ်များကိုသာ အေးချမ်း တည်ငြိမ်စွာ လုပ်ကိုင်ဆောင်ရွက်သွားကြရန် မြန်မာ နိုင်ငံ ရဲတပ်ဖွဲ့မှ သတင်းထုတ်ပြန်ထားကြောင်း သိရသည်။

သတင်းစဉ်

လုံခြုံရေးတပ်ဖွဲ့ဝင်များနှင့် မီးသတ်တပ်ဖွဲ့ဝင်များကို ဆူပူအကြမ်းဖက်သူများက ရန်ပြုတားဆီးခဲ့သဖြင့် ခြောက်လှန့်ပစ်ခတ်လူစုခွဲ

နေပြည်တော် မတ် ၁၅
လုံခြုံရေး တပ်ဖွဲ့ဝင်များနှင့် မီးသတ်တပ်ဖွဲ့ဝင်များကို ဆူပူ အကြမ်းဖက်သူများက ရန်ပြု တားဆီးခဲ့သဖြင့် ခြောက်လှန့် ပစ်ခတ် လူစုခွဲခဲ့ကြောင်း မြန်မာ နိုင်ငံရဲတပ်ဖွဲ့၏ သတင်းထုတ်ပြန် ချက်အရ သိရသည်။
ယင်း သတင်းထုတ်ပြန်ချက် အရ လုံခြုံရေးတပ်ဖွဲ့ဝင်များသည် ယမန်နေ့ ည ၁၁ နာရီခန့်တွင် ဒဂုံဆိပ်ကမ်း မြို့နယ်အတွင်း လှည့်ကင်းယာဉ်များဖြင့် ညပိုင်း လှည့်ကင်း ဆောင်ရွက်နေစဉ် (၆၈)ရပ်ကွက်၊ ဧရာဝတီလမ်းရှိ ရန်ကုန်မြို့တော် စည်ပင်သာယာ ရေးကော်မတီ၊ မော်တော်ယာဉ် ဌာနတွင် မီးလောင်နေသဖြင့် မီးသတ်ဦးစီးဌာနနှင့် ပူးပေါင်း ၍ သွားရောက် မီးငြိမ်းသတ်ခဲ့

ရကြောင်း။
လူစုခွဲသွားခဲ့ ဆက်လက်၍ လုံခြုံရေး တပ်ဖွဲ့ဝင်များသည် မင်းရဲ ကောင်းပုံလမ်းရှိ အတားအဆီး များကို သွားရောက် ဖယ်ရှား ရှင်းလင်းစဉ် ဆူပူအကြမ်းဖက် သူ လူစုလူဝေးအင်အား ၁၅၀ ခန့် က လေးခွ၊ ဂျင်ကလိ၊ ခဲများဖြင့် ပစ်ခတ်ခဲ့သဖြင့် ခြောက်လှန့် ပစ်ခတ် လူစုခွဲခဲ့ရာ ည ၁၀ နာရီ ခန့်တွင် လူစုခွဲသွား ခဲ့ကြောင်း။
လုံခြုံရေး တပ်ဖွဲ့ဝင်များ သည် လှည့်ကင်းဆက်လက် ဆောင်ရွက်ခဲ့ရာ ဒဂုံဆိပ်ကမ်း မြို့နယ်၊ မီးသတ်ဦးစီးဌာနကို လူအုပ်စုဖြင့် ခံနေရကြောင်း အကြမ်းဖက် ခံနေရကြောင်း သတင်းရရှိသဖြင့် ထိန်းသိမ်းရန်

ထွက်ခွာခဲ့ရာ ည ၁၁ နာရီ ၁၅ မိနစ်ခန့်တွင် ပဲခူးမြစ်လမ်းနှင့် မြန်နွာလမ်းထောင့် အရောက်၌ လူစုလူဝေးအင်အား ၂၀၀ ခန့် ဖြင့် တွေ့ဆုံခဲ့ကြောင်း။
ထိုသို့တွေ့ဆုံစဉ် ၎င်းလူအုပ် စုက အုတ်ခဲ၊ ဂျင်ကလိ၊ ကုန်းသီး များဖြင့် ပစ်ခတ်ခြင်း၊ ဓာတ်ဆီ ပုလင်းများ မီးရှို့ပစ်ခတ်ခြင်းတို့ ဖြင့် အကြမ်းဖက်ရန်ပြုတိုက်ခိုက် လာသဖြင့် လုံခြုံရေးတပ်ဖွဲ့ဝင် များက ခြောက်လှန့်ပစ်ခတ် လူစု ခွဲခဲ့ရာ ည ၁၁ နာရီ မိနစ် ၄၀ ခန့် တွင် လူစုခွဲသွားခဲ့ပြီး အကြမ်း ဖက် လူအုပ်စုအတွင်းမှ အမျိုး သား ၅ ဦးနှင့် အမျိုးသမီး ၁ ဦးတို့ကို ဖမ်းဆီးထိန်းသိမ်းခဲ့ရ ကြောင်း။
ယင်းနောက် ပူးပေါင်း လှည့်ကင်းအဖွဲ့သည် ဆက်လက်

ကင်းလှည့်လာစဉ် (၉၄)ရပ်ကွက်၊ ပုဏ္ဏမိလမ်း အရောက်တွင် အကြမ်းဖက်လူစု လူဝေးအင်အား ၂၅၀ ခန့် မြို့နယ်စိမ့်အုပ်ချုပ် ရေး အဖွဲ့ရုံး အဆောက်အဦကို လေးခွ၊ ဂျင်ကလိ၊ ကုန်းသီးများဖြင့် ပစ်ခတ်ခြင်း၊ မီးကွင်းများ ပစ်ခတ် ခြင်း၊ ဓာတ်ဆီဘူးများကို မီးရှို့ ပစ်ခတ်ခြင်းများ ဆောင်ရွက်ခဲ့ သဖြင့် လုံခြုံရေးတပ်ဖွဲ့ဝင်များက ခြောက်လှန့်ပစ်ခတ်လူစုခွဲခဲ့ရာ အမျိုးသား ၃ ဦး (စိစစ်ဆဲ) သေဆုံး ခဲ့ပြီး ၈ ဦး ဒဏ်ရာရရှိခဲ့ကြောင်း။
ဖြစ်စဉ်များပါ သေဆုံးမှုများ နှင့် ပတ်သက်၍ သေမှုသေခင်း ရေးဖွင့်ကာ ရဲလုပ်ငန်းများနှင့် အညီ ဆက်လက်ဆောင်ရွက် သွားမည်ဖြစ်ကြောင်း ။
အလားတူ ယနေ့ နံနက် ၁၁ နာရီ ၄၅ မိနစ်ခန့်တွင် မုံရွာမြို့၊

ဇလုပ်ရပ်ကွက်၊ ကျောက်ကာ လမ်းရှိ ဇလုပ်အပိုင်းတွင် ဆူပူ ဆန္ဒပြသူအင်အား ၂၅၀ ခန့်မှ လမ်းမကြီးကို ပိတ်ဆို့၍ ဆူပူ အော်ဟစ် ဆန္ဒပြနေကြောင်း သိရှိရသဖြင့် လုံခြုံရေးတပ်ဖွဲ့ ဝင်များ ပါဝင်သောပူးပေါင်းအဖွဲ့ မှ အခြေအနေအား ထိန်းသိမ်း နိုင်ရေးဆောင်ရွက်ခဲ့ကြောင်း။
ယင်းနေရာသို့ ရောက်ရှိ၍ လုံခြုံရေးတပ်ဖွဲ့ဝင်များက လူစုခွဲ နိုင်ရေး ညှိနှိုင်းဖြေလျှော့ခဲ့သော် လည်း လိုက်နာမှုမရှိဘဲ လေးခွ၊ ဂျင်ကလိ၊ ကုန်းသီးများဖြင့် ရန်ပြုပစ်ခတ် နေစဉ် အရာတော် ဘက်မှ မောင်းနှင်လာသည့် တစ်ပါ အနီရောင်ယာဉ်တစ်စီး သည် လုံခြုံရေးတပ်ဖွဲ့ဝင်များ ထံသို့ အရှိန်ပြင်းစွာ မောင်းနှင် ဝင်ရောက် တိုက်ခိုက်ခဲ့သဖြင့်

လုံခြုံရေး တပ်ဖွဲ့ဝင်များက ခြောက်လှန့် ပစ်ခတ်ခဲ့ရာ ယာဉ်မောင်းဖြစ်သူ ဖိုးဇော် (စိစစ်ဆဲ) မှာ ထိမှန်ဒဏ်ရာရရှိ ခဲ့ပြီး မုံရွာဆေးရုံသို့ ပို့ဆောင်စဉ် သေဆုံးသွားခဲ့ကြောင်း။
ဖမ်းဆီးထိန်းသိမ်း ဖြစ်စဉ်ပါ တစ်ပါယာဉ်ပေါ် တွင် အမျိုးသား (၂၀) ဦး ပါရှိ လာသဖြင့် ဖမ်းဆီးထိန်းသိမ်း ထားရှိကာ ၎င်းတို့နှင့်အတူ ဓား ၂ ချောင်း၊ လေးခွ ၇ လက်၊ ဂျင်ကလိ ၄ ချောင်း၊ လောက် စာလုံး ၁၀ အိတ်တို့ကို သိမ်း ဆည်းရမိခဲ့ပြီး လူသေဆုံးမှုနှင့် ပတ်သက်၍ သေမှုသေခင်း ရေးဖွင့်ကာ ရဲလုပ်ငန်းများနှင့် အညီ ဆက်လက်ဆောင်ရွက်သွား မည်ဖြစ်ကြောင်း သိရသည်။
သတင်းစဉ်

အောင်မြေသာစံမြို့နယ်၊ မန္တလေးဗဟိုအကျဉ်းထောင်စစ်ဆေးရေးဂိတ်ရှေ့၌ လက်လုပ်မိုင်း သယ်ဆောင်လာသူ ၂ ဦးအား ဖမ်းဆီးရမိ

နေပြည်တော် မတ် ၁၅

မန္တလေးတိုင်းဒေသကြီး အောင်မြေသာစံမြို့နယ် အိုးဘိုရွှေကျင်ရပ်ကွက် အကွက် (၄၀)၊ (၁) လမ်းနှင့် အိုးဘို(A) လမ်းထောင့်၊ မန္တလေး ဗဟိုအကျဉ်းထောင်စစ်ဆေးရေးဂိတ်ရှေ့၌ လုံခြုံရေးတပ်ဖွဲ့ဝင်များ ပါဝင်သောပူးပေါင်းအဖွဲ့က လုံခြုံရေးလုပ်ငန်းများ ဆောင်ရွက်နေစဉ် ယနေ့နံနက် ၈ နာရီခွဲခန့်တွင် အရပ်သား ၂ ဦး စီးနင်းလာသော မော်တော်ဆိုင်ကယ် ၂ စီးအား ရပ်တန့်စစ်ဆေးရာ လက်လုပ်မိုင်း ၂ လုံးနှင့် ကျင်စက် ၁ ခုတို့ကို သိမ်းဆည်းရမိခဲ့သည်။

ဖြစ်စဉ်မှာ မန္တလေးဗဟိုအကျဉ်းထောင်ဂိတ်ရှေ့လမ်း၊ အနောက်မှ အရှေ့သို့ ပြည်ကြီးတံခွန်မြို့နယ်၊ လှိုင်သာယာရပ်ကွက်နေ ပိုင်ဇေဦး (ဘ) ဦးသိန်းနိုင် မောင်းနှင်လာသော YUNDE အမျိုးအစား လိုင်စင်မဲ့ မော်တော်ဆိုင်ကယ်နှင့် ချမ်းအေးသာစံမြို့နယ်၊ ၃၂ လမ်း၊ ၇၁ လမ်းနှင့် ၇၂ လမ်းကြား၊ ရန်မျိုးလုံရပ်ကွက်နေ သန်းထိုက်စံ(ဘ) ဦးမြင့်ဝင်း မောင်းနှင်လာသည့် Honda Click-125 အမျိုးအစား မော်တော် ဆိုင်ကယ်တို့အား လုံခြုံရေးတပ်ဖွဲ့ဝင်များက ရပ်တန့်စစ်ဆေးရာ ပိုင်ဇေဦး၏ ကျောပိုးအိတ်အတွင်းမှ PR စာတန်းပါ ကတ်ထူစက္ကူပတ်

ထားသော အချင်း ၁ ဒသမ ၈ လက်မ၊ အရှည် ၅ လက်မခန့်ရှိ စနက်တံကြိုးပါ စက္ကူပတ်လက်လုပ်မိုင်း ၁ လုံး၊ စာတန်းမပါ အချင်း ၁ ဒသမ ၈ လက်မ၊ အရှည် ၅ လက်မခန့်ရှိ စနက်တံကြိုးပါ စက္ကူပတ် လက်လုပ်မိုင်း ၁ လုံး၊ 704 စာတန်းပါ အရှည် ၆ လက်မ၊ ဖျက် ၁ ဒသမ ၅ လက်မခန့်ရှိ အနက်ရောင် ကျင်စက် ၁ ခုတို့အား သိမ်းဆည်းရမိ ခဲ့ပြီး ပိုင်ဇေဦး၏ပြောကြားချက်အရ လက်လုပ်မိုင်းနှင့် ကျင်စက်တို့အား အိုးဘိုထောင်အတွင်းရှိ ဆူပူဆန္ဒပြမှုဖြင့် ဖမ်းဆီးထိန်းသိမ်းခံထား ရသော ၎င်း၏အစ်ကိုဝမ်းကွဲတော်စပ်သူ ဇင်မင်းခန့်အား သွားရောက် တွေ့ဆုံပို့ဆောင်စဉ် ဖမ်းဆီးခံခဲ့ရခြင်းဖြစ်ကြောင်း သိရှိရသည်။
အဆိုပါ ဖမ်းဆီးရမိသူ ၂ ဦးအား အောင်မြေသာစံမြို့နယ်၊ ရဲစခန်းမှ လုပ်ထုံးလုပ်နည်းနှင့်အညီ အမှုဖွင့် အရေးယူ ဆောင်ရွက်ထားကြောင်း သတင်းရရှိသည်။
သတင်းစဉ်

ကြို့ပင်ကောက်မြို့နှင့် မြိတ်မြို့တို့တွင် လူစုလူဝေးဖြစ်ပွားမှုများအား လူစုခွဲရာ သေဆုံး၊ ဒဏ်ရာရရှိမှုများရှိခဲ့

နေပြည်တော် မတ် ၁၅
ကြို့ပင်ကောက်မြို့နှင့် မြိတ်မြို့တို့တွင် လူစုလူဝေး ဖြစ်ပွားမှုများအား လူစုခွဲရာ သေဆုံး၊ ဒဏ်ရာရရှိမှု များရှိခဲ့ကြောင်း မြန်မာနိုင်ငံရဲတပ်ဖွဲ့၏ သတင်း ထုတ်ပြန်ချက်အရ သိရသည်။

ယင်းသတင်းထုတ်ပြန်ချက်အရ ပဲခူးတိုင်းဒေသ ကြီး ကြို့ပင်ကောက်မြို့၊ ဈေးချိုတောင် ရပ်ကွက်၊ ဘုရားကြီးဝင်း၌ ယနေ့နံနက် ၉ နာရီတွင် ဆူပူဆန္ဒ ပြသ လူစုလူဝေးအင်အား (၁၀၀)ခန့်သည် ဆူပူ အော်ဟစ်ဆန္ဒပြနေ၍ လုံခြုံရေးတပ်ဖွဲ့ဝင်များက သွားရောက်ထိန်းသိမ်း ခြောက်လှန့်ပစ်ခတ် လူစုခွဲ ခဲ့ရာ နံနက် ၉ နာရီခွဲတွင် လူစုကွဲသွားခဲ့ကြောင်း။

ထို့အတူ နံနက် ၁၀ နာရီ ၁၅ မိနစ်ခန့်တွင် အဆိုပါရပ်ကွက်ဈေးနှင့် အောင်ဒင်လမ်းထောင့်တွင် ဆူပူဆန္ဒပြသလူစုလူဝေးအင်အား (၁၅၀) ခန့် ဆူပူ အော်ဟစ်ဆန္ဒပြနေ၍ ခြောက်လှန့်ပစ်ခတ် လူစုခွဲ ခဲ့ရာ နံနက် ၁၀ နာရီ ၄၅ မိနစ်တွင် လူစုကွဲသွား ခဲ့ကြောင်း။

အလားတူ နံနက် ၁၁ နာရီ ၁၅ မိနစ်ခန့်တွင် ကြို့ပင်ကောက် မြို့မရဲစခန်းအား လူစုလူဝေးဖြင့် လာရောက်မီးရှို့ဖျက်ဆီးမည်ဖြစ်ကြောင်း သတင်း ရရှိသဖြင့် လုံခြုံရေးတပ်ဖွဲ့ဝင်များ ပါဝင်သော ပူးပေါင်းအဖွဲ့မှ ရဲစခန်းဝန်းကျင်တွင် လုံခြုံရေးဖြန့်ခွဲ ဆောင်ရွက်နေစဉ် ဆူပူအကြမ်းဖက်သူ လူစုလူဝေး အင်အား ၄၀ ခန့် ရောက်ရှိလာသဖြင့် ခြောက်လှန့် ပစ်ခတ် လူစုခွဲခဲ့ရာ နံနက် ၁၁ နာရီ ၃၅ မိနစ်ခန့်တွင်

လူစုကွဲသွားခဲ့ကြောင်း။

ဖြစ်စဉ်များအတွင်း ကျော်သူမင်း(၃၅)နှစ်၊ (ဘ) ဦးတင်သိန်း၊ နွယ်ခွေရုပ်၊ ကြို့ပင်ကောက်မြို့နေသူ မှာ နောက်ကျောတွင် ထိုးသွင်းဒဏ်ရာဖြင့် သေဆုံး ခဲ့ပြီး အမျိုးသား (၅)ဦး (စိစစ်ဆဲ)မှာ ထိခိုက်ဒဏ်ရာ ရရှိကာ လက်လုပ်မိုင်း ၁ ချ၊ ခူးလေး ၁ လက်၊ မြား ၁ ချောင်း၊ သံခိုင်း ၁ ချပ်၊ ၄ လက်မ သံချောင်းများ ရိုက်ထားသည့် သစ်သားပြား ၁၀ ချ၊ မီးသတ်ဆေးဘူး ၃ ဘူး၊ လောက်စာလုံး ၁၀၀၊ သံဘောစိ ၁၃ လုံး၊ ဓာတ်ဆီအိတ် ၁၀ အိတ်၊ ဒီဇယ်ဆီထည့်ထားသော ပုလင်း ၁ လုံးတို့ကို သိမ်းဆည်းရမိခဲ့ကြောင်း။

သေဆုံးသူကို ကြို့ပင်ကောက်ပြည်သူ့ဆေးရုံသို့ ပို့ဆောင်ခဲ့ပြီး တာဝန်ခံဆရာဝန်က ရင်ခွဲစစ်ဆေးခဲ့ ရာတွင် နောက်ကျောအား ချွန်ထက်သော လက်နက် ဖြင့် ထိုးသွင်းခံရ၍ သေဆုံးခြင်းဖြစ်ကြောင်း သိရှိ ရသဖြင့် ရဲလုပ်ငန်းများနှင့်အညီ သေမှုသေခင်း ရေးဖွင့် စစ်ဆေးလျက်ရှိကြောင်း။

အလားတူ နံနက် ၉ နာရီ ၁၅ မိနစ်ခန့်တွင် မြိတ်မြို့၊ မြိတ်တောင်ကျေးရွာအုပ်စု၊ အောင်ဆန်း လမ်းမကြီးနှင့် ရွှေပြည်သာလမ်းဆုံတွင် ဆူပူဆန္ဒ ပြသ လူစုလူဝေးအင်အား ၇၀ ခန့် စုဝေးရောက်ရှိ ကာ ဆူပူအော်ဟစ်နေသဖြင့် လုံခြုံရေးတပ်ဖွဲ့ ဝင်များက အခြေအနေကို ထိန်းသိမ်းနိုင်ရေး သွားရောက်ခဲ့ကြောင်း။

ယင်းနေရာသို့ ရောက်ရှိ၍ လူစုခွဲနိုင်ရေး ဆောင်ရွက်နေစဉ် ရွှေပြည်သာလမ်းအတွင်းမှ ဝှမ်းဂျီ



ကြို့ပင်ကောက်မြို့နယ် အကြမ်းဖက်ဆူပူဆန္ဒပြသူ လူစုလူဝေးများထံမှ သိမ်းဆည်းရမိသည့်ပစ္စည်းများ။

(၃၅)နှစ် (ဘ)ဦးအောင်လင်း၊ သူရိန် (၅)လမ်း၊ အင်းလေးမြိုင်ရပ်ကွက်နေသူသည် လုံခြုံရေး ဆောင်ရွက်နေသည့် တပ်ဖွဲ့ဝင်အား အရှည်(၂) ပေခန့်ရှိ ဓားဖြင့် အနီးကပ်ဝင်ရောက် ထိုးခုတ် တိုက်ခိုက်လာသဖြင့် လုံခြုံရေးတပ်ဖွဲ့ဝင်က မိမိ အသက်အန္တရာယ်ကို ခုခံကာကွယ်ရသည့် အနေ အထားအရ မလွှဲမရှောင်သာ ပြန်လည်ခုခံပစ်ခတ် ခဲ့ရသဖြင့် ဝင်ရောက်အကြမ်းဖက် တိုက်ခိုက်သူ

ဝှမ်းဂျီမှာ ထိခိုက်ဒဏ်ရာရရှိခဲ့ကြောင်း။ ထိခိုက်ဒဏ်ရာရရှိသူအား လိုအပ်သောဆေးဝါး ကုသမှုများ ဆောင်ရွက်နိုင်ရန်အတွက် တပ်မတော် ဆေးရုံသို့ ပို့ဆောင်စဉ် မွန်းလွဲ ၂ နာရီခွဲတွင် သေဆုံးသွားသဖြင့် သေဆုံးမှုနှင့် ပတ်သက်၍ သေမှုသေခင်း ရေးဖွင့်ကာ ရဲလုပ်ငန်းများနှင့်အညီ ဆက်လက်ဆောင်ရွက်သွားမည်ဖြစ်ကြောင်း သိရ သည်။ သတင်းစဉ်

အောင်လံမြို့နယ်၊ မြို့မရဲစခန်းကို ဆူပူအကြမ်းဖက်သူလူစုလူဝေးက အကြမ်းဖက် ရန်ပြုလာသဖြင့် ဖြိုခွဲထိန်းသိမ်းခဲ့ရာ ရဲတပ်ဖွဲ့ဝင် ၅ ဦး ထိခိုက်ဒဏ်ရာရရှိခဲ့ပြီး အကြမ်းဖက်သူ အမျိုးသား ၂ ဦး သေဆုံး၊ ၅ ဦးဒဏ်ရာရရှိ

နေပြည်တော် မတ် ၁၅
အောင်လံမြို့နယ် မြို့မရဲစခန်းကို ဆူပူအကြမ်းဖက်သူ လူစုလူဝေး က အကြမ်းဖက် ရန်ပြုလာသဖြင့် ဖြိုခွဲထိန်းသိမ်းခဲ့ရာ ရဲတပ်ဖွဲ့ဝင် ၅ ဦး ထိခိုက် ဒဏ်ရာရရှိခဲ့ပြီး အကြမ်းဖက်သူ အမျိုးသား ၂ ဦး သေဆုံး၊ ၅ ဦး ဒဏ်ရာရရှိခဲ့ ကြောင်း မြန်မာနိုင်ငံ ရဲတပ်ဖွဲ့၏ သတင်းထုတ်ပြန်ချက်အရ သိရ သည်။



အောင်လံမြို့နယ် အကြမ်းဖက်ဆူပူသူလူစုလူဝေးပြုလုပ်သူများထံမှ သိမ်းဆည်းရမိသည့်ပစ္စည်းများ။

ယင်းသတင်းထုတ်ပြန်ချက် အရ ဆူပူအကြမ်းဖက်သည့် လူစု လူဝေးများက အဖျက်အမှောင့် လုပ်ရပ်များကို နည်းမျိုးစုံ အသုံး

ပြု၍ အရှိန်အဟုန်ဖြင့်ဆောင်ရွက် လာသကဲ့သို့ လုံခြုံရေးတပ်ဖွဲ့ဝင် များအနေဖြင့်လည်း အကြမ်းဖက် လုပ်ရပ်များကို လိုက်လံတားဆီး ဖြိုခွဲ ထိန်းသိမ်းခြင်းများကို နေ့/ညမပြတ် ဆောင်ရွက် လျက်ရှိကြောင်း။

ယနေ့နံနက် ၉ နာရီခန့်တွင် အောင်လံမြို့အတွင်း ဦးဆောင် သူ(စိစစ်ဆဲ) ဆူပူဆန္ဒပြသူလူစု လူဝေးအင်အား (၁၀၀)ခန့် စတင် စုဖွဲ့လာသဖြင့် လုံခြုံရေးတပ်ဖွဲ့ ဝင်များက လူစုခွဲ ရှင်းလင်းခဲ့ ရာတွင် လူစုလူဝေးပြုလုပ်၍ အကြမ်းဖက် လုပ်ရပ်ဆောင်ရွက်

လိုသူများ၏ ဆိုင်ကယ် ၇ စီးအား သိမ်းဆည်းရမိခဲ့ကြောင်း။ အထက်ပါဖြစ်စဉ်မှ လူစုခွဲ သွားသည့် ဆူပူသူလူစုလူဝေး များသည် နံနက် ၁၀ နာရီ ၄၅ မိနစ်ခန့်တွင် ပြန်လည်စုဝေး လာပြီး အောင်လံမြို့ မြို့မရဲစခန်း ၏ အရှေ့ဘက်တွင် အင်အား ၂၀၀ ကျော်ခန့် ရောက်ရှိလာကာ သိမ်းဆည်းထားသော ဆိုင်ကယ် များပြန်ပေးရန် တောင်းဆို၍ အော်ဟစ်ဆန္ဒပြခြင်း၊ ရဲစခန်းအား မီးလောင်စေရန် ရည်ရွယ်ချက် ဖြင့် ဒေသန္တရလက်လုပ်မိုင်း ၆ ခုဖြင့် ပစ်ခတ်ခြင်း၊ ဓာတ်ဆီ/ အင်ဂျင်ဗိုင်းများ ထည့်ထားသည့် ဘူးများအား မီးရှို့၍ ပစ်ခတ်ခြင်း တို့အား အရက်သေစာနှင့် စိတ်ကြွ ဆေးဝါးများ အသုံးပြုထားသည့် အသွင်သဏ္ဍာန်များဖြင့် အသိ

မကွေးမြို့တွင် အမှုဖွင့်လှစ်ခံထားရသူအား သွားရောက်ဖမ်းဆီးစဉ် ၎င်း၏ယောက်ဖဖြစ်သူက ဓားဖြင့်ဝင်ရောက်တိုက်ခိုက်ခဲ့သဖြင့် လုံခြုံရေးတပ်ဖွဲ့က ခြောက်လှန့်ပစ်ခတ်စဉ် ဒဏ်ရာရရှိ သေဆုံး

နေပြည်တော် မတ် ၁၅
နိုင်ငံတော်အတွင်း နေရာ ဒေသအများအပြားတွင် နိုင်ငံ တည်ငြိမ်လုံခြုံရေးနှင့် အုပ်ချုပ်မှု ယန္တရားများအား ပျက်စီးအောင် နည်းမျိုးစုံဖြင့် သွေးထိုးလှုံ့ဆော် ဆောင်ရွက်ခဲ့ကြသည့် ဦးစီး ဦးဆောင် ပြုလုပ်ခဲ့သူများအား လိုအပ်သလို အရေးယူနိုင်ရေး အတွက် သက်ဆိုင်ရာ ရဲစခန်း များတွင် အမှုဖွင့်လှစ်ထားရှိပြီး ဖမ်းဆီးရမိရေး ကြိုးပမ်းဆောင် ရွက်လျက်ရှိကြောင်း မြန်မာနိုင်ငံ ရဲတပ်ဖွဲ့၏ သတင်းထုတ်ပြန်ချက် အရ သိရသည်။

ယင်း ထုတ်ပြန်ချက်အရ မကွေးမြို့ပေါ်လုံခြုံရေးအတွက် လုံခြုံရေးတပ်ဖွဲ့ဝင်များ ပါဝင် သော ပူးပေါင်းအဖွဲ့များသည် ယနေ့နံနက် ၁ နာရီခန့်တွင် နယ်မြေလှည့်ကင်းဆောင်ရွက်စဉ် ယခင်ရက်များအတွင်း မကွေး မြို့ပေါ်လူထုအား နိုင်ငံတော် အစိုးရခန့်ကျင်ရေးအတွက် စည်းရုံးသွေးဆောင် လှုံ့ဆော်ရာ တွင် ဦးစီးဆောင်ရွက်ခဲ့သဖြင့် အမှုဖွင့်လှစ်ခံထားရသူ မကွေးမြို့ အောင်မေတ္တာ (ဃ)ရပ်ကွက်၊ (၁၃)လမ်းနေ အသေးလေး (စိစစ်ဆဲ)၏နေအိမ်သို့ ဖမ်းဝရမ်း ဖြင့် ဝင်ရောက် ရှာဖွေခဲ့ ကြောင်း။ ထိုသို့ ဝင်ရောက်ရှာဖွေရာ တရားခံဖြစ်သူ အသေးလေးမှာ နေအိမ်တွင်မရှိဘဲ ထွက်ပြေး တိမ်းရှောင်နေကြောင်း သိရှိရ ပြီး လုံခြုံရေးတပ်ဖွဲ့ဝင်များက အိမ်ပေါ်သို့ ရောက်ရှိစဉ် တပ်ဖွဲ့ ဝင်တစ်ဦးအား အသေးလေး၏ ယောက်ဖဖြစ်သူ ထွန်းလှအောင် (၃၅)နှစ်(စိစစ်ဆဲ)က အရက် မူးယစ်သောက်စားထားရှိသည့် ပုံသဏ္ဍာန်ဖြင့် အရိုးအသွား (၁၃)လက်မခန့်အရှည် ရှိသည့် ဓားဦးချွန်ဖြင့် ဝင်ရောက်ထိုးနှက်

တိုက်ခိုက်ခဲ့သဖြင့် လုံခြုံရေး တပ်ဖွဲ့က ခြောက်လှန့်ပစ်ခတ်စဉ် ထိခိုက်ဒဏ်ရာရရှိခဲ့ကြောင်း။ ဖြစ်စဉ်တွင် ထိခိုက်ဒဏ်ရာ ရရှိသူ ထွန်းလှအောင်အား လိုအပ် သောဆေးဝါးကုသမှုများ ခံယူ နိုင်ရေးအတွက် တပ်မတော် ဆေးရုံသို့ ပို့ဆောင်စဉ် နံနက် ၂ နာရီခန့်တွင် သေဆုံးသွားခဲ့ သဖြင့် သေဆုံးမှုဖြစ်စဉ်နှင့် ပတ်သက်၍ သေမှုသေခင်းရေးဖွင့် ကာ ရဲလုပ်ငန်းများနှင့်အညီ ဆက်လက် ဆောင်ရွက်သွား မည်ဖြစ်ကြောင်း သိရသည်။ သတင်းစဉ်

ကော့သောင်းမြို့ (၁၀)မိုင်ကျေးရွာရှိ ဆူပူအကြမ်းဖက်သူတစ်စုက ကျေးရွာအုပ်ချုပ်ရေးမှူး တာဝန်ထမ်းဆောင်နေသူအား ဓားဖြင့်ခုတ်သတ်မှုဖြစ်စဉ်တွင် ပါဝင်ပတ်သက်သူများကို ဖမ်းဆီးရမိ

နေပြည်တော် မတ် ၁၅
တနင်္သာရီတိုင်းဒေသကြီး ကော့သောင်းမြို့နယ် (၁၀)မိုင်ကျေးရွာရှိ အုပ်ချုပ်ရေးမှူး ဦးကိုကိုလွင်အား မတ် ၁၂ ရက် ည ၉ နာရီ ၃၅ မိနစ် ခန့်တွင် ဆူပူအကြမ်းဖက်သူတစ်စုက ဓားဖြင့် ဝင်ရောက်ခုတ်ခဲ့သဖြင့် သေဆုံးခဲ့သည့်ဖြစ်စဉ် ဖြစ်ပွားခဲ့သည်။

ဖြစ်စဉ်နှင့်ပတ်သက်၍ ပါဝင်ပတ်သက်သူများအား လုံခြုံရေး တပ်ဖွဲ့ဝင်များက ဖမ်းဆီးရမိရေးဆောင်ရွက်ခဲ့ရာ မတ် ၁၄ ရက် နံနက် ၁ နာရီ ၄၅ မိနစ်ခန့်တွင် (၁၀)မိုင်ကျေးရွာနေ ဦးစိုးဝင်းမိုး(ဘ)ဦးဝင်းဌေး၊ ဦးကျော်ဆန်းဝင်း(ဘ) ဦးမျိုးဆန်း၊ မဝင်းဝင်းခိုင် (ဘ)ဦးကျင်စွမ်း၊ ဦးအောင်ဇော်မြင့်(ဘ)ဦးဝင်းဇော်နှင့် ဦးသီဟစိုး(ဘ)ဦးညွှန်ဦးတို့ကို ဖမ်းဆီးရမိခဲ့သည်။

အဆိုပါ ဖမ်းဆီးရမိသူများကို တရားဥပဒေအရအရေးယူနိုင်ရေးနှင့် ဖြစ်စဉ်တွင် ပါဝင်ပတ်သက်သူများအား ထပ်မံဖမ်းဆီးရမိရေး လိုအပ် သည့်များ ဆက်လက်ဆောင်ရွက်လျက်ရှိကြောင်း သတင်းရရှိသည်။ သတင်းစဉ်

မိမိတိုင်းပြည်အတွက် ကောင်းအောင်ကြိုးစားပါ

မင်းပြည့်စုံ

ကျင့်ဝတ်များသည် မိမိတို့လူ့လောကအတွင်း အချင်းချင်းသဟဇာတဖြစ်အောင်၊ ငြိမ်းချမ်းစွာ အတူယှဉ်တွဲနေထိုင်နိုင်အောင်၊ အေးချမ်းသာယာသည့် နယ်မြေဖြစ်အောင် ဆောင်ကြဉ်းပေးရန်အတွက် အစဉ်အဆက်သော လူသားများက လူသားဘဝဖြစ်စဉ်များအပေါ်၊ သမိုင်းအပေါ် အခြေခံ၍ ထွက်ပေါ် ရှိနှင့်ပြီးသားဖြစ်ပါသည်။ နိုင်ငံတစ်နိုင်ငံ၊ ဒေသတစ်ခု ခိုင်မာစွာရပ်တည်နိုင်ရန်အတွက် ချမှတ်ထားသည့် လူ့လောက စည်းမျဉ်းစည်းကမ်းများလည်းဖြစ်ကြ သည်။ ယင်းတို့ကို လူသားအားလုံးက လိုက်နာစောင့်ထိန်းကြပြီး သာယာသောလူ့ဘောင်လောကကို ဖန်တီးကြရမည်ဖြစ်ပါသည်။

မိမိတို့နိုင်ငံတွင်လည်း ယဉ်ကျေးမှုအရ၊ ဓလေ့ ထုံးတမ်းအရ ဘာသာတရားအရ ကျင့်ဝတ်များစွာ ရှိရာ မိဘသည် မိဘအလျောက်၊ သားသမီးသည် သားသမီးအလျောက်ဆရာသည် ဆရာအလျောက်၊ နာယကသည် နာယကအလျောက်၊ မိတ်ဆွေသည် မိတ်ဆွေအလျောက် ကျင့်ဝတ်များစွာရှိပါသည်။ ထို့အပြင် ပြည်ထောင်စုသမ္မတမြန်မာနိုင်ငံတော် အတွင်း မှီတင်းနေထိုင်ကြသည့် နိုင်ငံသားများ အားလုံးအတွက် လိုက်နာရမည့် တာဝန်နှင့် ဝတ္တရားများ၊ စောင့်ထိန်းရမည့် စည်းမျဉ်းစည်းကမ်း များအားလုံးတို့ကို အချိန်ယူကာ ရေးဆွဲပြဋ္ဌာန်း ထားသည့် အရာတစ်ခုရှိပါသည်။ ယင်းမှာ ၂၀၀၈ ခုနှစ်တွင် အတည်ပြုပြဋ္ဌာန်းခဲ့သည့် ဖွဲ့စည်းပုံ အခြေခံဥပဒေပင် ဖြစ်ပါသည်။

အတူတကွလက်တွဲနေထိုင်ကြမည်

၂၀၀၈ ခုနှစ် မေလ ၂၉ ရက်နေ့တွင် ပြည်လုံး ကျွတ်ဆန္ဒခံယူပွဲကြီးဖြင့် အတည်ပြုပြဋ္ဌာန်းခဲ့သည့် ဖွဲ့စည်းပုံအခြေခံဥပဒေသည် တိုင်းရင်းသားပြည်သူ အပေါင်း၏ တူညီသော စိတ်စေတနာတို့ဖြင့် ပေါ်ထွက်လာခဲ့ခြင်းဖြစ်ပါသည်။ ပြည်ထောင်စု မပြိုကွဲရေး၊ တိုင်းရင်းသားစည်းလုံးညီညွတ်မှုမပြို ကွဲရေးနှင့် အချုပ်အခြာအာဏာတည်တံ့ခိုင်မြဲရေး ဟူသော ဦးတည်ချက်များကို အစဉ်တစိုက် မမှီတ် မသန် စွဲမြဲစွာ ခံယူစောင့်ထိန်းသွားကြမည်ဟု သန္နိဋ္ဌာန်ချမှတ်၍လည်းကောင်း၊ နိုင်ငံတော်၌ တရားမျှတခြင်း၊ လွတ်လပ်ခြင်းနှင့် ညီမျှခြင်း တည်းဟူသော လောကပါလတရားများ ထွန်းကား စေလျက် တိုင်းရင်းသားပြည်သူအများ ငြိမ်းချမ်း သာယာဝပြောရေးကို တည်တံ့ခိုင်မြဲအောင် စဉ်ဆက်မပြတ် ဆောင်ရွက်ထိန်းသိမ်းသွားကြ မည်ဟု သန္နိဋ္ဌာန်ချမှတ်၍လည်းကောင်း၊ နိုင်ငံတော် အတွင်း လူမျိုးရေးတန်းတူမှုဖြင့် စစ်မှန်သော မျိုးချစ်စိတ်ဓာတ်ဖြစ်သည့် ပြည်ထောင်စုစိတ်ဓာတ် ကို ခိုင်မြဲစွာမွေးမြူလျက် ထာဝစဉ်စည်းလုံး ညီညွတ်စွာ အတူတကွလက်တွဲနေထိုင်ကြမည်ဟု သန္နိဋ္ဌာန် ချမှတ်၍လည်းကောင်း၊ ကမ္ဘာ့ငြိမ်းချမ်း ရေးနှင့် နိုင်ငံအချင်းချင်း မိတ်ဝတ်မပျက် ပေါင်းသင်း ဆက်ဆံရေးကို ရှေးရှုလျက် ငြိမ်းချမ်းစွာအတူယှဉ်တွဲ နေထိုင်ရေးမူများကို စောင့်ထိန်းရန် အစဉ်ကြိုးပမ်း ကြမည်ဟု သန္နိဋ္ဌာန်ချမှတ်၍ လည်းကောင်း အတည်ပြုပြဋ္ဌာန်းထားခဲ့ခြင်း ဖြစ်ပါသည်။

ဖွဲ့စည်းပုံအခြေခံဥပဒေ အခန်း(၈)တွင် နိုင်ငံ သား၊ နိုင်ငံသားများ၏ မူလအခွင့်အရေးနှင့်တာဝန် များကို တိတိကျကျ ထည့်သွင်းရေးဆွဲထားခဲ့ပြီး ဖြစ်သည်ကို မြင်တွေ့ရပါသည်။ နိုင်ငံတော်သည် နိုင်ငံ၏ နိုင်ငံသားတိုင်းကို လူမျိုး၊ ဇာတိ၊ ကိုးကွယ်ရာ ဘာသာ၊ ရာထူးဌာနအဆင့်အတန်း၊ ယဉ်ကျေးမှု အမျိုးသား၊ အမျိုးသမီး၊ ဆင်းရဲချမ်းသာတို့ကို အကြောင်းပြု၍ ခွဲခြားမှုမရှိစေရ ဆိုသည်ကို ထည့်သွင်း ရေးဆွဲထားခဲ့သည်။ ထို့အတူ အခန်း(၈) အတွင်း နိုင်ငံသားများ၏ တာဝန်များကိုလည်း

“အခြေခံဥပဒေ အခန်း(၈)တွင် နိုင်ငံသားတိုင်း ဥပဒေပြဋ္ဌာန်းချက်များ နှင့်အညီ စစ်ပညာသင်ကြားရန်နှင့် နိုင်ငံတော်ကာကွယ်ရေးအတွက် စစ်မှုထမ်းရန် တာဝန်ရှိသည်ဟူ၍လည်းကောင်း၊ နိုင်ငံသားတိုင်းသည် ပြည်ထောင်စုစိတ်ဓာတ်ကိုအခြေခံ၍ တိုင်းရင်းသားလူမျိုးအချင်းချင်း စည်းလုံးညီညွတ်ရေးနှင့် ပြည်သူတစ်ရပ်လုံး အေးချမ်းသာယာရေးတို့ အတွက် ကြိုးပမ်းအားထုတ်ဆောင်ရွက်ရန် တာဝန်ရှိသည်ဟူ၍ လည်းကောင်း ဖော်ပြထားပါသည်။”

တိကျစွာ ထည့်သွင်း ဖော်ပြထားသည်ကို မြင်တွေ့ ရပါသည်။

ဖွဲ့စည်းပုံအခြေခံဥပဒေ အခန်း(၈)၊ ၃၃၃ တွင် နိုင်ငံသားတိုင်းသည် အောက်ပါတို့ကို စောင့်ထိန်းရန် တာဝန်ရှိသည်-

- (က) ပြည်ထောင်စုမပြိုကွဲရေး၊
 - (ခ) တိုင်းရင်းသားစည်းလုံးညီညွတ်မှုမပြိုကွဲ ရေး၊
 - (ဂ) အချုပ်အခြာအာဏာ တည်တံ့ခိုင်မြဲရေး။ ဟူ၍ ဖော်ပြထားပါသည်။
- နိုင်ငံသားတိုင်း၏ တာဝန်ဖြစ်
- ထို့ပြင် နိုင်ငံသားတိုင်းသည် ဖွဲ့စည်းပုံအခြေခံ ဥပဒေပါ ပြဋ္ဌာန်းချက်များကို လိုက်နာစောင့်ထိန်းရန် တာဝန်ရှိကြောင်းနှင့် နိုင်ငံတော်၏ လွတ်လပ်ရေး၊ အချုပ်အခြာအာဏာနှင့် နယ်မြေတည်တံ့ခိုင်မြဲရေး တို့ကို ကာကွယ်စောင့်ရှောက်ရေးသည် နိုင်ငံသား တိုင်း၏တာဝန်ဖြစ်သည်ဟု အတိအလင်းဖော်ပြထား ပါသည်။

အခြေခံဥပဒေ အခန်း(၈)တွင် နိုင်ငံသားတိုင်း ဥပဒေပြဋ္ဌာန်းချက်များနှင့်အညီ စစ်ပညာသင်ကြား ရန်နှင့် နိုင်ငံတော်ကာကွယ်ရေးအတွက် စစ်မှုထမ်း ရန် တာဝန်ရှိသည် ဟူ၍လည်းကောင်း၊ နိုင်ငံ သားတိုင်းသည် ပြည်ထောင်စုစိတ်ဓာတ်ကိုအခြေခံ၍ တိုင်းရင်းသားလူမျိုးအချင်းချင်း စည်းလုံးညီညွတ် ရေးနှင့် ပြည်သူတစ်ရပ်လုံး အေးချမ်းသာယာရေးတို့ အတွက် ကြိုးပမ်းအားထုတ်ဆောင်ရွက်ရန် တာဝန် ရှိသည် ဟူ၍လည်းကောင်း ဖော်ပြထားပါသည်။

ခေတ်မီဖွံ့ဖြိုးတိုးတက်သော နိုင်ငံတော်ကြီး ပေါ်ထွန်းစေရေး၊ ဥပဒေအရ ပေးဆောင်ရမည့် အခွန်အကောက်များကို ပေးဆောင်ရန်တို့သည်လည်း နိုင်ငံသားများ၏ တာဝန်များပင်ဖြစ်ပါသည်။ ထို့ပြင် နိုင်ငံသားများအားလုံးသည်

- (က) အမျိုးသားယဉ်ကျေးမှုအမွေအနှစ်ကို ထိန်းသိမ်းစောင့်ရှောက်ခြင်း၊
- (ခ) သဘာဝပတ်ဝန်းကျင်ကို ထိန်းသိမ်းစောင့် ရှောက်ခြင်း၊

ငြိမ်းချမ်းခြင်းမရှိဘဲ နိုင်ငံတော်အကျိုးစီးပွား ထိခိုက်ပျက်စီးအောင် ရည်ရွယ်လုပ်ဆောင်နေသူ များကို ဖော်ထုတ်အရေးယူနေသည်ကိုလည်း မြင်တွေ့နေရပါသည်။ ငြိမ်းချမ်းစွာစုဝေးခွင့်၊ စိတ်နှိုး လှည့်လည်ခွင့်သည် ဖွဲ့စည်းပုံအခြေခံဥပဒေပါ နိုင်ငံသားများ၏ အခွင့်အရေးဖြစ်သော်လည်း ယင်းကို မလျော်မကန် အုပ်စုဖွဲ့၍ မငြိမ်းချမ်းအောင်၊ ဆူပူမှုဖြစ်ပွားအောင် ဆောင်ရွက်နေခြင်းတို့ကိုလည်း မြင်တွေ့နေရသည်ဖြစ်ရာ အမြန်ဆုံး ပြန်လည် ပြုပြင်ကြံဖို့ လိုအပ်နေပြီ ဖြစ်ပါသည်။

ပြည်သူတစ်ရပ်လုံး အေးချမ်းသာယာရေး အတွက် အားထုတ်ကြရမည့်အစား လမ်းမှားသို့ ရောက်ရှိနေကြသည့် ပြည်သူများ၊ သူတစ်ပါး သွေးထိုးမြှောက်ပင့်မှုဖြင့် တိုင်းပြည်မငြိမ်မသက် ဖြစ်အောင် ကြံရွယ်၍ ဆူပူအကြမ်းဖက်မှုဖြစ်စဉ် များကို ဆောင်ရွက်နေခြင်းသည် နိုင်ငံသားများ၏ တာဝန်ကို မကျေပွန် ဖောက်ဖျက်ရာရောက်ပြီး သတိမမူမမြင် ဖြစ်လာနေသည်ကို စိတ်မသက် သာဖွယ် မြင်တွေ့နေရပါသည်။

မိမိတို့နိုင်ငံသည် စစ်မှန်၍ စည်းကမ်းပြည့်ဝ သော ပါတီစုံဒီမိုကရေစီစနစ်ကို လျှောက်လှမ်း နေသည့် နိုင်ငံလည်းဖြစ်ပါသည်။ ဒီမိုကရေစီခရီး လမ်းသည် ချောမွေ့သည့် ပန်းခင်းလမ်းတော့ အမြဲတမ်းဖြစ်နိုင်မည် မဟုတ်ပါ။ အမှန်တရား၊ ပကတိအရှိတရားကို အခြေခံကာ လမ်းကြောင်း မတိမ်းမယိုင်စေရန်အတွက် မှန်ကန်သော ထိန်းသိမ်းကြပ်မတ်ခြင်းဖြင့်သာ လမ်းကြောင်းမှန် ဆီသို့ ပြန်လည် ရောက်ရှိလာစေမည် ဖြစ်ပါသည်။ နိုင်ငံတော်စီမံအုပ်ချုပ်ရေးကောင်စီသည် နိုင်ငံ တော်၏ ဒီမိုကရေစီလျှောက်လှမ်းမှုတွင် အခက် အခဲများဖြစ်ပေါ်လာစေမည်ဖြစ်၍ ဥပဒေနှင့်အညီ ဖြေရှင်းရန်လိုအပ် သဖြင့် ဖွဲ့စည်းပုံအခြေခံဥပဒေ ပုဒ်မ ၄၁၇ အရ နိုင်ငံတော်အား အရေးပေါ်အခြေ အနေ ကြေညာကာ တာဝန်ယူထားရခြင်းဖြစ်သည် ကိုလည်း အားလုံးသိရှိကြမည်ဖြစ်ရာ မိမိတာဝန်ကို ကျေပွန်ခြင်းဖြင့် အုပ်ချုပ်သူအစိုးရနှင့်အတူ ပူးပေါင်းရပ်တည်ကာ နိုင်ငံသားကောင်း သမီး ကောင်းများအဖြစ် တာဝန်ကျေပွန်ကြစေလိုပါ ကြောင်း ရေးသားတင်ပြလိုက်ရပါသည်။ ။

“နိုင်ငံသားအချင်းချင်း မသင့်မြတ်အောင်၊ ငြိမ်းချမ်းခြင်းမရှိဘဲ နိုင်ငံတော်အကျိုးစီးပွားထိခိုက်ပျက်စီးအောင် ရည်ရွယ်လုပ်ဆောင်နေသူ များကို ဖော်ထုတ်အရေးယူနေသည်ကိုလည်း မြင်တွေ့နေရပါသည်။ ငြိမ်းချမ်းစွာ စုဝေးခွင့်၊ စိတ်နှိုးလှည့်လည်ခွင့်သည် ဖွဲ့စည်းပုံအခြေခံဥပဒေပါ နိုင်ငံသားများ၏ အခွင့်အရေးဖြစ်သော်လည်း ယင်းကို မလျော်မကန် အုပ်စုဖွဲ့၍ မငြိမ်းချမ်းအောင်၊ ဆူပူမှုဖြစ်ပွားအောင် ဆောင်ရွက်နေခြင်း တို့ကိုလည်း မြင်တွေ့နေရသည်ဖြစ်ရာ အမြန်ဆုံးပြန်လည်ပြုပြင်ကြံဖို့ လိုအပ်နေပြီ ဖြစ်ပါသည်။”

ကော့သောင်းမြို့၌ မလေးရှားနိုင်ငံမှ ပြန်လည်ခေါ်ယူလာသည့် ဒေသခံပြည်သူများအား နွေးထွေးစွာကြိုဆို

ကော့သောင်း မတ် ၁၅

နိုင်ငံတော်စီမံအုပ်ချုပ်ရေးကောင်စီ၏ အစီအစဉ်ဖြင့် မြန်မာ့တပ်မတော်(ရေ) သင်္ဘောဖြင့် မလေးရှားနိုင်ငံမှ ပြန်လည်ခေါ်ဆောင်လာခဲ့သည့် မြန်မာနိုင်ငံသားများအနက် ကော့သောင်းမြို့ ဒေသခံပြည်သူအမျိုးသား ၁၁ ဦး၊ အမျိုးသမီး ၁၀ ဦး ရန်ကုန်မြို့မှ တစ်ဆင့် တနင်္သာရီတိုင်းဒေသကြီး ကော့သောင်းမြို့သို့ မတ် ၁၄ ရက်က မော်တော်ယာဉ်ဖြင့် ပြန်လည်ရောက်ရှိလာကြရာ ကော့သောင်းတပ်နယ်မှ ဒုတိယဗိုလ်မှူးကြီး အောင်သက်ဦး၊ ကော့သောင်းခရိုင်နှင့် မြို့နယ် စီမံအုပ်ချုပ်ရေးအဖွဲ့နှင့် ဌာနဆိုင်ရာတာဝန်ရှိသူများက နွေးထွေးပျူငှာစွာ ကြိုဆိုသည်။



များအား ကော့သောင်းခရိုင်နှင့် မြို့နယ်စီမံအုပ်ချုပ်ရေးအဖွဲ့၊ ဌာနဆိုင်ရာတာဝန်ရှိသူများ၊ ပရဟိတအဖွဲ့များ၊ ကြက်ခြေနီသူနာပြုတပ်ဖွဲ့ဝင်များ၊ လုံခြုံရေးအဖွဲ့များဖြင့် မြို့ပေါ်ရပ်ကွက်များအတွင်း နေထိုင်သူပြည်သူများအား ညတွင်းချင်း မိမိတို့၏ မိသားစုများထံသို့ သွားရောက်ပို့ဆောင်ပေးခဲ့ကြပြီး ကျေးလက်တောရွာများတွင် နေထိုင်သူများအား မတ် ၁၅ ရက်က နေအိမ်များသို့ ပို့ဆောင်ပေးကြသည်။

ပြန်လည်ခေါ်ဆောင်လာသည့် မြန်မာနိုင်ငံသားများမှာ တနင်္သာရီတိုင်းဒေသကြီး ကော့သောင်းမြို့နယ်မှ ၂၁ ဦးနှင့် ဘုတ်ပြင်းမြို့နယ်မှ နှစ်ဦး စုစုပေါင်း ၂၃ ဦးဖြစ်ပြီး နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၏ညွှန်ကြားမှုဖြင့် မြန်မာ့တပ်မတော်(ရေ)မှ စစ်ရေယာဉ်များဖြင့် လွန်ခဲ့သည့် ဖေဖော်ဝါရီ ၂၇ ရက်က မလေးရှားနိုင်ငံမှ သွားရောက်ခေါ်ယူပေးခဲ့သူများဖြစ်ကြောင်း သိရသည်။

ခရိုင်စီမံအုပ်ချုပ်ရေးအဖွဲ့ဥက္ကဋ္ဌ ဦးနေဦးနှင့် မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးဇော်လင်း ထွန်းတို့က ပြည်ပတွင် ဒုက္ခရောက်နေကြသည့် မိမိနိုင်ငံသားများအား နိုင်ငံတော်က စေတနာအမှန်ဖြင့် အခက်အခဲများကြားမှ ယခုလို ပြန်လည်ခေါ်ယူပေးခဲ့ခြင်းဖြစ်ကြောင်း၊ ကွဲကွာနေခဲ့ကြသည့်

မိမိ၏ မိသားစုများနှင့် ပြန်လည်ဆုံတွေ့ကြသဖြင့် အနေဖြင့် ဆက်လက် ဆောင်ရွက်ပေးမည်ဖြစ်ကြောင်း ပြောကြားသည်။

ပြန်လည်ရောက်ရှိလာသည့် ဒေသခံပြည်သူ ကျော်စိုး(ကော့သောင်း)

မိုင်းယောင်းမြို့နယ်အတွင်းရှိ ဒေသခံပြည်သူများအား ကိုဗစ်-၁၉ ကာကွယ်ဆေး ထိုးနှံပေး

မိုင်းယောင်း မတ် ၁၅

ရှမ်းပြည်နယ်အရှေ့ပိုင်း မိုင်းယောင်းမြို့နယ် စီမံအုပ်ချုပ်ရေးအဖွဲ့ဥက္ကဋ္ဌ ဦးနေမြတ်သူ၏ အတွင်းရှိ ဒေသခံပြည်သူများအား ကိုဗစ်-၁၉ ရောဂါ ကာကွယ်ဆေးများကို အမှတ်(၄)ရပ်ကွက်ရှိ မြို့နယ်မိုးလုံလေလုံ အားကစားခန်းမ၌ မတ် ၁၅ ရက်က ထိုးနှံပေး

ခဲ့ကြောင်း မြို့နယ်အထွေထွေအုပ်ချုပ်ရေးဦးစီးဌာနမှ သိရသည်။ ကာကွယ်ဆေးများ ထိုးနှံပေးရာတွင် သံဃာတော်များ၊ လူငယ်လူရွယ်များ၊ လူကြီးများနှင့် သက်ကြီးရွယ်အိုများအပါအဝင် မြို့ရွာအတွင်း နေထိုင်ကြသည့် ဒေသခံပြည်သူများအား နယ်မြေခံဆေးတပ်ရင်းများမှ တပ်မတော်

သား ဆရာဝန်များ၊ ဆေးမှူးများနှင့် သူနာပြုများက ကိုဗစ်-၁၉ ရောဂါ ကာကွယ်ဆေးအကြောင်း သိကောင်းစရာများကို ရှင်းလင်း ပြောကြားပြီးနောက် ကာကွယ်ဆေးများ ထိုးနှံပေးခဲ့သည်။ အဆိုပါ ကိုဗစ်-၁၉ ရောဂါ ကာကွယ်ဆေး ထိုးနှံပေးနေမှု အခြေအနေများကို မြို့နယ်စီမံ

အုပ်ချုပ်ရေးအဖွဲ့ဥက္ကဋ္ဌနှင့် အဖွဲ့ဝင်များ၊ နယ်မြေခံတပ်မှ တပ်နယ်မှူး၊ မြို့နယ်ရဲတပ်ဖွဲ့မှူး၊ ရဲမှူးမှူးမြင့်ဦးနှင့် တာဝန်ရှိသူများ သွားရောက် ကြည့်ရှု၍ ဒေသခံပြည်သူများအား အားပေးစကားပြောကြားသည်။ မိုင်းယောင်း မြို့နယ်တွင် ကိုဗစ်-၁၉ ရောဂါ ကာကွယ်ဆေးကို မတ် ၁၁ ရက်က စတင် ထိုးနှံပေးခဲ့ရာ မတ် ၁၁ ရက်တွင် ဒေသခံပြည်သူ ၄၁၀ ကို လည်းကောင်း၊ မတ် ၁၂ ရက်တွင် ၁၀၄၀ ကို လည်းကောင်း၊ မတ် ၁၃ ရက်တွင် ၃၈၀ ကို လည်းကောင်း၊ မတ် ၁၄ ရက်တွင် ၃၂၀ ကို လည်းကောင်း ထိုးနှံပေးခဲ့ကြောင်း သိရသည်။

ပြည်သူများ ကိုဗစ်-၁၉ ရောဂါ ကာကွယ်ဆေးထိုးနှံမှု အဆင်ပြေစေရန် ထွေ/အုပ်နှင့် ဌာနဆိုင်ရာများ၊ တပ်မတော်သားများ၊ ရဲတပ်ဖွဲ့၊ မီးသတ်တပ်ဖွဲ့နှင့် ကြက်ခြေနီသူနာပြုတပ်ဖွဲ့ဝင်များ၊ မျိုးဆက်သစ်ရောင်နီ ပရဟိတ လူမှုကူညီရေးအသင်းတို့က ကူညီဆောင်ရွက်ပေးကြောင်း သိရသည်။

စိုင်းအောင်ဇော်လင်း



ကျောက်ကြီးမြို့နယ် Cထွေစုတ်ကျေးရွာ တိုက်နယ်ဆေးရုံ ပြီးစီးမှုအခြေအနေနှင့် ဆေးရုံအမြန်ဆုံးဖွင့်လှစ်နိုင်ရေး ကြည့်ရှုစစ်ဆေး

ကျောက်ကြီး မတ် ၁၅

ပဲခူးတိုင်းဒေသကြီး ကျောက်ကြီးမြို့နယ် Cထွေစုတ်ကျေးရွာအုပ်စုရှိ တိုက်နယ်ဆေးရုံပြီးစီးမှုအခြေအနေနှင့် ဆေးရုံအမြန်ဆုံးဖွင့်လှစ်နိုင်ရေး မြို့နယ်တာဝန်ရှိသူများ ယမန်နေ့က ကြည့်ရှုစစ်ဆေးသည်။ တိုက်နယ်ဆေးရုံသည် ၁၆ ခုတင်ဆုံ ဆေးရုံဖြစ်ပြီး ၂၀၁၇ ခုနှစ် မေလမှ စတင်တည်ဆောက်ရာ ၂၀၁၉ ခုနှစ် မတ်လ၌ တည်ဆောက်ပြီးစီးပြီး အပ်နှံခဲ့သော်လည်း ကျန်းမာရေးဌာနမှ ဆေးရုံဖွင့်လှစ်နိုင်ခြင်း မရှိ၍ ဒေသခံပြည်သူများအတွက် ကျန်းမာရေးစောင့်ရှောက်မှု လိုအပ်လျက်ရှိရာ ကျန်းမာရေးစောင့်ရှောက်မှု အခက်အခဲဖြစ်နေကြောင်း ဒေသခံပြည်သူများ၏ ပြောပြချက်အရ သိရသည်။

မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ မြို့နယ်အုပ်ချုပ်ရေးမှူးဦးကျော်သူ ဦးဆောင်ပြီး သက်ဆိုင်ရာတာဝန်ရှိသူအဖွဲ့ဝင်များသည် တိုက်နယ်ဆေးရုံပြီးစီးမှုအခြေအနေနှင့် ဆေးရုံအမြန်ဆုံးဖွင့်လှစ်နိုင်ရေး ကြည့်ရှုစစ်ဆေးခြင်းဖြစ်ကြောင်းနှင့် အဆိုပါတိုက်နယ်ဆေးရုံအမြန်ဆုံးဖွင့်လှစ်နိုင်ပါက Cထွေစုတ်ကျေးရွာအုပ်စုအပြင် အနီးပတ်ဝန်းကျင် ကျေးရွာများအတွက် ကျန်းမာရေးစောင့်ရှောက်ပေးနိုင်မည်ဖြစ်ကြောင်း မြို့နယ်စီမံအုပ်ချုပ်ရေးအဖွဲ့ဥက္ကဋ္ဌက ပြောသည်။

ကိုသားကြီး(ကျောက်ကြီး)

ခရမ်းလွန်ရောင်ခြည် အန္တရာယ်ကာကွယ်ရေး အိုဇန်းလွှာကို ထိန်းသိမ်းပေး

မီးဘေးသင့်အိမ်ထောင်စုအား ထောက်ပံ့ငွေများပေးအပ်

မြင်းမူ မတ် ၁၅

မြင်းမူမြို့နယ် လှေဦးကန်ကျေးရွာ၌ မီးဘေးသင့်အိမ်ထောင်စုအား ထောက်ပံ့ငွေနှင့် ပစ္စည်းများပေးအပ်ခြင်းကို မတ် ၁၃ ရက်က ပြုလုပ်သည်။ ယင်းကျေးရွာတွင် မတ် ၇ ရက်က နှစ်ထပ်တိုက် လူနေအိမ်အဆောက်အအုံတစ်လုံးနှင့် နွားစာတံတစ်လုံးတို့ မီးလောင်ခန်းရှုံးမှုဖြစ်ပွားခဲ့ခြင်းကြောင့် တိုင်းဒေသကြီးဘေးအန္တရာယ်စီမံခန့်ခွဲရေးဦးစီးဌာနက မီးဘေးသင့်အိမ်ထောင်စုကို အိမ်ဆောက်ပစ္စည်းဝယ်ယူရန်အတွက် ငွေကျပ် နှစ်သိန်း၊ မိသားစု သုံးဦးအတွက် စားသောက်စရိတ်ငွေကျပ် ၆၃၀၀၊ ပစ္စည်း ၁၇ မျိုးပါ သေတ္တာတစ်လုံးတို့ ပါဝင်ကြောင်းနှင့် ယင်းပစ္စည်းနှင့်ထောက်ပံ့ငွေများကို မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးရဲကိုကိုက မီးဘေးသင့်အိမ်ထောင်စုသို့ ပေးအပ်ကြောင်း သိရသည်။


အောင်စိုးဖေ(မြင်းမူ)



MRTV SCHEDULE Tuesday March 16 2021

6:00 AM	ရတနသုတ် ပရိတ်တရားတော်	ပြန်ဟောစာအုပ်များ	သောနိပုတ်တမ်း (အပိုင်း-၁၄)	3:25 PM
7:00 AM	BREAKFAST NEWS	မွန်တိုအလှ မွန်တိုရိုးရာဝတ်စုံ		5:05 PM
10:00 AM	သတင်းထဲက သတင်း	ဒေသတစ်ခု ထုတ်ကုန်တမျိုး 'ထန်းတောနယ်မှ ဘိုးစည်သံ'		5:35 PM
10:30 AM	နိုင်ငံတော်စီမံအုပ်ချုပ်ရေးကောင်စီ၏ ပြည်သူ့အကျိုးပြုတစ်လတာ	မဟာလွန်ဆွဲပွဲ (အပိုင်း-၁၂)		7:25 PM
11:30 AM	ပြည်သူ့နိတိ 'ကိုယ်စီအသိစိတ်'	ပြည်တွင်းသတင်း၊ နိုင်ငံတကာသတင်း		8:00 PM
1:30 PM	MRTV NATIONAL NEWS	'အတိတ်၏ ဝေညွှန်ရာ' (အပိုင်း-၁၄)		9:15 PM
3:00 PM	Grade-11 ဘာသာရပ်ဆိုင်ရာသင်ခန်းစာများ (ဂျပေဒဘာသာရပ်)	ပြည်သူ့နိတိ 'ပင်ဘို'		10:25 PM

www.mrtv.gov.mm



မြင်းခြံမြို့တွင် ဆူပူအကြမ်းဖက်သူလူစုလူဝေးအား ဖြိုခွဲစဉ် ဆူပူအကြမ်းဖက်သူ ၂ ဦးသေဆုံး

နေပြည်တော် မတ် ၁၅
မြင်းခြံမြို့တွင် ဆူပူအကြမ်းဖက်သူလူစုလူဝေးအား ဖြိုခွဲစဉ် ဆူပူ အကြမ်းဖက်သူ ၂ ဦးသေဆုံးခဲ့ကြောင်း မြန်မာနိုင်ငံရဲတပ်ဖွဲ့၏ သတင်းထုတ်ပြန်ချက်အရ သိရသည်။

ယင်းသတင်းထုတ်ပြန်ချက်အရ ဆူပူအကြမ်းဖက်မှုလုပ်ငန်းများကို နည်းမျိုးစုံဖြင့် ဆောင်ရွက်လာကြသော လူစုလူဝေးများသည် အများပြည်သူ လူထု၏မျက်နှာကို ထောက်ရှုမှုမရှိဘဲ မိမိတို့အား ကြိုးကိုင်ခြယ်လှယ် သွေးထိုးလှုံ့ဆော်နေသော NLD ပါတီ၏နောက်ကွယ်မှ ညွှန်ကြားချက်အတိုင်း နေရာဒေသအများအပြားတွင် အဖျက်အမှောင့် လုပ်ငန်းများကို ဆက်လက်ဆောင်ရွက်လျက်ရှိနေကြောင်း။

မြင်းခြံမြို့၊ အမှတ်(၇) ရပ်ကွက်၊ သုဓမ္မလမ်းဆုံ၌ ဦးဆောင်သူ (စိစစ်ဆဲ) ဆူပူအကြမ်းဖက်သူအင်အား (၆၀၀) ကျော်ခန့်သည် ယနေ့ နံနက် ၁၀ နာရီခန့်က အကြောင်းမဲ့ ဆူပူအော်ဟစ်၍ အနီးပတ်ဝန်းကျင်ရှိ အဆောက်အအုံများကို မီးပုလင်းများဖြင့် မီးရှို့ရန် ကြံစည်လာပြီး ဆူပူအကြမ်းဖက်သူအများစုအနေဖြင့် အရက်/မူးယစ်ဆေးဝါး သုံးစွဲထားကြသည့်



မြင်းခြံမြို့နယ်တွင် ဆန္ဒပြသူလူအုပ်စုအား တွေ့ရစဉ်။

ပုံသဏ္ဍာန်အမျိုးမျိုးတွေ့ရှိရကာ လုံခြုံရေးတပ်ဖွဲ့ဝင်များအား အမျိုးမျိုးအကြမ်းဖက်ရန်ပြု ဆောင်ရွက်လာကြသဖြင့် အဓိကရုဏ်း နှိမ်နင်းရေးလုပ်ငန်းစဉ်များနှင့်အညီ ခြောက်လှန့်ပစ်ခတ် လူစုခွဲခွဲရကြောင်း။

အထက်ပါဖြစ်စဉ်တွင် ဆူပူအကြမ်းဖက်သူ လူအုပ်စုအတွင်းမှ အမျိုးသား ၂ ဦး(စိစစ်ဆဲ)မှာ ထိခိုက်ဒဏ်ရာရရှိခဲ့ပြီး ပြည်သူ့ဆေးရုံသို့ ပို့ဆောင်စဉ် ရရှိသောဒဏ်ရာဖြင့် သေဆုံးသွားခဲ့ပြီး ဖြစ်စဉ်တွင် ဂျင်ကလီ၊ စတီဒိုင်း၊ ပေပါဒိုင်းနှင့် မီးသတ်ဆေးဘူးများအား သိမ်းဆည်းရမိခဲ့ကာ သေဆုံးမှုဖြစ်စဉ်နှင့်ပတ်သက်၍ သေမှုသေခင်း ရေးဖွင့်ဆောင်ရွက်သွားမည်ဖြစ်ကြောင်း သိရသည်။

ကန်ကြီးထောင့်မြို့နယ် ပိတောက်ပင်ကျေးရွာအုပ်စုရှိ ကျေးရွာအုပ်ချုပ်ရေးမှူးရုံးကို NLD ဝန်းရံသူများက မီးရှို့

နေပြည်တော် မတ် ၁၅
ဧရာဝတီတိုင်းဒေသကြီး ကန်ကြီးထောင့်မြို့နယ် ပိတောက်ပင်ကျေးရွာအုပ်စုရှိ ကျေးရွာအုပ်ချုပ်ရေးမှူးရုံးကို ကျေးရွာနေ NLD ဝန်းရံသူများက မတ် ၁၄ ရက် ည ၇ နာရီ ၅ မိနစ်ခန့်တွင် ဓာတ်ဆီလောင်မီးရှို့ခဲ့ကြောင်း သိရသည်။

မီးလောင်မှုဖြစ်ပွားရာနေရာသို့ ကျေးရွာအုပ်ချုပ်ရေးမှူးနှင့် ဒေသခံပြည်သူများက ဝိုင်းဝန်းငြိမ်းသတ်ခဲ့သဖြင့် ည ၈ နာရီ ၅ မိနစ်ခန့်တွင် မီးငြိမ်းသွားခဲ့သည်။ မီးလောင်မှုကြောင့် လူနှင့်တိရစ္ဆာန်ထိခိုက်ဒဏ်ရာရရှိမှုမရှိကြောင်းနှင့် ရုံးခန်းအတွင်းရှိ ပရိဘောဂပစ္စည်းများ မီးလောင်ပျက်စီးခဲ့ကြောင်း သိရှိရသည်။

အဆိုပါမီးလောင်မှုဖြစ်စဉ်နှင့် ပတ်သက်၍ ကန်ကြီးထောင့်မြို့မရဲစခန်းက စုံစမ်းဖော်ထုတ်၍ တရားဥပဒေအရ အရေးယူဆောင်ရွက်လျက်ရှိကြောင်း သတင်းရရှိသည်။

မန္တလေးတိုင်းဒေသကြီး ပြည်ကြီးတံခွန်မြို့နယ်တွင် လူစုလူဝေးဖြစ်ပွားမှုအား ခြောက်လှန့်ပစ်ခတ်လူစုခွဲ

နေပြည်တော် မတ် ၁၅
မန္တလေးတိုင်းဒေသကြီး ပြည်ကြီးတံခွန်မြို့နယ်တွင် လူစုလူဝေးဖြစ်ပွားမှုအား ခြောက်လှန့်ပစ်ခတ်လူစုခွဲခွဲကြောင်း မြန်မာနိုင်ငံရဲတပ်ဖွဲ့၏ သတင်းထုတ်ပြန်ချက်အရ သိရသည်။

ခေါင်းစဉ်အမျိုးမျိုးတပ်

ယင်းသတင်းထုတ်ပြန်ချက်အရ ဆူပူဆန္ဒပြသူ အကြမ်းဖက်လူအုပ်စုများသည် "ငါနဲ့မတူ ငါရန်သူ" ဟူသော အယူအဆဖြင့် ယခင် ရန်ငြိုးရန်စ ရှိဖူးသူ

များ၊ အကြောင်းအမျိုးမျိုးကြောင့် အမြင်မကြည်ခဲ့သူများ၊ နိုင်ငံရေးယုံကြည်ချက် မတူညီသူများ၊ ပါတီနိုင်ငံရေးနှင့် ကင်းရှင်းစွာနေထိုင်လိုသူများကို "သူလျှို"၊ "ဒလန်"၊ "သတင်းပေး" အစရှိသဖြင့် ခေါင်းစဉ်အမျိုးမျိုးတပ်ကာ လူစုလူဝေးအင်အားဖြင့် ဖမ်းဆီးခြင်း၊ အကြမ်းဖက်၍ လူ့ဂုဏ်သိက္ခာ ကျဆင်းစေမည့်လုပ်ရပ်များကို အရှိန်အဟုန်ဖြင့်ဆောင်ရွက်လာနေသည်ကို တွေ့ရှိရကြောင်း။

ပြည်ကြီးတံခွန်မြို့နယ် သင်ပန်းကုန်း ရပ်ကွက်

၅၆ x ၁၂၀ လမ်းဆုံတွင် ယနေ့ နံနက်ပိုင်းက ရပ်ကွက်အုပ်ချုပ်ရေးမှူး၏ မြေးဖြစ်သူအား "တပ်မတော် သတင်းပေး" ဟု အကြောင်းပြကာ ဆူပူအကြမ်းဖက်သူ လူစုလူဝေးအင်အား ၂၀၀ ဦးခန့်က ဖမ်းဆီးထားရှိကြောင်း သတင်းရရှိခဲ့သဖြင့် လုံခြုံရေးတပ်ဖွဲ့ဝင်များပါဝင်သော ပူးပေါင်းအဖွဲ့က အခြေအနေအား ထိန်းသိမ်းနိုင်ရန် ၎င်းနေရာသို့ သွားရောက်ခဲ့ကြကြောင်း။

လုံခြုံရေးအဖွဲ့များရောက်ရှိချိန်တွင် ဆူပူ

အကြမ်းဖက်သူ လူအုပ်စုမှ နည်းမျိုးစုံဖြင့် ရန်ပြုတိုက်ခိုက်လာကြသဖြင့် လုံခြုံရေးတပ်ဖွဲ့ဝင်များက ခြောက်လှန့်ပစ်ခတ် လူစုခွဲခွဲရာ မွန်းလွဲ ၁ နာရီ ၅၅ မိနစ်တွင် လူစုကွဲသွားခဲ့ကြောင်း။

ဒဏ်ရာရရှိသေဆုံး

ဖြစ်စဉ်တွင် ဆူပူဆန္ဒပြသူ ၆ ဦးအား ဒဏ်ရာများဖြင့် ဖမ်းဆီးရမိခဲ့ပြီး အမျိုးသား ၁ ဦး (စိစစ်ဆဲ) မှာ ဒဏ်ရာရရှိသေဆုံးခဲ့ကြောင်း သိရသည်။

သတင်းစဉ်

ကျောပိုးမှ

ခွင့်ပြုချက် ရယူခြင်းမရှိဘဲ ERS စနစ်တွင် ရောနှော၍ သတင်းပေးပို့ခဲ့ကြောင်း သိရှိရသည်။

အဆိုပါအမေရိကန်ဒေါ်လာ ၅ သန်းမှာ SMED ဘဏ်နှင့် Open Society Myanmar အကြား နားလည်မှု စာချုပ်တစ်ရပ်အနေဖြင့် ချုပ်ဆိုထားကြောင်း၊ SMED ဘဏ်တွင် အဆိုပါ ဒေါ်လာ ၅ သန်းအား အတိုးပေးပေးထားခြင်းဖြစ်ကြောင်း၊ အမေရိကန်ဒေါ်လာ ၅ သန်း သုံးစွဲမည့်ကိစ္စနှင့်ပတ်သက်၍ စာချုပ်သက်တမ်းမှာ ၂၀၂၁ ခုနှစ်၊ ဧပြီလ ၃၀ ရက်တွင် ကုန်ဆုံးမည်ဖြစ်ကြောင်း၊ စတင်အပ်နှံခဲ့သည့် ၂၀၁၈ ခုနှစ်မှစ၍ ၂၀၂၁ ခုနှစ်အထိ Deposit အပ်ငွေ ၅ သန်းသာရှိပြီး ထပ်တိုးထည့်သွင်းခြင်း မရှိခဲ့ကြောင်း စိစစ်တွေ့ရှိရပါသည်။ ၂၀၂၁ ခုနှစ်၊ ဖေဖော်ဝါရီလ ၈ ရက်နေ့တွင် SMED ဘဏ်၌ ထည့်သွင်းထားသည့် အမေရိကန်ဒေါ်လာ ၅ သန်း အနက်မှ ၁.၄ သန်းခန့်ကို တစ်ဒေါ်လာလျှင် မြန်မာငွေ ၁၄၀၀ ကျပ် ဈေးနှုန်းဖြင့် လဲလှယ်ရရှိစေ ကျပ်သိန်းပေါင်း ၁၉,၉၉၉ သိန်းကို လုပ်ထုံးလုပ်နည်းနှင့် မကိုက်ညီဘဲ တရားမဝင် ထုတ်ယူသွားခဲ့ကြောင်း စိစစ်တွေ့ရှိရသည်။

၎င်းတို့ ထုတ်ယူခဲ့သည့် မြန်မာငွေကျပ်သိန်းပေါင်း ၁၉,၉၉၉ သိန်းထဲမှ ဝန်ထမ်းလစာစရိတ်၊ လုပ်ငန်းသုံးပစ္စည်းများ ဝယ်ယူရန်နှင့် စီမံကိန်းလုပ်ငန်းသုံးငွေ၊ ဝန်ထမ်း ၉ ဦး ထောက်ပံ့ငွေများ ပေးချေရန်အတွက် ငွေကျပ်သိန်း ၆,၀၀၀ ကို Open

Society Myanmar ၏ ဘဏ္ဍာရေးမန်နေဂျာ ဒေါ်ဖြူပပသော် က အမှုဆောင် ဒါရိုက်တာဖြစ်သူ ဒေါက်တာမျိုးမြင့်အောင်ထံမှ ခွဲဝေလက်ခံရယူခဲ့ကြောင်း သိရှိရပါသည်။ ကျန်ငွေကျပ်သိန်းပေါင်း ၁၃,၉၉၉ သိန်းအား ဒေါက်တာမျိုးမြင့်အောင်မှ Scholarship လုပ်ငန်းစဉ်အတွက် သုံးစွဲမည်ဟု ပြောဆို၍ ယူဆောင်သွားခဲ့ကြောင်း၊ ၂၀၂၁ ခုနှစ်၊ ဖေဖော်ဝါရီလ ၃၀ တွင် နေပြည်တော်ရှိ NGO အဖွဲ့များမှ CDM လှုပ်ရှားမှုများကို ငွေကြေးပံ့ပိုးနေကြောင်း ပြောဆိုသံများ ထွက်ပေါ်လာသောကြောင့် ဒေါ်ဖြူပပသော်မှ ဒေါက်တာမျိုးမြင့်အောင်အား ရုံးလုပ်ငန်းစဉ်များ၊ Strategy နှင့် မကိုက်ညီသည့်လုပ်ငန်းများ၌ အဆိုပါငွေကျပ်သိန်းပေါင်း ၁၃,၉၉၉ သိန်းအား မသုံးစွဲသင့်ကြောင်း ဖုန်းဖြင့် ဆက်သွယ်ကာ သတိပေးပြောဆိုခဲ့ကြောင်း၊ သို့သော်လည်း ဒေါက်တာမျိုးမြင့်အောင် သည် ငွေကျပ်သိန်းပေါင်း ၁၃,၉၉၉ သိန်းနှင့်အတူ ထွက်ပြေးတိမ်းရှောင်လျက်ရှိကြောင်း သိရှိရသည်။

သို့ဖြစ်၍ အဆိုပါငွေကြေးများသည် CDM လှုပ်ရှားမှုအထောက်အပံ့အဖြစ် စီးဆင်းသွားနိုင်သည့်အတွက် Open Society Myanmar မှ ဒေါ်ဖြူပပသော်အား ၂၀၂၁ ခုနှစ်၊ မတ်လ ၁၂ ရက်မှစ၍ စစ်ဆေးမေးမြန်းလျက်ရှိပါသည်။ ကျန်ရှိသည့် အောက်ပါပုဂ္ဂိုလ် ၁၁ ဦးအား အချိန်မီ ဖမ်းဆီးထိန်းသိမ်း၍ စစ်ဆေးမေးမြန်းရန် ဆောင်ရွက်လျက်ရှိပါသည်။



၂၀၁၆ ခုနှစ်၊ စက်တင်ဘာလ ၂၄ ရက်တွင် ဂျော့ဆိုးရော့စ်နှင့် ဒေါ်အောင်ဆန်းစုကြည်တို့ အမေရိကန်ပြည်ထောင်စု၊ နယူးယောက်၌ တွေ့ဆုံဆွေးနွေးစဉ်။

- (၁) ဦးစစ်နိုင်(ဥက္ကဋ္ဌ)
- (၂) ဒေါ်မြင့်စု(ဒုဥက္ကဋ္ဌ)
- (၃) ဒေါက်တာ မျိုးမြင့်အောင် (အမှုဆောင်ဒါရိုက်တာ)
- (၄) ဦးစောဝါးထူးဘဏ် (ပရိုဂရမ်မန်နေဂျာ)
- (၅) ဦးဝင်းကျော်ကျော်ဦး (စီမံရေးအရာရှိ)
- (၆) ဒေါ်မေမိုးခိုင် (ပရိုဂရမ်အရာရှိ)
- (၇) ဦးအောင်အောင်လှိုင် (ပရိုဂရမ်အရာရှိ)
- (၈) ဒေါ်ခေါင်နန်း (ပရိုဂရမ်အရာရှိ)
- (၉) ဒေါ်စုစုအောင် (ပရိုဂရမ်နှင့် စီမံရေးကျွမ်းကျင်)
- (၁၀) ဒေါ်ဇာခြည်ဝင်းထွန်း (စာရင်းကိုင်)
- (၁၁) ဦးမျိုးကြည်သာစံ (နည်းပညာအထောက်အကူ) တို့ ဖြစ်ကြပါသည်။

အလားတူ နိုင်ငံတကာမှ ဝင်ရောက်လျက်ရှိသည့် Open Society Myanmar ၏ ငွေစာရင်းအကောင့်များ၏ ငွေကြေးစီးဆင်းမှုများကို ထိန်းချုပ်နိုင်ရန်အတွက် မြန်မာနိုင်ငံအတွင်းရှိ ဘဏ်လုပ်ငန်း ၂၄ ခုအား မြန်မာနိုင်ငံတော်ဗဟိုဘဏ်မှ စစ်ဆေးမှုများပြုလုပ်ခဲ့ရာ ကမ္ဘောဇဘဏ်၊ ရောဝတီဘဏ်၊ အသေးစားနှင့် အလတ်စားလုပ်ငန်းများဖွံ့ဖြိုးရေးဘဏ် (SMED) ဘဏ်နှင့် သမဝါယမဘဏ်(CB)ဘဏ်စသည့် ပုဂ္ဂလိကဘဏ် ၄ ခုတွင် စုစုပေါင်းအမေရိကန်ဒေါ်လာ ၃ ဒသမ ၈၀ သန်းနှင့် မြန်မာကျပ်ငွေ ၃၇၅ သန်းအပ်နှံထားကြောင်း စိစစ်တွေ့ရှိရသဖြင့် ယင်းဘဏ်အကောင့်

များကိုပါ ထိန်းချုပ်မှုများပြုလုပ်ခဲ့ကြောင်း သိရှိရသည်။

SMED ဘဏ်အနေဖြင့် နိုင်ငံတော်ဗဟိုဘဏ်၏ ခွင့်ပြုချက်မရဘဲ အမေရိကန် ဒေါ်လာ ၅ သန်း အား ထည့်သွင်းခဲ့ခြင်း၊ အမေရိကန်ဒေါ်လာ ၁.၄ သန်းအား မြန်မာငွေဖြင့် လဲလှယ်ထုတ်ယူခြင်းအား Electronic Reporting System - ERS စနစ်ဖြင့် ဗဟိုဘဏ်သို့ သတင်းပေးပို့ရန် ပျက်ကွက်ခြင်းတို့ကြောင့် နိုင်ငံခြားသုံးငွေ စီမံခန့်ခွဲမှုဥပဒေ၊ ငွေရေးကြေးရေး အဖွဲ့အစည်းများဥပဒေ၊ ငွေကြေးခဝါချမှုတိုက်ဖျက်ရေး ဥပဒေတို့ဖြင့် ထိရောက်စွာ အရေးယူနိုင်ရန် ဆောင်ရွက်သွားမည်ဖြစ်သည်။

ထို့အတူ Open Society Myanmar အဖွဲ့အစည်းသည်လည်း အသင်းအဖွဲ့ဆိုင်ရာ ဥပဒေစည်းမျဉ်းများအား ချိုးဖောက်ခဲ့ကြောင်း စိစစ်တွေ့ရှိရသဖြင့် ဥပဒေအရ အရေးယူမှုများ ဆက်လက်ဆောင်ရွက်သွားမည်ဖြစ်သည်။

ငွေကျပ်သိန်းပေါင်း ၁၃,၉၉၉ သိန်းနှင့်အတူ ထွက်ပြေးတိမ်းရှောင်နေသည့် ဒေါက်တာမျိုးမြင့်အောင် အပါအဝင် ၁၁ ဦးကိုလည်း တရားဥပဒေအရ ဖမ်းဆီးအရေးယူဆောင်ရွက်မှုများ ပြုလုပ်သွားမည်ဖြစ်သည်။ မိဘပြည်သူများအနေဖြင့် အဆိုပါ ဆက်စပ်တရားခံ ၁၁ ဦးအား ဝိုင်းဝန်းဖမ်းဆီးနိုင်ပါရန်နှင့် တွေ့ရှိပါက နီးစပ်ရာနယ်မြေခံတပ်၊ ရဲစခန်းများသို့ အကြောင်းကြားပေးပါရန် လက်ခံထားသူများကိုလည်း ဥပဒေနှင့်အညီ ထိရောက်စွာ အရေးယူသွားမည်ဖြစ်ကြောင်း သိရသည်။ သတင်းစဉ်



ဂျော့ဆိုးရော့စ်နှင့် ၎င်း၏သား ဒုတိယဥက္ကဋ္ဌဖြစ်သူ အလက်ဇန္ဒားဆိုးရော့စ်တို့သည် ၁၁-၁-၂၀၁၇ ရက်တွင် မြန်မာနိုင်ငံသို့ရောက်ရှိလာပြီး ဒေါ်အောင်ဆန်းစုကြည်နှင့် နေပြည်တော်၌ တွေ့ဆုံစဉ်။

သပိတ်ကျင်းမြို့နယ်တွင် လုံခြုံရေးတပ်ဖွဲ့ဝင်များကို လူစုလူဝေးဖြင့် အကြမ်းဖက်ဖမ်းဆီးသတ်ဖြတ်ရန် ပြုလုပ်ခဲ့

နေပြည်တော် မတ် ၁၅
မန္တလေးတိုင်းဒေသကြီး၊ စဉ့်ကူးမြို့နယ် ရဲတပ်ဖွဲ့မှ မိုးကုတ်မြို့နယ် ရဲတပ်ဖွဲ့တွင် တွဲဖက်တာဝန် ထမ်းဆောင်နေသော အရာရှိဦးစီးလုံခြုံရေး တပ်ဖွဲ့ဝင် (၈)ဦးသည် ယနေ့နံနက်ပိုင်းတွင် လက်နက်ခဲယမ်း (၈) လက်နှင့်အတူ အရပ်ဝတ် ဝတ်ဆင်ကာ Light Truck ယာဉ်ဖြင့် မိုးကုတ်မြို့မှ စဉ့်ကူးမြို့သို့ ပြန်လည်ထွက်ခွာလာခဲ့သည်။
နံနက် ၁၁ နာရီကျော်ခန့်တွင် သပိတ်ကျင်းမြို့နယ် ချောင်းကြီးကျေးရွာမရောက်မီ ရပ်တော်မူဘုရားရှေ့ အရောက်တွင် ဆူပူအကြမ်းဖက်သူ လူစုလူဝေးအင်အား ၄၀၀ ခန့်မှ တုတ်၊ ဓားလက်နက်များ ကိုင်ဆောင်ကာ တပ်ဖွဲ့ဝင်များလိုက်ပါလာသော မော်တော်ယာဉ်ကို တားဆီးပြီး ဝိုင်းဝန်းရိုက်နှက်ခဲ့သဖြင့် ယာဉ်အားရပ်တန့်ထားခဲ့ပြီး တပ်ဖွဲ့ဝင်များသည် မန္တလေး-မိုးကုတ် ကားလမ်း အရှေ့ဘက် (၁) မိုင်ခန့်အကွာ တောင်ပေါ်သို့ တိမ်းရှောင်ခဲ့ရသည်။

ဖြစ်စဉ်ဖြစ်ပွားခဲ့သော နေရာသို့ လုံခြုံရေးတပ်ဖွဲ့ဝင်များပါဝင်သော ပူးပေါင်းအဖွဲ့မှ နယ်မြေရှင်းလင်း၍ သွားရောက်ရှာဖွေခဲ့ရာ ညနေ ၄ နာရီ ၁၅ မိနစ်တွင် တပ်ဖွဲ့ဝင် ၆ ဦးနှင့် ဒဏ်ရာရရှိ တပ်ဖွဲ့ဝင် ၁ ဦး၊ စုစုပေါင်း ၇ ဦးအား ပြန်လည်တွေ့ရှိခဲ့ပြီး ဆက်လက်ရှာဖွေခဲ့ရာ ကျန်တပ်ဖွဲ့ဝင် ၁ ဦးကို ညနေ ၆ နာရီ ၁၅ မိနစ်တွင် ထပ်မံတွေ့ရှိခဲ့ကာ လုံခြုံရေးတပ်ဖွဲ့ဝင်များ၏ သေနတ် ၂ လက် ပျောက်ဆုံးနေဆဲဖြစ်ကြောင်း သိရှိရသည်။
လုံခြုံရေးတပ်ဖွဲ့ဝင်များအနေဖြင့် တိမ်းရှောင်နေစဉ် မောင်းပြန်ရိုင်းဖယ်များပါရှိသော်လည်း ထိခိုက်သေဆုံးမှုများ ဖြစ်ပေါ်လာနိုင်သဖြင့် ပစ်ခတ်မှုမရှိဘဲ ထိန်းသိမ်းဆောင်ရွက်ခဲ့သော်လည်း အကြမ်းဖက် လူအုပ်စုအနေဖြင့် တောင်အောက်ခြေ ကိုင်းတောများအား မီးရှို့ခြင်းဖြင့် လုံခြုံရေး တပ်ဖွဲ့ဝင်များကို အသက်သေဆုံးစေသည်အထိ ဖြစ်စေရန် ဦးတည်ကာအကြမ်းဖက် လုပ်ဆောင်လာခဲ့သည်ကို တွေ့ရှိ

ရသည်။
ဖြစ်စဉ်တွင် နယ်မြေရှင်းလင်းရန် လိုက်ပါသွားသော လုံခြုံရေး တပ်ဖွဲ့ဝင်များက နယ်မြေရှင်းလင်းစဉ် အကြမ်းဖက်လူအုပ်စုအတွင်း ပါဝင်သူ ချောင်းကြီးကျေးရွာ၊ သပိတ်ကျင်းမြို့နယ်နေသူ အမျိုးသား ၂ ဦး(စိစစ်ဆဲ) အား ဖမ်းဆီးထိန်းသိမ်းနိုင်ခဲ့ပြီး လုံခြုံရေးတပ်ဖွဲ့ဝင်များ ကျန်ရှိခဲ့သည့် Light Truck ယာဉ်မှာ ဆူပူအကြမ်းဖက်လူအုပ်စုက ဖျက်ဆီးခြင်းခံခဲ့ရ၍ ပျက်စီးဆုံးရှုံးခဲ့သည်။
လက်ရှိအချိန်ကာလတွင် နေရာအနှံ့အပြား၌ သာမန်ဆူပူမှုအသွင်မှ အကြမ်းဖက်အဖွဲ့အစည်း ပုံစံကဲ့သို့ ကူးပြောင်းလုပ်ဆောင်လာနေသဖြင့် နိုင်ငံတော်နှင့် ပြည်သူလူထု၏ မျက်နှာကိုထောက်ရှုကာ အရေးယူဆောင်ရွက်မှုများကို ပိုမိုထိရောက် ပြတ်သားစွာ ဆောင်ရွက်ရမည့် အချိန်ကာလသို့ ရောက်ရှိနေပြီဖြစ်ကြောင်း မြန်မာနိုင်ငံရဲတပ်ဖွဲ့မှ သတင်းထုတ်ပြန်ထားကြောင်း သိရသည်။ သတင်းစဉ်

ဂျပန်နိုင်ငံတွင် အလုပ်သမားများ ကိုဗစ် -၁၉

ကာကွယ်ဆေးထိုးနှံမှုခံယူနိုင်ရေး ခွင့်ပေးရန် တောင်းဆိုမည်ဟုဆို

တိုကျို၊ မတ် ၁၅
ဂျပန်နိုင်ငံတွင် အလုပ်သမားများ ကိုဗစ် -၁၉ ကာကွယ်ဆေးထိုးနှံပေးနိုင်ရေးအတွက် စီးပွားရေး လုပ်ငန်းရှင်များက ခွင့်ပေးရန်အတွက် တောင်းဆို သွားမည်ဟု ကိုဗစ်-၁၉ ကာကွယ်ဆေး ထိုးနှံပေးရေး ဆိုင်ရာဝန်ကြီး ကိုနိုတာရိုက ပြောသည်။

ကာကွယ်ဆေးထိုးခြင်းဖြင့် ဘေးထွက်ဆိုးကျိုး ဖြစ်ပေါ်နိုင်ကြောင်း တုပ်ကွေးကာကွယ်ဆေးကို ထိုးနှံစဉ်ကထက် ယခု ကိုဗစ် -၁၉ ကာကွယ်ဆေး ထိုးနှံရာတွင် သက်ရောက်မှု ပိုမိုဖြစ်လာနိုင်သည် ဟု ဝန်ကြီး ကိုနိုတာရိုက အင်တာနက်အစီအစဉ်မှ တစ်ဆင့်ပြောကြားသည်။

ကာကွယ်ဆေးထိုးပြီးနောက် နောက်တစ်နေ့

တွင် ဖျားနာခြင်း၊ ရောင်ရမ်းခြင်းနှင့် ပင်ပန်းနွမ်းနယ် မှုများ ဖြစ်ပေါ်နိုင်သည်ဟု ၎င်းကပြောကြားခဲ့သည်။ ထို့ပြင် ကိုဗစ် -၁၉ ကာကွယ်ဆေးထိုးပြီးနောက် ဓာတ်မတည့်မှုလည်း ဖြစ်ပေါ်နိုင်သည်ဟု ၎င်းက ဆက်လက်ပြောကြားခဲ့သည်။

ကာကွယ်ဆေးနှင့် ပတ်သက်သည့် အကြောင်း အရာများကို ပြောကြားပြီးနောက် ကာကွယ်ဆေး ထိုးနှံမှုခံယူမည့်သူအရေအတွက် များပြားလာရန် လည်း ၎င်းကမျှော်လင့်ထားသည်။ ကာကွယ်ဆေးထိုး ပြီးနောက် ဘေးထွက်ဆိုးကျိုးအနေဖြင့် ကိုယ်လက် မအီမသာဖြစ်ပါက အလုပ်မှခွင့်ယူနိုင်ရန်နှင့် ကာကွယ်ဆေးထိုးသွားရန်အတွက် ခွင့်ပေးရန်တို့ကို အစိုးရက စဉ်းစားနေသည်ဟု ၎င်းက ဆက်လက်



ဂျပန်နိုင်ငံတွင် ဖေဖော်ဝါရီ ၁၇ ရက်က ကိုဗစ်-၁၉ ကာကွယ်ဆေး ထိုးနှံပေးနေစဉ်။

ပြောကြားသည်။ လုပ်ငန်းခွင်များတွင် ကာကွယ် ဆေးလာရောက်ထိုးနှံရန်လည်း အစိုးရက စဉ်းစား ပြောကြားခဲ့သည်။ ကောင်းစဉ်းစားနိုင်သည်ဟု ၎င်းက ဆက်လက် အင်နီအိတ်ချီကေ

အစ္စရေးတွင် ကိုဗစ် -၁၉ကြောင့် သေဆုံးသူ ၆၀၀၀ ကျော်ရှိလာ

ဂျေရုဆလင် မတ် ၁၅
အစ္စရေးနိုင်ငံတွင် မတ် ၁၄ ရက် က ကိုဗစ် -၁၉ကြောင့် သေဆုံး သူ ၂၀ ထပ်တိုးလာပြီးနောက် ကိုဗစ် -၁၉နှင့် ဆက်စပ်ပြီး သေဆုံးသူ အရေအတွက်မှာ ၆၀၀၀ ဦးအထိ ရှိလာသည်ဟု အစ္စရေးကျန်းမာရေးဝန်ကြီးဌာန က ပြောသည်။

အစ္စရေးတွင် ကိုဗစ် -၁၉ ကူးစက်ခံရသူ ၈၆၀ ဦး ထပ်တိုး လာသည့်အတွက် စုစုပေါင်း ကူးစက်ခံရသူ ၈၁၈၅၄၀ ဦးအထိ ရှိလာသည်ဟု ကျန်းမာရေးဝန်ကြီး ဌာနက ပြောသည်။ စိုးရိမ်ရသည့် အခြေအနေရှိသော ဆေးရုံတက် ကာ ကုသမှု ခံယူနေရသူ ၆၂၆ ဦးမှ ၆၄၀ အထိ ရှိလာပြီး ဆေးရုံတက်ရောက် ကုသမှုခံယူ နေရသူ ပေါင်း ၁၀၃၀ ဦး ရှိသည်။

အစ္စရေးတွင် ကိုဗစ်-၁၉ ကူးစက်ခံရပြီးနောက် ပြန်လည် ကျန်းမာလာသူ ၇၈၄၅၆၆ ဦးရှိ သည်ဟုသိရသည်။ အစ္စရေးနိုင်ငံ သည် ကမ္ဘာပေါ်တွင် အလျင်မြန် ဆုံး ကိုဗစ် -၁၉ ကာကွယ်ဆေး



အစ္စရေးနိုင်ငံ ဂျေရုဆလင်မြို့၌ မတ် ၁၁ ရက်က ကိုဗစ် -၁၉ ကာကွယ်ဆေးထိုးပေးနေစဉ်။

ထိုးနှံပေးနေပြီး နိုင်ငံအတွင်း လူဦးရေ ၅ ဒသမ ၁၄ သန်းနီးပါး မှာ ကိုဗစ် -၁၉ ကာကွယ်ဆေးထိုး ပေးပြီးဖြစ်ကြောင်း သိရသည်။ ကိုဗစ် -၁၉ ကာကွယ်ဆေး ထိုးနှံပြီးသည့် အရေအတွက်မှာ နိုင်ငံ စုစုပေါင်းလူဦးရေ၏ ၅၅ ဒသမ ၂ ရာခိုင်နှုန်း ရှိသည်ဟု သိရသည်။

၂၀၂၀ ပြည့်နှစ် ဒီဇင်ဘာ၂၁ ရက်မှစတင်ကာ အဆိုပါ ပမာဏ မှာ ကူးစက်မှုအနိမ့်ဆုံးပမာဏ ဖြစ်သည်ဟု သိရသည်။ အသွားအလာ ကန့်သတ်မှု ခံယူနေသည့် အစ္စရေးတပ်ဖွဲ့ ဝင်အရေအတွက်မှာ ၁၆၇၇ ဦးရှိ သည်ဟု သိရသည်။ ဆင်ဟွာ

ဘရာဇီးနိုင်ငံတွင် ကိုဗစ် -၁၉ ကူးစက်ခံရသူ ၁၁ သန်းကျော်ရှိလာ

ဆော်ပိုလို မတ် ၁၅
ဘရာဇီးနိုင်ငံတွင် ကိုဗစ် -၁၉ ကူးစက်ခံရသူ ၁၁၄၈၃၇၀ ရှိပြီး သေဆုံးသူ ၂၇၈၂၂၉ ဦးရှိသည်ဟု ကျန်းမာရေးဝန်ကြီးဌာနက မတ် ၁၄ ရက်တွင် ပြောသည်။

မတ် ၁၃ ရက်က ကိုဗစ် -၁၉ ကူးစက်ခံရသူစုစုပေါင်း ၄၃၈၁၂ ဦးရှိပြီး သေဆုံးသူ ၁၁၂၇ ဦးရှိသည်ဟု သိရသည်။ တိုင်းပြည် အတွင်း ကိုဗစ် -၁၉ အဆိုးရွားဆုံးထိခိုက်ခံရသည့် နေရာဖြစ်သည့် ဆော်ပိုလိုမြို့တွင် ဆေးရုံရှိ အထူးကြပ်မတ်ကုသဆောင်တွင် ကုသမှုခံယူနေသူ ၈၈ ရာခိုင်နှုန်းရှိသည်ဟု သိရသည်။

ဆေးစင်တာအချို့တွင်လည်း လူနာများနှင့် ပြည့်နေသည်။ လွန်ခဲ့သည့်လများအတွင်း ကိုဗစ် -၁၉ ကူးစက်မှု များပြားလာ ခြင်းကြောင့် အသက် ၂၀ နှင့် ၅၀ ကြား လူများ သေဆုံးမှုများ ပေါ်ပေါက်ခဲ့သည်။

ပြီးခဲ့သည့်နှစ် နိုဝင်ဘာလအတွင်းက ဘရာဇီးနိုင်ငံမြောက်ပိုင်း အမေဇိုးနပ်စ်ပြည်နယ်တွင် ဗီဇပြောင်းကိုဗစ်-၁၉ ကူးစက်မှု ပေါ်ပေါက်ခဲ့ပြီး နွေရာသီအားလပ်ရက်ကာလ ခရီးသွားခြင်းများ ကြောင့် ကူးစက်ပျံ့နှံ့မှုကြီးမားခဲ့သည်ဟု ကျန်းမာရေးအာဏာ ပိုင်များက ပြောသည်။

ဆင်ဟွာ



ပြင်သစ်နိုင်ငံမြောက်ပိုင်း တိုယိုတာကားကုမ္ပဏီတွင် ကိုဗစ်-၁၉ ကာကွယ်ဆေးနည်းလမ်းများ ပညာပေး ရှင်းလင်းနေစဉ်။

ပြင်သစ်နိုင်ငံတွင် တစ်ရက်အတွင်း ကိုဗစ် -၁၉ ကူးစက်ခံရသူ ၂၆၃၄၃ ဦး ရှိသည်ဟုသိရ

ပါရီ မတ် ၁၅
ပြင်သစ်နိုင်ငံတွင် မတ် ၁၃ ရက် တစ်ရက်အတွင်း ကိုဗစ် -၁၉ ကူးစက်ခံရသူ ၂၆၃၄၃ ဦး ရှိခဲ့ပြီး ဆေးရုံတက်ရောက် ကုသမှုခံယူ ရသူမှာလည်း တစ်ရက်ထက် များပြားလာသည်ဟု ကျန်းမာ ရေးအာဏာပိုင်များက မတ် ၁၄ ရက်တွင် သတင်းထုတ်ပြန်သည်။

ဆေးရုံများတွင် ကိုဗစ် -၁၉ ကူးစက်ခံရပြီးနောက် သေဆုံးသူ အရေအတွက်မှာ လေးရက် ဆက်တိုက် ကျဆင်းလာပြီး နောက် ယခုတစ်ကြိမ် ပြန်လည်

များပြားလာခြင်း ဖြစ်သည်။ တစ်ရက်အတွင်း ဆေးရုံတက်ရ သူ ၃၁၈ ဦး ရှိသည်။ ထို့ကြောင့် ဆေးရုံတွင် တက်ရောက်ကာ ဆေးကုသမှုခံယူနေရသူ ၂၄၉၈၉ ဦးရှိပြီး ၎င်းတို့ထဲတွင် အထူး ကြပ်မတ်ကုသဆောင်တွင် ကုသ မှုခံယူနေရသူ ၄၁၂၇ ဦး ရှိသည်ဟု သိရသည်။

ပြင်သစ်နိုင်ငံတွင် ပထမ အကျော့ ကိုဗစ် -၁၉ ကာကွယ် ဆေးထိုးနှံမှု ခံယူပြီးသူ ၅၀၇၂၂၄၄ ဦး ရှိသည်ဟု အချက်အလက်များအရ သိရ သည်။ ကိုဗစ် -၁၉ ကပ်ရောဂါ

တိုက်ဖျက်ရေးအတွက် တစ်ကမ္ဘာ လုံးက ရုန်းကန်လျက်ရှိပြီး ကာကွယ်ဆေးထိုးနှံပေးနိုင်ရေး အတွက် နိုင်ငံများက ဆောင်ရွက် လျက်ရှိသည်။

ကမ္ဘာပေါ်တွင် ကိုဗစ် -၁၉ ကာကွယ်ဆေး စမ်းသပ်နေဆဲ အရေအတွက်မှာ ၂၆၃ မျိုးရှိ သည်ဟု သိရသည်။ ၎င်းတို့ထဲမှ လူသားတွင် စမ်းသပ်နိုင်သည့် အဆင့်အထိ ရောက်ရှိနေသော ကာကွယ်ဆေး အရေအတွက်မှာ ၈၁ ခုအထိ ရှိသည်ဟု သိရသည်။

ဆင်ဟွာ

ပြည်တွင်းအစွန်များဦးစီးဌာန
 အောင်ဘာလေသိန်းဆွေဌာနခွဲ
 (၂၅) ကြိမ်မြောက် ကျပ်၁၀၀၀တန် ထိပေါက်စဉ် ၂၀၂၁ ခုနှစ် ၊ မတ် လ (၁၅) ရက်နေ့

အမေ့ထုတ်ဝေသည်

အထူးဆုကြီး ကျပ်သိန်း (၁၅၀၀၀) ဆု
 ဇ - ၉၈၂၂၆၃

အထူးဆုကြီး ကျပ်သိန်း (၁၀၀၀၀) ဆု
 မ - ၆၉၈၂၆၆

အထူးဆုကြီး ကျပ်သိန်း (၅၀၀၀) ဆု
 ဋ - ၃၄၉၉၆၉

အထူးဆုကြီး ကျပ်သိန်း (၂၀၀၀) ဆု
 ဓ - ၇၃၁၃၃၄

အထူးဆုကြီး ကျပ်သိန်း (၁၀၀၀) ဆု
 စ - ၉၈၃၀၉၉

မရောင်းရ ထိလက်မှတ်များမှ ပေါ်ထွက်လာသော ဆုမဲ စုစုပေါင်းတန်ဖိုးအား ပြန်လည်အစားထိုး ဖွင့်လှစ် ပေးသည့် ကျပ်သိန်း(၁၀၀၀)ဆု (၁) ဆု

ပ - ၄၁၀၃၄၈

ဆုကြီးတစ်ဆုချင်း ကျပ်သိန်း (၅၀၀) ဆုများ

ဝ	-	၂၅၃၅၉၄
ကခ	-	၂၅၅၉၀၈
ဖ	-	၅၅၅၄၅၁
ပ	-	၅၈၀၅၄၀
ဇ	-	၆၄၄၃၇၀
ဋ	-	၇၁၄၅၂၁
ဘ	-	၉၉၁၈၆၁

မရောင်းရ ထိလက်မှတ်များမှ ပေါ်ထွက်လာသော ဆုမဲ စုစုပေါင်းတန်ဖိုးအား ပြန်လည်အစားထိုး ဖွင့်လှစ် ပေးသည့် ကျပ်သိန်း(၅၀၀)ဆု (၅) ဆု

မ	-	၂၈၀၀၁၇
ဋ	-	၃၆၃၁၇၉
မ	-	၃၈၆၉၅၉
ဘ	-	၅၀၅၁၈၅
ကဂ	-	၆၅၂၃၄၇

ဆုတစ်ဆုချင်း ကျပ်သိန်း(၂၀၀)ဆုများ

င	-	၁၇၆၆၂၇	ကခ	-	၄၁၈၄၉၃
တ	-	၁၇၆၉၀၇	ခ	-	၆၉၅၇၈၉
ပ	-	၃၀၄၃၇၇	ဖ	-	၈၉၅၆၉၄
ဏ	-	၃၅၁၀၀၄	ဋ	-	၉၁၅၄၁၄

မရောင်းရ ထိလက်မှတ်များမှ ပေါ်ထွက်လာသော ဆုမဲ စုစုပေါင်းတန်ဖိုးအား ပြန်လည်အစားထိုး ဖွင့်လှစ် ပေးသည့် ကျပ် သိန်း(၂၀၀)ဆု (၃) ဆု

ဖ	-	၁၇၃၄၄၀
ဆ	-	၄၄၆၂၁၀
က	-	၆၅၄၀၁၃

ဆုတစ်ဆုချင်း ကျပ်သိန်း(၁၀၀)ဆုများ

ရ	-	၁၇၁၆၁၉	ကစ	-	၇၀၅၁၅၈
ဓ	-	၂၉၃၆၂၃	ဘ	-	၇၁၅၀၁၈
ဋ	-	၄၅၃၁၄၅	ဃ	-	၈၁၇၆၁၀
ဋ	-	၅၈၈၅၁၃	က	-	၈၃၅၁၂၂
တ	-	၆၂၃၃၂၂			

မရောင်းရ ထိလက်မှတ်များမှ ပေါ်ထွက်လာသော ဆုမဲ စုစုပေါင်းတန်ဖိုးအား ပြန်လည်အစားထိုး ဖွင့်လှစ် ပေးသည့် ကျပ် သိန်း(၁၀၀)ဆု (၃) ဆု

က	-	၇၂၉၈၄၅
ဝ	-	၈၆၉၇၇၇
လ	-	၈၈၉၉၁၄

ဆုတစ်ဆုချင်း ကျပ်သိန်း(၅၀)ဆုများ

ဋ	-	၁၇၄၁၂၆	ဆ	-	၆၅၇၁၂၃	ကက	-	၈၀၁၇၂၆
န	-	၅၉၇၀၄၀	ထ	-	၇၅၁၅၈၉	ဈ	-	၉၄၂၁၀၈
ကင	-	၆၀၄၄၈၇	လ	-	၇၉၀၆၃၇			

ဆုတစ်ဆုချင်း ကျပ်သိန်း(၂၀)ဆုများ

ည	-	၃၁၉၀၃၅	ဂ	-	၅၅၉၅၅၅	ပ	-	၇၃၇၂၂၂
ဘ	-	၃၃၉၅၂၉	ဋ	-	၆၃၇၃၀၆	ကင	-	၇၄၆၄၇၉
ဒ	-	၅၂၄၉၀၃	ခ	-	၆၉၅၇၇၆	ဋ	-	၉၀၄၄၄၅

ဆုတစ်ဆုချင်း ကျပ်သိန်း(၁၀)ဆုများ

ခ	-	၁၀၁၂၃၀	ကဂ	-	၃၁၄၄၁၆	ဓ	-	၄၈၃၀၉၁	ဋ	-	၇၃၅၃၉၆	ကခ	-	၉၂၂၇၁၁	ဘ	-	၉၅၂၀၀၇
ဖ	-	၂၀၃၇၁၇	ဝ	-	၄၆၀၃၉၄	ဋ	-	၅၈၆၉၉၇	ဖ	-	၈၅၈၁၀၉	ဃ	-	၉၃၄၉၅၈			

ဝေဝေဆာဆာပဒေသာ ဆုမဲစနစ်

ဝေဝေဆာဆာပဒေသာ ကျပ်(၃)သိန်းဆုများ

ပ - ၁၂၁၀၂	ဈ - ၅၅၈၅၁	တ - ၈၇၉၃၄
၃ - ၄၂၇၇၆	ဓ - ၆၅၃၁၂	သ - ၈၉၄၂၃
ပ - ၅၂၃၆၃	ယ - ၇၈၃၆၆	ကစ- ၉၀၉၇၂
ဇ - ၅၃၃၅၂		

အကွရာနှင့် ရွှေဂထန်း(၅)လုံး အစဉ်လိုက်တူ - ကျပ်(၃)သိန်း

ဝေဝေဆာဆာပဒေသာ ကျပ်(၂)သိန်းဆုများ

ထ - ၁၉၈၀	ကက- ၆၀၀၉	မ - ၈၇၄၀
ဟ - ၃၄၇၈	ည - ၆၉၀၁	ည - ၉၂၅၃
ယ - ၄၇၁၀	ဒ - ၈၄၆၅	သ - ၉၈၃၃
ကက- ၄၈၄၆		

အကွရာနှင့် ရွှေဂထန်း(၄)လုံး အစဉ်လိုက်တူ - ကျပ်(၂)သိန်း

ဝေဝေဆာဆာပဒေသာ ကျပ်(၁)သိန်းဆုများ

ဇ - ၁၆၂	က - ၅၀၉	ယ - ၇၁၁
ကင - ၁၈၈	ဋ - ၅၀၉	ကယ- ၇၉၆
စ - ၂၅၄	ထ - ၅၁၄	ကစ - ၈၀၁
က - ၃၆၆	ဆ - ၅၁၅	န - ၈၉၃
ဈ - ၃၉၄	ဗ - ၅၄၀	တ - ၉၁၉
လ - ၄၄၂	ဟ - ၅၄၀	ဝ - ၉၆၉
ကင - ၄၇၅		

အကွရာနှင့် ရွှေဂထန်း(၃)လုံး အစဉ်လိုက်တူ - ကျပ်(၁)သိန်း

ဝေဝေဆာဆာပဒေသာ ကျပ်(၅)သောင်းဆုများ

ဈ - ၁၈	င - ၄၄	န - ၇၂
ကခ - ၁၉	ယ - ၄၆	ပ - ၇၃
ခ - ၂၁	က - ၄၇	ဇ - ၇၆
၃ - ၂၂	စ - ၅၀	ဒ - ၉၀
န - ၂၄	ကက- ၆၁	ပ - ၉၀
ကယ- ၂၈	ကစ - ၆၆	ဂ - ၉၃
ပ - ၃၇	စ - ၆၉	တ - ၉၇
ကဂ - ၃၈	ယ - ၆၉	လ - ၉၈
ဒ - ၄၁		

အကွရာနှင့် ရွှေဂထန်း(၂)လုံးအစဉ်လိုက်တူ - ကျပ်(၅)သောင်း

ဘဏ္ဍာသိမ်း ရငွေကျပ်သိန်း(၂၅၀၀)မှ ချီးမြှင့်သော ဆုမဲများ

ဆုတစ်ဆုချင်း ကျပ်သိန်း(၅၀) ဆုများ

မရောင်းရ ထိလက်မှတ်များမှ ပေါ်ထွက်လာသော ဆုမဲစုစုပေါင်း တန်ဖိုးအား ပြန်လည်အစားထိုး လှစ်ပေးသည့် ကျပ် သိန်း(၅၀)ဆု (၂) ဆု

ဖ	-	၂၇၈၄၅၇
စ	-	၃၅၆၃၃၉

ဆုတစ်ဆုချင်း ကျပ်(၂၀)သိန်းဆုများ

မရောင်းရ ထိလက်မှတ်များမှ ပေါ်ထွက်လာသော ဆုမဲစုစုပေါင်း တန်ဖိုးအား ပြန်လည်အစားထိုး လှစ်ပေးသည့် ကျပ် သိန်း(၂၀)ဆု (၁) ဆု

ဝ - ၇၅၃၃၅

ဆုတစ်ဆုချင်း ကျပ်(၁၀)သိန်းဆုများ

မရောင်းရ ထိလက်မှတ်များမှ ပေါ်ထွက်လာသော ဆုမဲစုစုပေါင်း တန်ဖိုးအား ပြန်လည်အစားထိုး လှစ်ပေးသည့် ကျပ် သိန်း(၁၀)ဆု (၁) ဆု

ကက - ၇၀၇၁၈၄

ဆုတစ်ဆုချင်း ကျပ်(၁၀)သိန်းဆုများ

ဝ - ၂၈၅၂၁၀	ယ - ၇၃၃၈၉၃
ဋ - ၄၁၆၃၂၃	ဂ - ၈၁၅၉၄၅

ဝေဝေဆာဆာပဒေသာ ကျပ်(၃)သိန်းဆုများ

ခ - ၇၂၇၂၉	င - ၈၆၀၉၀
-----------	-----------

အကွရာနှင့် ရွှေဂထန်း(၅)လုံး အစဉ်လိုက်တူ - ကျပ်(၃)သိန်း

ဝေဝေဆာဆာပဒေသာ ကျပ်(၂)သိန်းဆုများ

ဈ - ၁၃၈၂
ဟ - ၄၅၈၇

အကွရာနှင့် ရွှေဂထန်း(၄)လုံး အစဉ်လိုက်တူ - ကျပ်(၂)သိန်း

ဝေဝေဆာဆာပဒေသာ ကျပ်(၁)သိန်းဆုများ

ပ - ၆၅၆
ကဂ - ၈၀၈

အကွရာနှင့် ရွှေဂထန်း(၃)လုံး အစဉ်လိုက်တူ - ကျပ်(၁)သိန်း

၁။ ၂၀၂၁ ခုနှစ် ၊ မတ်လ (၁၅) ရက်နေ့တွင် ကျင်းပသည့် အောင်ဘာလေသိန်းဆုဖွင့်ပွဲတွင် (၂၅) ကြိမ်မြောက် ကျပ်(၁၀၀၀)တန်အတွက် ဆုမဲ (၂၆၄၂၀၆) ဆု ဖွင့်လှစ်ပေးခဲ့ပါသည်။

၂။ ၂၀၂၁ ခုနှစ် ၊ ဧပြီလ (၁)ရက်နေ့တွင် ကျင်းပမည့် (၂၆) ကြိမ်မြောက် ကျပ်(၁၀၀၀)တန် အောင်ဘာလေထိ လက်မှတ်များကို (က)အကွရာမှ (ကဈ) အကွရာထိ ၊ အကွရာ(၄၂)လုံးနှင့် အရန်ထိအကွရာ (ကည) (ကဋ) (၂)လုံး၊ စုစုပေါင်းအကွရာ(၄၄)လုံးတို့ကို ခွဲဝေ ရောင်းချ ပေးသွားမည်ဖြစ်ပါသည်။

၃။ (၂၅)ကြိမ်မြောက် ကျပ်(၁၀၀၀)တန် ဆုမဲများအနက် ကျပ်(၁၀)သိန်းနှင့်အထက် ဆုမဲများအား ထိဆုငွေ ထုတ်ပေးခြင်းကို (၁၆. ၃. ၂၀၂၁) ရက်နေ့မှစတင်၍ ဆောင်ရွက်ပေးမည်ဖြစ်ပြီး ကျန်ဆုမဲများအား ထိဆုငွေထုတ်ပေးခြင်းကို (၂၂. ၃. ၂၀၂၁) ရက်နေ့မှစ၍ လက်ခံဆောင်ရွက် ပေးမည် ဖြစ်ပါကြောင်းနှင့် ဆုငွေများကိုကိုယ်တိုင်ဖြစ်စေ၊ တရားဝင် ကိုယ်စားလှယ်လွှဲစာ ဖြင့်ဖြစ်စေ၊ နိုင်ငံသားစိစစ်ရေးကတ်မူရင်း/မိတ္တူ၊ အိမ်ထောင်စု စာရင်း မူရင်း/မိတ္တူ ၊ (၆)လအတွင်း ရိုက်ကူးထားသည့် လိုင်စင်ဓာတ်ပုံ (၃)ပုံ တင်ပြရန်လိုအပ်ပါသည်။

အောင်ဘာလေသိန်းဆုငွာနွဲ့

အောင်ဘာလေသိန်းထိပေါက်စဉ်အား www.ird.gov.mm တွင်

ကြည့်ရှုထုတ်ယူနိုင်ပါသည်။

စစ်အုပ်ချုပ်ရေး အမိန့်အမှတ် ၂ / ၂၀၂၁ ထုတ်ပြန်

ပြည်ထောင်စုသမ္မတမြန်မာနိုင်ငံတော်
နိုင်ငံတော်စီမံအုပ်ချုပ်ရေးကောင်စီ
စစ်အုပ်ချုပ်ရေး(Martial Law)အမိန့်အမှတ် ၂ / ၂၀၂၁
၁၃၈၂ ခုနှစ်၊ တပေါင်းလဆန်း ၃ ရက်
(၂၀၂၁ ခုနှစ်၊ မတ်လ ၁၅ ရက်)

၁။ နိုင်ငံတော်စီမံအုပ်ချုပ်ရေးကောင်စီသည် လုံခြုံရေး၊ တရားဥပဒေစိုးမိုးရေးနှင့် နယ်မြေအေးချမ်းသာယာရေးကို ပိုမိုထိရောက်စွာဆောင်ရွက်နိုင်ရန်အလို့ငှာ ရန်ကုန်တိုင်းစစ်ဌာနချုပ်၊ တိုင်းမှူးအား ရန်ကုန်တိုင်းစစ်ဌာနချုပ်နယ်မြေဖြစ်သည့် ရန်ကုန်တိုင်းဒေသကြီး၊ ဒဂုံမြို့သစ် (မြောက်ပိုင်း)၊ မြို့နယ်၊ ဒဂုံမြို့သစ် (တောင်ပိုင်း)၊ မြို့နယ်၊ ဒဂုံမြို့သစ် (ဆိပ်ကမ်း)၊ မြို့နယ်နှင့် မြောက်ဥက္ကလာပမြို့နယ်များအတွင်း အုပ်ချုပ်ရေးနှင့် တရားစီရင်ရေးဆိုင်ရာ စစ်အုပ်ချုပ်ရေး (Martial Law) အာဏာကို ကျင့်သုံးရန် ဖွဲ့စည်းပုံအခြေခံဥပဒေ ပုဒ်မ ၄၁၉ အရ အပ်နှင်းလိုက်သည်။
၂။ တိုင်းမှူးသည် အချိန်နှင့်တစ်ပြေးညီ ပြောင်းလဲဖြစ်ပေါ်လျက်ရှိသော အခြေအနေအရပ်ရပ် အပေါ်မူတည်၍ မိမိကိုယ်တိုင်သော်လည်းကောင်း၊ စစ်နယ်မြေမှူးများကို တာဝန်လွှဲအပ်၍လည်းကောင်း စစ်အုပ်ချုပ်ရေး(Martial Law) အာဏာကို ကျင့်သုံးနိုင်သည်။

အမိန့်အရ
(ပုံ)အောင်လင်းဒွေး
ဒုတိယဗိုလ်ချုပ်ကြီး
အတွင်းရေးမှူး
နိုင်ငံတော်စီမံအုပ်ချုပ်ရေးကောင်စီ

စစ်အုပ်ချုပ်ရေး အမိန့်အမှတ် ၃ / ၂၀၂၁ ထုတ်ပြန်

ပြည်ထောင်စုသမ္မတမြန်မာနိုင်ငံတော်
နိုင်ငံတော်စီမံအုပ်ချုပ်ရေးကောင်စီ
စစ်အုပ်ချုပ်ရေး(Martial Law)အမိန့်အမှတ် ၃ / ၂၀၂၁
၁၃၈၂ ခုနှစ်၊ တပေါင်းလဆန်း ၃ ရက်
(၂၀၂၁ ခုနှစ်၊ မတ်လ ၁၅ ရက်)

၁။ နိုင်ငံတော်စီမံအုပ်ချုပ်ရေးကောင်စီ၏ ၁၃၈၂ ခုနှစ်၊ တပေါင်းလဆန်း ၂ ရက်၊ ၂၀၂၁ ခုနှစ်၊ မတ်လ ၁၄ ရက်စွဲပါ စစ်အုပ်ချုပ်ရေး(Martial Law)အမိန့်အမှတ် ၁/ ၂၀၂၁၊ ၁၃၈၂ ခုနှစ်၊ တပေါင်းလဆန်း ၃ ရက်၊ ၂၀၂၁ ခုနှစ်၊ မတ်လ ၁၅ ရက်စွဲပါ စစ်အုပ်ချုပ်ရေး(Martial Law) အမိန့်အမှတ် ၂/ ၂၀၂၁ တို့ဖြင့် ရန်ကုန်တိုင်းစစ်ဌာနချုပ်၊ တိုင်းမှူးအား စစ်အုပ်ချုပ်ရေးဒေသအဖြစ် ကြေညာထားသော ရန်ကုန်တိုင်းစစ်ဌာနချုပ်နယ်မြေဖြစ်သည့် ရန်ကုန်တိုင်းဒေသကြီး၊ လှိုင်သာယာမြို့နယ်၊ ရွှေပြည်သာမြို့နယ်၊ ဒဂုံမြို့သစ်(မြောက်ပိုင်း)မြို့နယ်၊ ဒဂုံမြို့သစ်(တောင်ပိုင်း)မြို့နယ်၊ ဒဂုံမြို့သစ်(ဆိပ်ကမ်း)မြို့နယ်နှင့် မြောက်ဥက္ကလာပမြို့နယ်များအတွင်း လုံခြုံရေး၊ တရားဥပဒေစိုးမိုးရေးနှင့် နယ်မြေအေးချမ်းသာယာရေးကို ပိုမိုထိရောက်စွာ ဆောင်ရွက်နိုင်ရန်အလို့ငှာ အုပ်ချုပ်ရေးနှင့် တရားစီရင်ရေးဆိုင်ရာ စစ်အုပ်ချုပ်ရေး (Martial Law) အာဏာကိုကျင့်သုံးရန် ဖွဲ့စည်းပုံအခြေခံဥပဒေ ပုဒ်မ ၄၁၉ အရ အပ်နှင်းခဲ့ပါသည်။
၂။ စစ်အုပ်ချုပ်ရေးဒေသအတွင်းရှိ ဒေသအာဏာပိုင် အဖွဲ့အစည်းအဆင့်ဆင့်တို့သည် ယင်းတို့နှင့် သက်ဆိုင်သည့် လုပ်ငန်းတာဝန်များကို ရန်ကုန်တိုင်းစစ်ဌာနချုပ်၊ တိုင်းမှူး၏ ကွပ်ကဲမှုအရ ဆောင်ရွက်ရမည်။
၃။ ရန်ကုန်တိုင်းစစ်ဌာနချုပ်၊ တိုင်းမှူးသည် စစ်အုပ်ချုပ်ရေးဒေသအတွင်း စစ်နယ်မြေများ သတ်မှတ်၍ စစ်နယ်မြေမှူးများကို နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၏ သဘောတူညီချက်ဖြင့် စစ်အုပ်ချုပ်ရေးအမိန့် ထုတ်ပြန်ပြီး ခန့်ထားနိုင်သည်။
စာမျက်နှာ ၁၄ ကော်လံ ၁ ❖

ကျေးဇူးတင်စွာ အလက်ကြွေးဆိုးရောဂါ Open Society Foundations မှတစ်ဆင့် မြန်မာနိုင်ငံအခြေစိုက် Open Society Myanmar အဖွဲ့ထံသို့ တရားမဝင် ငွေကြေးစီးဆင်းမှုအား စတင်ထိန်းချုပ်

နေပြည်တော် မတ် ၁၅
နိုင်ငံတကာရှိ NGO/INGO/Media/CSO များအား ငွေကြေးထောက်ပံ့ပေးလျက်ရှိသော Open Society Foundations ၏ ဥက္ကဋ္ဌ ကျေးဇူးတင်စွာ သည် ၂၀၁၆ ခုနှစ်၊ စက်တင်ဘာ ၂၄ ရက်တွင် ဒေါ်အောင်ဆန်းစုကြည်နှင့် အမေရိကန် ပြည်ထောင်စု၊ နယူးယောက်၌ ပထမအကြိမ် တွေ့ဆုံဆွေးနွေးခဲ့ကြပြီးနောက် ၂၀၁၇ ခုနှစ်၊ ဇန်နဝါရီ ၁၁ ရက်တွင် ကျေးဇူးတင်စွာ နှင့်အတူ ၎င်း၏သားဖြစ်သူ Open Society Foundations ၏ ဒုတိယဥက္ကဋ္ဌ အလက်ကြွေးဆိုးရောဂါ လိုက်ပါပြီး ဒေါ်အောင်ဆန်းစုကြည်နှင့် နေပြည်တော်၌ ဒုတိယအကြိမ် ထပ်မံတွေ့ဆုံကာ မြန်မာနိုင်ငံ၌

Open Society Foundations ၏ လက်ခွဲတစ်ခုအဖြစ် Open Society Myanmar ကို ဖွင့်လှစ်ရေးအစီအစဉ်ကို စတင်ဆောင်ရွက်ခဲ့ကြောင်း သိရှိရသည်။
Open Society Foundations ၏ ဥက္ကဋ္ဌ ကျေးဇူးတင်စွာနှင့် ၂၀၁၄ ခုနှစ်၊ မတ်လမှ ၂၀၁၇ ခုနှစ်၊ ဇန်နဝါရီလအထိ စုစုပေါင်း ၄ ကြိမ် မြန်မာနိုင်ငံသို့ လာရောက်ခဲ့ကြောင်း စိစစ်တွေ့ရှိရပြီး ဒေါ်အောင်ဆန်းစုကြည်နှင့် အမေရိကန် ပြည်ထောင်စု၌ ၁ ကြိမ်၊ မြန်မာနိုင်ငံ နေပြည်တော်၌ ၁ ကြိမ် စုစုပေါင်း ၂ ကြိမ် တွေ့ဆုံခဲ့သည်။
၎င်း၏ သားဖြစ်သူ Open Society Foundations ၏ ဒုတိယဥက္ကဋ္ဌ အလက်ကြွေးဆိုးရောဂါသည်

၂၀၁၇ ခုနှစ်၊ ဇန်နဝါရီလမှ ၂၀၂၀ ပြည့်နှစ်၊ ဇန်နဝါရီလ အထိ စုစုပေါင်း ၇ ကြိမ် မြန်မာနိုင်ငံသို့ လာရောက်ခဲ့ပြီး ဒေါ်အောင်ဆန်းစုကြည်နှင့် ၆ ကြိမ် တွေ့ဆုံခဲ့ကြောင်း စိစစ်တွေ့ရှိရသည်။
Open Society Myanmar အဖွဲ့သည် ရုံးချုပ်အား ဗဟန်းမြို့နယ်၊ မြန်မာစင်တာ Tower အမှတ် (၁) တွင် ဖွင့်လှစ်ခဲ့ကြောင်း၊ ထို့နောက် ၂၀၁၈ ခုနှစ်၊ အောက်တိုဘာ ၂ ရက်တွင် Open Society Myanmar မှ ရန်ကုန်မြို့၊ ဝါးတန်းလမ်းရှိ SMED ဘဏ်သို့ လာရောက်၍ စာရင်းဖွင့်အပ်ငွေဒေါ်လာ ၁၀၀ ဖြင့် ဘဏ်စာရင်း စတင်ဖွင့်လှစ်ခဲ့ပြီး၊ ၂၀၁၈ ခုနှစ်၊ ဒီဇင်ဘာလ ၂၀ ရက်တွင် ၎င်းအမေရိကန် ဒေါ်လာ ၅ သန်းအား Open Society Myanmar ဘဏ်

အကောင့်သို့ ထည့်သွင်းခဲ့ကြောင်း သိရှိရသည်။
Open Society Foundations- OSF မှ ၂၀၁၈ ခုနှစ်အတွင်း အသေးစားနှင့် အလတ်စားလုပ်ငန်းများ ဖွံ့ဖြိုးရေးဘဏ် (SMED) ဘဏ်သို့ အမေရိကန် ဒေါ်လာ ၅ သန်းပေးပို့မှုနှင့် ပတ်သက်၍ မြန်မာနိုင်ငံတော်ဗဟိုဘဏ်၏ နိုင်ငံခြားသုံးငွေစီမံခန့်ခွဲမှုဌာန (Foreign Exchange Management Department - FEMD) သို့ လိုအပ်သော စာရွက်စာတမ်းများနှင့်အတူ ခွင့်ပြုချက်ရယူရန် ပျက်ကွက်ခဲ့ကြောင်း၊ FEMD ဌာန၏ ခွင့်ပြုချက် ရရှိပြီးမှသာ Electronic Reporting System- ERS စနစ်ဖြင့် သတင်းပေးပို့ရမည် ဖြစ်သော်လည်း
စာမျက်နှာ ၂၇ ကော်လံ ၁ ❑

ဝက်စ်ဟမ်းကို အနိုင်ယူပြီး အဆင့် (၂) နေရာတွင် ဆက်လက်ရပ်တည်နေတဲ့ မန်ယူ

ပရီမီယာလိဂ်ပွဲစဉ် (၂၈) အဖြစ် မန်ယူအသင်းနှင့် ဝက်စ်ဟမ်းအသင်းတို့ပွဲစဉ်ကို မတ် ၁၅ ရက် နံနက်ပိုင်းက မန်ယူအိမ်ကွင်း၌ ယှဉ်ပြိုင်ကစားခဲ့ရာ မန်ယူအသင်းက တစ်ဂိုး-ဂိုးမရှိဖြင့် အနိုင်ရရှိခဲ့သည်။ မန်ယူအသင်းသည် မတ် ၁၉ ရက်တွင် ယူရိုပါလိဂ် ပြိုင်ပွဲအဖြစ် အေစီမီလန်အသင်းနှင့် ယှဉ်ပြိုင်ကစားရမည်ဖြစ်သော်လည်း ယနေ့ပွဲစဉ်တွင် အားထားရသည့် ကစားသမားများစုဖြင့် ပွဲထွက်လာခဲ့သည်။

ဝက်စ်ဟမ်းအသင်းကလည်း မန်ယူအသင်းနှင့် တွေ့ဆုံတိုင်း ရလဒ်မကောင်းတတ်သည့် အစဉ်အလာကို ချိုးဖျက်နိုင်ရန်အတွက် အဓိကကစားသမားအများစုဖြင့် မန်ယူအသင်းကို ရင်ဆိုင်လာခဲ့သည်။
မန်ယူအသင်းသည် အမှတ်ပေးဇယား ဦးဆောင်သူ မန်စီးတီးအသင်းကို ဆက်လက်ဖိအားပေးနိုင်ရန်
စာမျက်နှာ ၈ ကော်လံ ၁ ❖

